

# کہانیاں دُنیا کی

سلمیٰ اعوان

دوست پبلی کیشنز

---

اسلام آباد۔ لاہور۔ کراچی

## ترتیب

4	-----	وہ اک تارہ	-1
79	-----	آسمان پُپ رہا	-2
118	-----	سو میتا دیدی + اروما	-3
139	-----	اوغزہ کے بچو	-4
161	-----	بتان رنگ و خوں	-5
190	-----	لٹنا میرا کیپلی کاری میں	-6
209	-----	بھید بھری زمین پر بھید بھری کہانی	-7

میں نے اُس سے پیار نہیں عشق کیا۔ گہرا اور کوڑا عشق۔ پر وہ تو نرگیس کا  
 مارا ہوا نکلا۔ دیکھتا ہی نہیں تھا میں کہیں ہوں بھی۔ یونہی ہلکان ہونے کا احساس ہوا۔  
 پھر سودا اُوپر والے سے طے کر لیا اور جیسے شانت ہو گئی۔ پر ہوا کیا؟ جب اُس کے  
 بالوں میں چاندی جھلکی اور اعضاء پھولے تو میری کھوج ہوئی۔ میں کہاں تھی؟ بظاہر  
 اُس کے پاس پر بہت دور۔

## وہ اک تارا۔

”بس کرو ایسا۔ رُک جاؤ۔ خدا کے لئے رُک جاؤ۔ دشمنوں اور مخالفوں کے ڈھیر لگا لئے ہیں ہم لوگوں نے۔ اس وجہ ننگی سچائی کو ہضم کرنا ہمارے خود غرض اور مفاد پرست لیڈروں کے لئے بہت مشکل ہے۔

ہزاروں میل دُور سے آتی اس آواز میں محبت بھری تلخی کے ساتھ ساتھ دُکھ اور ملال کی بھی آمیزش تھی۔

وہ ہنسی تھی۔ پل بھر کی چھوٹی سی ہنسی جسے اُس ہیثم آگالیف نے ہمیشہ کی طرح یوں ہی محسوس کیا تھا۔ جیسے Baglama، بگما کی تاروں سے بھرپور زندگی میں گندھے ہوئے، دل میں ہلچل مچانے والے، خوبصورت احساس کا سُرا بھی فضا میں بکھرا ہی ہو کہ ختم بھی ہو جائے۔

وہ اُس کی ہنسی کا کتنا دیوانہ تھا۔ جان بوجھ کر اُسے ہنسانا اور پھر کہتا تمہاری ہنسی مجھے میرے بچپن میں لے جاتی ہے۔ اُن دنوں میں جب میرا دادا سردیوں کی لمبی راتوں میں آگ کے سامنے بیٹھتے ہوئے Baglama پر اناطولیہ Anatolia کے قدیم گیت گاتا۔ پتہ نہیں اُس موسیقی اور تمہاری ہنسی میں کیا چیز مشترک ہے؟ میں یہ کبھی سمجھ نہیں پایا۔

”اینا آج تمہاری برتھ ڈے ہے اور میں کئی دنوں سے چاہ رہا تھا کہ تم سے ڈھیر ساری باتیں کروں گا پرا بھی تھوڑی دیر پہلے انٹرنیٹ پر تمہارا رمضان کیدروف Ramzan Kadyrov پر تیرا سا نام مضمون پڑھ کر میرے حواس گم ہو گئے ہیں۔ مجھے یوں لگتا ہے جیسے اب تمہاری تمنا کوئی سے مرنے کی ہے کہ دُنیا میں ڈنکا بج جائے کہ رُوس کی بہادر ترین اور بہترین جرنلسٹ حق سچ پر قربان ہو گئی ہے۔“

اُس کے روم روم میں ایک لطیف سی سرشاری دوڑ رہی تھی۔ پیار، فکر مندی اور ڈانٹ ڈپٹ میں گھٹلا ہوا اُس کا انداز ہمیشہ سے ایسا ہی تھا۔

”ہیشم آگالیف اتنے ظالم مت بنو۔“

”تو اور کیا کروں؟ کیسے تمہیں سمجھاؤں؟ ہرا ہم غلط ملکی فیصلے پر تمہارے ایک مضمون کی لگائی ہوئی آگ ابھی مدھم نہیں پڑتی ہے کہ تم ایک اور دھماکہ کر دیتی ہو۔ چند لمحوں کیلئے وہ خاموش ہو گیا تھا۔ سچ کی تلخی سے بھری ہوئی یہ کولیاں وہ اُسے محبت کے بیٹھے میں لپیٹ کر دیتا تھا۔

اینا ایک بات بتاؤ مجھے۔ اینڈری کوزلوف کے قتل کا سراغ ملا۔ نہیں۔ کبھی ملے گا بھی نہیں۔ سنٹرل بینک کی مالی بے ضابطگیوں میں حکومتی مگر چھ ملوث تھے اور وہ اس فراڈ کو بے نقاب کرنے پر ٹکرا ہوا تھا۔ اب پیوٹن کا وہ نمبرون بدترین مخالف آکل کا ناپ بزنس مین

میخائل خود کو رکوائے کی گمشدگی کا عنوان تمہارے ہاتھ آ گیا ہے۔ گھائل ہو رہی ہو۔ ہڑتالیں اور جلوس نکل رہے ہیں۔ ہونا کیا ہے؟ کچھ بھی نہیں۔ چند دن کے شور و غوغا کے بعد سب بیٹھ جائیں گے۔ یہی ہوتا ہے۔ جمہوریت کے علمبردار ہر بڑے اور چھوٹے ملک میں یہی کچھ ہو رہا ہے۔

”مجھے تو اپنا فرض پورا کرنا ہے۔ مجھے تو اپنے حصے کی شمع جلائی ہے۔ اندھیرا کتنا کم ہوتا ہے، وہ سوچنا میرا کام نہیں۔“

اُسے محسوس ہوا تھا جیسے اُس کا لہجہ بوجھل سا ہو گیا ہے۔ نمناک سا۔

اور اُس ہیثم آگالیف سے تو یہ بھی برداشت نہیں ہوتا تھا۔

”اچھا چھوڑو۔ چلو کینڈل جلاؤ۔ سامنے کی رکھو۔ اسے کاٹو۔ میں پی پی برتھ

ڈے گاتا ہوں۔ پھر میں Live Long گاؤں گا۔“

”کیا کرتے ہو تم؟ مجھے یہ سب کرنا مشکل لگتا ہے۔ تم سے زیادہ مجھے کون سمجھتا

ہے؟“

”اینا پھر مت منقہ جاؤ۔ جو میں کہتا ہوں کرو۔ کہیں تو چند لمحوں کے لئے زندگی کی

خوبصورتیوں اور رعنائیوں پر تمہاری آنکھ کو جمننا چاہیے۔ دیکھو میں کینڈل جلا رہا ہوں۔ ایک

میرے پاس پڑا ہے۔ اس پر تمہارا نام ہے۔“

اُس کی آنکھوں میں شبنم سی اتری۔ آواز میں بھی بھڑاہٹ سی ابھری۔

”کتنا مشکل ہو گیا ہے خود پر ضبط کرنا۔“ اُس نے جیسے خود سے یہ کہا تھا۔

”ہیثم ذرا ٹھہرو۔ میں تیز سیٹ کر لوں۔“

اپنے بھگتے جذبات، اپنی بے چینی اور اضطراب پر قابو پانے کے لئے یہ بہانہ کتنا

کارگر تھا۔

اُن کے درمیان رابطے کا بڑا ذریعہ تو انٹرنیٹ تھا جہاں ویب کیم کے ذریعے بہت سی خواہشات کی سیری ہو جاتی تھی۔ کبھی کبھی ایک دوسرے میں اتنے مست ہو جاتے کہ یوں محسوس کرتے جیسے پاس پاس بیٹھے ہوں۔ ہیٹھم اُس کے کھانے پینے سے لے کر پہناوے تک میں مداخلت کرتا۔

پر کل شام سے اُس کے انٹرنیٹ میں کچھ شرابی تھی۔

”چلو اچھا ہی ہوا۔ کپڑوں سے لے کر کیک تک اور موسم بتی ماچس تک تو بانہ پُرس ہوئی تھی۔“ جیسے ابھی وہ پوچھتا اور کہتا تھا۔

”مجھ سے کچھ نہیں ہوا۔ میں بہت اُداس ہوں۔ تمہاری جدائی نے مجھے بہت زود نوح بنا دیا ہے۔ میں کس قدر حساس ہو گئی ہوں۔ وگرنہ تو ہمیشہ ہی منہ پھاڑ کر کہہ دیا کرتی تھی۔“

چلو چھوڑو ہیٹھم۔ بڑے چو نچلے۔ کوئی کام کی بات کریں۔“

یہ سب کو کیا اُس نے اپنے آپ کو سُناتے ہوئے کہا تھا۔

اور پھر وہاں جھوٹ تھے۔

”میں نے وہی لوگ سکرٹ پہنا ہے۔ ارے بھئی وہی والا جو تم میرے لئے جار گیا سے لائے تھے۔ ہاں ہیٹھم اِس کے ساتھ بلاؤنڈ پھولوں والا ہے۔ میں نے برسلیٹ اور انگوٹھیاں بھی پہن رکھی ہیں۔ کافی کاگ میں نے بائیں ہاتھ رکھ لیا ہے۔ ہاں ہاں میں بھولی نہیں پشتری میرے پاس رکھی ہوئی ہے۔ ایک سامنے پڑا ہے۔ شمع جل رہی ہے۔ لو میں نے کیک کاٹ دیا ہے۔“

تالی کی آواز۔ پٹی برتھ ڈے۔ پٹی برتھ ڈے ٹومانی سویٹ اینا۔

ٹپ ٹپ کتنے ڈھیر سارے آنسو اُس اُدھر سے پدھرے پدھرے سے کارڈنگین

کے دامن پر گرے تھے۔ جو وہ کل شام سے پہنے ہوئے تھی۔ پینٹ کوئی تین دنوں سے ایک ہی چل رہی تھی۔

پھر اچھے دنوں کی ایک نوید بڑے بیٹھے سُروں میں اُس کے کانوں میں اُترنے لگی تھی۔ وہ ولادی میر مایا کوفسکی کو گارہا تھا۔

وہ شاعری کا ہمیشہ سے رسیا تھا۔ اُس کی آواز بھی خوبصورت تھی۔ اُس کی گفتگو اکثر و بیشتر کسی شاعر کے خوبصورت شعروں پر ختم ہوتی۔ بہت دھیان اور توجہ سے منتخب کردہ یہ اشعار اُمید کا پیغام دیتے دیتے رُوح کو بھی اِس میں بھگو دیتے تھے۔ شاعری سے اپنا کا لگاؤ، اِس ذوق میں نکھارا اور گہرائی اُسے ہشتم کی ٹر بت نے دی تھی۔

ریسیور واپس رکھتے ہوئے پشکن کی ”رات“ آنکھوں کے سامنے تھی۔

اِک اُداس سی شمع

جلتی ہے

میرے اُجڑے ہوئے گھر میں

بجھی بجھی سی اس کی کرنیں

اندھیرا اور بھی بڑھاتی ہیں

(ظانصاری)

اور اُس وقت جب ماسکو کی کیر ماؤٹسکایا Karmavitsky سٹریٹ کے ایک فلیٹ اور انگریز کے چیسٹر فیلڈ کے مابین کوئی ڈیرھ گھنٹہ تک ہونے والی گفتگو کا سلسلہ منقطع ہوئے بھی خاصی دیر ہو چکی تھی وہ ابھی تک گُرسی میں دھنسی خود کو ڈھیلا چھوڑے



ہوئے کہیں دُور منظروں میں گم تھی۔ وہ منظر جو ان بوجھل دنوں میں اُس کے لئے اُمید اور سکون کا باعث تھے۔

جب وہ ایسا کرتی تھی، نہیں جانتی تھی کہ رات کے اس دوسرے پہرے فرمائے بھرتی ایک جیب مضافات سے اولڈ ماسکو میں داخل ہو رہی تھی۔ نیوار ہاٹ کی کشادہ شاہراہ سے نوڈسکا یا پرنٹ لیتے ہوئے اُس کی تیز رفتاری میں ذرہ برابر بھی فرق نہیں آیا تھا۔ پر وزارتِ خارجہ کی شاندار جاہ و جلال والی عمارت کے سامنے سے گزرتے اور سمولنسکا یا چوک تک آتے ہوئے رفتار آہستہ ہو گئی تھی۔

ڈرائیو کرتے ہوئے سارجنٹ نے اک ذرا رخ پھیر کر ساتھ بیٹھے سکیورٹی آفیسر کی طرف استفہامیہ انداز میں دیکھا تھا۔

”دائیں ہاتھ ذرا آگے Beljard ہوئیں ہے۔ وہاں سے بائیں طرف مڑنا۔ چرچ کے پاس رُک جانا۔“

ماسکو کی راتیں یورپ کے شہروں کی طرح جوان رہنے لگی ہیں۔ اولڈ ارباط سٹریٹ سے سیاحوں کے پزے مختلف ملحقہ سڑکوں پر بھی پھیلے ہوئے تھے۔

جیب رُک جانے پر تیس بیس سال کی عمر کا نوجوان اُتر اور سامنے چلتے ہوئے ایک تین منزلہ فلیٹ کو لغو روکھنے لگا۔ حافظے نے کہا تھا۔ ٹھیک پہنچے ہو۔

دوسری منزل پر رُکنا پڑا تھا۔ غربی سمت کے گہرے براؤن رنگ کے بند دروازے پر لگی نیم پلیٹ پر لکھے گئے دو نام ہیٹھم آگالیف اور اینا پولٹکوسکایا Anna Politkovskaya بڑے نمایاں نظر آئے تھے۔ اُس نے فوراً تیل پر انگلی رکھ دی۔ اتنی جلدی اُسے انٹرکوم پر جواب کی توقع نہیں تھی۔ مدد عابتایا اور بس چند لمحوں بعد دُبل پتلا ایک وجود یوں باہر نکل آیا جیسے وہ منتظر ہی بیٹھا ہو۔

یہ کیسا چہرہ تھا۔ متین سا، نرمی کی پھوار میں بھیگا بھیگا چہرہ جس کے نقوش میں کہیں سخی نہیں تھی۔ آنکھوں کے نیچے سُرخ مائل حلقے تھے۔ آنکھیں چمکدار، ذہانت اور دلیری کی روشنی سے جیسے جگمگاتی سی بوائے کٹ براؤن شیڈ دیتے رُوکھے رُوکھے مکھرے بال۔ رائل بلیو پیٹ پر آف وائٹ موٹا ڈھیلا بے سراسر اُپرانا کارڈیگن۔ اور جب وہ اُس کے کاغذات چیک کرتی تھی۔ سیورٹی آفیسر نے اپنے دل میں کہا تھا۔

تو یہ ہے وہ دھان پان سی پونے چھٹی عورت۔ چینیٹا کے لوگوں کی خیر خواہ۔ پیوٹن اور اُس کی پالیسیوں کی بدترین ناقہ۔ اُس کے ساتھ ساتھ چلتی ہوئی وہ آکر جیب کے پچھلے حصے میں بیٹھ گئی جو چاروں طرف سے بند تھی۔

اُس وقت اُسے احساس ہوا تھا کہ اُس نے رات کا کھانا نہیں کھایا تھا۔ میخائل خودد کو رسکائے Khodorkovsky کی گمشدگی پر مضمون لکھنے میں ایسی بختی تھی کہ سلسلہ اُس وقت ٹوٹا تھا جب ہیثم کی انگلینڈ سے کال آئی۔ حالانکہ آج صبح اُس نے اُسے یاد دلایا تھا۔

”اینا تمہاری برتھ ڈے ہے آج۔ یاد رکھنا۔“

وہ پھر بھی بھولی بیٹھی تھی۔ اپنی ذات سے متعلق ہر بات وہ ہمیشہ سے نظر انداز کرنے اور بھولنے کی عادی تھی۔

اور اب سوچتی تھی کہ کیا تھا اگر وہ اُس کی بات مان لیتی۔ اس وقت معدہ کتنا خالی خالی سانسوں ہوتا ہے اور کافی کی طلب کتنی بڑھ گئی ہے؟ جیب ڈھلائی راستوں کے پیچ و خم سے گذرتی ہوئی ایف ایس بی سیورٹی سروس

کی دنیا میں داخل ہوگئی جو کبھی "کے جی بی" کے نام سے جانی جاتی تھی۔ اب نام بدل گیا تھا۔ تب آج کی نسبت ماروھاڑ زیادہ تھی۔ حربے تو آج بھی وہیں ہیں بس ذرا انداز بدل گئے ہیں۔

ڈرائیور نے دروازہ کھول کر کسی قدر رعونت سے اُسے باہر آنے کا کہا۔ سکیورٹی آفیسر اُسے عمارت کے مختلف حصوں سے گزارتا ہوا جہاں لے کر آیا، یہ سٹیبل اور سیمنٹ کے ملاپ سے بنے ہوئے عالیشان بلاک کا ایک حصہ تھا جہاں ایک چھوٹے سے کمرے میں ایک بڑی میز کے گرد گرسیوں پر چھ لوگ بیٹھے تھے۔

کمرے میں قبرستان جیسی خاموشی تھی۔ چھ کے ٹولے میں سے صرف دو نے نیم ایستادہ ہو کر اُسے احترام دیتے ہوئے اُس گرسی پر بیٹھنے کا اشارہ کیا جو ساتویں اور غالباً اُس کے انتظار میں تھی۔ بڑی ٹیکھی اور نوکیلی نظریں تھیں، جنہوں نے بار بار اُنھ اُنھ کر اُسے دیکھا تھا۔ میز پر دیگر چیزوں کے ساتھ اُس کی تینوں کتابیں "Putin's Russia"، "Life In a Failing Democracy" اور "A dirty war" کے ساتھ ایک موٹی فائل بھی پڑی تھی۔

”اس فائل میں یقیناً میرے نوایا Novaya Gazeta میں لکھے جانے والے مضامین ہوں گے۔ اُس نے سوچا تھا۔“

اندر داخل ہونے اور بیٹھنے تک کے مرحلے میں اُس نے برقی انداز میں ایک ایک چہرے کو پل پل اُن پر رکتے ہوئے دیکھ ڈالا تھا۔ داہنے ہاتھ دوسرے نمبر پر بیٹھے ہوئے جس افسر نے سوال کیا تھا اُس کا چہرہ ہی کرخت نہ تھا، لہجہ بھی پور پور تحقارت میں ڈوبا ہوا تھا۔

”جی جینیا کے بارے میں ضرورت سے زیادہ حساس ہیں۔ ہمدردی کے پس منظر میں چیچن مسلمان سے محبت اور اس سے شادی نہیں ہے کیا؟“

سوال کرنے والا کتنے پانی میں ہے؟ اس پر پہلے ہی بلے میں ظاہر ہو گیا تھا۔  
اُس کی نظروں میں ٹھہراؤ تھا۔ گہرائی تھی۔ جیسے کسی لبالب بھرے پُر سکون سے  
تالاب میں کوئی جاہل پتھر مار کر سمجھے کہ اُس نے پانیوں کو درہم بہم کر دیا ہے۔  
”پہلی بات میں نے کسی مسلمان سے نہیں انسان سے محبت اور شادی کی ہے اور  
یہ میرا نچی معاملہ ہے۔ دوسرے گزشتہ چھ سالوں میں جتنے چوٹی کے جرنلسٹ قتل کئے گئے یا  
جیلوں میں سڑ رہے ہیں نہ وہ خود مسلمان ہیں اور نہ اُن میں سے کسی نے بھی کسی مسلمان سے  
شادی کی۔ سچائی اُن کا جرم تھا۔

دفعۃً ڈائریکٹر جنرل کے موبائل کی پیپ سنائی دی۔ دوسری جانب سے استفسار  
یقیناً اُسی کے بارے میں تھا۔ گفتگو کو ڈیالوگ میں تھی۔ ڈی جی کے چہرے پر کھڑے  
تاثرات اُس جیسی زمانہ شناس عورت نہ سمجھتی بھلا کہیں ممکن تھا۔ گفتگو کا سلسلہ جب دوبارہ  
شروع ہوا۔ اُس کا لہجہ نہ صرف حتمی تھا بلکہ اُس میں سختی بھی تھی۔

آزادی چھینیا کے لوگوں کا حق ہے۔ تیل کے ذخائر اُن کی ملکیت ہیں۔ رُوس تو  
بڑے اوجھے ہتھکنڈوں پر اُترا ہوا ہے۔ کسی بھی لڑائی کو جیتنے کے لئے کوئی اخلاقی جواز ہوتا  
ہے۔ یہاں سرے سے ہی کچھ نہیں۔ مظلوم اور محکوم کیونٹی وہ خواہ کوئی بھی ہو اُسکی سپورٹ  
اخلاقی فریضہ ہے۔“

ڈائریکٹر جنرل یوری چیرک نے قدرے رسان سے کہا۔

”آپ رُوسی مفادات کے خلاف مت جائیے۔ رُوس کی ایک بہادر ترین اور  
بہترین جرنلسٹ کی حیثیت سے مجھے آپ کا اہم احترام ہے۔ مگر ہماری مجبوریوں کا کچھ  
خیال کیجئے۔ ہم پر حکومت کا شدید دباؤ ہے۔“  
وہ خفیف سا ہنسی۔

”کسی بھی پولیس کے لئے جرائم سے چشم پوشی کرنا کويا جرائم کی حوصلہ افزائی کرنا

ہے۔“

”تم تو خود ڈاکو اور گھیروں کی اولاد ہو۔ تمہارے آباء ”کوساک“ تھے نا۔

تیسرے نمبر پر بیٹھنے والے کا لہجہ ٹرشی اور نفرت سے بھرا ہوا تھا۔

بڑا گھٹیا سوال اور تضحیک کی رو یہ تھا جو اُس کی انا کو چکھتا ہوا اُسے اُس سُکھی

لکڑی کی طرح چٹخا گیا جو آگ میں ڈالتے ہی بھڑ بھڑ جلنے لگتی ہے۔ اُس کے لہجے میں

زہر گھل گیا تھا۔ اُس کی آنکھوں سے طنز بھرے تیزوں کی بو چھانڈنے کی جو اُن کے کلیجوں میں

ایک طرح پیوست ہو گئی۔

”پڑھا کرو۔ تاریخ سے واقفیت تم لوگوں کے لئے بہت ضروری ہے تاکہ

نالائقی ظاہر نہ ہو۔“

”یہ جس ماسکو میں تم بیٹھے بڑھکیں مار رہے ہو یہ میرے آباء کو ساکوں کا زاروں کو

دان پُسن تھا۔ جو تار یوں کے تلوے چائنتے تھے۔ یہود (خراب) ادا کرتے تھے۔ میرے

بڑے، زاروں کے ہاتھوں کی وہ کتھیاں تھے کہ جن کے بغیر وہ مشرق کا دروازہ کھولنے کے

اہل ہی نہ تھے۔“

اگر ڈائریکٹر جنرل وہاں موجود نہ ہوتا تو یقیناً یقیناً لوگوں نے اُسے کسی نارچر سیل

میں لے جا کر اُس کی تواضع کرنی تھی اور اُسے یوں پٹر پٹر بولنے کا مزہ چکھانا تھا۔ پر ہلکی پھلکی

تنبیہ کے ساتھ اُسے رخصت کر دیا گیا۔

رات کا تیسرا پہر ختم ہو رہا تھا جب اُس کی واپسی ہوئی۔ پہلے جیب سے اُتر کر اُس

نے اک ڈراڑک کر پہلے آسمان کو دیکھا۔ عجیب سی بات تھی۔ ماسکو اور پیٹرز برگ کی سفید

راتوں میں اُسے ہمیشہ ایک عجیب سا فرق محسوس ہوتا۔ وہ ماسکو کی راتوں کو کبھی سفید راتیں نہیں کہتی تھی۔

اُس وقت سیاحوں اور لوگوں کا زور ٹوٹ چکا تھا۔ سناٹا اور تنہائی تھی۔ ملگجیا اُجالا تھا۔ وہ قلیٹ میں داخل ہوئی۔ کچن میں گئی۔ کافی بنائی۔ چورنی خلیب کے بچھے کچھے ٹکڑوں پر مکھن کی تہہ اور کیویئر لگا کر لاونچ میں آگئی۔

بالعموم اپنے اُوپر لگنے والے اعتراضات پر وہ تملایا نہیں کرتی تھی۔ ایسی پیشیاں بھگتنے کی وہ عادی تھی۔ بہت کم اپنے دفاع میں بولتی، پر اس اتنی گھٹیا بات نے اُسے رنجیدہ کیا تھا۔

بات کہنے کہنے میں کتنا فرق تھا۔ سالوں پہلے ہیٹھم آگالیف نے بھی ڈپارٹمنٹ لائبریری کی سیڑھیوں کے پاس یہ بات کہی تھی۔ پر ایک تقاضا بھرے انداز میں۔

”اینا تمہارے اندر دلیری، جرأت، سچ پر کھڑے ہونا اور غلط بات اور غلط فیصلوں کے خلاف ڈٹ جانے کی خوبیاں تمہارے اجداد کی نشانیاں ہیں۔ تم کو ساکوں کی اولاد ہونا“

اُس کے لہجے اور انداز میں اُس کے لئے جو فخر، مان اور اعزاز تھا اُس نے اُسے مسرور کیا تھا۔

اُسے اپنے آباء کو ساکوں پر بہت اعتراضات تھے۔ بیچارے ماسکو کے جاگیرداروں اور نوابوں کے غلام جنہوں نے ٹھک آمد بنگگ آمد کے صدق ماسکو کو چھوڑ کر سرحدوں کی طرف ہجرت کر لی تھی۔ دشت اُن کے ٹھکانے بن گئے تھے۔ تا تاریخوں اور خانہ بدوشوں سے لڑتے، انہیں اونٹے، شکار کھیلتے، دریاؤں کو پار کرنے کے لئے کشتیاں بناتے، اور علاقے فتح کرتے کرتے انہوں نے ایک زمانہ اپنے اُوپر گزار دیا۔

پھر جانے کون سے احمق تھے جنہوں نے انہیں مشورہ دیا یا اُن کی اپنی کم عقل

کھوپڑیوں میں یہ بات گھس گئی۔

انہوں نے فتح کئے علاقے زاروں کو پیش کر کے خود کو اُن کا دست راست بنا لیا

تھا۔

کوئی اُن عقل کے اوندھوں سے پوچھتا تو ہمیں دختہ کیا پڑا تھا۔ بازو نیلے میں آگئے تھے تمہارے۔ پریشانی تھی۔ کوئی تکلیف تھی۔ آخر کیا تھا۔ خود آگے بڑھ کر پرتاج سجانے میں کیا چیز حائل تھی؟

اُن کے پٹھے زاروں کیلئے ہی مرتے رہے۔ ایک نئے حکمران خاندان کا اضافہ ہو

جانا تاریخ میں۔ آخر حرج ہی کیا تھا۔

اُس کے پردادا نے خانہ بدوشی چھوڑی۔ کچھ عرصہ شمالی کاکیشیا کے سلسلہ ہائے کوہ

کی وادی کارچائی Kerch میں جو آزر Azor کا ساحلی شہر تھا میں رہائش کر لی۔

یہاں ہری بھری خوبصورت پہاڑیوں میں نیلے شفاف پانیوں سے لبا لب بھری

جھیلیں تھیں جن پر مرغابیوں اور چیلوں کی اڑتی قطاریں تھیں۔ مپیل کی جھاڑیوں میں تیز

رفتارندیاں بہتی تھیں۔ گھنے جنگل اور نارنجی آسمان کے نظارے دل موہ لینے والے تھے۔

اُس نے بڑی لمبی سانس بھری تھی۔ کافی کا آٹری گھونٹ لے کر مگ تپائی پر رکھ

دیا تھا۔ کارچائی سے نقل مکانی کیوں ہوئی اور دریائے کاما کے ہائیں کنارے سولیکامسک شہر

(Solikamsk) کے جنوب میں ایک چھوٹی سی بستی اوسولنے میں ڈیرے کیوں ڈالے

گئے؟ اس کی وجہ کیا تھی؟ یہ وہ کبھی نہ جان سکی۔ یوں اُس کا قیاس تھا کہ یہاں بہت بڑے

بڑے جنگل تھے۔ جن پر اُس نے قبضہ کر لیا۔ نمک کا نفع بخش کاروبار تھا۔ بہت جلد وہ اس

علاقے کا ایک جاگیردار سا حکمران بن گیا تھا۔ پر اُس کے دادا کی یادداشتوں سے کارچائی

کبھی نہ نکل سکا۔ جب بات ہوئی اوسولنے اور کارچائی کا مقابلہ ہوا۔ یہ بھی خوبصورت جگہ تھی

جو اُسے تو بہت پسند تھی۔

وہ کھڑی ہوئی۔ اُس نے سوچا سو جائے۔ تھکن سی محسوس ہو رہی تھی۔ پر بغیر کسی ارادے اور سوچ کے بالکل فنی میں آگئی۔ دفعتاً اُسے عجیب سا احساس ہوا۔ جیسے ریڑھ کی ہڈی پر کنگھجھوڑا سارینگ جائے جو سارے سریر میں سر داور جھنسنجنی لینے والی برقی رو دوڑا دے۔ سر جھٹکا۔

”افوہ“ جھٹکا کروہ خود سے بولی۔

”دیکھو! باہر فضا بہت نکھری ہوئی اور روشن ہے۔ صبح کو یا پیغام اُمید ہے۔ ایسے میں ان بے نکی اور فضول سوچوں کا بھلا کیا کام۔ دراصل نیند بھی تو نہیں لے سکی۔ تھیٹر والے حادثے کا اثر ابھی زائل نہیں ہوا۔ اوپر سے ہیثم کا لکچر۔ اُس نے سر جھٹکا اور کمرے میں آگئی۔

”مالی تھیٹر میں جو کچھ ہوا۔“ اُس نے جھرجھری لی۔

”وہ دہشت گردی ہے جیسا کہ کہا گیا ہے۔ یقیناً ہے۔ مجھے انکار نہیں۔ مگر ایسا

ہوا کیوں؟“

اُس کا یہ سوال اپنے آپ سے تھا۔ اُس کے اندر سے جواب بھی آیا تھا۔

”جب بڑی طاقتیں چھوٹے لوگوں کی آزادی سلب کر لینے کے درپے ہو جائیں

تو اُن کے پاس ایسے ہی اُلٹے سیدھے ہتھکنڈے رہ جاتے ہیں۔“

مالی تھیٹر کے مناظر ایک کے بعد ایک آنکھوں کے سامنے قفس کرنے لگے تھے۔

رات کا پہلا پہر تھا۔ وہ اُس وقت اولڈ ارباط سٹریٹ میں تھی۔ کچھ کھانے پینے

کے لئے آئی تھی۔ آفس سے سیدھی اسی طرف نکل آئی خود سے یہ کہتے ہوئے۔

”چلو اکتوبر کی ان خوشگوار سی رتوں میں ڈنر ارباط میں کرتی ہوں۔ ہمسائے میں



رہتی ہوں اور سالہا سال گزر گئے ہیں اس تاریخی بازار میں جھانکنے ہوئے۔“  
 پر جونہی داخل ہوئی یوں محسوس ہوا جیسے اس بے حد خوبصورت روشنیوں، رنگوں،  
 خوشبوؤں اور حُسن و رعنائیوں سے پُر بازار میں کسی نے ہر سو خوف و دہشت کا سپرے کر دیا  
 ہو۔ جن جن دوکانوں میں ٹی وی تھے وہاں لوگوں کے جھوم کھڑے تھے۔ کھانے کا ارادہ چھوڑ  
 کر وہ واپس گھر بھاگی۔ ٹی وی کھولا اور ساکت ہو گئی تھی۔

ماسکو کے شہری ایک بدترین سانحے کا سامنا کر رہے تھے۔ مالی تھیز میں ملٹری  
 میوزیکل شو ہو رہا تھا۔ کوئی ساڑھے سات سو تماشائی تھے جب مشین گنوں سے لیس چیچنیا  
 کے جیالوں کے ایک گروپ نے تھیز کو اپنے حصار میں لے لیا تھا۔ مطالبہ تو بڑا اجازت تھا۔  
 ماسکو چیچنیا میں جنگ کو بند کرے وگرنہ وہ لوگوں اور تھیز کو اڑا دیں گے۔

صورت حال کتنی ہولناک تھی۔ پیشل فورمز نے تھیز کو اعصابِ شل کر دینے والی  
 گیس سے بھر دیا۔ ایک کے بعد ایک لاشیں تھیز کے دروازے سے نکالی جا رہی تھیں اور عام  
 رُوسی اپنے ٹیلی ویژنوں کے سامنے ساکت بیٹھے چیچنیا کے لوگوں کو لعن طعن کرتے تھے۔  
 ایک سو اٹتیس لوگ اور اکتالیس چیچن جنگجو مر گئے تھے۔

اب سچی بات لکھنا مجرم بن گیا ہے۔ وہ لیٹ گئی تھی۔ پر نیند تو آنکھوں میں کہیں  
 نہیں تھی۔

کہیں زیادہ دُور بھی نہیں بس قریب ہی ایک منظر اپنے پورے رنگوں کے ساتھ  
 جھلملایا تھا۔ ایک آواز اپنی گھن گرج کے ساتھ سنائی دی تھی۔

”سرگذشتہ چند رہ دنوں سے لائبریری میں پرانے ”پردادا“ کی ورق گردانی  
 کرتے اور اپنے حکمرانوں کے بارے میں رپورٹیں پڑھتے ہوئے میرے توجہ پلٹتی روشن

ہو گئے ہیں۔ مجھے تو سمجھ نہیں آتی کہ میں اپنے جذبات و احساسات کا اظہار کیسے کروں؟  
کوئی ایک دو نہیں بے شمار آوازیں بلند ہوئی تھیں۔  
”کہو کہو جو کہنا چاہتی ہو۔ کھل کر اظہار کرو۔“

”سر ہمارے ٹھکانے کے پٹ اتنے کرپٹ اتنے لالچی تھے۔ اُس اڈے کے پٹھے برٹنیف سے کوئی پوچھنے والا نہیں تھا کہ کوئی کی تھی اُسے گاڑیوں کی۔ اُس نے کس منہ سے امریکہ سے مونٹے کارلو کی بات کی۔ اس کا گیراج تو گاڑیوں سے بھرا پڑا تھا۔ ایک سے بڑھ کر ایک عالیشان گاڑی۔ رولز رائس، مرسیڈیز، سیڈان، سٹرون اور اس کی نئی نویلی مرسیڈیز ایس ایل 300۔ اور وہ بڑا مہمان امریکہ۔ اسے تحفہ دیتا تھا اور یہ گاڑی کا نام بتاتا تھا انہیں۔ پلسر بیئر، مغربی ملبوسات اور قیمتی زیورات تو پراگ سے اُسے بھیجے جاتے تھے۔ کتنا بے غیرت تھا۔ اُسے ملکی وقار کا ذرا احساس نہیں تھا۔“

باہر گہری دُھند تھی۔ سردی کی انتہا تھی۔ کھڑکیوں کے راستے میدان میں نظر آنے والے لٹل منڈ درخت گہرے اور دُھند کے غلافوں میں لپٹے عجیب سے منظروں کے عکاس تھے۔ کلاس روم میں شہرے والی پونی ٹیل کو لہراتی اشارہ اُنیس سالہ ”اوسولنے“ کی اینٹرنیشنل آفیسرز کی کلاس میں بے حد جذباتی انداز میں سوال پر سوال کئے جاتی تھی۔  
کلاس کی ایک اور لڑکی نے قلم دیا۔

”اُس کی بیوی کے پاس فر کے پتے ہے کتنے کوٹ تھے؟ پورے سترہ۔“

پورے سترہ کو جس انداز میں کہا گیا اس پر کلاس میں زوردار تہقہ کو بچنے لگے۔

جوزف سٹالن کے دور کی زبان بندی جیسی تھی جھیلنے والا استاد کو اب قدرے بہتر فضا میں سانس لیتا تھا مگر وہ رفتہ رفتہ والی بات ضرور تھی۔ دلداری کے لفظوں سے بہلاتے ہوئے بولا تھا۔

”سربراہان مملکت کے لئے ایک دوسرے سے ملاقات کرتے ہوئے تحائف دینا اور لیما سفارتی ایجنسی میں شمار ہوتا ہے۔ صدر کنسن نے ضرور پوچھا ہوگا۔ اب بتا دینے میں حرج کیا تھا؟“

”نہیں سر۔“

بچھلی نشستوں سے ایک چھوٹا خوبصورت لڑکا اٹھا اور بولنے لگا۔

”آپ نے غالباً کنسن کے دورہ ژوس کے تاثرات کے بارے میں نہیں پڑھا۔ آپ کا کیا خیال ہے؟ امریکہ کا صدر ایک خوشحال زندگی نہیں گزارتا ہوگا۔ یقیناً گزارنا ہوگا۔ مگر وہ حیران ہوا۔ برٹنیف اور ہمارے اعلیٰ بیورو کریٹس کے لیونگ سٹائل دیکھ کر۔“

یہ ہیشم آگالیف تھا۔ کاکیشیائی علاقے چیچنیا اینگوش کا۔

کلاس کی فیسٹ ٹرم کے دوسرے ماہ کے آخری ہفتے کا تیسرا پوچھا دن تھا۔ دونوں کے انداز میں دو دراز علاقوں سے تعلق کا دیہاتی پن نمایاں تھا۔ مگر ہونہار مرد کے چمکنے چمکنے پات کے مصداق آنے والے لکل میں کیا روپ دھاریں گے کا پتہ چلتا تھا۔ کلاس کے خاتمے پر دونوں ایک دوسرے کی طرف متناطیسی انداز میں بڑھے تھے۔

ماسکو جیسے ترقی یافتہ اجنبی شہر میں ایک دوسرے سے مانوس ہونے میں انہوں نے اپنی تعارفی تقریب کے بعد پل نہیں لگایا تھا کہ درمیان میں دوری کا علاقائی احساس ہونے کے ساتھ ساتھ سچائی، ظلم و ناانصافی کے لئے ڈٹ جانے کے جذبات بھی بدرجہ اتم موجود تھے۔

ماسکو کے گلیم اور اُس کے سحر سے دونوں بہت متاثر تھے۔ دونوں بس میں بیٹھ جاتے۔ باتیں کرتے جاتے۔ دائیں بائیں دیکھتے جاتے، کسی خوبصورت منظر پر فوراً ایک دوسرے کو توجہ کرتے۔

”دیکھو۔ دیکھو ذرا۔“

ایسی ہی نشستوں میں انہوں نے ایک دوسرے کے بارے میں جانا تھا۔  
 ہیثم آگالیف ٹرکوں کے سب سے بڑے خا نوادے سلجوق کے اُس قبیلے سے  
 تعلق رکھتا تھا جو صدیوں پہلے دریائے والگا کے شمالی نطّوں بلغاریہ میں آباد ہوئے تھے۔  
 کوئی ایک صدی پہلے ہیثم کا دادا ایک جلدی بیماری میں مبتلا ہو گیا۔ علاج معالجے کے باوجود  
 بیماری بڑھنے لگی تو کسی نے منور النسرے وودی وادی کے شفا بخش چشموں کا ذکر کیا۔ طویل سفر  
 کے بعد جائے مطلوبہ پہنچا۔ چند دن قیام کیا۔ اُس کے حراموں پر غسل کیا۔ شفا محسوس  
 ہوئی۔ تب اُس نے فیصلہ کیا کہ وہ یہیں سکونت پذیر ہوگا۔

نقل مکانی ہو گئی۔ یہ بہت خوبصورت اور حسین علاقہ تھا۔ یہاں انہوں نے  
 گےہوں، تمباکو اور بنریاں پیدا کیں۔ ہیثم کا چچا آڈینگینی چلا گیا جو وہاں سے کوئی ڈیڑھ سو  
 میل پر بڑی زرخیز وادی تھی۔ دریائے کوبان کے کنارے اُس نے گھوڑوں کے فارم اور  
 بچلوں کے باغات لگوائے۔ ہیثم اپنے چچا کے پاس دنوں کیا مہینوں رہتا۔ اُسے گھوڑوں  
 سے خصوصی رغبت تھی۔

گریجوایشن اُس نے Donetsk سے کیا۔ اس کے بعد اعلیٰ تعلیم کے لئے وہ  
 ماسکو آ گیا۔

دونوں جب ماسکو کے گلی کوچوں میں پھرتے۔ اُس کی مارکیٹوں میں گھومتے۔  
 اُس کے محلوں کی سیر کرتے۔ اگر یہ جگہ اُن کے لئے ایک پرتحیر، خوبصورت اور بہت  
 رومانوی سی دُنیا تھی تو وہیں وہ گاہے گاہے اِس پر بھی ڈکھ کا اظہار کرتے کہ آخر اُن کے  
 علاقے اِس درجہ ترقی یافتہ کیوں نہیں؟ پڑھے لکھے ہونے کی وجہ سے اِس ضمن میں جو مسائل  
 اور جو ترقی جہات راستے میں حائل ہوتی ہیں۔ دونوں اپنی اپنی بحثوں کے دوران اُن میں سے

بہت سوں پر اتفاق رائے کر لیتے۔

ہیشم کے لئے چند باتوں پر سر ہلانا مشکل ہو جاتا تھا۔ چیچنیا کی خود مختاری سے لے کر اُس کے تیل کے ذخائر پر روس کے جبراً قبضے پر شدید اعتراض تھا۔ معاشی اور دفاعی اعتبار سے وہ چیچنیا کی اہمیت سے آگاہ تھا اور دھیرے دھیرے ایسا بھی اُس سے آگاہ ہو رہی تھی۔

”چلو ہیشم! ان چھٹیوں میں میں تمہارے ساتھ کیشیا چلوں گی۔ اُس علاقے کا حُسن اور اُس کے مسائل سے آگاہی تو بہت ضروری ہے۔“  
وہ ہنسا اور بولا۔

”میرا علاقہ پس ماندہ، غریب اور مسلمان ہے۔ جس کی اپنی روایات ہیں۔ وہاں ایسے گھومنے پھرنے کی آزادی نہیں ہوگی۔ تمہیں گھر کے اندر عورتوں کے ساتھ رہنا پڑے گا۔“

”تو کیا ہوا؟ رہ لوں گی۔ دیکھو کتنی چیزوں کا پتہ چلے گا۔ جب تک مختلف تہذیبوں اور ثقافتوں سے بندہ آشنا نہیں ہوتا، اُس کی نظر میں وسعت نہیں آتی۔“  
”تو ٹھیک ہے میں اپنے گھر خط لکھ کر انہیں بتا دوں گا۔“  
اینا کی تحریر اور زبان کی تیزی دونوں میں بہت کاٹ تھی۔ غلط بات پر اُس کا بولنا ضروری تھا۔ ہیشم کے ہاں جذبات سے زیادہ دلیل، صبر اور استقامت تھی۔ وہ زہر شہد میں پیٹ کر دینے کا قائل تھا۔

دونوں گھنٹوں لائبریری میں بیٹھتے۔ پرانے اخبارات، رسائل اور کتابیں پڑھتے۔ لینن، سٹالن اور ٹراٹسکی کا موازنہ کرتے۔ سٹالن کے ظلم و بربریت پر باتیں کرتے۔ پھر اس رائے کا بھی اظہار ہو جاتا کہ روس نے سٹالن دور میں چھلانگیں مار کر ترقی کی۔

کبھی خروشیف کبھی برٹنیف ادوار کا مقابلہ ہوتا۔ بیورو کریسی کے کردار زیر بحث آتے اور ماضی کی غلطیوں کو حال کے واقعات سے جوڑتے ہوئے نئے نئے کی دہائی میں ہر سمت پھیلی ہوئی بدعنوانیوں اور جرائم کے لامتناہی سلسلوں کو جو سوویت سوسائٹی کو گھٹن کی طرح کھا رہے تھے، انہی کا نتیجہ قرار دیتے۔

مئی کے دوسرے ہفتے کے پہلے دن ٹومسکی کو وکٹوری ڈے پر سرکاری چھٹی ویک اینڈ کے ساتھ مل گئی۔ دو تین چھٹیاں مزید لینے کا دونوں نے پروگرام بنالیا اور سیر سپاٹے پر جانے کے لئے خاصہ پُر جوش اور خوش و خرم کچھ چھوٹی موٹی خریداری کے لئے ریڈسکوائر کی مینجر مارکیٹ جانے کے لئے بس میں جا بیٹھے۔

دن بڑا روشن اور چمک دار تھا۔ بس کی ڈرائیور جتنی خوبصورت عورت تھی، اتنی ہی بُری ڈرائیور تھی۔ بریکیں بڑے بے ہنگم طریقے سے لگاتی تھی۔ بس کورڈ پوٹکنسکایا Kropotkinskaya سکوائر میں رکی اور تین مسافر چڑھے۔ دو کے ہاتھوں میں دن میں نکلنے والے پمپل اخبار تھے۔ سیٹوں پر بیٹھ کر اخبار کھلے تو ہیٹھم کو داہنی طرف کی عورت کے ہاتھوں میں پھیلے اخبار کے بیرونی صفحے پر تاورسکایا سٹریٹ کے ایک اعلیٰ درجے کے فوڈ سنور کیٹروم نمبر ۱ کے میٹرز کو بدعنوانی کے الزام میں کوئی مارنے کی خبر بڑی نمایاں نظر آئی۔ تفصیل میں درج تھا کہ اُس کے باغیچے کی کھدائی کرنے پر پولیس کو گلے سڑے نوٹوں کی گڈیاں ملیں جنہیں وہ خرچ نہیں کر سکا تھا۔ ہیٹھم کے بتانے پر ایٹانے بھی اخبار مانگ کر پڑھا اور طنز یہ ہنکارہ مارتے ہوئے بولی۔

”بے چارہ مارا گیا۔ پتہ پتہ۔“ اُس نے عجیب بونگے اور تمسخرانہ انداز میں زبان تالو سے چپکا کر آوازیں نکالیں پھر طنز یہ لہجے میں بولی۔

”ارے وہ جو بڑے بڑے Ussurian Tigers کھلے عام منہ ماریاں

کرتے پھرتے ہیں۔ کولیوں کے اصل حقدار تو وہ ہیں۔ بل ڈوز تو ان پر پھرنے چاہئیں۔  
 سینے تو اُن کے چھلنی ہونے چاہئیں۔ یہ بیچارے چھوٹی موٹی چوریوں والے۔ اب دیکھو ماٹھی  
 میں ہی پیسے دبا تا رہا ”سٹو پڈ“۔ لمبے لمبے ہاتھ مارنے والوں سے ہی کچھ سبق پڑھ لیتا کہ  
 پیسے سنبھالتے کیسے ہیں۔“

اور جب وہ ترکمانیہ کے خوبصورت کشیدہ کاری سے مزین سکارف دیکھتی تھی۔  
 ہیثم اُس کے قریب آیا اور فیروزی رنگا دل کش آویزہ اُس کے واسطے کان سے چھوا۔  
 ”ارے۔“ وہ ہنسی۔

دونوں شیشے کے پاس جا کھڑے ہوئے۔ اُس نے جھٹ پٹ پہن لیا۔ پھر

بولی۔

”دیکھو کیسی لگتی ہوں؟“

اُس نے میٹھی سی ستائش بھری نظروں سے اُسے دیکھا اور کہا۔

”اب انہیں خریدنا ضروری ہے۔“

اور جب وہ کافی بار پر بیٹھے کافی پیتے اور کلبا سا کھاتے تھے ہیثم نے اُسے

پہاڑوں، دریاؤں، آبی راستوں اور سرنگوں سے ڈرانے کی کوشش کی تو وہ ہنسی۔

”تم مجھے کیا سمجھتے ہو؟ تم سے تو میں زیادہ دلیر ہوں۔ اور ہاں رہی بات پہاڑوں،

آبی راستوں، دریاؤں اور جنگلوں کی تو بھئی میری بھی ان سے پرانی شناسائی ہے۔“

”دلیر تو تم واقعی بہت ہو۔ اعتراف کرتا ہوں میں۔“ ہنستے ہوئے ہیثم

نے اُسے دیکھا تھا۔

جس شام وہ ماسکو ریلوے اسٹیشن پر ٹکٹیں خرید کر گاڑی کے انتظار میں ویٹنگ

لاؤنج میں پاس پاس بیٹھے۔ ہیٹھم نے اُس کی قدر سے سرخی مائل تھکی تھکی آنکھیں دیکھ کر پوچھا۔

”خیریت؟“

”ہیٹھم میں ساری رات اس نکلے کو جو بحر منجمد شمالی کی بر فانی دلدلوں سے بہت اور ہمالیہ تک پھیلا ہوا کبھی کا دھرت ایشا اور آج کا وسط ایشیا کہلاتا ہے، پڑھتی رہی۔ یقین مانو اس کی دلچسپ تاریخ نے مجھے آنکھ نہیں میچکنے دی۔ وہی وحشیانہ انسانی جبلت، گروہوں، قبیلوں کی ماردھاڑ، ایک دوسرے پر غلبے کی تمنا، کہیں سٹھین کہیں آریا، کہیں ہنس، کہیں بایان یعنی مغل، کہیں شرک۔

ولادیمیر سٹوف، Vladmirstov نے کس خوبصورتی سے چنگیز خان، روسیوں اور مغلوں کی لڑائیوں اور دشت کی تہذیبی زندگی کی تصویر کشی کی ہے۔ وہ تمہارا جد امجد شرک برلاس قبیلے سے تعلق رکھنے والا تیمور سچی بات ہے اُس کو پڑھ کر تو لطف آ گیا۔

بڑھ آرام دہ تھی۔ ساری رات سوئی۔ صبح کوئی آٹھ بجے تھوے کاگ ہاتھ میں پکڑے چسکیاں بھرتے ہوئے اُس نے دریائے ”دون“ دیکھا اور ہیٹھم سے سنا ہم ہزار میل کا سفر طے کر چکے ہیں اور یہ وہی دریا ہے جسے روس کے ممتاز ناول نگار نے خاموش دون کہا ہے۔ شو لو خوف یہاں قریب کے گاؤں وڈشینزکا یا میں رہتے ہیں۔

اور وہ ہنستے ہوئے بولی۔ ”اُتر کر انہیں ملنے نہ چلے چلیں۔“

صبح کی روشن کرنیں ایک کے بعد ایک منظروں کا سارا اُسن آنکھوں کے سامنے لا رہی تھیں۔ کہیں پہاڑ تھے، کہیں گھائیاں، کہیں میدانوں میں ہری کچور فصلیں، کہیں دریا اور کہیں طویل سرنگیں۔ یہ سفر اگر نئی دنیا میں، نئے لوگوں اور نئے واقعات سے روشناس کروانے جا رہا تھا تو وہیں یہ محبتوں، چاہتوں اور نئے رشتوں میں گندھ جانے کا بھی تھا۔



اُس کی مسرت و اشتیاق قابل دید تھا۔

نوواروسینک میں وہ اتر گئے۔ اُس وقت ایک بچ رہا تھا۔ لُج کیا اور تازہ دم ہو کر انہوں نے شہر دیکھا۔ دوسری جنگ عظیم کا شکار شہر، جس نے گھسان کی لڑائی لڑی اور سرخرو ہوا۔

ہیرو چوک میں شہدا کی یاد میں نہ بُجھنے والا شعلہ جلتا ہے۔ اسے دیکھنا اور نوواروسینکی کجر جیسے نغمے کو سُنتا بہت دل موہ لینے والا کام تھا۔ یہ صرف دو منٹ کے لئے بجا آغا میں گھنٹیاں بجیں۔ پھر بڑی غمگین سی دُھن بکھری اور اختتام فاتحانہ سمفنی آکسٹرا کی موسیقی سے ہوا۔

اُس نے خوشی و مسرت سے پلکیں جھپکائیں اور دہری ہو کر اُس کی کلائی کو پکڑ لیا۔  
”ہیشم یہ بڑا عوش کن منظر ہے۔ یہاں رکتے ہیں۔ ایک بار پھر اُس سے لطف اُٹھاتے ہیں۔“

ایک گھنٹے بعد پھر وہی سین دہرایا گیا۔

اُسے موسیقی میں سرشار ڈوبتے دیکھ کر اُس نے پوچھا تھا۔

”جانتی ہو کس کی کمپوزنگ ہے؟“

اینا چند لمحوں تک کچھ سوچتی رہی پھر تذبذب ملے لچھے میں بولی۔

”شاید پرو کو فیف کی۔“

”اوں ہوں۔“ ہیشم زوردار لچھے میں آواز نکالتا ہوا اُس کی طرف دیکھ کر ہنسا۔

”ابھی تم موسیقی سمجھنے میں کچی ہو۔ ڈیٹری شوستا کو بیچ۔“

”اُف۔“ اینا کو جیسے فوراً اپنی غلطی کا احساس ہوا۔ اپنے ماتھے پر ہاتھ مارتے

ہوئے بول اُٹھی۔

”یقیناً نو پہلے یہی دماغ میں آیا تھا۔ پر دیکھو ہیثم یہ سالن کتنا بد بخت تھا۔  
 زوس کے اس عظیم فنکار کو کیسے ذلیل کیا گیا۔ اُس کے اوپیرا The Lady  
 Macbeth of Mtensk کو مین کر دیا تھا اُس نے۔“  
 ”ایک شوستا کو بیچ پر کیا، ادیبوں، شاعروں، مصوروں، سبھوں کو ظلم و ستم کی سان  
 پر چڑھایا گیا۔“

ہیثم یہاں سے ٹرین میں اب سیدھا اپنے گھر چمپنیو ایگوش جانا چاہتا تھا۔ پر  
 اُس نے کہا۔

”نہیں ہیثم منسرنسے وودی تک چلتے ہیں۔ تم نے یہاں کے شفا بخش  
 چشموں اور حماموں کا ذکر کیا ہے۔ پھر بیاتی کو رسک بھی وہیں قریب ہی ہے۔ ہمارے  
 شاعر میخائلیر مونتوف یہاں اکثر آیا کرتے تھے۔ ایسے مواقع کب ملتے ہیں۔ تم تھے تو  
 یہاں آگئی ہوں۔ اب جو جو ہم چیزیں ہیں وہ دیکھتے جاتے ہیں۔“

گاڑی سے کوئی پانچ اسٹیشن پر منسرنسے وودی کا حسین علاقہ تھا۔ ان کے  
 درمیان اُس نے سیاہ اور براؤن مٹی دیکھی۔ گیہوں اور مکئی کے کھیت دیکھے۔ وسیع و عریض  
 چھاگاہوں اور باریک اُون والی ”میرینو“ بھیریں اور گوشت موٹا اُون دینے والی والوشا  
 بھیروں کو ہیثم کے بتانے پر دیکھا۔

ریوڑوں کو چلتے پھرتے دیکھ کر اپنے تازہ حاصل کردہ علم کا ٹیسٹ بھی کیا۔ ہیثم  
 یہ میرینو ہیں نا۔ یہ والوشا ہیں نا۔  
 اور ہیثم ہنس پڑتا۔

منسرنسے وودی بہت حسین علاقہ تھا۔ چشمے اور حمام دیکھے۔ دو دروازے آنے  
 والے لوگوں سے ملاقات کی۔ میرا پردا دا بھی تو اسی چکر میں ادھر منتقل ہوا تھا۔

بیاتی کورسک کے قریب وہ پہاڑ تھا جہاں میٹائل نے ڈوئل لڑا اور مارا گیا اور جہاں اُس کی یاد میں سفید کالم بنا ہوا تھا اور اس پر تفصیل درج تھی۔

پٹشکن کی طرح اُس نے بھی ڈوئل لڑا اور مارا گیا۔ ہیشم اُسے بتاتا تھا۔

جب وہ گروزی کے لئے گاڑی میں سوار ہوئے۔ اُس نے کھڑکی سے باہر سٹیشن پر بکھرے پہاڑی لوگوں کو گھومتے پھرتے دیکھ کر دفعتاً پوچھا۔

”ہیشم تم ڈوئل کو کس نظر سے دیکھتے ہو؟“

”میں محبت میں شرکت کا قائل نہیں۔ یہ زبردستیوں کے سودے نہیں ہوتے۔

الگ ہو جاؤ۔ یہ کیا؟ لڑو۔ مرد۔ گھٹیا حرکت، گھٹیا کام۔

اور جب وہ جارجیا اور بلیک سی کے ساتھ جڑے اس کا کیشیائی علاقے کے پہاڑوں، اُن کی خوبصورتیوں اور رعنائیوں کو دیکھتی، اُن کے باسیوں، اُن کی روایات، اُن کے رسم و رواج اور اُن کی طویل جدوجہد آزادی کے بارے میں سنتی اور سوالات کرتی تھی، اُسے معلوم ہوا تھا کہ کاراچائی معاشی اور تہذیبی لحاظ سے بہت پس ماندہ قوم ہے۔ یہاں نسلوں دشمنیاں چلتی ہیں۔

”تم ہنسو گی۔“ ہیشم نے اُسے دیکھا۔ شوہر اپنی بیویوں سے بہت کم بات کرتے ہیں۔ کچھ سال پہلے تک تو حالت یہ تھی کہ شوہر گھوڑے پر سوار ہوتا اور بیوی پیچھے پیچھے بوجھ اٹھائے چلتی تھی۔

”اوہو۔ وہ کھلکھلا کر ہنس پڑی تھی۔ کتنا فسنی لگتا ہوگا۔ تو میرے دادا نے جو نقل مکانی کی وہ سمجھ آتی ہے۔“

بہر حال اب سکول کالج کھل رہے ہیں۔ تھوڑا سا فرق پڑا ہے۔ یہاں قازق ہیں۔ آذری، بھگیری، کرغیزی، تاتاری، ترکمانی، منگولوں اور ترکوں کی نسلیں۔ سوویت کی

280 ملین آبادی میں 53 ملین مسلمان ہیں۔ سوویت کی جنوبی ریاستوں کے یہی وہ لوگ ہیں جن کے لئے روس کے عظیم شاعر پشکن نے نظمیں لکھی ہیں۔ اپنی جلاوطنی کا کچھ وقت اُس نے یہاں گزارا تھا۔

”اے گروزی حسینہ۔“ ہیثم نے پشکن کی خوبصورت نظم اُسے سنائی۔

بہت دور تک

دشت میں

پھیلی ہوئی چاندنی رات میں

تیرے وجود کا

پتہ و تم

تیری آواز کا،

تیرے پُرسوز گیتوں کا سوز و ساز

مجھے نہ سنا

یہ درد بھرے راگ سہانے

اے گروزی حسینہ!

سٹیشن پر اترنے سے پہلے وہ ہاتھ روم میں گئی۔ اُس نے ٹخنوں تک کا لوئگ سکرٹ پہنا۔ نیلے اسکرٹ سے ہمرنگ بینڈ سے بالوں کو باندھا۔ بالوں کو سکارف سے ڈھانپا اور جب وہ باہر آئی اُس نے ہیثم کی طرف دیکھ کر کہا۔

”لو دیکھو، اب تمہاری تسلی ہو جانی چاہیے۔ میں تمہارے گھر کی دنیا میں داخل ہونے کے لئے پوری طرح تیار ہوں۔ ہاں ہیثم مجھے یہ بتاؤ تم نے اپنے گھر والوں کو میرے بارے میں کیا کہا ہے؟“

”کیا کہتا تھا۔ یہی کہ ماسکو یونیورسٹی کی ایک طالبہ کو علاقے پر ریسرچ کرنا ہے۔“

میری ڈیوٹی اُسے یہ کام کرانے پر لگی ہے۔“

وہ کھلکھلا کر ہنس پڑی تھی۔

”کسی حد تک بات غلط بھی نہیں۔“

گرو زنی چیچنیا کا مرکزی شہر جس سے تھوڑے فاصلے پر چیچنیا اینگوش تھا۔

جب وہ اُس اُونچے محرابی گیٹ سے اندر ایک ایسے گھر میں داخل ہونے والی تھی

جس کے ایک اہم فرد سے وہ اپنے دل کا معاملہ طے کر بیٹھی تھی، اُسے عجیب سے محسوسات کا

احساس ہوا تھا۔ سماں جھٹ پٹا سا تھا۔ کشادہ آنگن کی دیواریں انگوروں کی بیلوں سے ڈھنپی

پڑی تھیں۔ پُچھنا سا پھل کوئی منوں کے حساب سے نازک سی بیلوں پر چڑھا ہوا تھا۔ بہت

سارے لوگ نکل کر اُن کے گرد اکٹھے ہو گئے تھے۔ سروں کو ریشمی سکارفوں سے باندھے

موسے چنٹوں والے فرائڈ فریک جوٹنوں کو چھوتے تھے پہنے، انتہائی خوبصورت ہر عمر کی چھوٹی

بڑی عورتیں اُسے حیرت و استعجاب سے دیکھتی تھیں۔ واڑھیوں والے اور کلین شیو مرد اور

لڑکے جنہوں نے اُونی ٹوپیاں اوڑھ رکھی تھیں۔

امام شمل کی بڑی سی تصویر برآمدے میں آویزاں تھی۔ آزادی کی جنگ کا ہیرو۔

جسے روسیوں نے 1858ء میں شکست دی تھی۔ سترھویں صدی کا یہ منفرد روایات

کا حامل، اسلامی تہذیب و تمدن کا گوارہ، وسط ایشیا کا دل، جس پر روسیوں کی نظریں تھیں،

یورپ والوں کی اُس کے تیل کے ذخائر پر رالیں ٹپکتی تھیں، ابھی تک مسلسل اپنی جدوجہد میں

مصروف تھا۔

ایک ہفتہ اُس نے اُس گھر اور اُس ماحول میں گزارا جہاں بوڑھے اور کسی حد

تک نوجوان بھی نماز پڑھتے تھے۔ قرآن کریم کی تلاوت ہوتی تھی۔ جہاں اُونچے اُونچے

بیناروں والی خوبصورت مسجدیں تھیں۔ جہاں آنکھوں کو طراوت دیتی سبزے کی چراگا ہوں میں چراہتے بھیڑ بکریوں اور اُن گلوں کو پالتے سادہ دل جوان اور بوڑھے تھے۔ جہاں وہ ادیوں اور پہاڑی سلسلوں کی سطح مرتفع پر جوار، باجرہ، مکئی اور گندم اُگائی جاتی تھی۔ جہاں لڑکے کی پیدائش پر خوشی کا اظہار ہوتا۔ جہاں خاندان مل جل کر رہنے کو اپنے لئے ایک مسرت اور خوشی سمجھتے۔ جہاں مردوں کو پہلے اور اُلگ کھانا دیا جاتا تھا۔ پھر بچوں کی باری آتی اور آخر میں عورتیں اُس بڑے سے باورچی خانے میں جہاں رنگ برنگے ڈیزائنوں والے دبیز مندے نما قالین بچھے ہوتے، کھانا کھاتیں۔ چوبی ڈیزائن دار چھتیں آگ کے دھوئیں سے سیاہی مائل ہوتیں۔ دیواروں میں بنے طاقتوں میں موم بتیاں جلتیں اور دیواروں میں ہی عجیب ساخت کے آتش دانوں میں آگ دکتی۔

یہاں اُس نے بکرے کے گوشت میں بنے چاولوں کو کھلایا اور اُس کی ترکیب سیکھی۔ تازہ مکھن اور پنیر جسے Tvorog کہتے تھے اُسے اور دُنبے کی چربی سے بنے تازہ گرم ہانوں کو تھوڑے کے ساتھ کھا کر لطف اُٹھایا۔ سادہ دل لوگ جن میں محبت اور خلوص تھا۔ دلیری اور شجاعت تھی۔ سادہ کھانا کھانے، سادہ پہناوا پہننے اور سادگی سے رہنے والے جن پر سوویت یونین کے فوجی دستے اور خفیہ پولیس والوں نے بہت بار ظلم و ستم کے پہاڑ توڑے۔ گھروں سے بے گھر کیا۔ ان کی زمینوں پر قبضے کئے۔ اُن کی مسجدوں پر تالے چڑھا کر انہیں عبادت سے جبر اُردکا۔

یہاں راتوں کو اُس نے آگ کے گرد بیٹھ کر اُن فوک کہانیوں کو سنا جو اُن کی تاریخ، اُن کے ہیروزم، اُن کی بہادری و شجاعت کے قصوں کو سموائے ہوئے تھیں۔ اُس نے اِکارڈین سنا۔ ڈرم بجتے دیکھا۔

بگلا پر پرانے اناطولی گیتوں نے اُسے جس مسرت اور تحیر سے آشنا کیا وہ بیان

سے باہر تھا۔

جب وہ واپس جا رہی تھی۔ ہیثم کی پھللی سی بہن نے اُس کے کان میں کہا۔  
 ”تم ڈلہن بن کر کب آؤ گی؟“

اُس نے حیرت سے اُس تیرہ چودہ سالہ زرافشاں کو دیکھا۔ اُس کی کسی بھی حرکت سے کسی بھی تعلق کا کوئی اظہار نہ ہوا تھا۔ پڑ کیوں کی حسیات کتنی تیز ہوتی ہیں؟ اُس نے بے اختیار سوچا اور مسکراتے ہوئے بولی۔

”جب تمہارے خدا کو منظور ہوگا۔“

”آپ خدا کو نہیں مانتی۔“

”ہاں۔ شاید تھوڑا بہت مانتی ہوں۔“ لڑکی گڑبڑا سی گئی تھی۔

اُس نے اُسے اپنی بانہوں کے کلاوے میں بھر لیا اور اُس کے بالوں پر بوسہ دیتے ہوئے بولی۔

”ابھی میں پڑھ رہی ہوں۔ پڑھنے کے بعد میں نے تم لوگوں پر لکھنا ہے۔ شادی وادی کا میرا کوئی ارادہ نہیں۔“

اس علاقائی سیاحت جس کا آغاز خوشی و مسرت اور سیر سپاٹے جیسے موڈ کے زیر اثر ہوا تھا۔ واپسی پر ڈکھ، ملال اور تاسف جیسے رنگوں سے بھر گیا تھا۔ علاقہ سونا دے رہا تھا پر عوض میں چاندی چھوڑ، چھپیل چھوڑ، لوہا بھی نہیں لے رہا تھا۔ اُس کے ذہنی افق نے وسعت اور کشادگی حاصل کی تھی اور چیزیں اپنے وسیع تناظر کے ساتھ سامنے آئی تھیں۔ پہلی بار اُسے رُوس کی افغانستان میں فوج کشی پر شرمندگی اور ندامت کا احساس ہوا تھا اور اُس نے دل سے سمجھا تھا کہ رُوس انتہائی فضول اور بے کار کی جنگ میں گودا ہے جس کا کوئی اخلاقی جواز نہیں۔

اور یہ بھی وہ اب سمجھی تھی کہ ہیٹھم کو کاکیشیا کے تیل اور گیس کے ذخائر پر زور کے قابض ہونے پر کیوں شدید اعتراض ہے۔  
تیل کے سونے سے مالا مال قدرتی وسائل سے لدا پھندا۔ پر تعلیم اور صحت جیسے بنیادی مسائل میں بھی انتہائی پس ماندہ۔

ویک اینڈ پر ڈپارٹمنٹ کی طرف سے اُنکی کلاس کی ایک خصوصی وزٹ کا لوگا KALUGA کیلئے تھی جہاں دنیا کا پہلا ایٹمی بجلی گھر ہے۔ دو دن کے اس پروگرام نے اچھا خاصا تھکا دیا تھا۔ اگلے دن یونیورسٹی آئی تو جیسے ساری تھکن آڑ ٹھو ہو گئی تھی۔ ڈپارٹمنٹ میں خبر گردش کر رہی تھی کہ انقلابی شاعر یوجینی یوٹوشینکو کا لکچر ہے۔ ہیٹھم غالباً چھٹی منانے کے موڈ میں تھا اور ابھی تک نہیں آیا تھا۔ دوپہر تک وہ اُس کا انتظار کرتی رہی۔ پھر اُس کے ہوشل پہنچ گئی۔ پتہ چلا وہ ابھی تک سو رہا تھا۔  
”پوستی کہیں کا۔“

بک بک جھک جھک کرتی وہ کیتانی کورد کے کلچرل سینٹر گئی جہاں شاعر کا لکچر تھا۔ لکچر کیا تھا۔ بیورو کریسی کا کچا چٹھا ایک ایک تفصیل کے ساتھ تھا۔ برٹنیف کی اولاد کے سنہری کارناموں کی تفصیلات تھیں۔ کارخانوں میں کام کرنے والے مزدوروں کی زبوں حالی کی کہانیاں تھیں۔ نفسیاتی اسپتالوں کی بڑھتی ہوئی تعداد پر رپورٹیں تھیں۔ اور آخر میں اُس کی وہ نظم پڑھی گئی جو بہت مشہور تھی۔ اور جو اُس نے تب لکھی تھی جب اُسے حکومت پر کڑی تنقید کرنے پر نوجوان کمیونسٹ تنظیم سے نکال دیا گیا تھا۔

کتنا خوفناک ہے

کبھی کچھ نہ دیکھنا



مسند انصاف پر جلوہ افروز ہونے کے

حق کا دعویٰ کرنا

باغی صاف دل جوانی کو

موریا لڑا مٹھرا نا

ناپاک عزائم کے لئے

اندھے منصف

عوام کی خدمت نہیں کرتے

اُس کی آنکھوں میں آنسو تھے۔ اور جب وہ شاعر سے باتیں کرتی تھی اور بے حد

جذباتی ہو رہی تھی کہ اُس نے کہا تھا۔

”سر یہ بڑھا کھوسٹ قبر میں پاؤں لٹکائے بیٹھا ہے۔ اُسے موت کیوں

نہیں آتی۔“

اور وہ ہنس پڑا تھا۔

اگلے دو دن اُس نے ہیشم کی جان کھالی۔ تم سوتے رہے اور جانتے ہو تم نے کتنا

کچھ مس کیا۔

”معافی بابا معافی۔“ اُس نے ہاتھ اٹھا دیئے تھے۔

اب اُس نے دطیرہ بنا لیا تھا۔ وہ کارخانوں، نفسیاتی اسپتالوں اور جیلوں میں جاتی

اکثر تو ہیشم کو بھی ساتھ گھسیٹ لیتی۔ کبھی وہ بہانہ بناتا تو اکیلے نکل پڑتی۔

ایک دن جب وہ لائبریری میں بیٹھی بہت پرانے پر اودا Pravda دیکھ رہی

تھی۔ ایک سُرخی نے فوراً متوجہ کیا۔ امریکہ کے صدر کینیڈی کا شروشیف کو الٹی میٹم۔ امریکہ

سوویت یونین کو الٹی میٹم دے۔ اُس جذباتی لڑکی کو یہ بہت بُرا لگا تھا۔ وجہ کیا تھی؟ تفصیل کی

طرف متوجہ ہوئی۔

”سوویت یونین کیو با میں نیوکلیئر میزائلوں کی تنصیب بند کرے ورنہ جنگ ناگزیر

ہوگی۔“

تبھی ہیٹھم اُس کے پاس ایک موٹی سی فائل کے ساتھ آکر بیٹھ گیا۔ اینا نے اُسے

متوجہ کرتے ہوئے کہا۔

”ذرا اسے پڑھو۔“

اُس نے تاریخوں پر نظر ڈالی۔ 1962 کا سال تھا۔

”چین نہیں اسے بھی۔ پنگے دیکھو۔ کیوبا امریکہ سے پانچ سو کلومیٹر کے فاصلے پر

ہے۔ دُنیا کی سپر پاور کے گھر کے دروازے پر میزائلوں کی باؤلگا رہا ہے۔ اب دھمکیاں نہیں

ملیں گی تو اور کیا ہوگا۔“

”ہٹاؤ اسے اور یہ دیکھو۔“

یہ اُن رپوٹوں کی فائل تھی جو انڈر گراؤنڈ پریس ساندوت نے بہت اہم ملکی

ایشوز پر شائع کی تھیں۔

لائبریرین بتا رہا تھا، یہ بڑی اہم فائلیں ہیں جو صرف چھ ماہ پہلے خاص ذرائع سے

لائبریری کے لئے حاصل کی گئی ہیں۔

”چلو کوربا چوف کی گلاسٹا سٹ Glasnost پالیسی کو دعائیں دو کہ پوشیدہ

چیزیں سامنے آرہی ہیں۔“

دونوں فائل پر جھک گئے۔ واقعہ اہم اور سوویت کے جنوبی حصے کے ایک شہر

نووو چرکاسک کے ایک بہت بڑے کارخانے کی بغاوت سے متعلق تھا۔ تفصیلات دل خراش

تھیں جنہیں ایک ایسے شخص نے زمانوں بعد لکھا تھا جو کے جی بی کی جیلوں میں گھٹا سڑتا رہا۔

جس کا باپ بڑا کڑبا لاشو یک تھا۔ جو سالن کے تطہیری عمل کی بھینٹ چڑھا۔  
 بڑی وجوہات دو تھیں۔ تنخواہوں میں تیس سے پینتیس فی صد تک کمی کی گئی اور  
 مکھن گوشت کی قیمتوں میں اتنا ہی اضافہ کر دیا گیا۔ اب ظاہر ہے گوشت مکھن تو مانگتا تھا۔  
 رہنے کے لئے گھروں کا مطالبہ بھی ہوا۔ کام چھوڑ کر چودہ ہزار مزدور باہر نکلا تو شہر کا چوتھائی  
 حصہ بھی اُن کی حمایت میں ساتھ ہولیا۔ مقامی پولیس کے سپاہی آئے تو اُنکا انہیں منتشر  
 کرنے کی بجائے اُن کی پیڑھٹھوکنے لگے۔ شہر کی انتظامیہ نے فوج بلوائی۔

اب ایک نیا اور انوکھا تماشا دیکھنے کو ملا۔ ٹرکوں اور ریسپوں سے فوجی جوان اور جونیر  
 افسر چھلانگیں مار کر اترے اور سیدھے جا کر ہڑتالیوں کے گلے گلے۔ اُن کے منہ ماتھے  
 پُجوے اور رولے۔

”ڈٹے رہنا۔ ان حرامزادوں کو مزہ چکھانے کی ضرورت ہے۔ یہ زاروں کو بھی  
 پیچھے چھوڑ گئے ہیں۔“

انہوں نے بندوقیں اٹھائیں۔ فضا میں اہرائیں اور اُن کے ساتھ بیجیٹی کا اعلان  
 نعروں کے ساتھ کیا۔ سارا شہر اُمنڈ پڑا تھا۔ کریملن میں تو بھونچال آگیا۔ تھر تھلی مچ گئی۔ کیا  
 ہو؟ سر جوڑ کر بیٹھے۔

تجویر ہوا کہ پس ماندہ دیہی علاقوں کی فوج بلائی جائے۔ سو کاکیشیائی فوج آئی۔  
 ”دیکھو اسے۔ ہیثم نے لکیر کھینچی۔“ اُس کے ہونٹوں پر طنز یہ ہنسی تھی۔  
 یہاں ایک اور حسرت انگیز بات ہوئی کہ اُس فوج کے سینئر افسر کو جب کوئی چلانے  
 کا حکم ملا اُس نے فوج کے سامنے اُنچی آواز میں جیسے لکا کر کہا۔

”میں کبھی کوئی نہیں چلاؤں گا۔ یہ لوگ سچائی پر ہیں اور سچ کا ساتھ دینا میرا فرض  
 ہے اور اس جان کی اوقات ہی کیا ہے؟“

پل نہیں لگایا اور خود کو کولی مار لی۔ ایسا دلیرانہ شوہو اور مظاہرین بھریں نہ کہیں  
ممکن تھا؟ وہ میدان کارزار جما کہ لاشوں کے انبار لگ گئے۔ بے پناہ جانی نقصان۔  
مقدمات۔ جیلیں۔

لیکن چونکا نے والی خبر وہ تھی کہ خودکشی کرنے والے فوجی کی بیوی کو گھر سے پکڑ کر  
جیل میں لایا گیا سالوں اُسے وہاں رکھا گیا۔ اس وقت وہ شاید کسی نفسیاتی اسپتال میں ہو۔  
وہ ساکت بیٹھی تھی۔ چہرے کو خوبصورت ہتھیلیوں کے ہالے میں لئے۔

”بہت ڈپریشن میں آگئی ہو۔ چلو آؤ۔ کافی پیئیں۔“

گھونٹ گھونٹ کافی پیتے، اُس سے باتیں کرتے، گیت سنتے اچانک اُس نے

کہا۔

”ہیشم کیوں نہ ہم سمولنسک Smolensk ضلع کے ساچیو فکا مقام پر  
بنائے گئے نفسیاتی اسپتال چلیں اور اُس عورت کی کھوج کریں شاید وہ وہاں ہو۔“

”چلیں گے کس دن؟ وہ اگر نہ ملی تو کئی اور مل جائیں گے۔“

وہی ہوا۔ وہاں ماریا جوفی سے دونوں کی ملاقات ہو گئی۔ وہ سٹالن کی نہیں  
خروشیف کے کسی معتمد رکن کے غصے کی بھیجٹ چڑھی تھی اور کئی سال جیل میں رہنے کے بعد  
اب اسپتال منتقل ہوئی تھی۔

اُس نے ایسے ایسے دل خراش واقعات سنائے، وہ کانپ اٹھی تھی۔ عورتیں ان  
جیلوں میں کیسے طوائف بنیں۔

تفصیلات دہلانے والی تھیں۔ لیبریکیمپوں کی حالت زار، ٹھنڈ کا قہر اور روٹی کا قحط  
اُسکی آنکھوں سے آنسو نہ خشک ہوتے تھے۔ واپس آ کر اُس نے فیچر تیار کیا۔ ہیشم کو  
پڑھایا۔ کچھ کانٹ چھانٹ اُس نے کی۔ اب اُسے چھپوانے کا مسئلہ تھا۔ پر

وادی PARAVDA زمانوں پرانا اخبار تھا۔ کیونٹ پارٹی کا اخبار، سچ کا معنوی علمبرار ہی نہیں حقیقتاً سچ کا نمائندہ۔ جی چاہتا تھا کاش اس میں چھپے۔

”ارے اتنے بڑے اخبار نے ہرگز گھاس نہیں ڈالنی۔“ اُس نے سوچا۔

اُس نے تو آج تک سوائے اپنی اسائنمنٹوں کے کبھی ایک لفظ نہیں لکھا اور نہ وہ کہیں چھپا۔ نہ کوئی اُسے جانتا ہے۔ اب وہ کسی اخبار تک پہنچے تو کیسے پہنچے؟

”چلو ابھی اسے سنبھالو۔ دیکھتے ہیں۔“ ہیثم نے کہا۔

پراے کب چین تھا۔ گلے ہی دن وہ اکیلی تاورسکایا سٹریٹ پر ”ازولیسٹیا“ اخبار کے دفتر جانے کے لئے نکل کھڑی ہوئی۔ بے چینی، اضطراب اُس کی ہر حرکت سے مترشح تھا۔ اُس کی کیفیت کسی دو دروازگاؤں میں رہنے والی اُس نوعمر لڑکی جیسے تھی جو یکا یک ماسکو جیسے شہر میں آگئی ہو۔

پھلکن سکوار پر اُتری۔ پھلکن کے جُسمے پر گئی۔ اُسے دیکھتے ہوئے دھیمی آواز میں خود سے بولی۔

”سچ اور انصاف کا علم بلند کرنا چاہتی ہوں اور تم سے دُعا کی طلب گار ہوں۔“

پھر کسی سے پوچھا۔ اُس نے کہا۔

”زوسیاسینما گھر کے ذرا بائیں طرف جاؤ۔ وہیں ہے۔“

تھرڈ فلور پر دو تین لوگوں سے ملاقات ہوئی۔ ایک اسٹنٹ ایڈیٹر نے کہا۔

”مضمون دے جاؤ دیکھیں گے۔“

”نہیں۔“ وہ اپنے آپ سے بولی۔

دفعۃً شیشے کے ایک چھوٹے سے کیمین میں بیٹھے ایک انتہائی حسین چہرے نے

اُسے روک لیا۔ چند لمحوں وہ کھڑی دیکھتی رہی پھر دروازہ کھول کر اندر چلی گئی۔ یہ نینا

کورباتوف Gorbatov تھی۔ ازویستیا کی نیچر رائٹر۔ اتنی بیٹھی سی۔ بلداری کے لفظوں سے اُس کا حوصلہ بڑھایا۔ اُسے خوشی ہوئی۔

اُس کا حُسن کا کیشیائی عورتوں جیسا تھا۔ جن کی جھیل جیسی گہری آنکھوں میں بندے کا دل بے اختیار ڈوبنے کو چاہے۔ اُس کی پیشانی سے لے کر گردن تک ایسی جاذبیت تھی کہ جو لگا ہوں کو بٹنے نہیں دیتی تھی۔ نہ چاہتے ہوئے بھی وہ پُوچھ بیٹھی۔  
دھیمے سے لہجے میں اُس نے کہا۔

”میں ماگورنا قرابخ Nagorna Karabakh کی آرمینین ہوں۔“

اُس کے چہرے پر ناواقفیت کے رنگ دیکھتے ہوئے اُس نے کہا۔

”یہ ریپبلک آذربائیجان کے اندر آرمینیائی لوگوں کا ایک چھوٹا سا علاقہ ہے جو آرمینیا ریپبلک کی سرحدوں سے قریب تر ہے۔ ہم لوگ آرمینیا کے ساتھ ملنا چاہتے ہیں مگر آذربائیجان کو یہ بات پسند نہیں۔“

بڑی دلچسپ گھٹنے ملنے والی لڑکی تھی۔ اُس سے کوئی دو تین سال بڑی ہوگی۔ اُس کے وہاں بیٹھے بیٹھے اُس نے مضمون پڑھ ڈالا اور پُوچھا بھی کہ وہ کب سے لکھتی رہی ہے؟ اور یہ جان کر یہ اُس کی پہلی تحریر ہے اُس نے کہا تھا۔  
”لگتا نہیں۔“

اینانے اُٹھتے ہوئے کہا۔

”میں تو آپ پر عاشق ہو گئی ہوں۔ کوئی حوصلے بڑھا دے تو یہ بھی اُس کی عین

نوازش ہے۔“

ہیشم سے ملنے پر اُس کے قصیدے ختم ہونے میں نہ آتے تھے۔

”یار بس بھی کرو۔ اس نینا کی جان چھوڑ دو اب۔“

”اللہ ہیٹھ تم اُس سے ملے نہیں۔ ملو گے تو پوچھوں گی۔“  
 تین دن بعد اُس کا مضمون چھپ گیا۔ زمین پر ایزی نہ لگتی تھی۔ ہیٹھم کو ڈھونڈتی  
 رہی کہ ساتھ چلے اور شکر یہ ادا ہو اور ملاقات بھی۔  
 ہیٹھم ملا نہیں وہ خود ہی نکل پڑی۔ جب آفس پہنچی وہ کہیں جانے کے لئے تیار  
 کھڑی تھی۔

”چلو گی۔“ اُس نے پوچھا۔  
 ”کہاں؟“

”بس سیر سپاٹے پر۔ مجھے بھی میرا ایک دوست لے کر جا رہا ہے۔“  
 وہ ابھی ہاں ”یا“ ناں میں کچھ کہنے بھی نہ پائی تھی کہ وہ خود ہی بول پڑی۔  
 ”ارے چلو چلو تھوڑی سی ایکٹو بیٹی ہی رہے گی۔ زندگی کا یہ رخ بھی دیکھو۔“  
 وہ حیرت زدہ سی کھڑی اُس گاڑی اور گاڑی میں بیٹھے نوجوان کے انداز دیکھتی  
 تھی۔ ایک تو گاڑی جہازی ساز کی۔ سیٹیں حد درجہ دیز اور آرام دہ۔ ٹی وی، ٹیلی فون  
 نصب۔

اور یہ الیا منکوف کیا شے تھا۔ اُلجھے ہوئے بڑے بڑے بال، نشے سے مخمور  
 آنکھیں، موٹے موٹے لٹکتے ہونٹ اور کجخت امیر کتنا لگتا تھا۔ نینا کا دوست تھا۔  
 یہ غزاں کے دن تھے۔ ماسکو کی مصروف شاہراہوں سے باہر نکلتے ہی فطرت ننگی ہو  
 کر دل میں اُترنے لگی تھی۔ ماسکو کے شب و روز بہاروں میں مُسکرا نے اور گرمیوں میں ہنسنے  
 کے بعد اب برف کے سفید اور دُھندوں میں لپٹے دنوں میں اُترنے والے تھے۔ آسمان کو  
 اب اتنا نیلا اور شفاف نہیں رہا تھا پر ابھی بھورے رنگ بھی نہیں چڑھے تھے اس پر۔ دھوپ  
 ہنوز خوبصورت تھی اور اتنی بدرنگی پر نہیں اُتری تھی۔ برج کے پیڑوں نے ٹینڈ منڈ ہونا شروع

کر دیا تھا۔ درختوں کے پتوں کے سہرے پیلے جامنی ہرے رنگوں کے حُسن اپنی بہاریں دکھا کر اب اپنے آخری سفر پر تھے۔

بارشوں کے موسم سر پر منڈلا رہے ہیں۔ جنگل سیاہ پڑنے والے ہیں۔ اُن کی سیاہی اُسے ہمیشہ بہت ہانٹ کرتی تھی۔

وہ کہیں دُور چلی گئی تھی۔ اپنے گھر، اپنے کھیتوں اور مانوس سے ماحول میں۔ سر چپو پوساد قصبے سے ذرا آگے صنوبر کے گھنے جنگلوں، شاہ بلوط کی گچھاؤں اور والگا کے نیلے پانیوں کے عکس مارتے پس منظر میں ایک عالیشان دو منزلہ مخرومی چھتوں والا چوٹی گھر نظر آیا تھا۔ سیاہ تارکول کی سڑکیں دائیں بائیں راستے کا تھی ڈرائیو وے کو جاملتی تھیں۔

یہ الیا منکوف فیملی کا ڈاچا گھر تھا۔ ادھر ادھر بکھری انتہائی قیمتی بے شمار گائیاں یہ بتاتی تھیں کہ بہت سے لوگ یہاں موجود ہیں۔

حیرت زدہ سی وہ اُتری۔ نینا اور الیا کے ساتھ اندر آئی۔ ڈاچا کی شان و شوکت کا اگر یہ عالم ہے کہ لگا ہیں واپسی کا راستہ بھول جاتی ہیں تو ان کے گھر زاروں کے محلات سے کم نہیں زیادہ ہی شاندار ہوں گے۔

امیر ترین خاندانوں کے بگڑے ہوئے لڑکے لڑکیوں کے والگا کے بے کراں پانیوں پر تماشوں سے لے کر رات گئے تک چینی پلانے، کھانے پینے، مستقبل کی باتیں کرنے اور عیاشیوں کے رنگ ڈھنگ اور اطوار کے جو جو اظہار اُس کے سامنے آئے وہ اُسے حیرت زدہ کرنے، اُس کی خوبصورت آنکھیں پھاڑنے اور اُس کا اپنے آپ سے یہ سوال کرنے کے لئے کافی تھے کہ ان کے سامنے زندگی کا کوئی مقصد نہیں۔ یہ فقط دُنیا کو فضلہ دینے آئے ہیں۔

پر جلد ہی اُسے یہاں آنے کی غرض و غایت معلوم ہو گئی اور یہ اُس کے لئے ایک



اور اچھا تھا۔ انتہائی امیر ترین لوگوں کی یہ اولادیں ماسکو میں ایک Millionaires club قائم کرنے کے اقدامات کا جائزہ لینے کے لئے یہاں اکٹھے ہوئے تھے۔  
تو اب علم دوست کلبوں کی بجائے لکھ پتی کلب بنانے کی ضرورت محسوس کی جانے لگی ہے۔ یہ سوشلسٹ حکومتیں ہیں جن کی اکثریت ماضی میں کمیونسٹ نظریات کی حامل بھی رہی ہیں۔

شب کے تیسرے پہر جسموں کی جو دھمکا چوکڑی مچی وہ بھی اُس کے حسابوں کراہت آمیز تھی۔

اگلے دن شام کو واپسی ہوئی۔ گاڑی میں بیٹھنے سے قبل نینا نے پوچھا۔  
”تمہارے علم میں یقیناً بہت اضافہ ہوا ہوگا؟“  
وہ ہنس پڑی۔

”یقیناً ہوا ہے۔“

ہیشم سے ملنے اور اُس کے پوچھنے پر کہ وہ کل کہاں تھی؟ اُس نے ایس ان وینڈر لینڈ کی کہانی اُسے سنا دی۔

”ہیشم ڈاچا بالینڈ کے پھولوں سے سجا اور مہک پڑا تھا جو بطور خاص ہوائی جہاز سے منگوائے گئے تھے۔ فرانس کی بہترین شہمپین وہاں پانی کی طرح بہتی تھی۔ رُوس کے مشرق بعید کے ڈیرگاؤں (جنگلوں) کے پلے ہوئے بیٹروں کے باربی کیو۔ فراوانی کا وہ عالم کہ اُن کے سسے بھی یقیناً منہ نہ لگائیں۔ دُنیا کا کون سا پھل وہاں موجود نہ تھا۔ مجھے تو اُن کے نام بھی نہیں آتے تھے۔“

اُس نے باتیں کرتے کرتے دفعتاً کلائی کی گھڑی کو دیکھا اور ہڑبڑا کر بولی۔

”ہیشم پیرڈ شروع ہونے والا ہے۔ چلو چلو بھاگو۔“

پر کوئی دو ہفتے بعد ایک دن جب وہ بالشوئی تھیٹر کے سامنے غوارے کے کنارے بیٹھے آبی موتیوں کی لڑیوں کو دیکھتے اور محظوظ ہوتے تھے دفعتاً ہیٹھم نے ڈاچا میں گذاری ہوئی رات کے بارے میں ایک مبہم سا سوال کیا۔ اُس کے ہونٹوں پر یہ اظہار دبا دبا سا تھا پر آنکھیں بڑی واضح تھیں۔

آنکھوں کی اس زبان نے اُسے تلملا سا دیا۔

”سڈ پڈ۔“

اُس نے ایک دو ہنر اُس کے شانے پر مارا۔ ٹھکے سے متاثر ہونے پہلے کھڑی ہوئی پھر بیٹھ گئی۔

”جانور نہیں ہوں میں۔ وہ ریوڑوں میں گھومتے پھرتے جب اور جس وقت اور جو سامنے آیا سے بھت جاتے ہیں۔ یا وہ انسان جو جانوروں جیسی خصلتوں کے مالک ہوں۔ نفرت ہے مجھے ایسے لوگوں سے۔ تم نے مجھے اتنا بھی نہیں سمجھا۔ اپنے ماحول سے کتنی مختلف لڑکی ہوں میں۔“

یونیورسٹی کے قیام نے اُن کی ذہنی، فکری اور عملی تینوں طرح تربیت کی۔ مطالعہ کا تو انہیں شوق تھا ہی۔ اب عادی بھی ہو رہے تھے۔ لائبریری میں گھنٹوں بیٹھنا، نایاب اور اہم کتابیں پڑھنا، نوٹس لینے، سیاسی حالات پر ہفتہ وار، ماہانہ پرچوں اور ڈیلی اخبارات میں لکھنے کی چھوٹی موٹی مشق نے نہ صرف انہیں رواں کیا بلکہ تھوڑا سا قارئین سے متعارف بھی کر دیا۔

دونوں بھرپور انداز میں میدانِ عمل میں اترے اور دن رات جدوجہد میں مصروف ہوئے۔

اینا کو آزاد اخبار ”نویا“ میں سیاسی رپورٹرز کی جانب مل گئی۔ ہیٹھم ”دی ماسکو نیوز“ میں چلا گیا۔

ایسے ہی دنوں میں سے ایک دن کوئی پانچ بجے ہیٹھم نے اپنی چابی سے قلیٹ کا بیرونی دروازہ کھولا۔ خیال نہیں تھا کہ وہ ہوگی پریگلیری سے آگے لاؤنج سے آتی روشنی نے اُسے بتا دیا تھا کہ وہ ”کورکی“ سے آچکی ہے۔ بے آواز چلتا ہوا جب وہ اور آگے بڑھا۔ اُس نے دیکھا تھا وہ رائٹنگ ٹیبل پر بیٹھی دُنیا و مافیہا سے بے خبر لکھنے میں بختی ہوئی ہے۔ دروازے کی جانب اُس کی پُخت تھی۔

وہ اُس کے پیچھے جا کھڑا ہوا تھا۔ بڑے لیپ کی روشنی میں کانڈ پر جو بکھرا ہوا تھا وہ ہائیڈروجن بم کے اہم رُوی موجودوں میں سے ایک ستاروف کا انٹرویو تھا۔ جو ”کورکی“ میں نظر بند تھا۔ صفحے پر دردمنا کیوں میں لکھوے لکھوے ستاروف کی سوتیلی بہو بیٹی کے جذبات تھے جو باہر جانے کی خواہش مند تھیں اور جنہیں اجازت نہیں مل رہی تھی۔ دونوں میاں بیوی مطالبے کی منظوری کے لئے بھوک ہڑتال پر تھے۔

اُس نے سر سیدھا کیا۔ لمبی سانس بھری۔ کھڑکی سے باہر دیکھا۔ کمر اور دُھند نے شیشوں کو دُھندلا دیا تھا۔ وہ پھر پلٹا۔ اُس پر جھکا۔ اُس نے اپنی ٹھوڑی عین اُس کی چمکتی لمبی مانگ کے آخری سرے پر رکھ دی اور دونوں بازو اُس کے گلے میں حائل کرتے ہوئے گنگنایا۔

”پہلے بم بناتے ہیں پھر امن کا پرچار کرتے ہیں۔“

وہ مسکرائی۔ اُس نے اُس کے بالوں سے پُرحت مند خواہ صورت ہاتھ اور بازو کو اپنے ہاتھوں سے تھپتھپایا۔ پیار بھرا بوسہ دیا اور گردن اُوپر کرتے ہوئے اُس کی آنکھوں میں جھانکی۔

”دیکھو ہمیشہ یہ ظلم کی انتہا ہے۔“

”یہ بھی آئن سٹائن بن گیا ہے۔ پہلے دُنیا کو مراد دیا۔ پھر دُکھ اور تاسف کا اظہار شروع ہو گیا۔ خیر سے مغرب کے میڈیا کو تو موقع ملے رُوس کو لٹاڑنے کا۔ پر یہ بھی جب ایسے تباہ کن کام کرتے ہیں تب انہیں احساس نہیں ہوتا۔ حکومتوں کو تباہی کے سامان بنا کر سوچتے ہوئے انہیں دُنیا پر چھا جانے کی ترغیب دینے کے یہ لوگ بھی تو مجرم ہیں۔“

”مت بھولو ہمیشہ جوانی چلیٹس لوگوں کے جوشِ عمل، صلاحیتوں اور ٹیلنٹ کے اظہار کا وقت ہوتی ہے۔ انہیں کسی نہ کسی میدان میں کچھ نہ کچھ نیا دریافت یا ایجاد کرنا ہوتا ہے۔ دُنیا اُس سے کس انداز میں فیض یاب ہوتی ہے، یہ بعد کی بات ہے۔ اب اگر عمر کے کسی حصے میں غلطی کا احساس ہو جائے تو یہ بھی بڑی بات ہے۔“

ہیشم ہمارا سخاروف تو پھر قابلِ فخر ہے کہ اُس نے صرف چھتیس (36) سال کی عمر میں ایٹمی ٹیسٹ بند کرنے اور جینٹلس سائنس دانوں کی اسلحہ ساز کارخانوں میں تعیناتی کے خلاف آواز بلند کر دی تھی۔ اب ایسا شخص امریکہ رُوس ڈائلاگ کی بات کرنا ہے۔ ۱۹۶۷ء کی اسرائیل عرب جنگ میں رُوس کو موروثی الزام ٹھہراتا ہے، افغانستان میں رُوسی فوج کشی کی سخت مذمت کرتا ہے تو وہ امن کا ہیرو ہے۔ کتنا ظلم ہو رہا ہے اس پر؟ اور ہاں دیکھنا یہ بھوک ہڑتال اُسے بستر مرگ پر لے جائے گی۔

”چچ۔ چچ۔ چچ۔“ وہ کھلکھلا کر ہنس پڑا تھا۔

”تم ہنستے ہو ہیشم۔“ وہ روٹکھی آواز میں بولی۔

”تو کیا کروں؟ ایسا تمہیں سخاروف پر ہونے والے ظلم کا تو احساس ہے۔ اُس کی

بہو بیٹی کی فکر ہے۔ اگر نہیں فکر تو اس بندے کی۔ مجھے بتاؤ۔ کچھ میرے بارے میں بھی سوچ

لو۔ نینا کا کہنا ہے کہ یہ سب میری کمزوری کا نتیجہ ہے۔“

اب اپنے پیرو مُرشد پُنگھن کی طرح میرا بھی دل اپنا گھر بنانے، سجانے، گھر والی کے ہاتھوں بنے کو بھی کے سوپ کا پیالہ پینے اور اُسے اپنے سامنے دیکھتے رہنے کو چاہتا ہے۔  
اب اُس کے کھلکھلا کر ہنسنے کی باری تھی۔

”بس تمہاری تان اسی پر ٹوٹی ہے۔ پلیز یہ مضمون دیکھو میں نے ابھی بھیجنا ہے۔ میں کافی بنا کر لائی۔“

کافی کاسپ لیتے ہوئے اُس نے اتنا کہا۔

”یہ پوائنٹ بھی شامل کرو۔“

”افغانستان میں روس کی مداخلت پر اُس کے واضح اور دو ٹوک موقف پر اُسے

اُس کے اعزازات اور القابات سے محروم کر دینا حکومت کا گھٹیا اور کمینہ پن ہے۔

حکومتوں کو شاید یہ شرف حاصل ہوتا ہے کہ انہوں نے اپنے اپنے دور میں گھٹیا اور

کمینے کام ضرور کرنے ہیں۔ کوربا چوف ایسی ساری کمینگیاں اپنے پیش رووں کے کھاتے

میں ڈالتا تھا۔ بار بار جتنا تھا۔ پھر خود بھی وہی کام کرنے لگا۔

جونہی سنٹرل کمیٹی نے یہ قرارداد منظور کی کہ بزنسٹیف اور چیئرمنکو کے ناموں کی

تختیاں گلی محلے یا کسی شاہراہ پر جہاں جہاں نصب ہیں اُنار لی جائیں۔ پبلک لائبریریوں

سے بزنسٹیف کی کتابیں اُٹھالی جائیں۔ اِنیا کو توپ چڑھ گئی تھی۔

اُس نے لمبا چوڑا زہریلا سا مضمون لکھ مارا۔

اگلے دن ایڈیٹر کے گھور طلبی ہوئی۔

اُس نے پیٹھ ٹھونگی اور ساتھ کہا زہر ذرا شہد میں لپیٹ کر دو۔ کڑواہٹ اور تلخی لگی

جاتی ہے اس سے۔“

دوست تو دونوں کے مشترک تھے۔ وہ سب بھی ہیثم کی طرح چاہتے تھے کہ اب ان کی شادی ہو جانی چاہیے۔ نینا نے پورا پروگرام مرتب کر ڈالا تھا۔ سبھی تھوڑا ہلکا کرنے اور رونق میلہ منانے کے موڈ میں تھے۔ زیگ والوں نے دو ماہ کی تاریخ دی تھی۔

اُس دن وہ شام کو اپس آئی۔ ہیثم گھر میں موجود تھا۔ ٹانگیں میز پر رکھے کسی کتاب کے مطالعے میں گم۔ ڈائمنگ ٹیبل پر دو بڑے سے پیکٹ پڑے تھے۔ وہ راہداری سے ہی شور مچاتی اندر آئی تھی۔

”میں ارباط سٹریٹ سے پیشل پیروٹسکی (روبی سمو سے) لائی ہوں۔ اتنے خستہ اور لڈیز ہیں کہ کھاؤ گے تو مزہ آجائے گا۔“

وہاں کوئی نوٹس ہی نہیں تھا۔ وہ چپ چاپ کتاب میں گم رہا۔ اپنے داہنے ہاتھ کی انگلیاں اُس کی آنکھوں کے سامنے نچاتے اور تمسخرانہ تاثرات چہرے پر بکھیرتے ہوئے وہ گھٹنوں کے بل جھکی اور بولی۔

عزت مآب توجہ فرمائیں گے۔ اُس نے سموسوں سے بھر الفافہ اُس کی آنکھوں کے سامنے نچایا۔

”دیکھو میں کتنے مزے کی چیز لائی ہوں۔“

”کیا مسئلہ ہے تمہارے ساتھ؟“

جھنجھلاتے ہوئے دفعتاً اُس کی نظریں بے اختیار کھانے کی میز پر دھرے خوبصورت پیکٹوں پر پڑیں۔ اُسے چھوڑ کر وہ فوراً اُن کی طرف لپکی۔ اُس نے ایک پیکٹ اٹھایا۔ پھاڑا۔ اندر سے بے حد خوبصورت پھولوں والا لونگ سکرٹ، بلاؤز اور سکارف نمودار ہوئے۔

اُس نے حیرت سے آنکھیں پٹی پٹی۔

”کچھ بولو گے بھی۔“

”بس تیار ہو جاؤ۔ ابھی نکاح کے لئے چلنا ہے مسجد۔“  
وہ کھلکھلا کر ہنس پڑی۔

”ارے تم تو بچے بنیا دپرست مسلمان نکلے ہو۔“

”اب جو تمہاری مرضی ہے سمجھو۔“

”پر تمہارے ہونٹوں کو تالے کیوں لگے ہوئے ہیں؟“

”دعا میں مانگ رہا تھا کہ یہ جنونی بلی کی سی آنکھوں والی لڑکی خیر سے وقت پر گھر

آجائے۔ اور مجھے معزز امام کے سامنے شرمندگی نہ اٹھانی پڑے۔“

”ہیشم اب اس کی کوئی ضرورت تھی۔“

اُس نے خوبصورت بلاؤز کو تنقیدی نگاہوں سے جاچھتے ہوئے کہا۔ وہ نکاح کے

بارے میں کہتی تھی۔

”بھئی ہے اور بہت ہے۔ اب میں اپنے پانچ وقت نماز پڑھنے والے باپ اور

ماں کے استفسار پر کہ نکاح کیا ہے یا ویسے ہی اُس کے ساتھ رہ رہے ہو۔ جھوٹ نہیں بول

سکتا۔“

”اور ہاں اس میں کیا ہے؟“ وہ اس دوسرے پیکٹ کو تو بھول ہی گئی تھی۔

”اس میں نکاح کا ضروری جُز چھو ہارے ہیں اور منہ میٹھا کرنے کے لئے

کوئین آف سپیڈ Spade ہے۔“

چائے کے بعد ہیشم فون پر مصرّف ہوا اور وہ تیار ہونے چلی گئی۔ تھوڑی دیر

بعد جب وہ آکر اُس کے پاس کھڑی ہوئی اور بولی۔

”تم ابھی تک فون کے ساتھ ہی اُلٹھے ہوئے ہو۔“

اُس نے نگاہیں اٹھا کر اُسے دیکھا۔ چند لمحوں تک دیکھتا رہا۔ پھر اُس کے بالقاتل کھڑا ہو گیا۔ تھوڑا سا جھکا۔ کوہِ یُورال کی کانوں اور پہاڑوں کے ہیرے پتھر سے بنے انتہائی خوبصورت چھوٹے سے ہار اور بُندوں کو اُس کی گردن اور کانوں میں پہنانے کے بعد سیدھا ہوا۔ اپنی ہانہوں کے کلاوے میں سمیٹے اُسے لاؤنج کے بڑے آئینے کے سامنے لے آیا۔

مُسکراتے ہوئے آئینے سے مخاطب ہوا۔

”میں کچھ کہوں گا تو میری بات اس نے ہنسی میں اُڑا دینی ہے۔ تم کہو گے تو شاید یقین کرے۔ ذرا اس سے پوچھو۔ یہ ایسا جو اس وقت سامنے کھڑی ہے یہ تو پچھاننے میں نہیں آرہی ہے۔ سارا وقت اُس اوگی بوگی ایسا کو خود پر سوار کیوں رکھتی ہے؟ ایسے ہی سچ سنو کر رہنے میں اسے کوئی تکلیف ہے کیا؟“

وہ کھلکھلا کر ہنس پڑی۔

”کمال ہے ہیشم۔“

میرا پراسپیکٹ کی مسجد میں کافی لوگ تھے۔ آرمینیائی، بلغاری، اُزبک، روسی، بئشکری اور قازق۔ خاصی تعداد تھی۔ سب بہت خوش ہوئے۔ معزز امام نے کلمہ پڑھایا۔ پھر نکاح ہوا۔ چھوہارے اور مٹھائی کھائی گئی۔ ہاتھوں کو اٹھا کر کامیاب اور محبت بھری زندگی کے لئے دعائے خیر ہوئی۔ ”آمین“ کہنے میں سبھی پُر جوش تھے۔ ایسا نے اس ساری صورت سے بہت حظ اٹھایا۔

اگلے دن نینا کو ہنس ہنس کر تفصیل سنائی۔

دو ماہ بعد جب زیگ والا سلسلہ شروع ہوا۔ تب سب دوستوں کو بگوانا پڑا۔ خوب محفل جمی۔ رات بہت دیر تک شراب نوشی، کھانا اور ڈانس ہوئے۔ یار لوگوں نے شادی میں



نہ صرف بھرپور شرکت کی بلکہ خوب لطف بھی اٹھایا۔  
صبح کوئی بارہ بجے وہ سوکر اٹھا۔ اپنا نہیں تھی۔ شاید باہر ہو۔ اُس نے سوچا اور  
لاؤنج میں آیا۔ سب یار دوست کوئی صوفوں پر، کوئی میسرز پر اور کوئی کونے کھدروں میں  
اوندھے سیدھے قالین پر کھڑے پڑے تھے۔  
اپنا سارے گھر میں نہیں تھی۔ یہ کہاں چلی گئی ہے؟ اُس نے تھوڑی کوفت اور  
بیزاری سے سوچا۔

ٹی وی کھولا تو جان گیا کہ وہ کہاں ہے؟ چہ نوبل میں اسٹی پاور پلانٹ پر زبردست  
حادثہ ہو گیا تھا۔ پلانٹ پر کام کرنے والے سینکڑوں افراد کی فوری ہلاکت اور قریبی جگہوں  
کے متاثرین کے بارے میں خبریں نشر ہو رہی تھیں۔ کسی تخریب کاری کا نتیجہ؟ کسی بے  
احتیاطی کی وجہ یا کوئی تعمیراتی فالٹ۔ ابھی تو کچھ کہنا مشکل تھا۔

پر تین بجے جب سب بیٹھے ماشتہ کرتے تھے۔ اُن کی متفقہ رائے تھی کہ اب  
حکومت چاہے جو مرضی بیان بازیاں کرے۔ جوہری توانائی میں جس جدید ریسرچ اور پیش  
رفت کی ضرورت ہے سوویت انڈسٹری اور سوویت نیوکلیئر پاور اس میں پیچھے ہے۔ اُلٹے  
سیدھے تجربات کی ماکامی ماحولیات کی تباہی کا سبب بن رہی ہے۔

”اور اس بیوقوف اپنا کو تو دیکھو۔ بھاگنے کی کیا جلدی تھی۔ یوکران کوئی ایک گھنٹے  
کی ڈرائیو پر ہے۔ عجیب جنونی ہے یہ لڑکی بھی۔ شادی کا ہنگامہ ابھی گرم ہے۔ گھر میں  
دوست ہیں اور وہ خود غائب ہو گئی ہے۔“

نینا کو غصہ آیا ہوا تھا۔

صرف دو دن بعد سب کچھ سامنے آ گیا تھا۔ پاور سٹیشن پر غیر مستند تجربات  
ری ایکٹر میں آگ لگنے کی وجہ تھے۔ آگ کنٹرول سے باہر ہو کر شدید ترین نقصان کا باعث

بن رہی تھی۔

کوئی تین دن بعد وہ آئی۔ مڈھال تھکی تھکی۔ اس اتنی بھیا تک تباہی پر ماتم

کناں۔

اب نئی ایکٹیوٹی شروع ہو گئی تھی۔ اس حادثے نے چرنوبل سوسائٹی کے نام سے ایک ادارہ تشکیل دیا۔ جس کا نصب العین مدد اور تحفظ ٹھہرا۔ وہ نہ صرف اس سوسائٹی کی ممبر بنی بلکہ سرگرمی سے کام بھی کرنے لگی۔ ایک دن جب وہ اس سنے پراجیکٹ پر کام کر رہی تھی اس نے کہنا ضروری سمجھا تھا۔

”اینا تمہیں تھوڑا وقت گھر کو اور اس غریب بندے کو بھی دینا چاہیے جو تمہاری

نظر کرم کا محتاج رہتا ہے۔“

لاؤنج میں گیس پائپ کے عین اوپر دیوار پر سوویت یونین کا بڑا سا نقشہ لٹکا تھا۔

ہیشم منہ دھو کر آیا تھا۔ تولنے سے صاف کرتا ہوا وہاں جا کر کھڑا ہو گیا۔

”دیکھو اینا اُس نے نقشے کی طرف اشارہ کیا۔ سوویت کتنا بڑا ہے؟ لوگ کیا

تمہاری طرح دیوانے ہو گئے ہیں۔ زندگی میں توازن پیدا کرو۔ کبھی تم نے جو کچن دیکھا ہو؟

کبھی کوئی اچھی ڈش بنائی ہو۔

اُس نے یہ سب سنا۔ تھوڑی دیر پُپ رہی۔ پھر دھیرے سے بولی۔

”ہیشم تمہیں یہ سب معلوم تو تھا کہ میں بس ایسی ہی ہوں۔“

”ہاں مجھے معلوم تھا پر اس کا یہ مطلب تھوڑی ہے کہ تم ساری زندگی اسی جنون اور

اسی بے ترتیبی سے گزار دو۔ تھوڑی سی توجہ تو گھر اور شوہر مانگتا ہے اور تم اُس تھوڑی سی کے

لئے بھی حد درجہ کمینٹی بن رہی ہو۔“

وہ بڑبڑائی ضرور مگر زیا دہ نہیں۔ اُنھ کو اُس کے پاس آئی۔ اُس کے گلے لگی۔ کچن

میں گئی۔ بورشش Borshuss سوپ بنایا۔ بلینی بنائی۔ سویٹ ڈش کے طور پر آئس کریم  
فرج سے نکالی۔

چلو اُس کی اس ذرا سی توجہ نے اُس کا موڈ خوشگوار کر دیا۔

کچھ وقت اچھا گزر گیا۔ پھر ایک دن قدرے زوردار لڑائی ہوئی۔

اُس نے روس کی خاتون اول رینیہ کو ربا چوف کا انٹرویو کیا۔ فائل کر کے کمپیوٹر

سے اٹھی تو وہ بیٹھ گیا۔ سارا پڑھ چکنے کے بعد بولا۔

”دیکھو یہ حصہ کاٹ دو۔“

”کیوں؟“ اُس نے حیرت سے آنکھیں پھاڑیں۔

”وہ اگر کیڈی لک گاڑی میں سفر کرتی ہے۔ منگے ترین غیر ملکی کپڑے استعمال

کرتی ہے تو تمہیں کیا؟“

”حد کرتے ہو ہیٹھ۔ وہ چلائی۔ مجھے کیوں نہیں کچھ؟ مجھے تو سب سے پہلے

اعتراض ہے۔ وہ ملک کی نمائندہ خاتون ہے۔ ماسکو یونیورسٹی میں لینن ازم اور مارکسزم پر

لکچر دیتی ہے اور حال اُس کا یہ ہے۔ کتنا تضاد ہے اُس کے ہاں۔“

”تمہیں اگر پہننا اوڑھنا نصیب نہیں تو اوروں کو دیکھ کر برداشت کیوں نہیں؟

منکوں کی طرح زندگی گزارنے کا انداز اپنا رکھا ہے۔ کبھی جو ڈھنگ کے کپڑے پہنو۔ کبھی

جو چہرے کی زیبائش ہو۔

وہ چند لمحوں کے لئے رکا۔ اُس کی آواز اندر کی تلخی سے بھڑکی ہوئی تھی۔

کسی ملک بھی گیا۔ وہاں کی مارکیٹوں میں گھومتے پھرتے صرف اور صرف ایک

چہرہ آنکھوں کے سامنے جھلملایا۔ یہ رنگ بچے گا اُس پر۔ خرید لیا۔ کیسا شاندار بریلڈ ہے۔

کلائی اور خوبصورت لگے گی۔ گردن میں اچھی لگے گی یہ چین۔ معلوم نہیں کن ڈبوں میں

میرے وہ جذبات بند ہیں۔

سنو اینا لوگوں کو جینے دو۔ اُن کے راستے بھی کھولنے پر تیلی ہوئی ہو۔“  
وہ حد درجہ سفاکی پر اُترا ہوا تھا۔ اُس کے لہجے میں کمیٹنگی کی انتہا تھی۔  
وہ ڈھیک کہتا تھا مگر وہ بھی تو ایسی باتوں کی عادی نہ تھی۔ بھونچکی سی ہو کر چند لمحوں  
کے لئے اُسے دیکھتی رہی۔ شا کڈ کی سی حالت میں پھر چلائی۔

”اُف ہیٹھم یہ تم پاگل ہو گئے ہو کیا؟“

اب وہ اُس پر چڑھائی کے لئے دوڑی۔ پہلے تھوڑی سی دیر اُس سے سخت گتھا  
ہوئی۔ پھر ہیٹھم نے اُسے اپنی ہانہوں میں مضبوطی سے جکڑ لیا۔ اُس کے سنہری بالوں پر  
اپنے ہونٹ رکھ دیئے۔

”اینا مجھے بتاؤ میں کیا کروں؟ میں تم سے وقت چاہتا ہوں۔ جو تمہارے پاس  
نہیں۔ میں تمہیں سجا سورا دیکھنا چاہتا ہوں۔ جس کی تمہیں فرصت نہیں۔ میں بچہ چاہتا  
ہوں۔ جس کے لئے تم تیار نہیں۔ تمہی بتاؤ میں کیا کروں؟ کہاں جاؤں؟“  
وہ اُس کی ہانہوں کے حصار میں بہت دیر تک کسی چھوٹے معصوم سے بچے کی  
طرح سمٹی رہی۔

”میں کیا کروں ہیٹھم۔ مجھے اپنا اندر فریڈ محسوس ہوتا ہے۔ کبھی کوئی خواہش  
سر بھی اُٹھاتی ہے تو ساتھ ہی قطار در قطار مسائل کے انبار آکھڑے ہوتے ہیں۔“  
”تم نے دُنیا کا ٹھیک نہیں اُٹھا رکھا ہے۔ جس کا یہ کام ہے اُسے کرنے دو۔ تم نے  
صرف اپنے حصے کا اُتہا ہی کرنا ہے جو تمہارے لئے مخصوص ہے۔ حد سے بڑھ جاؤ گی  
تو نقصان ہوگا۔

اینا میں تم سے بہت پیار کرتا ہوں پر یاد رکھو کہ میں ایک مرد بھی ہوں۔ محبت

کرنے والا اور چاہتا ہوں والا ایک مرد۔“

کچھ وقت ٹھیک گذر گیا۔ پھر وہی قصہ۔ چھوٹی چھوٹی لڑائیاں بڑے بڑے جھگڑوں میں بدلنے لگی تھیں اور انہی دنوں میں سوویت بھی ٹوٹنے پھوٹنے لگا تھا۔

ہوائیں ظالم و جاہل لوگوں کی طرح چنگھاڑتی پھرتی تھیں۔ ٹھنڈے درختوں کی ویرانی اور انکی سیاہی سفید اور گہرے سے گہرے منظروں میں خوفناک سی دکھتی تھی۔  
تھکاوٹ بھی تھی اور مڈھالی بھی محسوس کر رہی تھی۔ جب کام سے لوٹی اور گھر میں داخل ہوئی تھی۔ آنے کے ساتھ ہی اُس نے پرس کی سٹریپ کندھے سے اتار کر بیگ کو یوں صوفے پر پھینکا جیسے وہ نہایت بیکار اور فضول چیز ہو۔

ہیشم کی طرف دیکھا۔ اُس وقت ہیشم کو کچھ ایسا محسوس ہوا جیسے وہ اُسے بھی کوئی فضول اور بیکار شے سمجھتی ہو جو مُنت میں آنکھوں کی راہ میں حائل ہو رہی ہو۔ گری پر بیٹھنے کے ساتھ ہی اُس نے دونوں بازو میز پر پھیلاتے ہوئے سر اُن کے درمیان رکھ دیا۔  
کتی دیر بیت گئی۔ لاؤنج میں موت کی سی خاموشی چھائی ہوئی تھی۔ ہا ہر دُھند اتر رہی تھی۔ کھڑکیوں کے شیشے دُھند لارہے تھے۔ اور اندر اُس کا رویہ جذبات و احساسات کو دُھند لارہا تھا۔ وہ کوفت اور بیزار سے کھڑا ہوا۔ کمرے میں چند چکر کاٹے۔ شیشوں سے سڑک پر کچھ دیکھنے کی کوشش کی پھر واپس آیا۔

”اینا۔ کیا بات ہے؟“

اُس نے سر اٹھایا۔ گھائل نظروں سے اُسے دیکھا۔ کچھ کہنے کی بجائے ریہوٹ کا بیٹن دبایا۔ ٹی وی شور کی آواز سے اُن ہوا۔ بھی سکرین پر ڈکانوں کے سامنے ڈبل روٹی اور واڈ کا کے لئے لمبی قطاروں کا منظر اُبھرا ہی تھا کہ اُس نے کھٹ سے اسے دوبارہ دُھند کر دیا۔

وہ اٹھی۔ کچن میں گئی۔ کھانے کو کچھ نہیں تھا۔ باہر نکلی اور بولی۔  
 ”گھر میں تو کچھ بھی نہیں۔“  
 ”گھر تمہارا بھی ہے، میرا ہی نہیں۔ اُس کی ذمہ داری تم پر بھی ہے۔“  
 ”اُف۔“ اُس نے لمبی سانس بھری تھی۔

باہر داڈکا کے لئے لمبی قطاریں، کھانے پینے کی چیزوں کے حصول کے لئے قطاریں، روبل کو ڈالرز میں تبدیل کرنے کے لئے قطاریں، ریگن اور دوسرے مغربی لیڈروں کی کورباچوف کی تعریفوں کی لمبی قطاریں، کورباچوف اور یلسن کے جھگڑوں کے لمبے سلسلے۔ ان سب کے درمیان اُس کے چھوٹے چھوٹے جھگڑوں کی قطاریں جو اب گھریلو مسائل کے علاوہ ملکی حالات پر بھی اختلاف کی صورت میں لمبے لمبے جھگڑوں کا باعث بننے لگے تھے۔

”تمہارے ساتھ چلنا کتنا مشکل ہو گیا ہے؟ تم کتنے ڈیماڈنگ اور ظالم ہو رہے ہو۔ آج کل کتنی ٹینشن ہے؟ قوم کی بقا داؤ پر ہے۔ ملک بھی آتش فشاں پہاڑ کے دہانے پر جیسے کھڑا ہے۔ تمہیں کوئی پروا ہی نہیں۔“

”کس قدر افسوس ہے تم پر۔ کس حق پر کھڑی ہو تم؟ میں تو غلام ہوں سوویت کامیری بلا سے۔ کل کا ٹوٹا آج ٹوٹ جائے۔ مائی فٹ جو بویا تھا وہی کاٹنا ہے۔ اسے۔“  
 اُس وقت وہ بڑی ڈپرس سی تھی۔ کچھ زیادہ بولی نہیں۔ بس تھیلا اٹھایا اور باہر نکل گئی۔

وہ سوچوں میں گم سم بیٹھا تھا۔ پھر جیسے خود سے بولا۔ سوویت کے حالات کی طرح اُس کی محبت بھی اُس مقام پر پہنچ گئی ہے جہاں کسی بھی لمحے کوئی دھماکہ ہو سکتا ہے۔  
 وہ دیر بعد آئی۔ کچن میں گئی۔ سوپ بنایا۔ کھانے کی میز پر رکھا اور اُسے صوفے

میں دھنسنے بیٹھے کوبا زو سے پکڑ کر اٹھا کر لائی۔ اور جب وہ چھوٹی چھوٹی بانٹ لیتا اور سوپ پیتا تھا وہ بہت متاسف سا تھا کہ آخر اُس نے ایسا کیوں کیا؟ کیا تھا جو وہ خود چیزیں لے آتا؟ کتنی مشکل اور تکلیف سے وہ یہ سب لائی ہوگی۔ شاید یہی وجہ تھی کہ جب وہ اٹھا اُس نے اُس کے بالوں پر پیار کرتے ہوئے اپنے سینے سے یہ تلمبی سی سانس نکالتے ہوئے کہا تھا۔

”اینا شاید تم یہ کبھی نہ سمجھ سکو کہ میں تم سے کتنا پیار کرتا ہوں اور تمہاری توجہ کا کتنا رہتا ہوں۔“

وہ بھی بھری بیٹھی تھی۔ اُس کے سینے سے لگی تو جیسے برسات سی ہوگئی۔

وہ ٹی وی پر سوویت یونین کی کونسل آف منسٹرز کے چیئرمین نکولائی رژکوف کے ساتھ سوال جواب میں کورباچوف کی کورنمنٹ کا تیا پانچہ کرنے پر ٹیلی بیٹھی تھی۔ اناج اور آلو وافر مقدار میں موجود مگر دوکانوں پر کیوں نہیں؟ سگریٹ فیکٹریوں میں بکثرت موجود مگر دوکانیں خالی۔ گوشت کو داموں میں سڑ رہا ہے۔ مگر لوگوں کو مل نہیں رہا۔

رجزکوف کی ہر بات تو وہ گامولی کی طرح کاٹتی تھی۔ نظریاتی طور پر وہ سوشلزم کی حامی تھی۔ لیٹن محبوب لیڈر تھا۔ پر حالات جس نہج پر آگئے تھے وہاں کسی بھی ازم کا اب کوئی سوال نہیں رہا تھا۔ سرمایہ داری کے لئے سب راستے ہموار ہو رہے تھے۔ سوویت یونین کی ملحقہ ریاستوں کے حوالے سے بات ہوئی۔ ہالینک ریپبلک میں لتھو بیٹا لتو یا اورا لتھو نیا میں ایچی ٹیشن اور 1940ء سے پہلے کے سٹیٹس پر جانے کے مطالبے پر بات ہوئی۔ کاکیشیائی ریاستیں اور اُن کا مستقبل کھل کر زیر بحث آئے۔ مشرقی جرمنی چیکو سلواکیہ رومانیہ اور ہنگری کے حالات بھی نظر انداز کرنے والے نہ تھے۔

ڈیڑھ گھنٹے کے اس پروگرام کے بعد جب وہ گھر آئی۔ ایک گرم بچٹ اُس

کے انتظار میں تھی۔

”اینا اپنے نقطہ نظر میں ذرا وسعت پیدا کرو۔ لوگوں کے دل کی بات سُنو اور سمجھو۔ سٹالن کی طرح اپنے حقوق اور آزادی کے لئے ہلکی سی آواز بھی تم سے برداشت نہیں ہوتی۔“

”ہیشم تمہیں یہ بات نہیں کہنی چاہیے۔ ریاستیں اگر آزادی چاہتی ہیں تو یہ اُن کا حق ہے۔ مسئلہ اگر ہے تو دُنیا میں رُوسی عظمت، وقار اور مقام کا۔ لیکن اُن کی غلط پالیسیوں کی تو میں خود سب سے بڑی نقاد ہوں۔“

”اب کوئی پوچھے کہ اس وقار کو داؤ پر لگانے والے کون ہیں؟ افغانستان میں پنگوں کی ضرورت تھی بھلا۔ دراصل مہم جوئی کا جنوں چین لینے نہیں دیتا نا۔ کیوبا پر ضرورت سے زیادہ مہربانیاں۔ مشرقی یورپ پر عنایتیں۔ ریپبلکوں پر چٹھے۔ تھھیاروں اور میزائلوں کی دوڑ میں سبقت کا جنوں۔

عام رُوسی بے چارہ تو لائٹوں میں کھڑا ہے جس کی آدھی دیہاڑی ایک ڈبل روٹی کے حصول میں گزرتی ہے۔ وہ کیوں نہ چلائے اور کہے۔ اپنا آپ سنبھالو۔ چار سو بکھیڑے ڈالے ہوئے ہیں۔ دُنیا کے آدھے رقبے پر قبضہ کئے بیٹھے ہو۔ اب جان چھوڑو اُن سب کی اور اپنی نیڑو۔

مغرب اور آئی ایم ایف کے ہتھکنڈے آنے والے سالوں میں دیکھنا تو سہی کیا کیا رمتا شے دکھاتے ہیں۔“

بظاہر دونوں بڑے ہار یک بین تھے۔ امریکہ اور دیگر مغربی ممالک معاشی اور اقتصادی میدانوں میں کس کس ذلت آمیز ہتھکنڈوں سے سوویت یونین کا گلا گھونٹنے اور اُسے کھنکھنے پر مجبور کرنے کی کوششوں میں مصروف تھے۔ خود کو رہا چوف کیا چاہتا تھا۔ یلسن کے عزائم کیا تھے؟ ملک تیز رفتاری سے کس نہج پر جا رہا تھا۔ اسے سمجھنے میں ہیشم



زیادہ تیز تھا۔ اُس کے تجزیے حقیقت کے زیادہ قریب ہوتے۔

اینا کو پلسن سے زیادہ اُمید تھی۔ اُس کے عوامی انداز اُسے پہلے حکمرانوں سے مختلف لگے تھے۔ کم از کم اُس کی صورت میں وہ ایک اُمید، روشنی کی ایک کرن ضرور دیکھتی تھی۔

ہیشم اُس سے قطعی متفق نہیں تھا۔ وہ پلسن کو زرافراڈ اور ڈرامہ باز خیال کرتا تھا۔  
ان دنوں وہ اکثر اُسے کہتا۔

”اینا پلسن کو ذرا گہرائی میں جا کر دیکھو۔ بڑے گھنٹیا اور چیڑے انداز ہیں اُس کے۔ تم جیسی سمجھ دار بھی اُس کے فریب میں آگئی ہے تو بے چارے عام رُوسی تو کسی گنتی میں شمار نہیں؟ لوگوں نے بڑی اُمیدیں وابستہ کر لی ہیں۔

ہیشم ہنستا تھا۔ اُس کے لب و لہجے کی نقلیں اُتارتا تھا۔

”مجھے سرکاری گاڑی نہیں چاہیے۔ ڈرائیور کی ضرورت نہیں۔“

اب وہ عام لوگوں کی طرح میٹرو سے سفر کرتا ہے۔ مارکیٹوں پر چھاپے مارنا ہے۔ تقریروں میں بیورو کریسی کے لٹسے لیتا ہے اور بلبے بلبے کے نعزے لگواتا ہے۔ کل دیکھنا۔ اسی بیورو کریسی کے بغیر وہ سانس بھی نہیں لے سکے گا۔ سو ڈپو و سکا کا یہ بورس پلسن پورا ایکٹر ہے۔ آنے والے دنوں میں اس کے رنگ دیکھنا۔ باپ ہے سب کا۔

1990ء میں Kuznetsk کوونسک کے علاقے میں رُوسی کان کنوں کی

ہڑتال اتنی ہمہ گیر اور شدید تھی کہ گورباچوف کی حکومت ہل کر رہ گئی۔

اگست کے تیسرے ہفتے کی وہ صُبح بڑی روشن، چمکدار اور کھلی کھلی سی تھی۔ اینا

نے سفید نیٹ کے پردے جھٹک کر اکٹھے کئے اور کھڑکی سے باہر جھانکا۔ سمولنسکا یا چوک کا

تھوڑا سا منظر اس کھڑکی سے نظر آتا تھا۔ سناٹا نکھرا پڑا تھا۔ دو ٹینک آہستہ آہستہ حرکت میں تھے۔

”تو پھر فوج نے بغاوت کر دی ہے۔“

اُس نے اپنے آپ سے کہا اور لالچ میں آ کر نئی وی آن کر دیا۔ سکریں پر ابہم خبر کی پٹی چل رہی تھی۔

کوربا چوف شدید علیل ہیں۔ حالات کی نزاکت کے پیش نظر ایمر جنسی نافذ کر دی گئی ہے۔

وہ بیڈروم میں گئی۔ ہیثم سو رہا تھا۔ اُس نے اُس کا بازو بلایا اُس کی نیم وا کھلی آنکھیں دیکھ کر اُس نے خبر سنائی۔

وہ خفیہ ساہنسا اور بولا۔

”چلو جارج، ہش کا انتظار ختم ہوا۔ بیچارہ اپنے بیلی کوربا چوف کوفون پر ڈراڈرا کر مار رہا تھا۔“

جب وہ دونوں چائے پیتے اور کھڑکی سے باہر سڑکوں کی ویرانی دیکھتے تھے۔ ہیثم نے کہا۔

”لو کوربا چوف گیا اور پلسن آیا۔“

ہیثم نے اُس کی آنکھوں میں جھانکا۔ ایسا بالعموم نہیں ہوتا تھا۔ وہ دونوں ایک دوسرے کو اس حد تک سمجھ چکے تھے کہ کسی بھی مازک صورت میں ایک دوسرے کے دل و دماغ میں اٹھنے والے سوالات و خدشات کو بغیر بتائے سمجھ لیتے تھے۔ چند لمحوں تک وہ اُسے دیکھتا رہا پھر رساں سے بولا۔

”اب امریکہ اور مغرب کے سامنے گھکیا نے، جھکنے اور ریگننے سے ہمیں تو نفرت

ہے۔ پر ان لیڈروں کو کون سمجھائے؟ فوج میں اضطراب اور بے چینی ہے۔ پلسن اُن کے لئے انتہائی مایوسدہ ہے۔ اب تاریخ کے فیصلے کا انتظار کرو۔ یہ فوجی بغاوت کیا گھل کھلاتی ہے؟ دیکھو۔“

اور جب ہیشم نہانے کے لئے گیا۔ اُس کے ذہن میں الاؤدہک رہا تھا۔ ملک بڑے خطرناک موڑ پر آ گیا تھا۔ پتہ نہیں اُس وقت وہ کیوں بہت کمزور ہو رہی تھی۔ دل سے چاہتی تھی کہ جو کچھ بھی ہو ملک وقوم کے لئے بہتر ہو۔ سچی بات ہے ان ذلیل لیڈروں نے روس کی آن بان اور شان داؤ پر لگا دی تھی۔

پشکن دل کے اندر سے نکل کر ہونٹوں پر آ گیا تھا۔ ہر عہد اور ہر زمانے کا شاعر آنکھیں بھیگ رہی تھیں جب وہ اُسے گنگتا رہی تھی۔

اپنی رگ رگ میں زندگی کی آگ باقی ہے

آہر و مندی کا دل میں راگ باقی ہے

تو اے دوست آؤ اور اپنی اس سر زمین کو چمن کر دیں

اپنے بے پایاں جذبوں کو وطن کی نذر کریں

وہ تارا جو ہر اک دل کو خوشی سے گھیر لیتا ہے

وہ تارا زندگی کے افق پر طلوع ہوگا

ہمارا روس جو عدت سے گہری نیند سوتا ہے

یکا یک جاگ جائے گا جو اعلان صُبح ہوگا

اُس بوسیدہ نظام کے ٹوٹے ہوئے ایک ایک ٹکڑے پر

میرا اور تمہارا نام ہی زیب نظر ہوگا

میرا اور تمہارا نام ہی زیب نظر ہوگا

میرا اور تمہارا نام ہی زیب نظر ہوگا

(ظانصاری)

پتہ نہیں ضبط کیوں جواب دے گیا تھا۔ آنسو ایک تو اتر سے پہنے لگے تھے۔ ناشتہ بنانے کیلئے کچن میں گئی۔ تو تب بھی ہونٹوں پر پٹھکن تھا۔

ناشتے کے بعد دونوں کام پر نکل گئے۔ اپنا جلدی آگئی۔ کھانا تیار کرنے کے دوران ہیٹھم بھی آگیا تھا۔ وہ کچن میں تھی۔ وہیں اُس کے پاس آکر بولا۔

”اپنا ابھی کوئی تبصرہ، کوئی حاشیہ آرائی، کوئی بیان، کچھ مت دینا محتاط رہنے کی ضرورت ہے۔ اس مختصر سے احمقوں کے فوجی ٹولے نے بغیر کسی پلاننگ کے قدم اٹھالیا ہے۔ یلسن تو صد ارتی عمارت میں موجود اور توڑ جوڑ میں مصروف ہے۔“

وہ چپ چاپ میز پر چیزیں رکھنے لگی۔ آج سارا دن اُس نے جس صورت حال کا سامنا کیا وہ بے حد مایوس کن تھی۔ اس فوجی بغاوت کی قیادت وزیر دفاع یا زوف اور گینا ڈی کر رہے تھے۔ اول درجے کے ان بیوقوفوں کی منصوبہ بندی بودی اور مخالفین کے ساتھ بے رحمی سے نمٹنے کی صلاحیت سے قطعی عاری تھی۔

روٹی اور ضروریات زندگی کے حصول میں اُلجھے ہوئے لوگوں کو کوئی دلچسپی نہیں تھی۔ انہوں نے دونوں دھڑوں پر لعنت بھیجی تھی اور سڑکوں پر نکلنے کو پسند ہی نہیں کیا۔ اگلے چند دن بڑے کرہناک تھے۔ جمہوریا ئیں ایک کے بعد ایک آزادی کا اعلان کرتی جا رہی تھیں۔

جس دن یوکرائن نے اعلان کیا۔ ہیٹھم کھانے کی میز پر بیٹھا ہی تھا۔ اُس نے ڈونگے سے سوپ پیالے میں ڈالا اور سچیدگی سے بولا۔

”جمہوریہ یوکرائن تو چلو پھر بھی رُوسی دباؤ کو برداشت کرنے کی طاقت رکھتی ہے“

مگر یہ بقیہ جمہوریا میں جن کی معیشتیں ایک دوسری سے جڑی ہوئی ہیں رُوسی ہتھکنڈے اور جھٹکے برداشت نہیں کر پائیں گی۔ ذرا پلسن کے پاؤں جھنے کی دیر ہے تماشے دیکھنا پھر۔ ابھی چیچنیا کی طرف سے بھی اعلان متوقع ہے۔

فوجی بغاوت ناکام، کوربا چوف کا بوریا بستر کول اور پلسن بیورو کریمی کے اُس دھڑے کے موہڈھوں پر سوار جو کھلم کھلا سرمایہ داری کی بحالی کے لئے سرگرم تھا اقتدار کے ایوانوں میں داخل ہو گیا تھا۔

اور اُس دن ایٹا نے کہا۔

”ہیشم تم ٹھیک کہتے تھے۔“

جس دن ٹی وی پر ایک اعلان دونوں نے ایک تسلسل کے ساتھ دیکھا اور سنا۔ ایک ٹیلیفون نمبر کہ ہر خاص و عام کی اطلاع کے لئے کہ فوجی بغاوت کا ساتھ دینے والے آپ کے ہسائے یا واقف کاروں میں اگر کوئی ہے تو مطلع کریں۔

ہیشم نے اُونچی آواز میں ہستے ہوئے کہا۔

اینا ہم تو ہمیشہ سے حکومت کی ہٹ لسٹ پر ہیں۔ اب تیار ہو جاؤ۔ یا تمہیں پھانسی لگائیں گے یا مجھے۔

”پتہ نہیں کیسے چلے جا رہے ہیں اب تک۔“

مراجعت کے اس سفر کو جو اُس کے حسابوں بڑے روشن دنوں سے شروع ہو کر دُھند بھرے دنوں تک پھیلا ہوا تھا۔ اُس نے اُسے مضطرب اور بے قرار کر رکھا تھا۔

کریمین پر سوویت کا جھنڈا اُتار کر صرف رُوس کا جھنڈا لہرانے کے عمل کو دیکھنا لوگوں کے لئے مسرت اور انبساط سے بھرا ہوا تھا۔ ریڈسکوائر میں خلقت اُمنڈی پڑی تھی۔ لوگ دو اُنگھیاں لہراتے ہوئے وکٹری کا نشان بناتے تھے۔

فوجی بغاوت کی ناکامی پر مسرت و شادمانی کا اظہار تھا۔ تھوڑا اور درانتی مُرخ جھنڈے سے یوں کاٹ پھینکی گئی تھی جیسے وہ کسی تحریک کا سہیل نہیں کوئی اچھوت شے تھی۔ ہاں البتہ لینن گراڈ سے پیٹرزبرگ کی واپسی پسندیدہ تھی کہ جس نے تاریخ بنائی، اُسے اُس سے محروم کر دینا بھی زیادتی تھی۔

ہر گزرتے دن ایک نیا شوشہ جنم لیتا۔ ایک نیا زُوح فرسا منظر سامنے آتا۔ لیتھوینیا کے کیپٹل سٹی ویلینیس Vilnius میں اُس کے محبوب ایڈرینن کے جُسمے کو ہٹائے جانے کا منظر کتنا دل خراش تھا۔ پر یہ بھی کتنا بڑا المیہ تھا کہ جنگِ عظیم دوم کے جرمنیل اپنے تمغوں کو سینوں پر سجائے ریڈسکوائر میں کھڑے روئی اور روبل کے طلب گار تھے۔

زارشای دور کی طرف واپسی کرتے ہوئے ستر اسی سالہ وقت کو منہا کرنے کی حماقتیں زور و شور سے جاری تھیں۔ زارشای کا زمانہ بہترین، آرتھوڈوکس چرچ ہمارا ایمان اور سٹیٹ ایگل اتیازی نشان بحال۔ بڑے ظالمانہ دن تھے۔

گاڑی عام طور پر اینا کے پاس ہوتی تھی۔ ہمیشہ عام زُوسی مردوں کے برعکس زیادہ لبرل تھا۔ اُس کے بہت اصرار کے باوجود کسی اشد مجبوری کے تحت ہی گاڑی لے کر جاتا۔

بالعموم وہ اکیٹھے نکلتے۔ اینا اُسے چھوڑتے ہوئے اپنے دفتر آجاتی۔ آج گاڑی گیراج سے نکال کر وہ خود اسٹیرنگ پر بیٹھا۔ اُسے دفتر اتارتے ہوئے اُس نے کہا۔

”تین بجے تک اپنے کام نینا لیتا۔ کہیں چلنا ہے۔“

وہ پوچھتی رہی۔ کہاں؟ کہاں؟ اُس نے جواب دینے کی بجائے گاڑی آگے بڑھادی تھی۔

ڈاکٹر دونوں کی دوست تھی۔ دونوں کو دیکھ کر ہنس پڑی تھی۔ ہیٹھم نے بے تکلفی سے کہا۔

”اپنی رپورٹ میں لے آیا ہوں۔ اسے چیک کرنا آپ کا کام ہے۔ میں بچہ چاہتا ہوں۔ اسے منائیں اور دیکھیں بھی۔“  
پہلے وہ ہتھ سے اکھڑی۔

”ہیٹھم کھانے کو روٹی نہیں مل رہی ہے اور تمہیں بچہ چاہیے۔“  
”چلو چارپانچ نہ سہی ایک دو تو ہونے ضروری ہیں۔“ وہ اُسکے غصے کو میسر نظر انداز کرتا ہوا ہنسا۔

”اُف چارپانچ۔ دماغ شراب ہو گیا ہے تمہارا۔ ہاں بچہ تو چاہ رہے ہو اسے پالے گا کون؟“  
”میں۔“ اُس نے ہاتھ سینے پر رکھتے ہوئے گردن بڑے فدیویانہ انداز میں جھکائی۔

ڈاکٹر ہنستے ہوئے حنظ اُٹھار ہی تھی۔  
”چلو اُٹھو چیک کروں تمہیں۔ عجیب ہو۔ عورتیں بچوں کے لئے مری جاتی ہیں۔“  
واپسی پر دُچپ تھی۔ کھانا کھاتے ہوئے برتنوں کو دھوتے اور انہیں سمیٹتے ہوئے اُس نے کوئی بات نہیں کی۔

پر جب وہ اُس کے ساتھ لیٹی اُس نے کہا۔  
”تو اگر مجھ سے بچہ نہ ہوا تو؟“

”اینا تم بھی کمال کی عورت ہو۔ بھئی نہ ہوا نہ سہی۔ کوشش کرنی ضروری ہے۔“  
یہ بھی محض اتفاق ہی تھا کہ اگلے دن نینا اپنے شوہر اور دونوں بچوں کے ساتھ اُن

کے گھر آدھمکی۔ اُس کا آنا کوئی نیا نہ تھا۔ پہلے بھی وہ آتی رہتی تھی۔ بچے بھی ساتھ ہوتے پر عجیب سی بات ہوئی۔

جیسے خاموش مدتوں سے بند پڑے ساز پر کوئی موسیقار اپنی انگلیاں چلا دے۔  
مُر نکال کر فضا میں بکھیر دے۔ کچھ ایسا ہی اُس کے ساتھ ہوا تھا۔

جب وہ سب بلیسن اور اُس کی مخالف پارلیمنٹ پر زور و شور سے بحث کرتے تھے۔ کنٹنن کی ٹرپ اور اُس کی بے چینی کا ذکر ہوتا تھا۔ امریکن ایڈ اور جی 7 کی طرف سے امدادی پیکیج کے دیئے جانے پر بات ہوتی تھی۔

”مضبوط کرو بلیسن کے ہاتھ، کنٹنن کو مصیبت پڑی ہوئی ہے۔“ نینا کہتی تھی۔

کچن سے نکل کر تو لیے سے ہاتھ صاف کرتے ہوئے اینا نے کہا۔

”دیکھ لو پھر جی 7 کی طرف سے اس 42 بلین ڈالر کی امداد کا حشر کیا ہوا۔“

رشوتوں کے زور پر ریفرنڈم جیت کر پارلیمنٹ کو تحلیل کر دیا بلیسن نے۔“

”سب کا خیال تھا کہ صدر راور پارلیمنٹ کے درمیان یہ مجاذ آرائی زیادہ دیر نہیں

چلنی چاہیے۔ یہ ملک کے لئے بہت نقصان دہ ہوگی۔“

اُن کے جانے کے بعد اُس نے کہا۔

”ہیشم میں کتنی عجیب اور فضول عورت ہوں۔ نینا کے بچوں نے آج مجھے بہت

بُری طرح اس کی کا احساس دلایا ہے۔“

”چلو تمہیں احساس ہوا یہی کافی ہے۔ اب تھوڑی سی توجہ تو کرو گی۔ پر مجھے یہ بھی

بتاؤ کہ آج تم گرجی بری نہیں۔“

”ارے۔ وہ پھیکی سی ہنسی ہنسی۔ کھانا بنانے میں جو مصروف تھی۔“

اپنے مزاج کے برعکس اُس نے اپنے احساسات کا اعتراف تو ضرور کیا



تھا۔ پر اندر خانے وہ جس طرح کے محسوسات سے دوچار ہوئی تھی۔ اُس کو ظاہر کرنا کچھ اُسے اچھا نہیں لگا تھا۔

یہ دن بڑے اہم تھے۔ یلسن اور پارلیمنٹ میں اقتدار کی رسہ کشی جاری تھی۔ پارلیمنٹ کا دھڑا جو بیورو کریٹوں، پرانے سائنسٹوں اور فوج پر مشتمل تھا۔ حکمت عملی سے خالی تھا۔ عوام اور مزدوروں کو اپنی طرف مائل کرنے میں ناکام رہا تھا۔ یلسن نے کے جی بی، پولیس اور فوج کے سرکردہ جرنیلوں کو ڈالروں کے بریف کیس دیئے اور وائٹ ہاؤس پر قبضہ کر لیا۔

ذاتی طور پر اُس نے کبھی اس بات کو پسند نہیں کیا تھا کہ وہ کسی بھی چیز کو سٹور کرے۔ ہمیشہ وہ روزمرہ چیزوں کو اتنا ہی خریدتی جتنی اُس کی ضرورت ہوتی۔ گذشتہ ماہ ہیٹھم کوشت کوئی مہینہ بھر کالے آیا تھا۔ چینی چاول میدہ وہ لے آئی تھی۔ کس وقت سے اُس نے یہ چیزیں خریدیں۔ اُس کا احساس اُسے قطاروں میں کھڑے ہونے سے ہوا۔ بالعموم وہ اپنے تعلقات کی بنا پر بلیک مارکیٹ سے خرید لیتے تھے اور اُس کو فٹ اور تکلیف سے بچ جایا کرتے تھے۔ جو ان دنوں متوسط اور غریب روسیوں کا مقدر رہی ہوئی تھی۔ گذشتہ چار ماہ سے اُسے تنخواہ نہیں ملی تھی۔ بہت سے نئے اخبار نکلے۔ انہوں نے اُسے زیادہ بہتر آفر دی مگر اُس نے سوچا دفع کرو۔ ماسکو نیوز کا ہی ایک نیا پرچہ Ogonyuk نکلا۔ جس کی آغاز کی اشاعت ہی تین لاکھ سے ہوئی تھی۔ کوپرچہ کی اشاعت اُس وقت کوئی بیس لاکھ ہو چکی تھی۔ پرملکی حالات کا اُس پر بھی اثر تھا۔ ہیٹھم کی تنخواہ سے گذارہ ہو رہا تھا۔

حالات کا جبر شدید اور بے رحم تھا تو موسم بھی ایسی ہی بے رحمی پر سزا دے رہا تھا۔

جنوری کی برف باری ماسکو کے گلی کوچوں میں اپنی شدتوں سے اُتری ہوئی تھی۔  
اُس دن اُس کا آف تھا۔ ہیٹم دفتر تھا۔ بارہ بجے تک تو سوئی رہی۔ پھر ناشتے  
کی ٹرائی کچن سے گھسیٹ کر لاؤنج میں لے آئی کہ چلوئی وی بھی دیکھتی ہوں اور ناشتہ بھی ہو  
جائے گا۔

اُسی وقت ہیٹم کی کال آئی وہ پوچھ رہا تھا۔

”تمہارے پاس کچھ دنوں کا گزارہ ہے؟“

”کیا مطلب؟“

”ٹی وی کھولو اور دیکھ لو۔ اگر کچھ چیزیں خرید کر لاسکتی ہو تو لے آؤ۔ وگرنہ پھر فاتے

تو ہیں ہی۔“

اُس نے ٹی وی آن کیا وہاں اس اچانک اعلان کی کوچ اور دھمک سنائی دی تھی۔

حکومت نے اشیاء پر سے کنٹرول ختم کر دیا تھا۔

اُس نے اُلٹا سیدھا ناشتہ کیا۔ فُل کوٹ پہنا۔ ٹوپی اوڑھی۔ تھیلا اٹھایا اور نکل

کھڑی ہوئی۔ مارکیٹ سے اول تو چیزیں غائب تھیں اگر کوئی مل رہی تھی تو دس گنا زیادہ

داموں پر۔ یہیں اُسے معلوم ہوا کہ وائٹ ہاؤس کے سامنے لوگ احتجاج کر رہے ہیں۔

کھانے پینے کی چیزوں کو دفع دور کرتے ہوئے وہ رُوسی سپریم سوویت کی عمارت کی طرف

بھاگی۔

لوگوں کا کوئی جھوم تھا۔ وائٹ ہاؤس، میسر ہاؤس اور ماسکو دریا کے کنارے کی

سڑک سولینس کا یا تک لوگوں کا ٹھانھیں مارتا سمندر تھا۔ اُس نے تھیلا کوٹ کی جیب میں ڈالا۔

تصویریں کھینچیں، رپورٹ بنائی اور دفتر بھاگ گئی۔

رَسد زر قابو سے باہر، افراط زر کی شرح انتہائی بلند یوں پر۔ اُچکے بد معاش، بلیک

مارکیٹیں، مافیا، سٹے باز، سب یلسن کے ساتھی دوست جن کے لئے صرف اپنے مفادات اہم۔ اُن کے ڈالر محفوظ۔ انگلینڈ اور یورپی ملکوں میں خریدی گئی جائیدادیں محفوظ۔ عام لوگ اور ملک جائے بھاڑ میں۔

اگلے تین چار سالوں پر پھیلی ملکی کہانیاں بہت خوفناک تھیں۔ حکومت کے شرمناک کردار تھے۔ وہ جس ریپبلک میں چاہتی بنگامے کروا دیتی جہاں چاہتی امن ہو جاتا۔ جارجیا میں ہونے والی ابخاز بغاوت اُسی لمحے دم توڑ گئی تھی جب جارجیا کے صدر ایڈورڈ شیورڈنا ڈزے نے روس کی طرف سے پیش کردہ اُس امن معاہدے پر دستخط کئے جس نے عملاً جارجیا کی آزادی کو ختم کر دیا۔ اندر کے ان شرمناک انکشافات پر دونوں نے لکھتے ہوئے بہت سفاکی سے کام لیا۔ وقت کے ساتھ ساتھ دھمکیاں مل رہی تھیں بھلا وہ انہیں خاطر میں لاتے۔

چینیا لوہے کا چنابن کر روس کے دانتوں تلے آ گیا تھا۔ چبائے تو کیونکر۔ دانت ٹوٹنے کے لالے پڑ گئے تھے۔ پہلا حملہ اعلان آزادی کی سزا دینے کے لئے ہوا اور دوسرا طاقت کچلنے کے لئے۔ یہ حملے اتنے بھرپور اور شدید تھے کہ دونوں دکھی ہو گئے۔ دونوں نے جی داری سے لکھا۔

96ء کے صدارتی انتخابات سر پر تھے۔ ہیثم، اینا، نینا اور اُس کا شوہر شروشیف بہت سے دوسرے مڈراور بے باک صحافی میدان میں یلسن کے خلاف صف آرا تھے۔ اُس وقت بھی اُن دونوں کے ساتھ نینا اینا کے آفس میں تھی۔ ہیثم اس معرکے میں زیادہ کھل کر نمایاں ہوا تھا۔

غیر متوقع نتائج۔ سب سے زیادہ ووٹ چینیا سے ایک ایسے شخص کے لئے جس نے چین عوام کا قتل عام کیا اور اُن کی سر زمین کو خون میں نہلا دیا۔

سینٹ پیٹرز برگ میں صبح تک تو پونگ سیشنوں پر کچھ بھی نہیں تھا حالانکہ شہر موجودہ حکومت کے حامیوں کا گڑھ تھا۔ شام چار بجے جیسے کسی نے اللہ دین کے چراغ کی طرح کم ٹرن آؤٹ کو ایک بڑے ٹرن آؤٹ میں بدل دیا۔ علاقہ جتنا دور اور ڈشوار گزار تھا، صدر کی حمایت اتنی ہی زیادہ تھی۔

بشکر یا کی مسلمان آبادی جو کمیونسٹوں کو سپورٹ کرتی ہے وہاں بھی حالات حیران کن تھے۔ زیوگانوف چلا تا رہا تھا۔

”اب چلا نے کا فائدہ۔ آلو کے پٹھے کو کہا بھی تھا کہ انتخابی مہم کو صحیح طرح منظم کرو۔ رُوسی بورژوازی اور مغرب نے کسی طور بھی تمہیں جیتنے نہیں دینا وہ تو جیتنے جی مر جاتے یلسن اگر ہار جاتا۔“

ہیشم نے سگریٹ ایش ٹرے میں جھاڑی۔

”ہیشم تماری خیر نہیں۔ تم تو یلسن کی نظروں کا کاٹنا بن گئے ہو۔“

اُس نے مسکراتے ہوئے کہا۔

”میں ہمیشہ سے ایک خاموش کاٹنا ہوں۔“

کوئی ڈیڑھ ماہ بعد کی بات ہے۔ اپنا نے شام کو کام سے واپسی پر اپنے قلیٹ کا دروازہ کھولا۔ اُسے اُمید تھی کہ ہیشم آچکا ہوگا۔ صبح اُس نے کہا تھا۔ ہیشم مجھے ڈاکٹر کے پاس جانا ہے۔ ذرا وقت سے آجانا۔

گھر میں اندھیرا تھا اور سناٹا بھی اُس نے پورے گھر کی بتیاں جلائیں اور ہیشم کو کال کیا۔ اُس کا موبائل بند تھا۔ چند لمحے وہ موبائل کو گھورتی رہی۔

ہیشم کبھی لاپرواہی نہیں کرتا تھا۔ وہ البتہ ایسی ضرورت تھی۔ شام کے بعد اگر اُس کی

کوئی مصروفیت ہوتی تو وہ ہمیشہ اُسے مطلع کرتا۔

وہ کچن میں گئی۔ فرج کھولا۔ فٹ نکالی۔ سینڈوچ بنائے۔ کافی کاگ بنا کر وہ میز پر آگئی۔ ایک بار پھر اُس نے نمبر ملایا۔ کوئی جواب نہیں تھا۔ کافی پیتے اور سینڈوچ کھاتے ہوئے وہ سوچوں میں ڈوبی رہی۔

اُس نے ماسکونیوز کے آفس فون کیا۔ معلوم ہوا کہ وہ تو سات بجے چلا گیا تھا۔ وہ گری پر بیٹھ گئی۔ ہیٹم نہ صرف اپنے کام سے متعلقہ معاملات بلکہ گھر اور دیگر سبھی امور میں انتہائی ذمہ دار اور فرض شناس تھا۔ اتنے سالوں کی ازدواجی زندگی میں شازونما درہی ایسا ہوا ہے۔

کیا بات ہے؟ اُس نے خود سے کہتے ہوئے سر پُشت سے نکایا تو جیسے تھکاوٹ آنکھوں میں نیند کی صورت اتر آئی۔

کوئی دو بجے آنکھ کھلی۔ ہیٹم کہیں نہیں تھا۔ اُس وقت جیسے خطرے کی گھنٹی بجی۔ اُس نے اپنے بے تکلف دوستوں سے رابطہ کیا۔ انہیں اس اُفتاد سے مطلع کیا۔ اُن کا خیال تھا کہ تھوڑا سا انتظار کیا جائے۔

اگلے دن شام تک صورت واضح ہو چکی تھی۔ پریس کانفرنس میں اُس نے کھلم کھلا حکومت پر الزام لگایا کہ اُس کے شوہر کو اغوا کرنے میں حکومت کا ہاتھ ہے۔ اُس کے دلیر مارکسی ساتھیوں نے بڑھا، کھوسٹ، بیار، پاگل پلسن کہتے ہوئے اُس کی پالیسیوں خاص طور پر یوکرائن، جارجیا، مالدوایا اور چیچنیا پر زبردست تنقید کی۔

نعرے بھی بڑے بڑے تھے۔ رُدی فوج کی ذلت آمیز شکست کا باعث کون؟ پلسن۔ چیچنیا کے مظلوم لوگوں کی ہلاکت کا باعث کون؟ پلسن۔ جمہوریوں میں گڑبڑ کروانے اور انہیں ذلت آمیز معاہدوں پر مجبور کرنے والا کون؟ پلسن۔

جلوس نکلتے رہے، شور مچتا رہا۔ دن گذرتے رہے۔ مگر ہیشم کہاں تھا؟ کسی جیل کے خفیہ تہہ خانے میں، کسی قلعے کی تنگ دتار یک کونٹری میں، سائبریا کے برف زاروں میں یا آسمانوں پر۔ کچھ بھی واضح نہیں تھا۔ اُس کا سچا، کھرا، محبت کرنے والا، بے لوث ساتھی، اُس سے بچھڑ چکا تھا۔

مجھے کبھی اندازہ نہیں تھا کہ میں اُس سے اتنا پیار کرتی ہوں۔ وہ اپنی عزیز دوست نینا خروشیف سے کہتی۔

بہی وہ وقت تھا جب اُسے احساس ہوا کہ وہ بچے کے لئے کتنا متمنی تھا۔ کبھی جو میں نے اُس کی اس خواہش کو ذرا سی بھی اہمیت دی ہو۔ گھسیٹ کر ڈاکٹر کے پاس لے گیا تب بھی کوئی خاص پروا نہیں کی۔ اور ستم ظریفی دیکھو کہ جب توجہ کی تو وہ نہیں تھا۔ کاش آج میرا بچہ ہوتا تو یوں میں اس تنہائی کے جنگل میں کھڑی نہ ہوتی۔ کہیں زندگی سے بھری ہوئی اُس کی مسکراہٹ، اُس کی معصومیت، اُس کی دوسرا تھ مجھے اس کرب سے نکال لیا کرتی جس میں اس وقت میں گھری ہوئی ہوں۔

ایسے ہی پریشان گمن اور مضطرب دنوں میں ایک دن اُس نے اپنا برف کیس پکڑا اور چھینیا جانے کے لئے گاڑی میں سوار ہو گئی۔

وہ تو دنگ رہ گئی تھی ہزاروں میل دور بیٹھ کر تو تصویر کا صحیح رخ سامنے ہی نہیں آتا۔ جنگ کے دنوں میں ہیشم یہاں آیا تھا اور اُس نے بتایا بھی تھا۔ پر یہ سب جو وہ اب دیکھ رہی تھی کس قدر ہولناک تھا۔ یوں بھی دل چھالوں سے زخمی تھا۔ اوپر سے فطرت کی کود میں پلنے اور سانس لینے والا علاقہ جنگ کی ہولناکیوں کے ہاتھوں تباہ ہوا پڑا تھا۔ جلی ہوئی عمارتیں، ٹوٹے ہوئے پل، ادھڑی پدھڑی سڑکیں، بموں کے چر کے سہنے والے سکول۔

اُس کی آنکھوں سے ڈھیروں ڈھیروں آنسو نکلنے رہے اور زخموں پر بہتے گئے۔  
 وہ جگہ نہیں جہاں کبھی زندگی ہستی مسکراتی تھی۔ اب ویران تھیں۔ سرسبز چھاگا ہوں  
 میں مست خرامیاں کرتے بھیڑ بکریوں کے ریوڑ، جانوروں کے گلے، آسمان پر اڑتے  
 پرندوں کی ڈاریں، سب جانے کن دیسوں کی طرف فرار ہو گئے تھے۔ وہ پہاڑی لوگ جن  
 کے بارے میں کوئی اُسے بتاتا تھا۔ یہ کارچائی ہیں، چڑکسی ہیں؟ شکیرا ہیں۔ وہ جو بڑا  
 محبت کرنے والا، اپنے ماحول سے بہت مختلف، دلبر سا ساتھی تھا۔ وہ بھی جانے کن دیسوں کی  
 طرف اڑ پڑ گیا تھا۔ کیسے اُس کی آنکھیں بار بار جھپکتی ہیں۔

پھر وہ چیچکنیو اینگوش گئی۔ اُس گھر میں جہاں اُس نے چند دن گزارے  
 تھے۔ وہ گھر جو اُس کا سُسرال تھا۔ یہاں کیا تھا؟ اُس گھر کا بڑا سا لکڑی کا دروازہ ٹوٹا پڑا  
 تھا۔ انگوروں کی بلیں سُکھی ہوئی تھیں۔ ملحقہ باغیچہ ویران تھا۔ بڑا سا صحن بھائیں بھائیں  
 کرتا تھا۔

پھر وہ آگے بڑھی۔ اندر بڑے کمرے میں ایک پچاس پچپن سال کا مرد آگ کے  
 سامنے بیٹھا تھا۔ یہ ہیشم کے باپ کا عزیز تھا۔ ہیشم کا خاندان اپنے عزیزوں کے پاس  
 داعستان چلا گیا تھا۔

وہ بے آواز قدموں سے اُن کمروں میں پھرتی رہی۔ جہاں کبھی اُس نے زندگی کو  
 گلاب گلاب کرتے دیکھا تھا۔ جنگ کا لیے۔ اُس نے لمبی سانس بھری تھی۔

اُس نے قبوے کی بیانی پکڑی۔ گھونٹ بھرا اور اُس بوڑھے کو سنا جو اُسے بتاتا تھا  
 کہ روس نے بہت ظلم کیا ہے۔ وہ ہمیشہ سے ظلم کرتا آیا ہے۔ سوویت کے زمانوں سے اب  
 تک۔ اُس نے پوچھا تھا کہ وہ کون ہے؟ اُس نے ”میرنلسٹ“ کہہ کر بات ختم کر دی۔ اُس  
 کے رشتے کی پہچان والا تو کوئی تھا ہی نہیں وہاں۔

اور جب وہ واپس آ رہی تھی وہ انتہائی دل شکستہ تھی۔ رُوس کو کیوں زوال آیا؟ اُس نے خود سے کہا۔

”یہاں انصاف نہیں۔ سپریم کورٹ کیوں نہیں اُس کا کھوج کر سکی۔“

وہ دُنیا میں نہیں۔ اُسے ختم کر دیا گیا ہے۔

زمانوں بعد وہ چہچ گئی تھی۔ اُس کی آنکھوں سے آنسو بہتے تھے جب اُس نے اُس کے لئے کینڈل جلائی۔ رات کو وہ میرا پراسپیکٹ کی مسجد میں گئی جہاں اُس کا نکاح ہوا تھا۔ نماز کے بعد وہ نمازیوں کے درمیان بیٹھی زار زار روتی رہی۔ اُس نے دُعا کی استدعا کی اور جب گھر واپس آتی تھی اُس نے کہا تھا۔

”چلو اچھا ہی ہے بچہ نہیں۔ مگر نتو اُسے بھی کوئی کانشا نہ بنا دینا تھا۔“

اُس نے ہیثم والے باب کو بند کیا۔ انصاف کی سر بلندی اور قانون کی عملداری والے باب کو کھولا۔ اور قلم کو مزید تیز کر لیا۔

وہ پہلے کیا کم تھی۔ پر اس سانچے نے بھڑکتی اور چنگاریاں چھوڑتی آگ بنا ڈالا تھا۔ قلم زہریلے ناگ جیسی پھنککاریں مارنے لگا تھا۔ اس دوران اس پر ایک اور انکشاف بھی ہوا تھا کہ اُس کی ضرورت سے زیادہ حق کوئی دستچائی نے اُس کے دشمن زیادہ پیدا کئے ہوئے ہیں۔

اُس نے سر جھٹکا تھا اور اپنے آپ سے کہا تھا۔

اب اگر میں کہیں مزدوروں کی زیادتی محسوس کرتی ہوں تو اُس پر قلم نہ اٹھاؤں تو یہ کہاں کا انصاف ہوا؟ کم از کم اپنا پولنگو۔ کایا سے تو یہ ممکن ہی نہیں۔

ایک سال، دو سال، تین، چار، پانچ، چھ سال سے بھی زیادہ کا وقت بیت گیا تھا۔



گھناٹو پاندھیرے میں کہیں آس کاٹنا سا دیا پھر بھی اُس کے سینے میں جلتا تھا۔  
 اُس کا فون ٹیپ ہوتا۔ اُس کی تمام سرگرمیوں پر کڑی نظر رکھی جاتی۔ یہ بیوٹن کا دور  
 تھا اور نوجوان بیوٹن سب کا اُستاد تھا۔ پانچویں سال کے وسط میں اُسے پتہ چلا کہ وہ  
 جنوبی سائبریا کی اومسک جیل میں ہے۔

وہ بھاگی بھاگی اومسک گئی۔ اُس نے خفیہ رابطے کئے تو اُسے معلوم ہوا کہ یہاں تو  
 اُسے کبھی لایا ہی نہیں گیا تھا۔

اُس کے سینے سے لمبی سی آہ نکلی تھی۔

”ایسے ہی بھگتی پھر رہی ہوں۔ وہ دنیا میں نہیں ہے۔ حکومت کے اگر ذرائع ہیں  
 تو ہمارے بھی تعلقات ہیں۔ کسی چھوٹے کسی بڑے ذریعے نے کبھی خبر نہیں دی۔“

اور ایک دن جب وہ کسی سے ملنے منک گئی واپسی پر کچھ دیر کے لئے قریبی پارک  
 چلی گئی۔ ہریالیوں نیلے چمکدار آسمان کو دیکھتے ہوئے اُس نے بے اختیار ہی خود سے کہا تھا۔

”میں تو موسموں سے بھی بے نیاز ہو گئی ہوں۔ بہار کب آتی ہے؟ کب جاتی  
 ہے؟ سردیاں، گرمیاں، اُن کے حُسن، اُن کی سختیاں آنکھ سے اوجھل ہیں۔ آج برج کے

بیڑوں پر پھوٹی کونپلوں نے مجھے جیسے یاد دلایا ہے کہ برفوں میں بھیکے دن چلے گئے ہیں۔  
 دراصل زندگی میں خزاں ڈیرے ڈال لے تو موسموں کی رنگینی کب یا درہتی ہے؟

گھر آئی۔ بیڈروم میں گئی۔ پتہ نہیں کیا چاہیے تھا۔ اب وارڈ روب کا پٹ ہاتھوں  
 میں تھامے کھڑی خود سے پوچھتی تھی۔

”میں یہاں کیا لینے آئی تھی؟“ اُس نے اپنے آپ سے سوال کیا تھا۔

وارڈ روب نے تو ایک نیا پراگا ڈال دیا تھا۔ اُس کے خانوں میں یادیں بکھری

پڑی تھیں۔

بیگروں میں شگے کپڑے کسی کی چاہتوں کے رازدار تھے۔ کونے میں دھرا جیولری بکس جس میں بہت سے مُلک اور محبتوں میں گندھے جذبات بند تھے۔ اُس نے اُٹھایا۔ ڈھکن کھولا۔ ہاتھ سے یونہی پھولا پھروالی کی۔ بہت خوبصورت انگوٹھیاں جو شاید فرانس سے خریدی گئی تھیں۔

وہ بیٹھ گئی تھی۔ اُس نے ایک ایک کر کے ساری انگوٹھیاں نکالیں انہیں باری باری انگلیوں میں پہنا۔ ہاتھوں کو دیکھا۔ کتنے بوڑھے لگ رہے تھے۔ اُبھری ہوئی نیلی نیلی نسیں ہتھیلی کی چھت پر کس کثرت سے بکھری ہوئی تھیں۔ ہاتھوں کا سارا حُسن کیسے گہنا گیا تھا۔ اپنی اس سوچ پر اُسے تسخرازی ہنسی آئی۔ ڈبے کو واپس رکھا۔  
لاؤنج میں آئی۔ اپنی میبلر چیک کرنے بیٹھی۔

دفعاً اُسے محسوس ہوا جیسے اُس کا سارا وجود گھڑی کے پنڈولم کی طرح ہلنے لگا ہے۔ مجھے ہیلوسینیشن (Hallucination) ہوا ہے۔ میں اُس کے سحر میں تھی نا شاید۔ آنکھیں تپتے بے آب و گیاہ صحراؤں میں نخلستانوں کی متلاشی ہوں تو ایسے ہی ہوتا ہے تاحد نظر پہیلی چمکتی ریت دریا کا گمان دیتی ہے۔

اُس نے قریب پڑی تپائی پر رکھی بوتل کھول کر پانی کا بھر پور چھینٹا آنکھوں پر مارا۔ انہیں خشک کیا۔ پھر سکرین کو دیکھا۔ پیغام روز روشن کی طرح تھا۔

ہیشم اپنے زندہ ہونے کا پیغام دے رہا تھا۔

اُس نے میل کا جواب دیا۔ یکم پر آنے کا وقت، دن لکھا اور اُٹھ گئی۔

کسی کا مذاق، کوئی شرارت۔ نہیں۔ تردید پاس ہی تھی۔

وقت کا گذرنا جیسے قیامت ہو گیا۔ جذبات کا بہاؤ بے قابو تھا۔

نا قابل یقین بات ہے۔ وہاں ہر گھرا کرتے تھے۔

معجزہ ہے وہ زندہ ہے۔ آنکھیں یقین دلاتی تھیں۔ اگر آنسو بہتے تھے تو چند لمحوں کے لئے وجود میں خوشی و سرشاری کی لہریں بھی دوڑتی تھیں۔

وقت مقررہ پر اُس نے لیپ ٹاپ کھولا۔ ہیڈ فون پہنا۔

آنسوؤں کی برسات میں چہرہ بھیگ رہا تھا۔ اُس نے کسی چھوٹے بچے کی طرح ہتھیلی سے فوراً اُسے صاف کیا کہ جیسے ڈرتی ہو کسی انہونی سے۔ سکرین پر کوئی تھا۔

اُس کا ہیٹم۔ آنکھیں جھپکیں۔ کتنا وجہ تھا وہ۔ سینکڑوں چھوڑ ہزاروں کے مجمع میں بھی نمایاں ہوتا۔ ہیرے جیسی چمک والی موٹی خوبصورت آنکھیں اندر دھنسی نظر آتی تھیں۔ وجود ہڈیوں کی مٹھ سا بنا ہوا تھا۔

”اینا۔“

محبت میں ڈوبی ہوئی آواز تھی۔ پر اُس سے تو ہیٹم کہا ہی نہ گیا۔ گلے میں جیسے کو لے پھنس گئے تھے۔

”اینا کھڑی ہو جاؤ۔ مجھے دیکھنے دو۔“

وہ کھڑی ہوئی۔ قدرے دُور چلی گئی۔

تم نے کیسے بد رنگے کپڑے پہنے ہوئے ہیں۔ تم کتنی کمزور ہو رہی ہو۔ بند تو ٹوٹ گیا تھا۔

اور اینا کے نام کی پکار تھی۔ وہ پکار جو زندگی تھی۔

اُس نے دیکھا تھا۔ اُس کی چٹلی پلکوں میں دو موتی اٹکے ہوئے تھے۔ کمال ضبط تھا۔ گالوں پر بے نہیں تھے۔

اُس نے اس خبر کو نینا اور عبدالرحمن سیاف کے ساتھ شیئر کیا اور طے پایا کہ خبر کو ابھی سینے میں کسی راز کی طرح دبا دو۔ جب تک حکومتی سطح پر اس کا اعلان نہیں ہوتا۔

زندگی نے کیسے یکا یک ڈرامائی موڑ مڑا تھا۔ دن رات کتنے حسین ہو گئے تھے۔ وہ اُن مصائب اور مظالم کی تفصیل اُسے سناتا۔ جس میں اُس نے چھ سال کا طویل عرصہ گزارا۔  
 ”اینا تم یقین کرو گی ایسے بھی لوگ تھے جو ہم سے پیار کرتے تھے۔ وہ ہمارے دیوانے تھے۔ تمہارے بھی اور میرے بھی۔ الیکٹرک شاک کے لئے لے کر جاتے تو وہاں شاکس لگانے کی بجائے پگیں لگاتے۔ مجھے سکھاتے کہ مجھے کیسے Pretend کرنا ہے۔ بہت بڑا ڈرامہ رچانا پڑا تھا ہمارے اُن عاشقوں کو۔  
 اکثر وہ اُسے سمجھاتا۔

”اینا کچھ عرصے کے لئے اپنی سرگرمیاں روک دو۔ رُوس سے نکلنے کی کوشش کرو۔ بہت تھک چکا ہوں۔ کچھ وقت تمہارے ساتھ بہت سکون سے گزارنا چاہتا ہوں۔ مجھے اُمید ہے انگلینڈ میں سیاسی پناہ بہت جلد مل جائے گی۔  
 ملی تھیلے سے باہر آگئی تھی۔ اُس کے جیل سے سے نکل بھاگنے کا راز کھل چکا تھا۔ اور اس پر تحقیقات شروع ہو گئیں۔

اینانے باہر جانے کے لئے درخواست دی۔ اس درخواست کو ردی کی نوکری میں پھینک دیا گیا۔ بیوٹن بھی اول درجے کا کایاں تھا۔ اپنے مخالفوں کو پھنسنے پر قائل کروا رہا تھا۔

وہ تو اب اس کوشش میں تھی کہ کب اُسے اجازت ملے اور وہ رُوس سے باہر جائے۔ پر اس اجازت کا ملنا فی الحال کوہ گراں تھا۔

ایسے ہی ماضی کو دیکھتے ہوئے، اس میں جھانکتے اور تھوڑا سا انتظار اور میری جان گنگناتے اُسے پتہ ہی نہ چلا کہ کب اُس کی پلکوں نے اُس کی آنکھوں پر پردے تان دیئے تھے۔

جاگی تو بھوک بھی تھی۔ تھوڑی سی تازگی بھی اور رات والے واقعے کی تلخی میں کمی بھی۔ کمرے میں تھوڑی دیر پھرتی رہی۔ گھڑی دیکھی۔

خاصی نیند لی ہے میں نے۔ اُس نے اپنے آپ سے کہا۔ چلو اچھا ہوا۔ آج جانا بھی نہیں۔

بالکونی میں آئی۔ دُھوپ کتنی روشن اور چمکدار تھی۔ دُنیا کا رو بار حیات میں گم سڑکوں پر رواں دواں تھی۔

عجیب سے احساس سے وہ پھر دو چار ہوئی۔ کچن میں گئی۔ کافی بنائی۔ لاؤنج میں آئی ٹی وی آن کیا۔ ایک نوجوان لکشمی چہرے والی مغیبتہ پنکھن کی ”زندگی کی شام“ گا رہی تھی۔

کبھی آواز کی ابروؤں میں ملے دل کو مُرد

اور کبھی یوں ہی کسی بات پر اشکوں کی بو چھاڑ

کیا خبر جب ہو میری عمر کی ڈھلتی ہوئی شام

عشق دے جائے مسکراہٹ کا چھلکتا ہوا اک جام

مسکراہٹ کا چھلکتا ہوا اک جام

اک جام آواز خوبصورت تھی ٹی وی بند کیا۔

اک جام اک جام گنگنا تے گنگنا تے مگ ہاتھ میں پکڑے وہ پھر بالکونی میں

آگئی۔ تھوڑی سی کافی باقی تھی۔

پیتے نہیں کیا ہوا تھا۔ اُس نے تو چھوٹا سا سپ لے کر تھری ہوئی آنکھوں سے اپنے

سامنے والے حصے پر تنے آسمان کو دیکھا تھا اور اپنے آپ سے صرف یہ پوچھا تھا۔

”کب کب اُسے دیکھوں گی؟ اب یہ جی چاہتا ہے۔ وہ اگر تھک گیا ہے تو

سچی بات ہے میں بھی تھک گئی ہوں۔“

وجود اک ذرا لرزاتا تھا اُس کی مضطرب نظروں نے ادھر ادھر دیکھا تھا۔ بظاہر تو کچھ بھی نظر نہیں آیا تھا پر سینے میں جیسے لوہے کی تیقِ سلاح اتر گئی تھی۔

ہاتھ میں پکڑا آگ فش پر گرا۔

اُس کے ٹوٹنے کی آواز تو کہیں اُس کے اپنے درد میں گم ہو گئی تھی۔ پر بالکونی کی چھوٹی سی جگہ پر عین اُس کے سامنے بکھری کرچیاں جیسے اُسکی آنکھوں میں اس سوال کے ساتھ نمایاں ہوئی تھیں کہ کیا وہ بھی اب ان ہی کی طرح نکھر جائے گی۔

پھر وہ تورا کر گری تھی۔ چوکھٹ پکڑنے کی کوشش کی۔ پر آنکھوں کے آگے گھور اندھیرا تھا اور ہاتھ جیسے بے جان سے ہو رہے تھے۔

سینے سے خون اُبل رہا تھا۔ اُس نے ایک ہاتھ جیسے اُس فوارے کے منہ پر رکھنے کی کوشش کی۔ پیشانی دروازے سے ٹکرائی تھی۔ ایک فوارہ وہاں سے اُبلا تھا۔ پل بھر کے لئے آنکھوں میں زندگی کی لوچکلی تھی اور نٹھنے پٹھو لے تھے۔ ہونٹوں سے ٹوٹی پھوٹی ایک آواز نکلی تھی۔

ہیشم۔۔۔ ہیشم۔۔۔ میرا۔۔۔ اور تمہارا۔۔۔ نام۔۔۔۔۔ ہی  
زیب۔۔۔۔۔ نظر ہوگا۔

زیب۔۔۔۔۔ نظر ہوگا۔۔۔۔۔ وہ۔۔۔۔۔ تارا۔۔۔۔۔ وہ اک تارا  
اور گردن دا ہنی سمت لڑھک گئی تھی۔

## آسمان چُپ رہا

بغداد جل رہا ہے جدی۔ اس کے گلی کوچوں میں امریکی ٹینک تو پیس ہلکائے کتوں کی طرح بھاگی پھرتی ہیں۔ پل پل اُڑتے ہیلی کاپٹر گردوغبار کے طوفان اُڑاتے اس کے چہرے کو دُھواں دُھواں کیلئے دے رہے ہیں۔ اعظمیہ کے خستہ حال گھر اپنے مکینوں کے ساتھ زمین بوس ہو گئے ہیں۔ بے کور و کفن لاشیں سڑکوں پر پڑی ہیں۔ المامون کے چھوٹے چھوٹے گھروں کے معصوم بچوں نے کہیں اپنی کھڑکیوں اپنی بالکونیوں سے جھانکا تو گولیوں نے انہیں بچھون دیا۔ پانی نہیں ہے۔ جدی آپ کا اور میرا بغداد کربلا بن گیا ہے۔

یہ اُنیس سالہ عجمی تھی۔ اپنے نام کی معنوی عکاس۔ آنکھیں جیسے ڈکھ کے گہرے جذبات سے لدی پھندی مگر لہجے میں اندرونی کرب کا وہ رچاؤ جہاں شدت ایک عجیب اور بے نیاز سے احساس کی نمائندہ ہو جاتی ہے۔

تعاقب میں کھڑی پینتیس چھتیس سالہ دکش خاتون نے سکارف سر سے اُتارتے ہوئے چھ فٹ 2 انچ کی کرمان کے کھجور کے درخت جیسی قامت والے سُرخ و سفید بوڑھے کہ جس کی گھٹی موچھوں میں اُس کا بالائی ہونٹ چھپ سا گیا تھا دیکھا اور قدرے غصے، قدرے ملال اور قدرے سرزنش گھٹلے لہجے میں بولی تھی۔

کیل کی طرح گزری بیٹھی تھی کہ بغداد سے نہیں جانا۔ جیسے یہ اگر نکلی تو فنیسل شہر گر جائے گی اور بغداد ڈھسے جائے گا۔

ایک حالات کی نزاکت اوپر سے اِس کا پاگل پن۔ المصو ر آرتھو پیڈک اسپتال جانے اور وہاں کام کرنے کی رٹ۔ باپ کی جان سولی پر چڑھی ہوئی۔ یہ اُن کی ہر بات ہر خدشے کو گاجر مولیٰ کی طرح کاٹے۔ سٹڈی سرکل میں پڑھنے والی عورتوں پر تیخ پاکہ انہیں ایسے وقت میں گھر سے نکلنا چاہیے۔ ہمیشہ آپ کی بات سننے اور ماننے والی اب آپ کی حکم عدولی پر بھی تلی ہوئی۔

"جدی میں نے تو گھر سے قدم بھی نہیں نکالا اور بغداد پھر بھی ڈھسے گیا۔"  
بوڑھے عراقی کی آنکھوں میں نمی تیری۔ اُس نے دو قدم آگے بڑھ کر پوتی کو ہانہوں کے دائروں میں سمیٹ لیا۔ اُس کے سکارف سے ڈھپنے سر پر ہونٹ رکھتے ہوئے وہ بولا تھا۔

اپنی اولاد کے بچوں میں سے کسی کو مجھ پر جانا ہی تھا نا۔  
پھر وہ سب وہیں ایک دوسرے کے پاس بیٹھ گئے یوں جیسے کسی میت کی رخصتی سے فارغ ہوئے ہوں۔ حویلی کے زمانوں پرانے خدام بھی دلگیر سے اِس مشترکہ ڈکھ میں شرکت کیلئے پاس آ کر کھڑے ہو گئے تھے۔ ایک نے قہوے کی ٹرے تپائی پر رکھی۔ اور جب وہ قہوہ پیتی تھی اُس نے اپنے دادا کو سنا تھا۔



عراقی بڑے ہی بد قسمت۔ انہیں ٹرکوں نے منہ نہ لگایا۔ بس اپنے حلوے ماٹھے سے تعلق رکھا۔ ان کے خزانوں میں ٹیکس جمع ہوتا رہے، رہے عراقی وہ جائیں جنہم میں۔ ہماری سادگی اور جاہلیت سے برطانیہ نے موچیں ماریں۔ انہوں نے اپنا اُلوسیدھا رکھا اور ہمیں بھاڑ میں جھونکا۔ عرب قوم پرستی بھی فریڈنگلی۔ کمیونسٹوں نے بڑے سبز باغ دکھائے۔ غریب اور ماٹھے لوگ ان کے خوش کن نعروں کی طرف بھاگے اور منہ کے بل گرے۔ موصل، کرکوک اور بصرہ خون میں نہایا تو جانے کہ یہ سب تو بس رولا کولا ہی ہے۔

جمہوریت کیلئے کتنے پاپڑے بیلے تو کہیں بس جھٹک ہی نصیب ہوئی پھر یہ احمق آمر ہڈیوں جوڑوں میں بیٹھ گیا۔

اور اب بڑی دردناک بڑی شکست خوردہ سی ہنسی اُن کے لبوں پر آئی۔ دس سال کی اقتصادی پابندیاں۔ عراقی قوم کے خوشحال، مضبوط سماجی ڈھانچے پر کاری ضرب۔ مغرب کی دل لگی اور تماشے۔

عراق کا سب سے بڑا دشمن تو اُس کا تیل۔ اب جنہیں نکال بیٹھے تھے وہ پھر آگئے ہیں۔ فریڈم آف عراق کا جھنڈا ہراتے۔ تیل نکالنے اور غریب کو مارنے میں جو کس ماتی رہ گئی تھی اُسے پوری کرنے۔

اُس کی چھوٹی، بہن بنا اپنی ماں ولدہ کے ساتھ اندر چلی گئی تھی۔ بس وہ وہاں بیٹھی رہی۔ اس تنہائی، سناٹے اور سکون میں ڈوبے ماحول میں جہاں بہر حال اُس قیامت کا گزر نہیں تھا جو بغداد، بصرہ، ناصریہ، کربلا اور نجف میں برپا تھی۔

اُس نے ہاتھوں کی خردلی انگلیوں کو ایک دوسرے میں پھنسا کر جال سا بنایا اور اپنے سر کی بیک کو اس پر نکالتے ہوئے فضا کو دیکھا۔

کچھ آنکھوں کے سامنے اُبھرا تھا۔ تین سال پہلے کا ایک منظر اور جگہ بھی یہی تھی۔ ایسے ہی دن تھے اور یہ بھی کیسا اتفاق تھا کہ وقت بھی کم و بیش یہی تھا۔ وہ منظروں کے حُسن میں پوری طرح ڈوبی ہوئی تھی۔

شام کے حُسن میں سلوٹا پین تھا۔ سورج ڈونڈ نظر آتے ٹیلوں سے ابھی خاصا اُوپر تھا اور جگہ کے بہاؤ میں بہت دھیمپا پین تھا۔

عجیب بیٹھی تھی اب کھڑی ہو گئی کہ سفید برقع مرغانیوں کی ایک ڈار اپنے پروں کو پھڑ پھڑاتے ہوئے دھیرے دھیرے ایک ترتیب سے دجلے کے پانیوں پر اتر رہی تھی۔

"اُف۔"

اُس نے بچوں جیسی معصوم کھلاکاری بھری۔ کیسا حسین منظر۔ اُس کی آنکھوں میں منظر سے متعلق خوبصورتی ایک شعلے کی سی لپک والے احساس کے ساتھ باہر آئی تھی۔ چند لمحوں تک وہ اس سے محظوظ ہوتی رہی۔

رُخ موڑا تو سامنے تا حد نظر پھیلے گندم اور جو کے کھیتوں کا پھیلاؤ تھا۔ ہریالی اور سنہرے پن کے گھلے ملے رنگوں کے عکس دُفریب تھے۔ اُس کے دادا کو سال کے بارہ مہینوں میں سب سے اچھے یہی مارچ اور اوائل اپریل کے دن لگتے تھے۔ دادا کا ایسا سمجھنا سو فیصد درست تھا کہ مئی جون میں تو دھرتی آگ اُگلنے لگ جاتی تھی۔ عجمیر نے درختوں کے جھنڈوں کو دیکھا اور ذرا ڈور کھجور کے باغ پر بھی نظر ڈالی جن پر پھل ابھی پُٹا مٹا سا تھا۔

"ہزاروں بار کے دیکھے ہوئے ان منظروں میں ہر دفعہ ہی کچھ نئی تازگی کچھ نیا حُسن محسوس ہوتا ہے۔ اُس نے خود سے کہا تھا۔ شاید نظروں کے زاویوں میں تبدیلی آتی رہتی ہے یا درمیان میں تھوڑا سا وقت گزر جانے پر جب اعادہ ہوتا ہے تو انوکھی سی سرشاری کا احساس جاگتا ہے۔"

وہ چھوٹے چھوٹے قدم اٹھاتی وہاں آگئی تھی جہاں گئے سردا ایک بوڑھا کاہی  
 رنگی توپ میں ملبوس آنکھوں پر چشمہ لگائے کٹھ پیتے کچھ پڑھتا تھا۔  
 عمیر دادا کے قریب آئی۔ کٹھے کی لمبی نال جو زمین پر یکسر گئی تھی سمیٹ کر تپائی پر  
 رکھی اور دادا کی طرف دیکھتے ہوئے بولی۔  
 جدی اتنی تمباکو پیٹھک نہیں۔ میں دیکھ رہی ہوں۔ آپ کے منہ سے پائپ نہیں  
 چھوٹتا۔

وہ ہنسا۔ اب تم ان یاس بھرے دنوں میں اسے بھی مجھ سے چھین لیا چاہتی  
 ہو۔ چلو نمیز پر تمہاری پابندی میں نے مان لی ہے۔  
 عینک کے موٹے شیشوں سے دادا نے پوتی کو دیکھا تھا۔  
 سیاہ اور گلابی پھولوں والے لوگ سکرٹ، کندھوں پر چھو لتے گئے سیاہالوں میں  
 عمیر کا چہرہ جیسے چاند کی طرح دمکتا تھا۔ وہ میڈیکل کی ذہین ترین طلبہ السریٹہ الثانیہ میں  
 جب بھی آتی۔ دادا سے لمبی لمبی نشستوں کے دوران بحث مباحثوں میں ضرور اُبھرتی۔  
 عمیر کسی کو قہوے کیلئے کہتا تھا۔

ابھی تو ایک لفظ بھی اُس کے ہونٹوں سے نہیں نکلا تھا۔ جب اُس مصطفیٰ البرزانی  
 نے دبیز شیشوں کے پیچھے سے جھانکتی نگاہوں میں شریر سی مسکراہٹ سے اُسے دیکھا۔ اُنکے  
 ہونٹوں پر ان الفاظ کی مٹھاس تھی۔

"جدی یہ اتنا قہوہ پیجا آپ کیلئے مضر ہے۔ نہیں کہنا۔ ہرگز نہیں کہنا۔"  
 عمیر کھلکھلا کر ہنس پڑی۔ کیسی ہنسی تھی۔ جیسے ساری فضا نغمہ بار ہوگئی ہو۔ بوڑھے  
 نے اُس کی پھٹ کو محبت پاش نظروں سے دیکھا تھا جس پر کبھرے ہوئے گئے سیاہ بال اُس  
 کے چلنے کے ساتھ ہلکورے کھاتے تھے۔

انہیں نوکر کے ہاتھ تھوہ بھجوا کر اور اپنی ماں سے رات کے کھانے پر کیا ملے گا جیسے سوال پوچھتی "کچھ نہیں" فلافل کا ڈنر ہوگا۔ کیوں؟ بحث کرتی۔ سیکڑ کی طبیعت ٹھیک نہیں۔ جیسے جواب سنتی تھوڑی سی جڑبڑ ہوتی پھر باہر آگئی تھی۔ اندر تو اُس کا دل ہی نہیں لگتا تھا۔

جب وہ اپنے جدی کے باغیچے میں آئی اُن کے پاس کچھ لوگ تھے۔ پل بھر کیلئے وہ ساکت کھڑی ہوئی۔ خود سے پوچھا؟ اور سوال بھی کیا۔ جانے کون ہیں؟ آگے جانا مناسب ہوگا یا نہیں۔ بالعموم اپنے دادا کے دوستوں سے وہ بے تکلف تھی۔ اُسے رُکے دیکھ کر جدی کی آواز اُن کے لہجے کی شناسائی، اُس میں جھلکتی سرشاری جیسے اُس سے مخاطب ہوئی تھی۔ رُک کیوں گئی ہو؟ آگے آؤ۔ دیکھو سہی آج کون آیا ہے؟ مہمانوں کی پشت اس کی طرف تھی۔ دو چہرے اور چار آنکھیں۔ ایک بوڑھا دوسرا جوان۔ اپنی اپنی عمروں کے حساب سے دونوں دلکش۔ نظروں میں شوق و اشتیاق کی موجیں لیے کھڑے ہو گئے تھے۔ بوڑھے نے آگے بڑھ کر اُس کو ہانپوں میں سمیٹا۔ اس کے رخسار پر بوسہ دیا۔ اُس کی آنکھوں میں جھانکا اور بولا بیچا تو تو بھلا میں کون ہوں؟ وہ کھلکھلا کر ہنسی۔

میں تو بیچان گئی ہوں۔ امتحان تو آپ کا ہے۔ بتائیے ذرا میں کون ہوں؟ مخاطب کا اونچا زور دار ہتھ اُس خاموش فضا میں گونجا۔ تو اگر بیچان جاؤں کچھ انعام و نعم بھی ہوگا۔ پھر مسکراتے، اُس کی آنکھوں میں جھانکتے، قامت کو ذرا سی خمیدہ کرتے ہوئے بولے۔

"بھئی آپ ہماری بہت پیاری غیر ہیں۔"

جدی کی آواز میں جو چپکا کر تھی۔ وہ تو بن بولے ہی بتائے دے رہی تھی۔ اُن کے پرانے اور نئے المیوں کے پلندوں میں شاید ہی کوئی تصویر اُن کے بغیر ہو۔

سرا کی راتوں میں فائل میں سنبھالے گئے پرانے اور نئے خطوط کو پڑھنا، نئی تصاویر میں انہیں دیکھنا، وہ بھلا اجنبی کب تھے؟ احمد بارزنجی، سلمانہ کاسنی، گرد جو اس کے شیعہ دادا کا یار غار، جمہوریت کی جدوجہد میں اس کا پل پل کا ساتھی، کٹر سوشلسٹ، خوبصورت اور انقلابی شاعر، صدام اور بعث پارٹی کے عتاب سے جانے بچ کیسے گیا؟ مرنے میں کس تو کوئی باقی نہ تھی، جیل سے بھاگ گیا تھا انگلینڈ۔

لڑکا پوتا اور پہلی بیوی سے تھا۔ ڈاکٹر تھا۔ بغداد میں ہی بڑھا پلا اور پڑھا۔ کوئی سات سال سے امریکہ میں مقیم تھا۔ پہلے شیلڈز، نیشن کے سلسلے میں۔ اب Voices in the Wilderness اور دیگر کئی تنظیموں میں شامل ہو کر عراق پر عائد پابندیوں کے خلاف تحریکیں چلاتا، فنڈ اکٹھے کرتا، ادویات کی ممکن فراہمی یقینی بناتا اور غیر ملکیوں کو اسپتالوں کے دورے کرواتا۔ ابھی وہ بصرہ سے آرہا تھا۔ اُس نے بصرہ کے اسپتالوں کی خوفناک حالت زار، بچوں کی خطرناک بیماریوں جن میں سر فہرست کینسر، لیکو میا، Leukemia، ڈائریا، پاپائٹس اور اعشاء کے ٹیڑھے پن کی خوفناک منظر کشی کی تھی۔

پھر ایک عجیب سی بات ہوئی۔ عمیر کھڑی تھی سنتی تھی پھر ڈاکٹر مسعود بارزنجی کی طرف دیکھتے ہوئے آہستہ آہستہ بیٹھی اور بولی۔

"آپ چار سالوں سے مسلسل عراق میں آ جا رہے ہیں۔ اف میرے خدا یا۔ آپ پہلے کیوں نہیں میرے جدی سے ملنے آئے۔ میں آپ لوگوں کے ساتھ کام کرتی۔ بہت سی ایسی جگہوں پر آپ کو لے کر جاتی جہاں کے لوگوں اور بچوں کو اس تعاون کی شدید ضرورت

ہے۔

ملا احمد بارزنجی نے غیر کو دیکھا تھا۔ کس انہماک سے وہ ڈاکٹر مسعود کی طرف متوجہ تھی۔ بیتابی، شتابی، دکھ بھرے جذبات کا چہرے پر پھیلاؤ، کتنے رنگ تھے وہاں۔ قدرے دھیمے لہجے میں وہ دوست سے مخاطب ہوئے۔

"مصطفیٰ ہدیٰ سے تمہارے بے پایاں عشق کا غیر کی صورت یہ انعام بہت خوبصورت ہے۔"

"بہت جذباتی، منہ پھٹ، بے باک اور عراق کی محبت میں لٹھری ہوئی ہے یہ۔ مجھے ڈر لگتا ہے۔ کل ہی بغداد سے آئی ہے۔ رات اس بات پر ہی نگرار کرتی رہی۔"

جدی میرا توجہ چاہتا ہے شہداء برج پر کھڑے ہو کر صدام کو آواز دوں اور پوچھوں کہ اُس بد معاش امریکہ کی حرامزدگیوں کا رونا تو اپنی جگہ۔ صرف اتنا بتاؤ کہ تمہاری اور تمہارے حکمران ٹولے پر اُس پٹھو تنظیم نام جس کا یو این او ہے کی عائد کردہ پابندیوں کا کیوں اثر نہیں۔ تمہارے بچے ان بیماریوں سے کیوں نہیں مر رہے ہیں؟ تمہاری عورتیں راشن کیلئے قطاروں میں کیوں نہیں کھڑی ہوتی ہیں؟ تمہارے گھروں میں لوڈ شیڈنگ کیوں نہیں؟ تمہارا پینے کا پانی کیوں گدا نہیں؟

"جواب دو صدام۔"

امریکہ ظالم ہے تو تم اُس سے بھی بڑے ظالم ہو جو اپنی کرسی کا سودا معصوم بچوں کی بیماریوں اور موت سے کر رہے ہو۔ تم امریکہ کے آلہ کار ہو۔

میں نے ہاتھ جوڑے اور ساتھ میں ڈپٹا بھی۔ مگر زنجی اس میں ایک سچی انقلابی روح ہے میں کیا کروں؟

ابھی باتوں کا یہ سلسلہ جاری تھا جب وہاں دو عورتیں ایک بچے کے ساتھ آئیں۔

وہ یہیں اُس چھوٹے سے باغیچے میں ہی آگئیں۔ کوئی فرلانگ پر سے سرینٹ  
 اثنیہ کے گاؤں سے تھیں۔ بچہ بیمار تھا۔ شفا خانے میں دوائی کے نام پر سردی کی کوئی بھی نہ  
 تھی۔ حالت زیادہ خراب ہونے کی وجہ سے وہ یہاں آئی تھیں کہ اس گھر کا سربراہ اپنے وسیع  
 تعلقات اور مالی وسائل سے کبھی اُردن، کبھی شام اور کبھی انگلینڈ سے دوائیں منگوا کر رکھتا  
 تھا۔ شفا خانے کو بھی فراہم کرنا اور گھر میں بھی ہوتیں۔  
 غیر اور ڈاکٹر فوراً متوجہ ہو گئے۔

نمونے کا شدید ایک تھا۔ سانس لینے میں شدید دشواری تھی۔ چھاتی کھڑکھڑ کرتی  
 تھی۔ آکسیجن کی اشد ضرورت تھی۔ مگر اسپتال میں آکسیجن چھوڑ دوائی تک نہیں تھی۔  
 دوائیاں موجود تھیں۔ انہی میں سے مناسب کا انتخاب ہوا اور دی گئیں۔ دونوں  
 عورتوں نے شکر یہ ادا کیا بچہ کندھے سے لگایا اور رخصت چاہی۔  
 کیسے آئی تھیں۔  
 کشتی سے۔

کیا وہ انتظار میں ہوگی۔

نہیں۔ اُسے آگے جانا تھا۔

مصطفیٰ البرزانی نے ملازم نکایا اور انہیں پار چھوڑ آنے کا کہا۔

اُن کا یہ گھر گاؤں سے کوئی نصف میل پر دجلہ کے بائیں کنارے پر تھا۔ بغداد  
 موصل روڈ پر چڑھنے کیلئے زمینی راستہ تھا مگر دجلہ کے پار گاؤں جانے کیلئے انہیں کشتی استعمال  
 کرنا پڑتی تھی۔

ایسے پریشان حال لوگوں کے جانے کے بعد غیر ہمیشہ افسردگی اور دل شکستگی کی  
 دبیز تہ میں ڈوب جاتی تھی۔ ہمیشہ ایسا ہوتا جب وہ بیماروں کو دوائیاں نہ ملنے کے باعث

مرتے دیکھتی تو پہروں گوصتی۔

آج۔ یقیناً یہاں ڈاکٹر مسعود بارتھ کی موجودگی تھی جس نے بچے کو انتہائی توجہ سے دیکھا اور فوری بہترین طبی امداد دی جو اُس کے میڈیکل رکٹ بیگ میں موجود تھیں۔ خاتون کے گھر کا پتہ غیر نے سمجھا تھا اور رات کو وہاں چکر لگانے اور بچے کو دیکھنے کا پروگرام فائل کیا تھا۔

کوئی معجزہ ہی بچے کو بچا سکتا تھا اور میرا خیال ہے ڈاکٹر مسعود کی صورت قدرت یہ معجزہ یہاں بھیج چکی ہے۔

اُس نے اُن کے جانے کے بعد احمد بارتھ کی طرف دیکھتے ہوئے کہا تھا۔  
اُس نے دُور سُورج کو دیکھا تھا۔ سُورج کی تیزی شوخی اور جولانی سب کہیں غائب تھیں۔ زوال کی کمزوری غالب تھی۔

اور جب سُورج غروب ہو رہا تھا وہ سب کھڑے ہوئے۔ گھر کے اندر جاتے ہوئے غیر کے لبوں پر اُس باغی شاعر نظار قبانی کی نظم اُبھری تھی جو بے اختیار اُس کے لبوں سے پھسل کر اونچی آواز میں فضا میں پھیل گئی تھی۔ اور جسے دونوں بوڑھوں کے ساتھ ساتھ اُس نوجوان نے بھی سُر جھکائے آہستہ آہستہ چلتے چلتے سُنا تھا۔ اور سراہا تھا۔

ہمیں جوش و جذبے سے بھرپور ایک نسل کی ضرورت ہے  
جو آسمانوں کو کلڑے کلڑے کر دے

جو تاریخ کو ہلا دے

ہمیں ایک ایسی نسل کی ضرورت ہے

جو غلطیاں کو تاہیاں درگزر نہ کرے

جو گھٹنوں کے بل نہ جھکے



ہمیں ضرورت ہے جنات کی ایک نسل کی

پھر وہ سب اُس پندرہ فٹ بلند دروازے سے اندر داخل ہوئے۔ اس وسیع و عریض گھر کی بلند و بالا فصیلیں مصطفیٰ البرزانی کے باپ کے زمانے میں مٹی کی تھیں۔ اس کے زمانے تک ایسی ہی رہیں۔ بیٹوں کے دور میں پختہ پتھروں کی بن گئیں۔ ڈیوڑھی سے آگے ایک طرف نیلے گرینائٹ کا حوض تھا۔ بیچ میں وسیع لان جس کے چہار جانب درخت تھے۔ آگے برآمدے اور برآمدوں کی پشت پر کمروں کی قطاریں تھیں۔

اس وقت لوڈ شیڈنگ تھی۔ برآمدوں میں جلتی مشعلیں ماحول کو درجہ خواہناک سا بنا رہی تھیں۔

وہ سب مصطفیٰ البرزانی کے کمرے میں آگئے تھے۔ کمرے کا نصف حصہ چپوترہ نما سلج جیسی صورت لیے شُرکی کے شہرازمیر کے خاص قالینوں سے سجا تھا۔ دیواروں پر پرانے زمانے کی بندوقیں لٹکتی تھیں۔ عمیر دادا کی ہدایت پر رات کے کھانے کا کہنے چلی گئی۔ رات کا کھانا پُر تکلف تھا۔ گھر کے سب افراد بیٹھے۔ ملتقو بہ کی ڈش بہت پسند کی گئی۔

عمیر نے ہنستے ہوئے کہا۔

مصطفیٰ جدی آپ کی وجہ سے ہمیں یہ شاندار سا کھانا ملا۔ وگرنہ تو اُمو نے فلافل پر لڑخانا تھا آج۔ قبوے کا ڈور چلا اور ساتھ پرانی یادوں کا بھی۔ وہ خط جو احمد بارزنجی نے اپنے اس جگری یار کو اُن دنوں لکھے جب وہ سب عراق کو جمہوریہ بنانے کی جدوجہد میں تن من دھن سے سرگرم عمل تھے۔

عمیر نے ہنستے ہوئے فائل میں سے ایک خط نکالا اور احمد بارزنجی کے ہاتھوں میں دے دیا۔ وقت نے ماضی میں چھلانگ ماری۔ 1958ء کے رکوں میں ابو اُبالے والے دن

یا آئے تو مسکراہٹ نہ صرف ہونٹوں پر ابھری بلکہ چہرہ بھی اس میں نہا گیا۔  
 "مصطفیٰ البرزانی اب جتنے بھی امکانات سامنے ہیں خدا اکواہ ہے اُن میں سے  
 کسی ایک پر بھی میرا دل نہیں ٹھکتا۔ مجھے بتاؤ تو سہی آخر تم السریہ ثانیہ کر کیا رہے ہو؟ بغداد کا  
 ہر چہ ہتھان جس اضطراب، بے کفی، آس، اُمید، مایوسی اور گھٹن کا پیل پیل شکار ہو رہا ہے وہ  
 کب تم سے پوشیدہ ہے؟ پھر کیا تمہارے پاؤں تلے کوئی میگنٹ بار آگئی ہے جس نے تمہیں  
 چچکا لیا ہے۔"

نیا مہمان گھر میں آنے والا ہے۔ بیوی کا کوڑا تھا مے بیٹھے ہو کہ اب بچہ جنوا کر ہی  
 اٹھو گے۔ کہنے کو ابھی خیر النساء سے تمہیں ذرا الفت نہیں۔ ہوتی تو جانے کیا کرتے۔ ایک  
 خیال تمہارے لالچی باپ کی طرف بھی جاتا ہے۔ جو شاید ان دنوں سوچوں کی گھٹن  
 گھیریوں میں بھی ہو کہ موقع و مفاد پرست اس قبائلی سردار نے برطانوی لارڈز کی مٹھی  
 چا پیوں اور خوشامدیوں سے جوڑ میں سمیٹی ہوئی ہے اب آزادی عراق کے کسی انقلاب کے  
 ہاتھوں چھین نہ جائے۔ ایسے میں اکلوتے بیٹے کی حیثیت سے اُس کی دلجوئی کرنا تمہارے  
 لیے بہت اہم تو ہے۔

بصرہ سے محمد الرکابی آیا ہے بہت ساری خبروں کے ساتھ۔ بعث پارٹی میں افلاق  
 شافی کا عیب ناصر گروپ ان دنوں ناصر کی محبت میں کچھ زیادہ جذباتی ہو رہا ہے۔ کل "ہر اس  
 الاستقال" پر چھاپہ پڑا۔ حیرتہ میں بشار کے گھر سب اکٹھے تھے۔ چندرہ کو پولیس پکڑ کر لے  
 گئی۔

رات المغرب سٹریٹ کے اپنے اسی کیفے میں محمد الرکابی کے اعزاز میں کھانا  
 تھا محمد العیدی کی نئی نظم نے بڑا سماں باندھا۔

اب ازراہر ہائی اسے خط تو ہرگز نہ سمجھنا بس تار جانا۔ بھاگتے بھاگتے چلے آؤ۔

دونوں بوڑھوں کے چہروں پر مسکراہٹ تھی۔ آنکھوں کے گوشے نم تھے۔ خطاب مسعود بارزنجی کے ہاتھوں میں آ گیا تھا۔

اُس خط نے بھی بہت کُطف دیا جو مصطفیٰ البرزانی کے پھوپھی زاد ابراہیم علاوی کا تھا۔ بڑا بعض رکھتا تھا احمد بارزنجی سے۔ ہمیشہ ہی اُسے اُکسانا رہتا تھا۔

ارے سنی گروہ ہے۔ سمجھو اُسے۔ یہ گروہ تو نئے فصلی ٹیرے ہیں۔ عراق سے کب مخلص ہیں؟ گروہستان بنانا چاہتے ہیں۔ امریکہ، برطانیہ کے ایجنٹ اور اُن کے پٹھو۔ ہمہ وقت مار دھاڑ پر مائل۔ شُرکوں نے انہیں خوب رگیدا ہے پر یہ کجخت پھر بھی باز نہیں آتے۔ اپنی نا نگ دکھری رکھنے کے شوق میں گھائل ہوئے جاتے ہیں۔ بہت سی یادیں چھم چھم کرتی دماغ کے گوشوں سے باہر نکل آتی تھیں۔

خلیفہ سٹریٹ کے قبوہ کیفوں میں بیٹھ کر دُھواں دھا رہتے۔ الجواہری کی شاعری سننے۔ کبھی مظفر انواب کو پڑھتے۔ شاہ فیصل بن غازی اور ساتھ نور السید اور جعفر عسکری کے مٹھنے اُدھیڑتے۔ حکومت کے چھاپے مارنے پر مار دھاڑ کرتے بھاگتے۔ کبھی دمشق کبھی قاہرہ چھپتے پھرتے۔ جمال عبدالناصر کے نعرے لگاتے لگاتے انقلاب آ گیا۔ گلی کوچوں میں نوری السعید کی لاش کے ٹکڑے بکھر گئے۔ عراق جمہور یا بنا۔ پر کہاں استقامت تھی اس مُلک کے مقدر میں؟ عبدالکریم قاسم کا زمانہ۔ بغاوتوں، سازشوں، کمیونسٹوں کے دار۔ بعث پارٹی کی چالاکیاں، عرب قوم پرستوں کے مفادات، بیچارے لوگ امن کو ترستے خون میں نہاتے رہے۔ عبدالسلام عارف، ڈاکٹر عبدالرحمن البرز از پھر جون 1966 کو بغداد کی گلیوں میں ٹینک توپوں کا گشت۔

صدام نے کمیونسٹ سوچ پر تو ہیں چڑھائیں تو احمد بارزنجی جیسے لوگ عقوبت خانوں میں پھینک دیئے گئے۔ سو بھتوں سے باہر نکلا تو مُلک بدر ہونے میں عافیت

جانی۔ پہلے اٹلی پھر انگلینڈ۔ باہر کے ملکوں سے آئے ہوئے اُس کے وقتاً فوقتاً ڈھیر سارے خطوط فائل میں کس درجہ سلیقے سے ترتیب دار لگے ہوئے تھے۔

ابھی تازہ لائے گئے قبوے کی چُٹسکی بھرتے ہوئے واپس آئی تھی۔

آخر جدی آپ جب جدوجہد آزادی کے دنوں کی یادیں مجھے سُناتے ہیں تو بتائیے اُس لڑکی کا قصہ کیوں کول کر جاتے ہیں جو آپ کی جدوجہد کے ہر دن کسی نہ کسی رنگ اور کسی نہ کسی انداز میں سامنے آتی ہے۔

مصطفیٰ البرزانی نے رساں سے کہا۔

میری بچی میری غیر عراق کو جمہوریہ بنانے کی جدوجہد میں کوئی ایک لڑکی تھوڑی تھی بہت ساری تھیں۔

دونوں مسکرائے تھے۔ دونوں نے ایک دوسرے کو دیکھا تھا۔

احمد بارزنجی نے ستائش بھری نگاہیں عمیر کے رخ روشن سے اٹھا کر دوست کے چہرے پر نکالتے ہوئے کہا۔

یقیناً بہت کچھ یاد آیا ہوگا۔"

بہت کچھ بھولتا کب ہے؟ رگ جان کے ساتھ چمٹا ہوا ہے۔"

ہونٹوں پر بکھری مسکراہٹ جو ماضی کی دلکشی اور شکستگی دونوں کو سنبھالے ہوئی تھی۔

بلوری شیشے میں سونے جیسے رنگ میں گھلے قبوے کے گھونٹ نے لبوں کو کیا چٹھوا

کہ پل نہیں لگا تھا اور وہ وہاں پہنچ گیا تھا جہاں پہنچنے کی اُسے ہمیشہ بڑی خواہش رہتی

تھی۔ چھوٹے سے کپ کے اُفتقی کنارے سے اپنے سامنے کی دیوار کے منظر کو اُس نے یوں

گہری نظروں سے دیکھا تھا کہ سین تو جیسے وہاں پینٹ ہوا پڑا تھا۔

اُس شام بھی اُن سب کا ٹوالا المغرب سٹریٹ کے ایک کینے میں موجود تھا۔ مجب

باشا کے علاقے میں وجہ سے زیادہ فاصلے پر نہیں المغرب سٹریٹ پر اس قبوہ کیفے کا مالک خود پکا کیمونسٹ اور انقلابی تھا۔

اُس شام بھی اُس نے قبوے کی گلاسی کو ابھی منہ لگایا ہی تھا جب قبوے خانے کا دروازہ دھڑ سے کھلا۔ جیسے ہوا کا ایک لطیف، خوشگوار جھونکا رگ و پے میں لطیف سی سرشاری دوڑانا اندر آئے۔ بس ایسے ہی وہ داخل ہوئی تھی۔ پاؤں تک پھولدار قرمزی رنگ کا لونگ سکرٹ، گلے میں خوبصورت موٹے پتھروں کا ہار جو اُس کی ناف کو چھوتا تھا۔ سیاہ پھولوں والا سکارف سر پر اوڑھے تھی۔ تعاقب میں ایسے ہی جلیبے والی ایک اور لڑکی تھی۔

چہرہ تو ایسا تھا جیسے بہار کے اولین دنوں میں کھلنے والا کوئی پھول ہو۔ قبوہ جس کی پھسکی بھرنے جا رہا تھا وہ تو ہاتھوں میں ہی جھولتا رہ گیا تھا۔ پٹر پٹر اُسے دیکھتا تھا۔ وہاں موجود کچھ سینئر لڑکے کھڑے ہو کر اُس کی پذیرائی کے لیے آگے بڑھے تھے۔ اُس نے ابو الہیثم سے پوچھا تھا۔ اور پتہ چلا تھا کہ دونوں لڑکیاں ہڈی اور اُمّ زینب ترکمانی ہیں۔ سلیمانہ سے پانچ سات کلو میٹر پر سر چینار Sarchinar گاؤں سے تعلق ہے۔ مگر حال انگلینڈ سے آئی ہیں۔ عرصہ دس سال سے اپنے چچا کے پاس وہاں مقیم تھیں۔

اُس نے بیٹھنے کے ساتھ ہی لڑکوں پر جو لعن طعن اور پھٹکار برسائی وہ ہٹپٹا سا گیا۔ "ذرا پولیس کا چھاپہ پڑا اور تم لوگ بھاگ گئے۔ کچھو کچھ اپنا دم دکھاؤ گے یا پونہی عورتوں کی طرح بھاگتے پھرو گے۔ نوری السید نے ہماری بوئیاں تک برطانیہ کو کھلا دینی ہیں۔ بغداد ایکٹ دیکھ لیا ہے۔ بس تو بہتر نہیں کہ جان کسی کا Cause کیلئے جائے۔ لڑکے سر مہیوڑے بیٹھے اُسے سنتے تھے۔ گلے دن کے احتجاجی جلوس کی تفصیل اُس نے بتائی۔ اور جیسے آئی تھی ویسے ہی اٹھ کر چلی گئی اور احمد مصطفیٰ البرزانی کو محسوس ہوا تھا جیسے شام کے سارے چراغ ٹھل ہو گئے ہیں۔

اُن دنوں بغداد کے گلی گلوچوں میں حشر ہوا پڑا تھا۔ عظیمیہ اور کرخ کے قدیمی محلے جن کے گلی گلوچوں میں مرد کیا عورتیں اور چھوٹے بچے بھی ملے لہراتے تھے۔ سامراجیو عراق چھوڑ دو۔ روٹی مُفت۔ مہنگائی ختم۔

ہجوم کسی طرح کنٹرول میں نہیں آتا تھا۔ مامون پُل کے آر پار لوگوں کا ہجوم تھا۔ نظامیہ نہیں چاہتی تھی کہ لوگ ایک دوسرے کو ملیں اور یوں ہجوم جلوس کی صورت اختیار کر لے۔ بکتر بند گاڑیوں اور مشین گنوں کے منہ کھل گئے تھے۔ نوجوان لڑکے کٹ کٹ کر دجلہ میں گرنے لگے۔ ہدی نے پرچم بہن کو پکڑا لیا۔ آگے بڑھنے کا اشارہ کیا۔ چودہ پندرہ سالہ منہا نے پرچم پکڑا اور چلی۔ ہدی چلی۔ مصطفیٰ البرزانی نے احمد بارزنجی کا ہاتھ تھاما بھاگے اور دونوں بہنوں کو بازوؤں کے حصار میں لے لیا۔ اور لڑکے بھی داہیں باہیں چلنے لگے۔

ہدی تو جیسے اُس کی روح میں اتر گئی تھی۔ یہ تو ممکن ہی نہ رہا کہ وہ کوئی میننگ کوئی جلسہ جلوس مس کرنا جس میں ہدی شامل ہوتی۔ ہدی کی بہن اور وہ بچ گئے پر ہدی خون میں نہا گئی۔

سالوں بعد آنے والے اس مہمان کو تین دن کے قیام پر ہزاروں مقنوں سے روکا گیا۔ عمیر اور ڈاکٹر مسعود نے گاؤں کے بچوں، عورتوں اور بوڑھوں کے درمیان وقت کا زیادہ حصہ گزارا۔ راتوں کو صدام ایران عراق اور خلیجی جنگ جیسے موضوع زیر بحث آئے۔ عمیر کا انداز بہت جذباتی ہوتا۔

یہ امریکہ، یہ یو این او، یہ سلامتی کونسل کتنے بڑے فراڈ، کتنے بڑے چیٹرز، cheaters۔ صدام انہیں قبول نہیں۔ صدام کو مارنا چاہتے ہیں۔ بھئی مار دو

اُسے۔ خلیجی جنگ کا مجرم ہے۔ بات نہیں سنتا ہے۔ پر غریب عوام کو کس بات کی سزا؟ کمال ہے۔ وہ گلاس پائی اتنی پوچھی تھی کہ صدام کی باتوں کو سمجھی نہیں اور صدام ایسا جیلا اور بہادر کہ وہ امریکہ اور اُس کے اتحادیوں کے بغیر اتنا بڑا قدم اٹھاتا۔ مانا کہ کویت عراق کا حصہ ہے اور یہ سب بد معاشیاں برطانیہ کی تھیں کہ جس نے کویت کے ٹکڑے کو علیحدہ کر کے اُسے صبا خاندان کو دان کرتے ہوئے وہاں کے شیخوں کی دولت سے اپنے بینک کالے کر لیے۔

ہاں البتہ بڑوں کی باتوں میں تاسف اور دکھ کے ساتھ ساتھ وہ ایک نئی تصویر بھی دیکھتی۔ ایرانی انقلاب سے خائف امریکہ، عراق کی بڑھتی ہوئی طاقت سے خائف اسرائیل نے دونوں کو لڑایا۔ عراق کو اسلحے کی فراہمی امریکہ نے کی اور ایران کو اسرائیل نے سیاست کے عیار انا انداز۔

رہا کویت تو وہ ہمیشہ سے عراق کا حصہ تھا۔ چلو یہ احمد صدام ذرا موقع محل دیکھ لیتا۔ اگر حملہ کر دیا تھا تو وہاں انتخابات کروا دیتا۔ کویتی تو صبا خاندان سے ناکوں ناک آئے ہوئے تھے۔ مگر کروانا کیسے؟ اپنے لوگوں کو تو تکمیل ڈالی ہوتی تھی۔ زبانوں پر تالے لگوار کھے تھے۔

اب رہی یہ عراقی قوم پر پابندیاں تو یہ بھی ان کی پلاننگ کا ایک حصہ ہے۔ احمد بار زنجی بیرون ملک ہونے کی وجہ سے حالات کی ہارکیوں سے زیادہ آگاہ اور امریکہ کی ریشہ دوانیوں کے ہتھکنڈوں سے زیادہ واقف تھے۔ غیر حیران تھی جب وہ کہتے تھے کہ امریکی دراصل صدام کو منظور کرنا چاہتے ہیں۔ یہ نہیں کہ انہیں صدام سے محبت ہے۔ دراصل نپٹے میں انہیں صدام کے علاوہ کوئی اور موزوں بندہ نظر نہیں آتا۔ گردوں کو جس انداز میں رگڑا دیا گیا۔ اُنکے گاؤں زہریلی گیس سے جس انداز میں بھسم ہوئے اُس کے ذکر سے ہڈیوں میں خون جمتا ہے۔ جنوب کے شیعہ اؤں کا جو حال ہوا۔ وہ بھی ظلم کی بدترین شکل تھا۔

اور جب انہوں نے یہ کہا۔ اب اسٹی اور کیمیائی ہتھیاروں کی تیاری اور اُن کے پھیلاؤ کا شور و غوغا سب فضول اور اوجھی باتیں۔ اپنی انہی باتوں کے گھوڑے پر چڑھ کر ایک دن وہ یہاں آجائے گا۔

اُس نے سہم کر یہ سنا۔ اور گھاسل سی آواز میں بولی۔

مصطفیٰ جدی امریکہ۔ بغداد پر قابض ہو جائے گا۔

خدا نہ کرے مگر حالات جس رُخ پر جا رہے ہیں وہ حوصلہ افزا نہیں۔

اور وقت رخصت مسعود کے تین چار وعدے تھے بغداد اُن کے گھر آنے، اس

کے ساتھ متاثرہ خاندانوں سے ملنے، اُن کے بچوں کے چیک اپ اور علاج کے سلسلے۔

وقت رخصت احمد بارزنجی نے اُس کا ماتھا پُجو ما اور کہا تھا کاش غیر جتنی میری کوئی

پوتی یا نواسی ہوتی۔ اور اُس نے پل نہیں لگایا تھا بولنے میں۔

ایسا کیوں کہا آپ نے؟

"آپ تو ہمیشہ مجھے اپنے جدی ہی لگے ہیں کہ آپ کے بارے میں سنتی تھی اور

اپنے متعلق آپ کا لکھا ہوا پڑھتی تھی۔ اب میں آپ سے یہ بھی شکایت نہیں کر سکتی کہ آپ

اتنے طویل عرصے بعد کیوں آئے کہ جب میرے سامنے ہے۔

پھر بہت سارے دن کیا بہت سارے مہینے گزر گئے۔

اور اُس سہ پہر جب وہ قطیہ سٹریٹ کے سٹڈی سرکل کی ملازم رعنا کے ہمسائے

میں بصرہ سے آنے والی فیملی کی بچی جہ کو المصو را ہسپتال دکھانے لائی تھی اور Pediatric

وارڈ کے برآمدے میں تیز تیز قدموں سے چلتی تھی اُس نے مسعود بارزنجی کو دیکھا تھا۔

اُس کی آنکھیں مسعود کو دیکھ ٹٹمائیں نہیں بس ذرا پھینکی سی مانوسیت کی روشنی



جھلملائی تھی وہاں۔ مسعود رک گیا۔ شوق سے اُسے دیکھا۔ معذرت کی کہ اُسے فوراً  
(Epic) کے بٹانے پر واپس جانا پڑا تھا۔

ابھی کل شام وہ عراق پہنچا ہے۔

خود سے چند قدم پیچھے کھڑی عورت کے ساتھ کھڑی نو دس سالہ بچی کے بارے  
میں اُس نے مسعود کو بتایا کہ بچی کے پیٹ پر ٹیومر ہے چھ ماہ پہلے ایسے ہی ٹیومر کا بصرہ میں  
آپریشن ہوا تھا۔ اب پھر یہ پیدا ہو گیا ہے۔ ڈاکٹروں نے بس دو تین ماہ بچی کے مزید زندہ  
رہنے کا کہا ہے۔

مسعود جھکا۔ بچی کے پیٹ سے فراک اٹھا کر دیکھا۔ اور پھر قریب کھڑی افسردہ  
سی غیر کو دیکھتے ہوئے بولا۔

Lymphatic Cancer ہے یہ۔ بصرہ کے گرد نواح کی بہترین زراعتی  
زمین اتحادیوں کے میدان جنگ تھے۔ یورینیم شیلوں کی بھر مار نے زمین کو زہرا لودھو کرنا  
تھا۔ اب غریب لوگوں نے اُس زمین میں اُگے ٹماٹر آلو پیاز بھی کھانے تھے اور پھر ان کا شکار  
بھی ہونا تھا۔

بس یہ تو شکار ہوئی پڑی ہے۔

دارڈ میڑھی میڑھی ناگوں، پٹھو لے پیڑوں، مدقوق چہروں، بُجھی آنکھوں اور  
میڑھے میڑھے ہاتھوں والے بچوں سے بھرے پڑے ہیں۔ ڈاکٹر بیچارے کیا کریں۔ نہ دوا  
نہ دارو۔ نہ بجلی نہ گیس۔ نہ دودھ نہ خوراک۔ مر رہے ہیں کہ ظالم حکمرانوں اور بدمعاش  
امریکہ مدطانیہ نے مرنے پر مجبور کر دیا ہے۔

مسعود نے دیکھا تھا اُس کی چمکتی آنکھوں سے دو آنسو اُس کے سیاہ کارڈیگن پر  
گرے تھے۔

اچھا خدا حافظ۔ وہ آگے بڑھنے لگی جب مسعود نے کہا۔ عیبر میں رات کا کھانا آپ لوگوں کے ساتھ کھاؤں گا۔"

رات بہت ٹھنڈی تھی۔ خالد بن ولید روڈ کا یہ گھر اندر باہر سے تاریخی سٹائل کا انداز لہیے ہوئے تھا۔ چند کمروں کی سجاوٹ اگر خالصتاً مغربی انداز کی تھی تو وہیں عراقیوں کی مخصوص روایت کا حامل ایک کمرہ بھی تھا۔ طعام کا بندوبست وہیں تھا۔ اور بہت گھریلو محبت بھرا ماحول تھا جہاں خاتون خانہ کے ساتھ ساتھ دونوں لڑکیاں بھی خوش دلی و خوش طبعی سے باتوں اور سروں میں مگن تھیں۔ کھانوں کی بھرمار نہیں تھی۔ چاندی کی سینی میں ملتو بہ آیا تھا۔ گھر کے سب افراد بچہ گھر کی خادمہ کے بیٹھے اور کھانا کھایا گیا۔  
قبوہ پیتے ہوئے عیبر کی والدہ نے کہا۔

"ہم اپنی اس بیٹی کا کیا کریں جس کی ہر سانس کے اُتار چڑھاؤ میں عراق کا ہو کا ہے۔ صدام کے کاموں پر اعتراض ہے۔ بعث پارٹی کی پالیسیوں پر تنقید ہے۔ کس مشکل سے سمجھاتے ہیں کہ عقل سکھو مراد دے گا صدام تمہیں بھی اور ہمیں بھی۔ سنتی ہی نہیں۔  
مسعود نے دفعتاً نگاہیں اٹھا کر اُسے دیکھا۔ وہ دیوار کے ساتھ پشت جوڑے قبوہ کا بلوری کپ ہاتھوں میں تھامے کس بے نیازی سے بیٹھی اُسے چھوئے چھوئے گھونٹوں سے پیتی تھی۔ کمرے میں کینڈل لائٹ بکھری ہوئی تھی۔  
ولدہ نے تنقید کا پھر وار کیا۔

"اب ہماری کیا مجال کہ لوڈ شیڈنگ میں ہم سی پی یو یا ایمر جنسی لائٹ جلائیں۔ سچ تو یہ ہے مسعود کہ اسے یہ ہمارا قدرے ڈھنگ سے رہنا بھی بہت کھلتا ہے۔  
مسعود ہنسا تھا۔ ایک بار پھر اُسے دیکھا تھا۔  
الف لیلیٰ کی سرزمین پر نظار قبانی کی باغیا نہ شاعری جیسا ایک کردار۔

اور رات کو انہوں نے اُسے جانے ہی نہ دیا۔ روک لیا۔  
عراقی نیشنل آرکیسٹرا رباط ہال میں پروگرام پیش کر رہا تھا۔ مسعود اُس میں مدعو  
تھا۔ اُس نے فون کیا۔

عبیر اگر تھوڑے سے وقت کیلئے آ جاؤ۔  
جو اب وہ بولی تھی۔

"مسعود لعنت بھیجو وہاں جانے پر۔ چلو میں تمہیں وہ میوزیم دکھا کر لاؤں جہاں  
عماریہ شیلٹر میں پناہ گزین بوڑھے بچے اور غریب عورتیں ذلیل امریکیوں کی تباہ کن بمباری  
کے ہاتھوں شہید ہوئیں۔  
وہ کھٹکھٹا کر ہنس پڑا۔

"کچھ رحم کرو۔ زندہ رہنے دو مجھے۔ میں ابھی کرامہ اسپتال سے آ رہا ہوں۔ پھر وہ  
زبردستی گھسیٹ کر اُسے آرکیسٹرا دکھانے لے گیا۔  
رباط ہال لوگوں سے بھر پڑا تھا۔  
نشستیں اگلی رات میں تھیں۔

کنڈکٹر پوڈیم (Podium) پر چڑھا۔ عبیر نے عراق کے اس مایہ ناز کنڈکٹر  
محمد امین عزت کو گہری نظروں سے دیکھا تھا۔ اُس کا بایاں بازو متحرک نہ تھا اور اس ہاتھ کی  
انگلیاں باہم ججوی ہوئی تھیں۔ "ارے یہ کیا"۔ مظرب سی آنکھوں سے اُس نے مسعود کو  
دیکھا۔ اُس کے ساتھ ہونے والے ایسے سے تو وہ آگاہ ہی نہ تھی۔ پاور سپلائی کی فراہمی  
باقاعدہ نہ ہونے کی وجہ سے عام عراقیوں کی طرح مُلک کا یہ مایہ ناز فنکار بھی کیرو سین آئل  
استعمال کرنے پر مجبور ہے۔ کہیں کھانا پکاتے ہوئے چولہا پھٹ گیا تھا، امین عزت کی بیوی  
جل کر مر گئی اور اُسے بچاتے ہوئے اُس کا یہ بازو بھی سارا جل گیا اور انگلیاں بجو گئیں۔

"اُف میرے خدا۔"

وہ دکھ اور اضطراب کے گہرے سمندر میں گر پڑی۔ ایک ٹوک سی بار بار اس کے اندر سے اٹھتی۔

تبھی ایک عجیب سی بات ہوئی۔

آرکیسٹرا شہرہ آفاق موسیقار چائیکوئسکی کی مشہور سمفنی نٹ کریکر سوٹ

NutCracker Suite کی رہہر سنگ کر رہا تھا۔ مگر بہت بے آہنگی سی نظر آئی تھی پھر جیسے سب کچھ رُک گیا۔ تا سنف اور دکھ بھرے لہجے میں محمد امین عزت کی آواز بلند ہوئی تھی۔  
کلا ریٹنٹ Clarinets میں سے ریڈ زغائب ہیں، وائلنس میں سے تاریں۔

میوزیکل سکور زخمت ہو گئے ہیں۔ پرانے وقتوں کے جھلی نما کاغذ کی طرح۔ کاغذ کا حصول ان کیلئے مشکل بن گیا ہے۔ اس قدیم اور شاندار آرکیسٹرا کے صرف دو لوگ یہاں رہ گئے ہیں۔ باقی کے سارے دنیا میں جہاں جہاں ان کے سینگ سمائے، چلے گئے ہیں۔ میں انہیں الزام نہیں دیتا۔ آخر کو پیٹ اور ضروریات زندگی کے کتنے مطالبات ہیں۔

غیر کا چہرہ سرخ ہو گیا تھا۔ اُس نے مسعود سے کہا کہ آخر ہم لوگ اتنے بزدل کیوں ہیں؟ بولتے کیوں نہیں؟ میں مٹیج پر جاتی ہوں۔

وہ بے تاب تھی۔ کھول رہی تھی۔ مسعود اگر اس کے ہاتھ نہ تھامے بیٹھا ہوتا اُس نے مٹیج پر چڑھ جانا تھا۔

شوہوا۔ جو کچھ فنکار کر سکتے تھے۔ وہ انہوں نے کیا۔ مگر جیسے مزہ نہ آئے۔ جیسے سارا اُطف کر کر رہا ہو جائے۔ وہ دالی بات تھی۔

ہم بھی کیا کریں۔ ہم انہیں باہر سے نہیں منگوا سکتے ہیں۔ پابندی عائد کر دی گئی ہے۔ اپنے طور پر جو کچھ ہو سکتا ہے اس سے کام چلانے کی کوشش کرتے ہیں۔

ایک دن جب یونہی مسعود نے کہا۔ غیر بہت مدت گزری بغداد کے کوچہ و بازاروں میں نہیں پھرا۔ جی چاہتا ہے کسی دن چکر لگاؤں۔ پرانی یادیں تازہ کروں۔  
 کمال ہے۔ وہ ہنسی تھی۔ پہلے کیوں نہیں کہا۔ چلو ابھی چلتے ہیں۔  
 آج نہیں۔ کسی اور دن پر رکھو۔ آج تو کہیں پارک، کسی باغ، کسی کھلی جگہ پر جانے کا موڈ ہے۔

صدام کی کچھ اچھی باتوں میں سے ایک بغداد کو خوبصورت بنانا بھی تھا۔ خوبصورت باغ، پارک بنائے تو انہیں مجسموں اور یادگاروں سے سجایا۔ تاریخ کا شاید ہی کوئی کردار ہو جس کا مجسمہ بغداد میں نظر نہ آئے۔ پرستم دیکھو کہ اسے خوبصورت بنا کر اجڑوا دیا اور پھر قلیل مدت میں دیووں جنوں کی طرح کام کروا کے سارا انفراسٹرکچر اور عمارتیں مرمت کروادیں۔ کیا شے ہے یہ صدام بھی۔

"اے ہاں مسعود تم عراق کے مابینا ز آرٹسٹ محمد غنی سے ملے ہو یا نہیں۔ اُس کے سٹوڈیو کا شیشہ ٹوٹ گیا تھا۔ ان کچھنوں امریکیوں کی 1991 کی بمباری میں۔ اور جانتے ہو دنیا بھر میں مانے گئے اس فنکار نے کیا کہا۔

عراقی اپنے ملک پر بے حد نازاں قوم ہے۔ میں تو کبھی عراق چھوڑنے کا سوچ بھی نہیں سکتا۔ یہیں رہوں گا یہیں مروں گا۔

اس ایک ہفتہ میں دونوں نے ایران، عراق اور نامعلوم سپاہیوں کی یاد میں بنائی جانے والی یادگاروں کو دیکھا۔ خلیج جنگ کی تباہ کاریوں اور اس کے نتیجے میں لگنے والی پابندیوں پر غیر ہیر پھیر کر بحث کرنے سے باز نہ آتی کہ یہ جنگیں کیوں ہوئیں آخر۔ مسلمان نے مسلمان کا گلا کاٹا۔ اور دنیا کے مفاد پرستوں کو خوش ہونے کا موقع دیا۔

شہدا برج دونوں کی یادداشتوں میں اپنے اپنے داؤوں کے حوالے سے

تھا۔ دونوں برج پر کھڑے ہوئے اور ایک دوسرے کی تصاویر بنائیں۔ عراق کو جمہوریہ بنانے کی ہر جدوجہد اسی پُل پر آ کر ختم ہوتی تھی۔ جیمر نے اپنے دادا کی بہت پیاری سی ہڈی کو یاد کیا اور دُعا کی۔

"مسعود کبھی کبھی میرا جی چاہتا ہے اسی پُل پر کھڑے ہو کر اپنی پوری طاقت سے گلا پھاڑ کر صدام کو آواز دوں اور پوچھوں ذات کے بت کو خدا مت بناؤ۔ عراق کو راکھ کا ڈھیر بنانے پر تئلے ہوئے ہو۔ تمہاری حماقتوں نے عراق کو پائال میں پھینک دیا ہے۔ سونا اُگلنے مُلک کے غریب لوگ روٹی اور دوائی کیلئے مر رہے ہیں۔"

وہ ہنسا اور بولا۔

"اُسی عظیمندی کا مظاہرہ کبھی مت کرنا۔ تم نے اس کے سگے دامادوں کا انجام دیکھ لیا مادونوں بیٹیوں کو بیوہ اور بچوں کو یتیم کر کے بٹھا دیا ہے ما۔"

اتحریر سکواڑ میں مسعود نے اپنے بچپن کو یاد کیا۔ اُس کی ماں کو نکلے کی چیز لینے ہوتی تھی۔ ڈبل ڈیکر میں بیٹھتی اور اتحریر آ جاتی۔

کیا دن تھے۔ اُس نے گرد پیش کو دالہا نانا انداز میں دیکھا تھا۔

اگلا ڈیڑھ دن دونوں نے کرنخ کے راؤنڈٹی میں اُس کے گھر کو ڈھونڈنے میں ضائع کیا۔ جہاں کبھی مسعود اپنے والدین کے ساتھ رہتا تھا۔

جیمر قدیم بغداد کے ان تنگ و تاریک گلیوں اور ان میں بکھرے بازاروں سے خود بھی ما آشنا تھی۔ حیرت سے دیکھتی تھی۔

"دیکھو میں اپنی مُلکی ثقافت کو جو ان گلی کوچوں میں بکھری ہوئی ہے۔ دیکھنے کی کتنی ضرورت ہے۔ جیمر میرا گھر گلی کی نکر پر تھا۔ بیٹھک کا دروازہ متوازی گلی میں کھلنا تھا۔ بالمقابل جو گھر تھا وہاں نیبذ غنی تھی۔ اُس گھر کے ساتھ کھجور کے درختوں کا جوڑا تھا اور

جانتی ہو وہ درخت کتنے پرانے اور کتنے تاریخی تھے۔

اور عمیر نے ہنستے ہوئے کہا تھا "تم کتنے عرصے سے آرہے ہو عراق اور تم نے کبھی اپنے بچپن کو ڈھنڈونے کی کوشش کی۔

کی۔ عمیر کی۔ بہت باریکی۔ مگر اُلجھے ہوئے دھاگوں کے گچھے جیسے اس کو رکھ دھندے میں کچھ نہیں ملا۔ تمہیں لایا تھا کہ شاید کچھ دہو جائے۔

چلو ایک بات تو ہے کہ تمہارے طفیل میں نے بھی یہ سب دیکھا۔ ایک آدھ بار میں یہاں کسی فیملی کے بچوں کو دیکھنے آئی تھی، مگر بھول بھلیوں میں نہیں پڑی کہ جو لوگ ساتھ تھے وہ راستوں سے شناسا تھے۔ یہاں کی کچی پکی گلیاں سڑکیں، تنگ بازار اور ان میں بکھرا قدامت کا حسن میں نے تب نہیں دیکھا تھا۔

پھر وہ چلا گیا تھا۔ اس کا لہجہ معمول کا سا ہی تھا۔ بس دُکھ کی گھلاوٹ ضرور محسوس ہو رہی تھی جب وہ بات کرتا تھا۔

عراق جہنم میں دھکیل دیا ہے ان ظالموں نے۔ نو فلانی زون کی کسر باقی تھی۔ اُردن تک پہنچنے کیلئے چوبیس گھنٹے کا سفر۔ اتنے لمبے صحرائی سفر کرنے کے تصور سے مجھے ہول آرہا ہے۔

اور بس۔

عمیر نے یہ سنا مگر سراسرا اٹھا کر اُسے نہیں دیکھا۔

دو تین دفعہ عمیر نے نہ چاہتے ہوئے بھی موبائل چیک کیا۔ کوئی پیغام، کوئی بات کچھ نہیں تھا ہاں۔

پر چند دنوں بعد ایک چھوٹا سا خط اُسے ملا تھا۔

مواقع بہت ملتے تھے۔ پر دل کی بات کہنے میں کیا چیز مانع تھی۔ نہیں جانتا۔ یا دگار

شہدا پر جھیل کے پاس میں نے کہنا چاہا تھا۔ جب تم نے میرے ساتھ ساتھ ٹہلتے ہوئے نظار  
قبائی کو گنگنا شروع کیا تھا۔

ہمارے صحراؤں کا تیل  
آگ اور شعلوں کا خنجر بن سکتا ہے  
ہم اپنے آباء کے دامن پر داغ ہیں  
ہمارا تیل فاحشاؤں کے قدموں میں پڑا ہے  
میں نے کہنا چاہا تھا۔ عیبر دھیرے دھیرے یہاں اونچی آواز میں بغاوت کی کوئی  
بات خواہ سامراجیوں کے خلاف ہو یا حکمرانوں کے۔ کوئی کی طرح لڑ جائے گی۔ کوئی نہیں  
جاننا۔ شاعر نے کیسے دھکے کھائے تھے۔

مگر میں کچھ نہ کہہ سکا۔ مجھ سے چھابی نہیں لگا تمہیں ٹوکنا۔

کو عیبر عراق کا حُسن ہے۔ بغداد کی خوبصورتی ہے۔ مگر میرے لیے اُس کی رعنائی  
اُس کا گداز دل ہے جس میں بسنا میری دلی تمنا ہے۔ میں گرد بھی ہوں اور سنی بھی۔ گرد  
نا قابل اعتبار ہیں۔ کسی تھالی کے ڈھکن نہیں کسی سینی کا پینڈا نہیں۔ ایرانی۔ عراقی۔ ترکی اور  
عرب تہذیبوں کے ساتھ ساتھ اپنے مقامی رنگ میں بھی رنگے، اپنی شناخت، اپنی نسل کیلئے  
تر پتے۔

کیا کریں بیچارے۔ تین مُلکوں میں بٹے ہوئے۔ کبھی ترکوں سے جوتے  
کھاتے اور انہیں کھلاتے، کبھی ایرانیوں سے پھنڈے کرتے، کبھی عراقیوں کے خلاف  
بغاوت علم بلند کرتے، کبھی برطانیہ اور کبھی امریکیوں کے آلہ کار بنتے۔

شاید تم نے اُس مشہور زمانہ عربی کہاوت کو سنا ہوگا طاعون کی تین اقسام  
ہیں۔ چوہے، ہنڈی دل اور گرد۔ یوں گرد بھی بڑی شے ہیں۔ عربوں کیلئے انہوں نے بھی بڑا



کچھ گھڑ رکھا ہے۔ سب سے زیادہ فنی تو وہی ہے جس میں بیچارے اونٹ کو جانور اور عربوں کو انسان ماننے سے انکاری ہے۔ دیکھو کتنی قباہتیں ساتھ چمٹی ہوئی ہیں۔

اور عیبر نے خط بند کرتے ہوئے بس اتنا کہا۔

اب میں شیعہ ہوں۔ عرب ہوں تو بھلا اس سے کیا؟

پروفیسر ڈاکٹر احمد حلاوی کی میڈیسن کلاس میں جب پروفیسر اپنی عادت کے مطابق موضوع سے پھسل کر ڈورجہد کی دریافت شدہ بیماری شیڈ فرینیا میں الجھا۔ عیبر جو بظاہر منہ اٹھائے لکچر سننے میں متوجہ ہونے کا بھرپور تاثر دیتی تھی۔ مگر دراصل اُلجھے ذہن سے خود سے کہے چلی جاتی تھی۔

"ہائے مجھے تو یہ شیڈ فرینیا ہی ہو جائے۔ اس منحوس مارے وطن کی محبت کے مانچو لیے نے میرا دن رات کا چین حرام کر دیا ہے۔ کیسے گھٹا ٹوپ اندھیرے اس کے وجود پر گہرے ہوتے جاتے ہیں۔"

دفعاً اُس کے ساتھ ابھی باہر سے آکر بیٹھنے والے جلال شیلانی نے اپنے موبائل کی سکرین اُس کے سامنے کر دی۔ اُس نے سر جھکا کر پڑھا۔ "ارے نا قابل بیان حیرت سے آنکھیں جیسے بالاب بھر گئی تھیں۔ یہ کیسے ہو سکتا ہے؟ اُس نے جلال شیلانی کو گھورا۔ بس لمحوں کی دیر تھی۔ ایک سے دوسرے، دوسرے سے تیسرے پھر چوتھے حتیٰ کہ آدھی کلاس خبر کی زد میں تھی پھر جیسے خبر کے غبارے کے اچھراؤ زدہ پیٹ کو کسی نے نوکیلی پوسن سے چٹھو دیا اور وہ پھٹ گیا۔ کلاس میں طوفان آگیا تھا۔

نائن الیون کا حادثہ زیر بحث تھا۔ رنگ رنگ کے تھرے اور باتیں گردش میں تھیں۔ اس بڑے ہدمعاش کے محفوظ گھر کی فصیل میں کسی نے ہتھوڑا مارنے کی جرأت کی۔ بڑی بات۔ بڑی بات۔

سارا بغداد اور قصاں تھا۔ لوگوں کے تپتے جذبات پر جیسے ٹھنڈے ٹھار پانی کے چند چھینٹے پڑ گئے ہوں جیسے پیاسے ہونٹوں کو تِخ اُلٹی پھو لے۔

مسعود اُن دنوں نیویارک میں تھا۔ رابطہ ہی نہیں ہو رہا تھا اُس سے۔ کوئی چار پانچ دنوں بعد اُس کی میل آئی۔

نیویارک تو جیسے کسی خزاں رسیدہ پتے کی طرح لرز رہا ہے۔ ایک نیا ڈرامہ سب دیکھنا اس کی آڑ میں اس بد معاش ریاست کی چالاکیاں۔ کرتی کیا ہے یہ؟ بااثر یہودیوں نے تو ابھی کہنا شروع کر دیا ہے۔ عراق پر حملہ ناگزیر ہے۔ افغانستان کا مکھو پہلے ٹھونپا جائے یا عراق کا انتظار۔

آنے والے مہینوں میں مسعود کے بھیجے گئے غیر ملکی اخبار نویسوں کے تجزیے ان کی رپورٹیں وہ پڑھتی اور گھوہ کر خود سے کہتی۔ عراق اور صدام کے کیمیائی اور ایٹمی ہتھیاروں کے ذخیروں سے کسی اور کو کوئی خطرہ لاحق ہونہ ہو۔ مگر اس اسرائیل کو پیش لگ گئے ہیں۔ اور اُس بڑے بد معاش کو تو کچھ نظر ہی نہیں آتا۔ ایک اسرائیل محفوظ ہو، دوسرے تیل کے ذخائر قبضے میں رہیں، باقی سب خیریت ہے۔

2002 کے آخری دنوں میں مسعود عراق آیا۔ وہ سو رہی تھی۔ جب موبائل کی سیپ سے جاگی۔ نیند میں ہی اُس نے ہیلو کہا تھا۔ پر مسعود کا جان کر وہ چھلانگ مار کر بستر سے اٹھی۔

کب آئے؟ اور بتایا کیوں نہیں؟ کہاں پر ہو۔؟ ایک ہی سانس میں ڈھیر سارے سوالات۔

وہ رائیل سے بول رہا تھا۔ کل شام کوہ پہنچوں گا۔

پیچھے سے کسی نے فرمانجی (مردوں کی زبان) میں کہا۔ چار دن تو رہو۔ بھاگنے

بھی لگ گئے ہو۔

عیر کے پوچھنے پر مسعود نے بتایا میری اماں ہیں۔ پانچ دن ہو گئے ہیں کوڑے منڈ بیٹھا ہوں مگر وہ رتی نہیں۔ دراصل ڈیموکریٹک پارٹی آف گروستان نے جوت دی تھی۔ عمان کی بجائے استنبول کا راستہ چننا۔

مہمان کے استقبال میں تکلف ہرگز نہیں تھا۔ ہاں البتہ ایک پُر جوش دلی اہتمام ضرور تھا۔ عیر نے لگن سے مسگوف چھلی کی عراقی ڈش بنائی۔ عراقی قبہ بنایا۔ مسعود بہت سے تحائف لایا تھا۔

عیر بالعموم سادہ مزاج کی لڑکی تھی۔ مگر پھر بھی اُسے یہ بے حد اچھا لگا۔

Cool Water کو اپنے ہاتھوں میں پکڑتے ہوئے اُس نے اتنا کہا۔

"مسعود میں نہیں کہوں گی کہ تم یہ سب کیوں لائے۔ مجھے اچھا لگا ہے۔"

اور جب وہ دونوں تھوہ پیتے اور باتیں کرتے تھے۔ مسعود نے دُکھ سے بوجھل لبی سانس کھینچ کر کہا تھا مجھے تو عراق کی بربادیوں کے چہ چہ جیسے آسمانوں تک میں سُنائی دیتے ہیں۔

عیر نے دُکھ اور یاس میں لپٹی ایک لمبی آہ نکالی۔

بہت کم طرف دشمن ہے۔

"دشمن ہمیشہ کم طرف ہوتا ہے۔"

اور پھر مسعود نے ایک ایسی بات کہہ دی کہ وہ اُچھل سی پڑی۔

کہا تو صرف اتنا ہی تھا کہ عیر یہ ممکن ہے تم اپنے بھائی مشعل کے پاس انگلینڈ چلی

جاؤ۔

"ارے مر کر بھی نہ جاؤں اُس پوڈل کے دلہن میں۔ مجھے تو ویسے ہی اُس دُم

ہلاتے گتے سے نفرت ہے۔

"چلو اگر یہ پسند نہیں تو شادی کر کے میرے ساتھ چلی چلو۔"

"مسعود کیا ہو گیا ہے تمہیں۔ مشعل کے پاس چلی جاؤں۔ شادی کر لوں اور

تمہارے ساتھ چلی جاؤں۔ کیوں مشعل کے پاس جانے کی ٹنگ۔ اور رہی شادی تو وہ میں نے ضرورت سے کرنی ہے لیکن میڈیکل پورا کرنے پر۔

عیر نے اُس کی آنکھوں میں نکھرے چہرے پر پھیلے بہت سے جذبات پڑھے۔ انہیں سمجھی اور بولی۔

"عراق کی لاکھوں بیٹیاں ہیں مسعود۔ میں اکیلی نہیں۔ اور ہاں میں اپنا وطن چھوڑ

کر کبھی کہیں نہیں جاؤں گی۔"

چلو چھوڑو ان سب کو۔ آؤ تمہیں میں زوارہ پارک دکھا کر لاؤں۔ صدام کے چند

خوبصورت کاموں میں سے ایک یہ بھی ہے۔

مارچ کے پہلے ہفتے انٹرنیٹ پر ایک دوسرے سے بات کرتے ہوئے اگر مسعود

کے لہجے میں اضطراب سا تھا تو وہ ہیں وہ بھی اضطراب کی سولی پر چڑھی بیٹھی تھی۔

ابھی چند دن پہلے میں نیویارک ٹائمز کے مضامین دیکھ رہی تھی۔ امریکہ کے پاس

عراق کے لیے تحدید کاراستہ موجود ہے صدام نے کبھی بھی کوئی کام ایران عراق جنگ ہو یا

کویت پر حملہ پیشگی اجازت یا مرضی کے نہیں کیا۔ اسی لیے اسرائیل پر چڑھ دوڑنے کا کوئی

منطقی جواز نہیں۔ ساری باتیں فضول ہیں۔ یہ بڑے لوگوں کے سیاسی ہتھکنڈے ہیں کہ

صدام ایٹمی اور کیمیائی ہتھیار بنا رہا ہے اور دنیا کو شدید خطرہ ہے۔ ساری بکواس جنگ کا طبل

بجانے کی ہے۔ جب تو وہی پانی تیل اور مشرق وسطیٰ پر گرفت کی ہے۔ پر مصیبت تو یہ بھی ہے

کہ اپنے غذا رکھی یہی سوچتے ہیں کہ سامراجی عراقیوں کے حق میں بہتر ہوں گے۔ میرے تو

اپنے ماموں کی بھی سوچ ہے۔ کسی اور کاروبار کیا روؤں۔  
 کبھی کبھی مسعود میں سوچتی ہوں کہ اس عراق اور خاص طور پر بغداد کے مقدر میں  
 تباہیاں کیوں لکھ دی گئی ہیں۔

اور پھر تباہی کو کتنی ہوئی آگئی تھی۔ ماضی کے ہلا کوخان نے اُس وقت کی عراقی  
 فوج اور حکومت کے لوگوں کو خریدنا اور بغداد کی اینٹ سے اینٹ بجائی۔ آج کے ہلا کوخان  
 نے بھی اُلجھوری، مشہدنی جیسے عدا راہد شیلانی اور کنعان ماکیہ جیسے ضمیر فروش لوگ حاصل کر  
 لیے تھے۔

بغداد ڈرہے گیا۔ اور عیبر کو آگ و بارود سے محفوظ رکھنے کیلئے گاڑی میں بٹھا دیا گیا  
 تھا۔

وہ گاڑی میں بیٹھی۔ گرد و پیش کو دیکھا۔ کلیجہ تو جیسے پھٹتا ہوا محسوس ہوا  
 تھا۔ اُمندتے آنسوؤں کی یلغار نے حملہ کیا۔ اُس نے بھی انہیں روکا نہیں۔ بنے  
 دیا۔ رخساروں پر لڑیوں کی صورت اُن کا بہاؤ۔ وقفے وقفے سے کسی چھوٹی سی سسکی کی  
 صورت میں اندرونی درد کا اظہار۔ ولدہ نے یہ سب دیکھا تھا۔ اپنی آنکھیں پونچھتے ہوئے  
 اُس نے خود سے کہا تھا۔ آخر ہمارے پاس اپنے وطن کی بربادی پر نذرانہ پیش کرنے کیلئے  
 اس کے علاوہ ہے ہی کیا۔

بغداد موصل روڈ پر چڑھنے سے پہلے ڈرائیور نے گاڑی شہر کی اندرونی چھوٹی  
 چھوٹی سڑکوں سے گزاری تھی۔ بغداد کا مضافات ترقی پذیر شہروں جیسا ہی تھا۔ بے ترتیب اور  
 بکھرا ہوا سا۔ مگر اس بے ترتیبی پر جنگ کا فضلہ جو رنگ جہا رہا تھا وہ وحشت ناک تھا۔  
 سرینہ الثانیہ تک چھ پوٹیس بھگتانی پڑیں جو سب کی سب امریکی سپاہیوں کے  
 قبضے میں تھیں۔

حفاظتی انتظامات۔ ریت کی بوریوں کی دیواریں جنہیں لوہے کی تاروں کے حصار میں قید کیا گیا تھا۔

پہلی چیک پوسٹ پر گاڑی روک لی گئی۔ امریکی فوج کی جی آئی بٹالین کے چھ جوانوں نے گاڑی کو اپنے حصار میں لے لیا۔ سواریوں کو اترنے اور تلاشی دینے کو کہا گیا۔ کیسا المیہ۔ ہمارا وطن، اور ہم تلاشی دیں انہیں جو غاصب ہیں۔ جارح ہیں۔ بند دقوں اور کولیوں کے سروں پر تیرتے یہاں آئے ہیں۔ رحم پروردگار رحم۔ اُس کے بڑے ماموں نے اسپیشل اجازت نامہ بغداد زون کے چیف ایڈمنسٹریٹو کے ذاتی دستخطوں سے دیا تھا کہ زیا دہ پوچھ پڑتال نہ کی جائے مگر پھر بھی یہ سلسلہ جاری تھا۔ عراقی پھولوں سے کتنا پیار کرتے ہیں۔ اُس نے سوچا کہیں کہیں ایسی ہی کسی دیوار پر پیلے پھولوں کی تیل بچھی نظر آتی تھی۔

تیسری چیک پوسٹ پر عمیر کا نام لکھتے ہوئے پوچھا گیا۔ اس کا مطلب؟  
عمیر نے نیکھی نظروں سے گھورتے ہوئے کہا۔  
تمہارا اس سے مطلب؟ مگر ولدہ نے بیٹی کو ڈپٹا اور اُن سے مخاطب ہوئی۔  
یہ عربی زبان کا لفظ ہے زعفران کی خوشبو اور کیسر کا رنگ۔ مل جائے تو اُسے عمیر کہتے ہیں۔

قدرے عمر رسیدہ کالا امریکی ہنسا اور بولا۔

تمہاری بیٹی اپنے نام کا کس ہے۔

یہ چھٹی چیک پوسٹ تھی۔ کیونفلاج یونیفارم میں آہنی ٹوپوں کی پیشانیوں پر بھوی سپاٹ لائٹوں سے سروں کو ڈھانپنے چار ایک جیسی قدرت و قامت والے لڑکے گاڑی کے گرد کھڑے ہو گئے تھے۔

ڈکی چیک ہوئی۔ ولدہ عمیر اور نیا کونکال باہر کھڑا کیا۔ عمیر نے سیاہ عیالیا پہن رکھی تھی۔ ہڈ میں صرف اس کی آنکھیں نظر آتی تھیں۔ جھیل جیسی آنکھیں جو ٹون یاس کے پانیوں سے بھری ہوئی تھیں۔

ایک نے رعونت سے کہا۔ چہرہ دکھاؤ۔ نقاب نیچے کرو۔

کیوں کروں۔ کیوں کروں۔ اُس نے ترشی سے کہا۔

ولدہ نے ہاتھ دبایا۔ اور نوجوان کی طرف متوجہ ہوئی۔ لڑکیاں پردہ کرتی ہیں ہماری سوسائٹی میں۔

دراصل ہمیں احکامات کی پیروی کرنا ہوتی ہے۔ تلاشی کا حکم ہے۔

اُس نے ایک جھٹکے سے چہرہ ننگا کرتے ہوئے مغلظات کا طوفان اٹھا دیا۔ چاروں گم گم اُسے دیکھتے اور اُس کی گالیاں سننے لگے۔ ایسا چاند چہرہ کہ جس نے انہیں بٹریٹکنے پر مجبور کر دیا تھا۔

کاروائی ضرور ہوئی مگر نرم انداز میں۔ گاڑی کا نمبر نوٹ ہوا۔ جہاں سے آئے تھے اور جہاں جانا تھا درج ہوا۔

کاش میرے پاس ہینڈ گریڈ بم ہوتے تو میں ان کے جیتھڑے اڑا دیتی۔

اُس نے دوبارہ گاڑی میں بیٹھنے ہوئے کہا۔

مصطفیٰ البرزانی کی نگاہیں کب سے عمیر پر جمی تھیں۔ اُس کی شکستگی اور دل گرفتگی پر انہوں نے پھاہار کھنا چاہا تھا۔

عمیر ہم امید کر سکتے ہیں کہ شاید عراق کے ساتھ جاپان والی پالیسی اپنائی جائے۔ اگر ایسا ہوا تو یہ عراق کیلئے بہت اچھا ہوگا۔

دو چہنر لحوں تک اپنے دادا کو دیکھتی رہی۔ پھر بولی۔

جدی ایسا نہیں ہوگا۔ کسی خوش فہمی میں مت رہیے۔  
دونوں کے درمیان اب طویل خاموشی تھی۔

اُس نے ٹی وی آن کیا۔ منظر نے اُسے ٹھٹھرا کر کھڑے رہنے پر مجبور کر دیا تھا۔ صدام کا نیا عالی شان محل کورے کالے امریکی فوجیوں کے بوٹوں تلے روند جا رہا تھا۔ پہلے مرکزی گیٹ سے اندر کمروں کی آرائش و زیبائش فرنیچر، زینوں کی ریلنگ تک شاہانہ کروفر کے چارے کھلے پڑے تھے۔

"اُف"

پل بھر کیلئے اُس نے آنکھیں بند کیں۔ کھولیں اور کہا۔

"کاش تم نے یہ سب غریبوں پر خرچ کیا ہوتا۔"

صدام کی دوسرے نمبر کی بیٹی رائدہ، اس کی چچی زُخرف کی سکول میں کلاس فیلو اور دوست تھی۔ رعنا سے بھی اُس کا پیار تھا۔ دونوں بیٹیوں کی اپنے بھانجوں حسین کمال اور صدام کمال سے طلاق دلوا کر دامادوں کو موت کے گھاٹ اُتروا کر صدام نے عجیب برہ بیت کا ثبوت دیا تھا۔ اُن دنوں چچی فلوریڈا سے بغداد آئی ہوئی تھیں۔ تعزیت کیلئے وہ اسی نئے محل گئی تھیں۔ انہوں نے تو عمیر سے بھی ساتھ چلنے کو کہا تھا۔

تو بہ کریں۔ عمیر نے کہا۔ اُس کے ہاں کسی شوق کا اظہار نہیں تھا۔ واپسی پر محل کی شان و شوکت کا جو بیان تھا، اُسے سنتے ہوئے عمیر کہے بغیر نہ رہ سکتی تھی۔ جب قارون کے جیسے مخلوں میں رہنے کا شوق ہو اور رز رکثیر سے کھدا دایاں کر داکے نمونے حاصل کیے جائیں تو پھر محل مینارے شاندار تو ہونے ہی ہیں۔

اُس نے ٹی وی بند کر دیا۔ کھڑکی سے باہر دیکھا۔ آسمان ابر آلود تھا۔ ہواؤں میں



تیزی تھی۔ دوستوں کا جھلا رشور مچانا تھا۔

اُس نے تپائی پر پانی کا خالی گلاس رکھا تھا۔ جدی کی طبیعت ٹھیک نہیں تھی۔ نہیں سوپ پلا کر کبیل سے ڈھانپ کر وہ ابھی تھوڑی دیر پہلے کمرے میں آئی تھی۔

اُس کے سر ہانے سعدی یوسف کی منتخب نظموں کی کتاب پڑی تھی۔ اُس نے صفحے کھولے یونہی پھولا پھرو لی کرتی رہی۔

پھر نظار قبانی کی نظم یاد آئی۔

صبح خبریں سنتا بہت مشکل ہے

دشمن نے ہماری سرحد نہیں پھلانگی

وہ تو چیونٹی کی طرح ہماری کمزوری کے راستے آیا ہے۔

قاسم الرحیم البرزانی کی آمد آج کل متوقع تھی۔ کاش کوئی اچھی خبر ہو۔ اپنے آپ سے کہتی وہ لیٹ گئی تھی۔ دماغ میں کسی انگریزی شاعر کا ایک Stanza شور مچانے لگا۔ جس میں لوگوں کی جگہ اُس نے عراق کو جوڑ لیا تھا۔

When will Thou Save Araq

Oh, God of mercy! When?

اگلی لائنوں کو چھوڑ کر کتنی دیر تک وہ When When کی گردان کرتی رہی۔ آنکھوں کے کوپوں سے بہتے آنسوؤں کو پونچھتی رہی۔ پھر ایسے ہی کچھو کچھو سی نیم دراز ہو گئی۔ جانے کب آنکھ لگی تھی۔

اُس شام آسمان ابد آلود سا تھا۔ مغرب سے ذرا پہلے ہلکی سی بوند ابادی بھی ہوئی۔ آخری چیک پوسٹ کے چاروں نوجوان اپنے خیمے میں سیریا کی شہد کی آمیزش سے

تیار کردہ خاص شراب رساطون جو آج ہی کسی عراقی نے اُن کی فرمائش پر انہیں لا کر دی تھی جسے پیتے ہوئے انہوں نے "نبیذ" کے بارے میں رائے دی یہ تو نہایت فضول ہے۔ ایسے ہی اس کا گڈا باندھ رکھا ہے۔

نشے میں مخمور ہوئے تو اپنی اپنی محبوباؤں اور اپنے بیوی بچے کی یاد میں آہیں بھرتے ہوئے عراقیوں کو گالیاں نکالنی شروع کیں کہ ان جاہل اجڈ کچھنوں کو ڈکٹیٹر صدام سے نجات دلانے اور ان کے اسلامی فاشزم کو جمہوریت کا مزہ چکھانے کیلئے انہیں اپنے خوبصورت وطن اور آسائشوں سے بھری زندگی کو چھوڑ کر ان کالے پانیوں میں آنا پڑا۔

بس ایسے ہی لُحوں میں وہ بھونزاسی آنکھوں اور زعفران کی خوشبو والی عیبر انہیں یاد آئی تھی۔ فلک شگاف سانعرہ لگایا۔ رجسٹر کھول کر پتہ نکالا۔ جیب میں بیٹھے اور چل پڑے۔ ایک نے یہ شاندار سی حویلی دن کی روشنی میں پھرونگ کرتے ہوئے دکھی تھی۔ بلند و بالا چوٹی دروازہ بند تھا۔ دستک پر ملازم نے چوٹی کھڑکی کھول دی کہ بغداد سے قاسم الرحیم البرزانی کی آمد متوقع تھی۔

پہلا نشانہ اڈھیز عمر ملازم تھا۔ چیتے جیسے پھرتی سے انہوں نے سب کمروں کو اپنے حصار میں لیا۔

مصطفیٰ البرزانی کو پل نہیں لگایا۔ بیڈ پر غنودگی میں ہی سُلا دیا۔

دفعتا وہ ہڑبڑا کر اٹھی۔ کمرہ اُس کی ماں اور بہن کی چیخوں سے بھرا ہوا تھا۔ چند لُحوں کیلئے اُسے سمجھ ہی نہیں آئی کہ وہ کوئی خواب دیکھ رہی ہے یا بغداد کی گلیوں بازاروں میں ناچتا تھرکتا منظر اُس کے گھر آ گیا ہے۔

کمرے میں چار فوجی راٹھلیں تانے کھڑے تھے۔ اُس کی ماں گھبرائی ہوئی خوفزدہ اونچے اونچے انگریزی میں کہتی تھی کہ وہ کیوں اُن کے گھر آئے ہیں؟ اُن کا یہاں کیا

کام؟

ابھی تو بمشکل اُس کی آنکھوں نے اس منظر کی حقیقت کو قبول کیا ہی تھا کہ اس سے بھی کہیں ظالمانہ، سفکانا گلا منظر سامنے آ گیا۔ دو ہاتھوں نے آگے بڑھ کر دونوں کونٹوں پر رکھا اور پل بھر میں وہاں خون کے فوارے تھے۔ چیخیں تھیں۔ دھڑام سے گرتے وجود تھے۔ وہ تو کسی کو سنبھالنے آگے بھی نہ بڑھ سکی تھی۔

اب قیامت گبری پر پاہوئی تھی۔ زعفران کی خوشبو اُڑی اور کیسر کا رنگ بے رنگ ہوا۔ پر سامرہ کا آسمان ویسے ہی کھڑا تھا۔ ٹوٹ کر نہیں گرا۔

وہ جو تین تھے مستی میں تھے اور چوتھا جو اس بہتی گنگا میں ہاتھ نہیں دھوسکا تھا۔ اول فول بکتا تھا۔ اُونچے اُونچے لینڈن اور ولسن کو کلتیا کے پلے کہتے ڈکراتا تھا۔ آخر اس لینڈن حرامزادے کو ایسی دلیری دکھانے کی ضرورت ہی کیا تھی۔

جاننا ہوں اس سورمے کو ذرا سا کٹھکا ہوا اور یہ سب سے پہلے بکر میں گودنا ہے۔ عورت دلا آویز بھی تھی اور بھری بھری بھی۔ لڑکی بھی کوئی پُجو جی سی نہ تھی۔ گلاب کا پھول نہ سہی پر موسم بہار کی بندگلی تو تھی۔

لینڈن نے خباث بھری آنکھوں سے اُسے دیکھا اور کہا۔ رونا۔ کس بات کا؟ پڑی ہے وہ۔ لاش ہے تو کیا ہوا؟ جاؤت جاؤ۔

اُس نے نفرت سے اُس کی طرف تھوکا اور غلیظ گالیوں کی بو چھار کر دی۔ جسم کی بھوک مٹی تو پیٹ کی بھوک چمکی۔ دو چکن میں گئے۔ فریج میں سینتی ہوئی مرغیاں باہر نکلیں اور آگ پر بھوننے لگیں۔

وہ تینوں چکن میں بیٹھے روست ٹانگیں کھاتے تھے۔ صحن میں زعفران کی خوشبو میں بسا اور دودھ میں چمکے کیسر کے قطرے میں گھلے رنگ جیسا وجود مٹی کے تیل اور آگ کے

شعلوں میں جلتا تھا۔ ہواؤں کی چنگھاڑ اور وحشت حویلی کے درو دیواروں سے نکراتی، بین کرتی اور اونچے اونچے کر لاتی تھی۔ اور چوتھا وزنی بوٹوں کے ساتھ صحن میں چکر کاٹتا نہیں گالیاں نکالتا اور موبائل پر سارے منظروں کو محفوظ کرتا پھرنا تھا۔

اُن میں سے ایک نے بوٹی کے بڑے سے کھڑے کو دانتوں سے نوچتے کھسوٹتے

کہا۔

مجھے جو فیالز پرتس آرہا ہے۔ بیچارہ بیسا سارہ گیا نا۔ اُس نے سنا اور چنگھاڑا۔ پر

اس کی چنگھاڑ اُن کیلئے مطلقاً تشویش انگیز نہ تھی۔

پورنیلو۔ انہوں نے اٹھتے ہوئے ہاتھ جھاڑے اور باہر صحن میں آئے۔

قدرے سرخ آگ کچھ مدھم پڑ گئی تھی۔ اور وہاں بہت خوفناک منظر تھا کہ جیسے

کسی مصور نے سیاہ اور قدرے سُرخ گریناٹ سے ایک مجسمہ تراش کر وہاں لگا دیا ہو۔ وہ

تینوں اس کے گرد کھڑے تھوڑی دیر دیکھتے رہے۔ پھر انہوں نے ہوائی فائر کیے اور رقص

کرتے ہوئے ملٹری ٹریٹیک کیمپوں میں گایا جانے والا بڑا پاپولر گیت گایا۔

This is my Riffle

This is my Gun

This is far Killing

This is far fun

فنج کے پھریرے لہراتے وہ ٹھکانے پہنچے۔ جب اُن کے خراٹے کو ٹنجنے لگے۔

تب وہ جو فیالز گاڑی میں بیٹھا اور بغداد کے لینے روانہ ہوا۔ گرین زون صدام کا

محل امریکی ہیڈ کوارٹر میں تبدیل ہو چکا تھا۔ جگہ جگہ کھڑی رکاوٹوں سے گزرتا، تعارف اور

شناخت کروانا انچارج سیکورٹی کے پاس پہنچا۔

اس وقت وہاں موجود کرنل رینک کا عراقی فوجی افسر تھا۔ اُسے روکنے کی ہلکی پھلکی سی کوشش ضرور ہوئی۔

وہ جنرل کیلئے ضروری پیغام کا کہتے ہوئے آگے بڑھ سکتا تھا۔ مگر وہ رکا تھا اور اس نے اس کیس کا سارا کچا چٹھا اُسے سنا دیا اور تصویریں بھی دکھا دیں۔ کرنل امیر ایم سعد خلیلی دم بخود تھا۔ عراق کی ممتاز اور سرکردہ فیملی۔ وحشت اور ننگی برہمیت کی بھینٹ چڑھ گئی تھی۔

اب امریکن فوجی افسر ہر صورت اس گینگ ریپ اور قتل کی لرزہ خیز واردات کو غیر موثر بنانے پر ٹلے تھے۔ احمد شیلانی کی طفیلی حکومت کا ٹولہ مجرموں کے کورٹ مارشل پر مُصر تھا۔ گرینڈ جیوری نے کمپ لبرٹی میں کیس کی سماعت میں کہا کہ آخری فیصلہ امریکی جنرل کرے گا کہ کورٹ مارشل ہونا چاہیے یا نہیں۔

صفائی کے وکیلوں نے ایڑی چوٹی کا زور لگا کر کیس مضبوط کر دیا تھا کہ بیچارے ملزمان دہشت گردی کی مریضانہ حالت میں تھے۔ ان کی بنالین کے سترہ ساتھی عراقی مزاحمت کاروں کے خودکش حملوں میں مارے گئے تھے۔ وہ تو نارمل اخلاق باختہ جنسی مجرموں کی فہرست میں ہی نہیں آتے ہیں۔

اب قاسم الرحیم البرزانی مسعود ہارزنجی، مشعل البرزانی اور عمیر کے ماموؤں کے پاس اپنی ساری توانائیاں القاعدہ کی جھولی میں جھونکنے کو سوایا چارہ کار تھا۔

## سویتا دیدی + اروما

”ایک خبر ہے ماں۔“

ایلیش ماچھ کے کودے ہوئے سفید چاول، اچا را اور ٹماٹر کے قتلے کے ملغوبے سے بنا نوالہ ابھی اُس کے منہ سے قدرے فاصلے پر ہی تھا جب اُس کی غلافی آنکھوں کے بھاری پھونٹے اُس کی کمان جیسی ابروؤں سے جا جڑے اور ہاتھ معلق سا ہو گیا۔

”کیا“ ہونٹوں پر تو سناٹا تھا بس سارا چہرہ جیسے ”کیا“ کے سوال میں لٹھوڑا

پڑا تھا۔

”اروما دت اُس پنجابی میجر سے نکاح کر کے آج ویسٹ پاکستان چلی گئی ہے؟“

”اور کل کانچی دارم کی ساڑھی اور کندن کا زیور پہن کر تم اسی کے نکاح میں گئی

تھیں ما۔ مینی تم سے ایسی اُمید نہیں تھی مجھے۔“

پانچ فٹ سات انچ کی چینیلی جیسی رنگت والی مینی آبی رنگی ساڑھی کا پلو ننگے سڈول

بازو پر پھینکتے ہوئے کھڑی ہو گئی۔ تلخی تھی اُس کے لہجے میں جب وہ بولی۔

”ماں کمال کرتی ہیں آپ بھی۔ دوست ہے وہ میری۔ دوستی کے بھرم رکھنے

پڑتے ہیں۔“

ڈکھا اور شکایت کا عنصر لہجے میں واضح گھٹلا ہوا تھا۔

بھات تو کو یا حرام ہو گیا۔ اُٹھے ہوئے ہاتھ کا لقمہ بھی پلیٹ میں گر گیا تھا۔  
ایلیش ماچھ دنوں بغد کچی تھی اور پورے گھر میں اُس کی خوشبو تیرتی پھر رہی تھی۔ پر سن پسند  
کھانا کھانا اب ممکن کب رہا تھا۔ سویتا دیدی تو دل سے نکل کر سامنے آ بیٹھی تھیں۔

سویتا دیدی جن دنوں بیاہ کر نکلتے سے ڈھا کہ آئیں۔ میں چھوٹی بوا کے ہاں  
مانک گنج گئی ہوئی تھی۔ پر کاش چاچا کی حویلی اور ہماری راجباڑی ایک ہی گلی کی دو انتہا میں  
تھیں۔ پورا مہینہ مانک گنج میں گزار کر آنے پر پتہ چلا کہ ریش داوا کا کونا ہو گیا ہے تو بس میں  
ڈاہن دیکھنے حویلی پہنچ گئی۔

اُس وقت ڈھا کہ کا آسمان بادلوں سے جھکا پڑا تھا۔ بارش کھل کر برسی تھی اور  
ابھی اور برسنے کے موڈ میں تھی۔ اُن کے گھر کے مشادہ آنگن کی سرخ اینٹیں بارش کے  
پانیوں سے دھل کر اپنی نکھری صورت سے بہت خوبصورت لگ رہی تھیں۔ غربی برآمدے  
کے سامنے اُگے کرشنا چوڑا کے درخت میں آگ لگی ہوئی تھی۔ مالوتی کے بوٹوں کا جو بن  
غضب ڈھا رہا تھا اور کیلے کے پتے ہواؤں کے زور سے سرائے مار تے پھرتے تھے۔ حسب  
معمول گھر پر دیرانی کا راج تھا۔ رسوئی میں کھٹ پٹ کی آواز پر میں اُدھر بڑھ گئی۔ دروازے  
کی ایک سمت کھڑے ہو کر میں نے اندر جھانکا۔ اُوچی سی رنگین چوٹی پیڑھی پر نرم و نازک سی  
بڑی آپا جیسی سن موٹی لڑکی شاہی رنگی پوتھ کی ساڑھی میں لپٹی ہاتھوں میں پکڑی رنگین صافی  
میں لپٹی روٹیوں کو کھولتے ہوئے خود کلامی میں مصروف تھی۔

”رام بنگال کی عورت کو کبھی اچھی روٹی نہیں بناتی آئے گی۔ اب اگر یہ نرم ہوتی تو  
وہ کم از کم ایک تو کھاتا۔ یہ اتنی اکڑی ہوئی تو اُس کے بوڑھے دانتوں تلے کسی پتھر کی طرح

ہی محسوس ہوئی ہوں گی۔ آج پانچ دن ہو گئے ہیں تپ چڑھتے ہوئے۔“  
 وہ یقیناً پرکاش چاچا کے بارے میں بات کر رہی تھیں۔ شاید وہ بیمار تھے۔  
 میں نے بھوتوں سے ذرا کھٹ پٹ کی۔ انہوں نے گھوم کر دروازے کی سمت  
 دیکھا۔ ایک اجنبی صورت دیکھ کر پہلے حیران اور پھر مسکراتے ہوئے کھڑی ہوئیں۔  
 اٹھنے سے ساڑھی کے پلو میں بندھا چابیوں کا گچھا اُن کی پشت پر چھن کی آواز  
 پیدا کرتے ہوئے گرا۔ اُن کے محرابوں والے پاؤں آلتا سے سچے ہوئے تھے اور اُن کی چال  
 میں ایک بانگن تھا۔

ہم دونوں کمرے میں آگئیں۔ وہ بھرے بھرے گھر سے آئی تھیں۔ یہاں تنہائی  
 اور سناٹا تھا۔ گنتی کے لوگ شوہر، سُسر اور نوکر۔ یقیناً اسی لئے وہ میری آمد پر بہت خوش  
 تھیں اور ہلتی تھیں کہ میں گاہے بگاہے چکر لگایا کروں۔  
 اُن دنوں تحریک پاکستان زوروں پر تھی۔ سوویتا دیدی اکثر اس کا اظہار بڑے  
 ڈکھی لہجے میں کرتیں۔

”ارے اتنے زمانوں سے اکٹھے رہتے چلے آ رہے ہیں۔ دھرم علیحدہ علیحدہ ہے تو  
 کیا ہوا؟ بھاشا تو ایک ہے۔ رہن بہن ایک سا ہے۔ محبت پیار ہے۔ ہمیں تو سوراخ چاہیے۔  
 یہ دلیس کو بانٹنے والی باتیں تو پاگل پن ہیں۔“

دراصل پرکاش چاچا تو اڈیا جانے کے لئے تیار ہی نہیں تھے کہ اُن کی ڈھا کہ اور  
 کومیل میں لمبی چوڑی زمینداری نقل مکانی کے راستے میں مانع تھی۔ انہیں معلوم ہو گیا تھا کہ  
 اڈیا کورنمنٹ زمینداری، جاگیرداری اور ریاستی نظام کے خاتمے کے بارے میں بڑی واضح  
 تھی۔

سوویتا دیدی کو جو فکروں دن رات گھائل کئے جاتا تھا وہ بنوارے سے تھا کہ اگر یہ



ہو گیا تو لکیریں کھینچ جائیں گی اور سرحدوں کی لکیروں کو من چاہنے پر پانا نہ جاسکے گا۔  
پاسپورٹ اور ویزا کا چکر شروع ہو جائے گا اور کلکتہ میں اُس کی بہنیں تو اُس کی لمبی جدائیوں  
کی تاب نہ لائیں گی۔

پھر پاکستان بن گیا۔ میں بیاہ کر چند سالوں کے لئے بیروت چلی گئی۔ جب  
واپس آئی تو سوویتا دیدی سے ملنے گئی اور میرے لئے یہ کس قدر تعجب کی بات تھی کہ وہ بے حد  
دکھی اور اُداس تھیں۔ ارمنی ٹولہ میں اُن کا وسیع و عریض گھرا بھی بھی دیا ہی شاندار تھا۔ پر گھر  
کی ویرانی زیادہ بڑھ گئی تھی۔ گوھر میں دو بچوں کا اضافہ ہو گیا تھا۔  
اروما کی عمر کوئی دس سال ہوگی۔ میری مینسی جتنی اور سوئیل یہی کوئی سات  
آٹھ سال کا تھا میرے شہید جتنا۔

پہلی بار کی ملاقات میں تو میرا دل جیسے بڑا بوجھل ہو گیا۔ پر کاش چاہا بہت  
بوڑھے ہو گئے تھے۔ بیمار بھی تھے۔ سوویتا دیدی کی آنکھوں سے مجھے دیکھ کر آنسو نہ تھمتے  
تھے۔ اروما اُن دنوں دارجلنگ کے کونونٹ میں تھی اور سوئیل سوزر لینڈ کے کسی اقامتی سکول  
میں۔

مجھے حیرت تھی۔ ریش داوا اُن سے بہت پیار کرتے تھے۔ کیا وہ اُن کی طرف  
سے دکھی ہیں یا بچوں کی جدائی نے اتنا ملول کر رکھا ہے۔  
میں نے پوچھا تھا۔

”دیدی یہ سب کیا ہے؟ ان خوبصورت آنکھوں میں تو ہمیشہ خوشی و سرشاری کے  
عکس رقص کرتے دیکھے میں نے۔ ان ہونٹوں پر ہنسی کی پھلجھریاں پھوٹتے دیکھیں۔ دیدی  
ریش داوا کیا تمہارا خیال نہیں رکھتے؟“

”بہت رکھتے ہیں۔“ اُن کے لہجے میں گلے گلے تک طنز یہ ہنکارے تھے۔

ڈکھا اور مال کی گھلاوٹ تھی۔

ٹیگور کی وہ خوبصورت نظم بے اختیار ہی اُن کے ہونٹوں پر آگئی تھی۔ جو گیتا نجلی کے صفحوں پر جگمگاتی ہے۔ اُن کا کہنا تھا رینش نے اسے لفظوں کے ہیر پھیر سے سجا کر میرے ماتھے پر چپکا دی ہے۔ پر کوئی پوچھے میں نے اُسے کب کہا تھا کہ وہ مجھے شاہزادیوں جیسے کپڑے پہنائے اور میری گردن کو ہیرے جواہرات سے لاددے۔ اور پھر میرے لئے یہ لازم ہو جائے کہ اُس سگھاسن پر جا بیٹھوں بیٹھی رہوں اور نیچے نہ اُتروں اس ڈر سے کہ کہیں میری پوشاک دنیا کی مٹی سے گرد آلود نہ ہو جائے۔

ٹیگور نے تو ایسا کبھی نہیں چاہا تھا۔ اُس نے تو اُس پوشاک کو ہی مایوس کیا جو انسان کو گرد آلود ہونے سے روکے۔ جو اُسے تکمر سے بھر دے، جو اُسے عام لوگوں سے ملنے سے روکے، جو اُسے زندگی کے میلے میں داخل نہ ہونے دے۔

میں بھی تو دنیا دار عورتوں کی طرح اُسے اپنے گھر میں اپنے دروازوں میں اپنے آنگن میں اپنے بیڑوں کی چھاؤں میں اور زندگی کی ٹوٹو میں میں دیکھنا چاہتی تھی۔ وہ چُپ ہوگئی تھیں۔ چُپ اُنکے ریلے گداز ہونٹوں کی خوبصورتی کے ساتھ ساتھ چھوٹے سے دبانے کو بھی نمایاں کرتی تھی۔

بہت سالوں بعد اُن سے ملنا ہوا تھا۔ شاید اسی لیے میری آنکھ اُنکے چہرے کے خدو خال اور اندرونی جذبات کے اُس پر پھیلاؤ کو گہری نظر سے دیکھتی تھی۔

آمنہ سواستک اور ہندو دھرم کی عظمت ہندو جاتی سے قربانیاں مانگتی ہے۔ کوئی اور دے نہ دے اس مشکل بیڑے کو اٹھانے کا ذمہ کُل طور پر رینش نے خود لے لیا ہے۔ جدائی میرے لئے کتنی اذیت ناک ہے؟ اسے سوچنے کی اُسے قطعی ضرورت نہیں۔ میرا جسم اور رُوح فرقت کی آگ میں جل جل کر کیسے رکھ ہوئے جاتے ہیں؟ یہ بھی کوئی پریشانی کی بات

نہیں۔ تنہائی کی ذیقتی ہوئی سولیوں کے پھندے کیسے میرا گلا گھونٹ رہے ہیں؟ اسے محسوس کرنے اور دیکھنے کی بھی کسی کو فرصت نہیں، بس مجھے تو قربانی دینے کا حکم ملا ہے۔  
 ”سو میتا دیدی“ میں نے حیرت سے انہیں دیکھا تھا۔

”ہاں نا! ٹھیک تو کہہ رہی ہوں۔“ اور جیسے وہ پھٹ پڑی تھیں۔ آنسوؤں کا فوارہ اُن خوبصورت آنکھوں سے پھر بہہ نکلا تھا۔ جنہیں میں نے اپنی پوروں سے صاف کرتے ہوئے انہیں دلداری کے پھیکے رُوکھے لفظوں سے بہلانا چاہا۔  
 میرے اندر تنہائی کے گہرے گھاؤ ہیں۔ میرے ہونٹ مسکرانا بھول گئے ہیں کہ وہ کہیں نہیں ہے جو کہا کرتا تھا۔

سو میتا یہ تم ہنسی ہو یا کہیں گھٹنیاں بچی ہیں؟  
 اُن کا بے قرار دل نہ کہتے کہتے بھی بہت کچھ کہ گیا تھا۔  
 مجھے وہ کلکتہ پاسپورٹ اور ویزا کے بغیر لے جانا چاہتا ہے۔ شادی کے شروع دنوں میں میں بے چین رہتی تھی نا۔“  
 اور مجھے بہت سی بھولی بسری باتیں یاد آگئی تھیں۔ سو میتا دیدی تقسیم کے خلاف تو تھیں نا۔

گھر آ کر میں نے اپنے بھائی سے پوچھا۔  
 ”پو ربو پاکستان میں اُس کے آنے پر پابندی ہے۔“ میرے بھائی نے عام سے لہجے میں بات کی۔ پر میرے دیور نے اُس کے تخیلے اُدھیڑ دیئے تھے۔  
 تعجب سے میں نے یہ سب سنا تھا۔

ریش دا دا کلکتے میں بیٹھا تخریبی سرگرمیوں میں الجھا ہوا تھا۔ ہفت روزہ اخبار ہنگھرام کا ایڈیٹر تھا۔ اینٹی پاکستانی طلبہ اور لوگوں کا مجیب کے بعد ہر دل عزیز لیڈر بنا ہوا تھا۔

میرا سسر ال تو بدنامی کی حد تک پرو پاکستانی مشہور تھا۔ یہ تھوڑی کہ انہیں مغربی پاکستان سے شکایات نہیں تھیں۔ ڈھیروں ڈھیروں تھیں۔ ضیاء اکثر اپنے فوجی اور کاروباری دوستوں کے لئے لیتے۔ جی بھر کر انہیں رگیدتے۔ پروہ علیحدگی کے حق میں ہرگز نہیں تھے۔ کوئی ماہ بعد سوتیا دیدی کا فون آیا۔ مجھے بہت اصرار سے بکایا کہ بچے چھٹیوں میں گھر آئے ہوئے ہیں۔ میں بھی بچوں کے ساتھ آؤں۔ اُن کا اصرار اتنا شدید تھا کہ مصروفیت کے اثر دہام میں پھنسے ہونے کے باوجود بھی جانا پڑا۔ سارا دن اُن کے ساتھ گذرا۔ اُن کے ڈکھنے سے اردو اور سوشل گھلنے ملنے والے بچے تھے۔ اب ایک طرح آمدورفت کا سلسلہ شروع ہو گیا تھا۔ بچوں کی دوستیاں گہری ہو گئیں۔

پھر ملکی منظر نامے پر بنگالیوں کے جائز مطالبات کے ساتھ ساتھ کہیں اجتماعی اور کہیں انفرادی سطح پر ظلم و ستم، قتل و غارت، بربریت کے واقعات رونما ہونے لگے تھے۔ نوجوان طبقہ بے چینی اور اضطراب کا شکار تھا۔ دیکھتے ہی دیکھتے آندھیاں چلنے لگیں۔ چھ اور گیارہ نکات پر بحث اور علیحدگی کی باتیں سرعام ہونے لگی تھیں۔ ڈھا کہ یونیورسٹی سیاست کا گڑھ بن گئی تھی۔

مینی انگریزی میں آرزو کر رہی تھی۔ اُردو اور وہ دونوں کلاس فیلو تھیں۔ اردو سا اپسو کے پروڈیو یا گروپ کی سرگرم رکن تھی اور اینٹی پاکستان سرگرمیوں میں اپنے باپ کی طرح بڑی فعال تھی۔ مینی اگر اینٹی پاکستانی نہیں تھی تو کچھ اتنی پرو پاکستانی بھی نہ تھی۔ اپنی ایک واضح سوچ رکھتی تھی۔

”ملک انجانے خطرات کی طرف بڑھ رہا تھا۔ کچھ ہونے والا ہے جیسی سرکوشیاں فضاؤں میں رقصاں تھیں۔ ایسے ہی بے یقینی والے دنوں میں ایک دن مینی نے مجھے بتایا کہ

کمال انتہائی واہیات اور شیطان صفت لڑکا ہے۔ ڈپارٹمنٹ کی ہر لڑکی پر رالیں پکاتا پھرتا ہے۔ اروما پر تو دل و جان سے عاشق ہے۔ خیر وہ تو جوتی کی نوک پر نہیں رکھتی اُسے پر اب مجھے بھی تنگ کرنے لگ گیا ہے۔ کسی دن میرے ہاتھوں پٹ گیا تو بابا مجھے کچھ کہیں مت۔“

کمال ضیاء کے لندن میں کوئی بیس سال سے مقیم دوست کا بیٹا تھا جو ڈھاکہ یونیورسٹی کاسٹوڈنٹ کم اور سیاست دانوں کا آلہ کار زیادہ تھا۔ مغربی پاکستان کا جانی دشمن۔ ہمارے گھر جب بھی آتا۔ بحث مباحثے میں اس قدر جذباتی اور مشتعل ہو جاتا کہ کبھی کبھی اُس سے خوف محسوس ہونے لگتا۔ ضیاء پر اُسے بہت اعتراضات تھے۔

”مینی اُس کے باپ نے تو تمہارے لئے پروپوزل بھیجا ہے۔“

”کیا؟“

اُس نے اپنا سر پیٹ لیا تھا۔ چلا کر بولی تھی۔

”اس اٹنے بڑے ڈھاکہ میں آپ کو میرے لئے کوئی نہیں ملا جو اُس اٹکلے کو میرے اُوپر مسلط کرنا چاہتی ہیں۔“

مینی کے انداز پر مجھے بڑی تپ چڑھی تھی۔ میں نے غصے اُسے دیکھتے ہوئے کہا۔

”چلا چلی کی کوئی ضرورت نہیں۔ ہم نے کون سا اُسے فائل کر دیا ہے۔“

یہ بھی ایک دن مینی نے ہی کھانے کی میز پر ہنستے ہنستے بتایا کہ اروما آج کل آرمی اینٹلی جنس کے کسی میجر سے بڑی پیٹنگیں بڑھا رہی ہے۔ خیال ہے کہ اُس کی پارٹی جیسے اُسے کسی خاص کام کے لئے تیار کر رہی ہے۔ کبھی کبھی اُس کے پاس سرائی جاسوسی اور انٹرنیشنل سٹڈیز پر لکھی ہوئی کتابیں نظر آتی ہیں۔ گذشتہ ٹینوں میں نمبر کم تھے۔ سر زمان نے کلاس میں ہی ڈانٹ ڈیپٹ شروع کر دی۔ بڑی جزیب ہو رہی تھی۔

”میرے پاس کب اتنا وقت ہے کہ میں انکے نوٹس پر مغز کھپاؤں۔ آج کل تو

میں والٹ روٹو اور سی آئی اے کے ولیم کولبی کو پڑھ رہی ہوں۔ پراسرار خوفناک، سنسنی خیز اور تھرل سے بھری ہوئی دنیا جی بات ہے بندے کی تو سٹی گم ہوتی ہے۔“  
اور خود بھی کوئی معرکہ مارنے کی خواہش مند دکھتی ہے۔

مینی جب یہ باتیں کرتی تھی۔ میں سوچے چلی جا رہی تھی کہ یہ کیسا بد قسمت ملک ہے جسے مخلص لوگ نہیں ملے۔ مالائق سیاست دان، خود غرض اور بے اصولی ویسٹ پاکستانی بیوروکریسی، اقتدار کے بھوکے جرنیل، جاہل ویسٹ پاکستانی عوام، جو شیلے اور عقل سے عاری پوریو پاکستانی لیڈر اور اُن کے پتھچے کڑ پتھچے طلبہ، مکار اور چالاک ہندو اقلیت جو اول دن سے ہی اسے توڑنے پر درپے تھی۔

”لو یہ تھوڑے تھے جو اب لڑکیوں کو ان گندے کاموں میں الجھا دیا ہے اور اس اُرو ماکو دیکھو۔ باپ کیا کم تھا جو بیٹی بھی وہی کچھ کر رہی ہے۔“  
میرے اندر نے دکھ اور تاسف سے بھری لمبی آہ باہر نکالی تھی۔

ایک پل کے لئے میرا جی چاہا کہ میں سویتا دیدی سے بات کروں۔ لڑکی ذات ہے کسی بڑے خطرے میں نہ گھر جائے۔ پر حالات کی گھمبیرا اور اُس کا افسوس ناک بہاؤ مجھے خاموش رہنے کی تلقین کرتا تھا۔ سو میں پُپ رہی۔  
اور آج میں یہ خبر سُن رہی تھی۔

میری ابتر حالت کے پیش نظر مینی میرے پاس بیٹھ گئی۔  
”ماں اگر آپ اپنے پُرکشش چہرے پر بچے اظہار افسوس کے اس پتچ پتچ جیسے پوسٹر کتھوری سی دیر کے لئے نوج کر پھینک دیں اور مجھے سُنیں تو شاید یہ چیز آپ کے ڈوبتے دل کے لئے زیادہ تسکین کا باعث ہوگی۔“

وہ تو گئی شکار کرنے تھی۔ مینی اُس کے ساتھ گزرے دنوں میں چلی گئی تھی امریکن

لٹریچر کی کلاس میں میرا انہماک سرسوبھاش چندر کے ارنسٹ ہیمنگوے کی  
 THE OLD MAN AND THE SEA پر تجزیاتی لکچر سننے میں پوری شدت  
 سے موجود تھا۔ کلاس کی آخری نشستوں پر ہم دونوں کو پاس پاس بیٹھی تھیں پر اُردو ماکس حد تک  
 کلاس میں تھی۔ یہ میں نہیں جانتی تھی۔

پھر جیسے کوندا سا لپک جائے والی بات ہو گئی تھی۔ اسکے ہاتھ میں ایک تصویر تھی اور  
 میری ساری توجہ اور انہماک جیسے ہوا میں دھوئیں کی طرح تحلیل ہو گیا تھا۔  
 نظریں ہٹانا مشکل ہو گیا تھا۔ قدم و قامت سے لے کر نقش و نگار ساتھ مردانہ وقار  
 اُپر سے ملٹری یونیفارم سونے پر سہاگہ شاید اسی کا نام ہے۔

میں نے اسے پھانسا ہے۔ اینٹلی جنس کا میجر بڑی توپ شے ہے۔  
 میں بظاہر سرسوبھاش چندر کے ملتے ہوئے دکھتی تھی، پر وہ کیا بول رہے  
 تھے، میری سماعت کو کیا بہری ہو گئی تھی۔

”کہاں ملا تھا؟“ میں نے تصویر پر ایک بار پھر نظریں گاڑ دی تھیں۔ رشک بھی  
 محسوس ہوا تھا اور حسد بھی۔

”مگ بازار میں۔ سائیکل رکشے والے نے پھنڈا ڈال دیا تھا۔ اُس سے جھگڑ رہی  
 تھی۔ یہ گاڑی میں وہاں سے گذرا۔ رُکا۔ لفٹ دی۔ شاہباغ میں چائے کا ایک کپ پینے کی  
 آفر کی۔“

اور نوٹس کاپی پر تیزی سے چلتے پینے نے پہلی پہلی ملاقات کا احوال سنا دیا تھا۔  
 میرے لئے یہ بات تھوڑی سی حیران کرنے والی تھی کہ جب اُس نے کلاس ختم  
 ہونے پر کہا تھا۔

”یہ تو ملی کے بھاکوں چھینکا ٹوٹے والا کام ہوا ہے۔ ٹیٹ کیس سمجھ لو۔ 1967

میں عرب اسرائیل جنگ میں جو کردار یہودی عورتوں نے مصری فوجیوں کے ساتھ کیا تھا کچھ  
دیکھا ہی کرنے کا میرا بھی ارادہ ہے۔“

پر ہوا کچھ یوں۔

کہ اس میدان کی وہ ما تخر بہ کار کھلاڑی تھی۔ اسکے ہاں بڑھکیں ضرور تھیں پر  
دارجلنگ اور شیلانگ کے کونونوں میں تعلیم پانے اور ڈھا کہ یونیورسٹی کی منفی سیاست میں  
ملوث ہونے کے باوجود اُس میں مشرقی خوب بھی تھی اور انسانیت کی اعلیٰ اقدار سے متاثر  
ہونے کا جذبہ بھی موجود تھا۔

اور وہ میجر تو کردار کا مجاہد تھا۔ ایک کردار کی مضبوطی دوسرے بڑی پسندیدہ  
عادات و اطوار کو یا دو آتشہ والی بات اور سہ آتشہ بھہ کہ اُردو ما سے گہرا پیار۔

اب بھلا شکار کیسے نہ ہوتی۔ شکار تو اُسے ہونا ہی ہونا تھا۔ ہوتی اور یوں ہوتی کہ  
اُس نے تو صاف صاف کہا۔

”مینی میں تو اس کے بغیر رہ ہی نہیں سکتی۔ میں نے اپنا دھرم، گندی سیاست،  
زبان، کچر، تہذیب سبھی ایک پوٹلی میں باندھ کر بوڑھی گنگا بُرد کر دیئے ہیں۔

مزے کی بات اپنے بارے میں بھی کچھ نہیں چھپایا۔ سب کچھ اُسے بتا دیا اور میجر  
نے اُس کی ساری باتوں کے جواب میں اُس کا ماتھلیو ما اور بس اتنا کہا۔

”تم جو کچھ بھی تھیں وہ تمہارا ماضی ہے۔ مجھے اس سے کوئی سروکار نہیں۔ میں اتنا  
جاننا ہوں کہ مجھے تم سے پیار ہے۔“

اور سچ صرف اتنا ہے کہ اُردو ما کسی کچے پھل کی طرح اُس کی کود میں جا گری تھی۔  
وہ چاہتا تو رس پجوس کر بھوک پھینک دیتا۔ پر نہیں۔ ماں ایسی ڈیشننگ پرسنالٹی کا مالک  
ہے کہ اگر کہیں اُس کی جگہ میں ہوتی تو میں نے بھی بھاگ جانا تھا۔



”کچھ شرم کرو مینی۔“ میں نے ڈپٹا۔

”فارگا ڈسک یہ اتنی کنزرویٹیو باتیں مت کیا کریں۔“

”ہاں تو اور سنیں۔“ مینی نے چمکتی آنکھوں سے مجھے دیکھا اور کہا۔

کلہ اُسے میجر تو صیف نے ہی پڑھا دیا تھا۔ نام ایمان بھی اُسی نے رکھا۔ پراؤ سے

لینے کے لئے اُس کا پورا خاندان آیا۔ ماں، بہنیں، بہنوئی اور بھائی۔

مستقبل کسی نے نہیں دیکھا پر جو کچھ سامنے ہے قیاس اُسی پر کئے جاسکتے

ہیں۔ اروما بخت ور ہے۔ میجر اور اُس کے گھر والے بہت سادہ اور محبت والے لوگ ہیں۔

میجر کے بھائی اور بہنوئی اروما کی طرف سے شامل ہوئے۔ اُس کی بوڑھی ماں

نے لاہور میں بیس مرلے پر اپنا خوبصورت گھر اُس کے حق مہر میں لکھوایا۔ نکاح کے بعد اُس

کی پیشانی پر بوسہ دیا اور کہا۔

”جو میری عمر بھر کی پونجی تھی وہ میں نے تیرے قدموں میں ڈال دی ہے تاکہ تجھے

کبھی عدم تحفظ کا احساس نہ ہو۔“

یہ سب باتیں اپنی جگہ پر میرا اندر مضطرب اور بے کل ساتھ۔ سوویتا دیدی کے دکھ

اور اُداسی کے کتنے رنگ میرے سامنے تھے جو اُکساتے تھے کہ مجھے ابھی اور اسی وقت

اُٹھنا اور اُن کے پاس جانا چاہیے۔ میں اٹھی بھی، تیار بھی ہوئی، پھر بیٹھ گئی۔ ایسا ڈپریشن تھا

کہ جیسے کسی عزیز کی موت ہو گئی ہو۔

پرتیسرے دن جب دوپہر نے ابھی سہ پہر کے گرد اپنا آخری چکر پورا ہی کیا ہوگا

میں اُن کے گھر میں داخل ہوئی تھی اور نوکروں سے یہ جانی تھی کہ وہ اس وقت پوکھر

(نالا ب) پر ہیں۔ میں وہیں چلی گئی تھی۔

اُس وقت گلابی جل پدو دھوپ میں چمکتے تھے۔ پوکھر کے کنارے کنارے پھیلی

جل بیل خوبصورت لگتی تھی۔ سبزی مائل پانی ہواؤں کے زور سے کسی مازمین کے بالوں میں پڑے لہروں جیسے ڈیزائن بناتا تھا۔

وہ دیکھ کر کنارے بیٹھی تھیں۔ میں قریب جا کر کھڑی ہوئی مگر وہ متوجہ نہیں ہوئیں۔ پتہ نہیں کہاں تھیں۔ بظاہر پانیوں پر گہری نظریں جمائے۔ شاید وہ ان پانیوں میں ماضی کی کچھ یادوں کے عکس اور ان کے رنگوں کو دیکھ رہی تھیں جو شوہر اور بیٹی کی صورت کبھی یہاں بکھرتے تھے۔

میں نے پکارا تھا۔ ”سو مینا دیدی۔“

پہلی بار تو میری اپنی آواز حلق کے کنوئیں سے جیسے مرتے دھرتے نکلتی تھی۔ جو خود میری سماعت میں نہ آئی۔

دوسری بار بول اُونچے تھے پردہ بھی انہیں متوجہ نہ کر سکے تیسری پکار پر انہوں نے میری طرف دیکھا۔ مجھے لگا جیسے میرا کلیجہ ابھی کٹ کر نگڑوں کی صورت میرے پاؤں میں آگرے گا۔ آنسو ان کے بھی ذبح ہوئے بکرے کی گردن سے دھائیں مارتے خون کی طرح بہہ نکلے تھے اور میرے بھی۔ میں نے انہیں اپنی ہانہوں میں سمیٹ لیا تھا۔ میرے کندھے پر دھرا اُنکا سر گھائل ہو کر رہتا اور وہ جو دچکولے کھاتا رہا۔

”آمنہ۔“

بہت دیر بعد انہوں نے سر اٹھا کر بوٹی آنکھوں سے مجھے دیکھا اور ترپتے ٹوٹتے لہجے میں کہا تھا۔

مینی کو معلوم تھا۔ وہ ہمیں بتا تو سکتی تھی۔ میں اُس کے پاؤں میں زنجیریں پہنا دیتی۔ گھر کی دیواروں کو آسمانوں تک اُونچا کر دیتی۔ اُسے کمرے کی تنہائی میں مار دیتی پر اپنے سامنے تو مارتی۔

میرے اللہ اُن کا بلکنا اُنکا تر پنا مجھ سے دیکھا نہیں جاتا تھا۔ سنبھالنا مشکل ہو گیا۔  
گذشتہ دو دنوں سے وہ اسی حالت میں تھیں۔ تسلی کے بول بولنے بڑے مصنوعی سے لگ  
رہے تھے۔

دلداری کروں تو کیسے؟ سمجھاؤں تو کیونکر؟ تسلی کیسے دوں؟ یہ کوئی نرا لا اورا نوکھا تو  
تھا نہیں کہ مثالیں ملنی مشکل ہوتیں۔ عزیزوں، ملنے ملانے والوں، گلی کوچوں، پرنٹ میڈیا  
کے ذریعے شہروں، ملکوں اور اس سے بھی پرے تاریخ کے صفحات میں ڈھیر لگے پڑے  
تھے۔ ہاتھ ڈالو، حسب حال اور موقع محل کی مناسبت سے مواد نکال لو۔

پر پتہ نہیں کیوں مجھے یہ ساری کاوشیں بڑی بے معنی نظر اور انتہائی فضول سی نظر  
آئیں میں نے انہیں بھداصر ا تھوڑا سا بھتا کھلایا تھوڑی سی چائے پلائی۔ سر میں تیل  
ڈالا۔ ماش اور کنگھی کی۔ ساڑھی بدلوائی۔ پر میرے ہونٹوں پر تسلی سے بھرا کوئی لفظ نہ ابھر  
سکا۔

رات کو جب رخصت ہونے کی اجازت چاہی، انہوں نے میرا ماتھا چومتے  
ہوئے کہا۔

”آمنہ مینی کا خیال رکھنا۔ اُسے خطرہ ہے۔ کمال عبداللہ کچھ بھی کر سکتا ہے۔“  
”سو مینا دیدی کمال عبداللہ ضیا کے دوست کا بیٹا ہے۔ اُس کا باپ مینی کے لئے  
خواہش مند ہے۔“

آمنہ میں تمہیں کیا کہہ رہی ہوں؟“

اُن کی ویران آنکھوں میں کچھ تھا۔ میں لرز اٹھی۔

گھر واپسی کا راستہ کیسے کٹا؟ میں نہیں جانتی تھی۔ اپنے کمرے میں جانے کے  
لئے ابھی راہداری میں تھی کہ جب مینی کے کمرے سے آتی آواز نے قدموں کو روک دیا۔

میں اس آواز کو پہچانتی تھی۔ چپوتی تھی یہ۔ مینی اور اروما کی دوست۔ کمال عبداللہ کی پارٹی کی  
جزل سکرٹری۔

”اُف زخمی سانپ کی سی کیفیت میں ہے وہ۔ بس گھولتا، بل کھاتا، گھونٹ گھونٹ  
جہی پیتا، تمہیں گالیاں نکالتا، کلکتے کے نکلنے باڑی غنڈوں سے اٹھوانے کے منصوبے بناتا  
اور تھوڑی تھوڑی دیر بعد کہتا۔

”میرے من کی شانتی تھی وہ۔“

میں نے تو کہا۔

”ڈوب مرو کسی پوکھر میں جا کر۔ کس منہ سے کہتے ہو شانتی۔ اور وہ شانتی  
تمہاری چھاتی بیٹی، تمہاری آنکھوں میں ڈھول ڈالتی اپنے عاشق کے ساتھ بھاگ گئی ہے۔“  
”حرامزادہ۔“ مینی نے منہ بھر کر گالی نکالی تھی۔

”صورت نہیں دیکھتا اپنی؟ جتنا کوڑھی کرتوت اُس سے زیادہ کوڑھے۔ اروما کے  
باپ کا پتہ نہیں کیسا لا ڈلا بنا ہوا ہے؟ نفرت ہے مجھے اور دیکھو اُس کا باپ میرا رشتہ چاہتا  
ہے۔“

اُروما کا نکاح اور اُس کا بچھی پاکستان چلے جانا ہمارے لئے قہر بن کر آیا۔ کمال  
ہمارے گھر آیا۔ وہ دھاڑ رہا تھا کسی مست سائڈ کی طرح۔ کون سی گالی تھی جو اُس نے ہماری  
بیٹی اور ہمیں ندی۔ مینی کو غنڈوں سے اٹھوانے کی دھمکیاں تھیں۔ ضیا اور میں نے اُس کے  
باپ سے دوستی کے ماتھے منت سماجت کرتے ہوئے اُس کے غصے کو زائل کرنے کی اپنی سی  
کوشش کی اور ہمارا خیال تھا ہم اُسے ٹھنڈا کرنے میں کامیاب ہو گئے ہیں جو یقیناً ہماری  
بھول تھی۔

ملک کی بد قسمتی اور منحوسیت دھیرے دھیرے اپنے نقطہ عروج پر پہنچ رہی تھی۔

ایسے ہی بے رحم دنوں میں ہمیں وہ منحوس خبر ملی جو مینی کے اغوا سے متعلق تھی۔ اب فوج کی مدد ضروری تھی۔ رات کے تیسرے پہر سجن ماتھ ہال پر اچانک ریڈ ہوئی۔ دونوں طرف سے دھواں دھار قسم کی فائرنگ اور اس اپریشن کے نتیجے میں کمال مارا گیا۔

اُس کے مرنے پر اگرچہ ہم نے سکھ کا سانس لیا تھا پر ہم اب شریپندوں کی ہٹ لسٹ پر آگئے تھے۔ پرو پاکستانی ہونے کا کلنگ تو ہمارے ماتھوں پر پہلے ہی سجا ہوا تھا۔ انتخابات کی سرگرمیاں آہستہ آہستہ اپنے عروج کی طرف بڑھنے لگیں۔ ہمارے دلوں میں، ہمارے ہونٹوں پر دعائیں تھیں۔ بہتری کی، سلامتی کی، ملکی بقا کی۔ پھر یہ مرحلہ بھی طے ہوا۔ پتھے اور منصفانہ انداز میں۔

پر مصیبت تو یہ تھی کہ اکثریتی پارٹی کو اُس کا حق نہیں دیا جا رہا تھا۔ ایک طرف ہمارے لئے یہ بات سُوہان رُوح تھی کہ آخر اقتدار کی منتقلی کیوں نہیں ہو رہی ہے؟ فوج اور ویسٹ پاکستانی لیڈر سب حرامزدگی پر اترے ہوئے تھے۔ محلاتی شازشوں کے تانے بانے حالات کو انتہائی بھیانک سمتوں کی طرف دھکیل رہے تھے۔

”آمنہ نکل جاؤ یہاں سے۔“ سوویتا دیدی مسلسل فون کئے جاتی تھیں۔

آدھی سُسرال باہر جا چکی تھی۔ میکہ مُصر تھا کہ فکر کی بات نہیں ہم جو ہیں۔ ہم بھی کبوتر کی طرح آنکھیں بند کر کے خود کو بلی سے محفوظ سمجھے بیٹھے تھے۔ لیکن زیادہ وقت بھی نہ گذرا تھا کہ نوشہ دیوار ہمارے سامنے عین واضح ہو گیا تھا۔ گھر پر حملہ ہوا۔ قدرت کو زندہ رکھنا تھا۔ تن والی ساڑھی کے ساتھ بھاگے۔ سوویتا دیدی نے بازو کھولے اور ہمیں سمیٹ لیا۔

کیسی وحشت بھری رات تھی۔ اپنی زمین اپنی جنم بھومی بے مہری پر اتر آئی تھی۔ پوربو پاکستان کا کون سا شہر تھا جو ہمارے آباؤ اجداد کی ہڈیوں سے بھرا ہوا نہ تھا۔ مگر حالات کے جبر نے سب کچھ کتنا اجنبی اور غیر محفوظ کر دیا تھا۔ ضیاء نے لمبا سانس بھر کر باہر

آسمان کو دیکھا تھا۔ کہاں جائیں؟ اب تو سارے راستے جیسے بلاک ہو گئے تھے۔  
 کتنا بڑا جگرہ تھا اُس عورت کا۔ کمال رازداری سے اپنی وسیع و عریض ہاڑی میں  
 کئی دن رکھا اور یہیں سے نیپال اپنے بھائی کے پاس پہنچا دیا۔

اسی دوران ملٹری آپریشن شروع ہو گیا تھا۔ ظلم و ستم کے نئے باب رقم ہونے لگے  
 اور ہوتے چلے گئے۔ پھر وہی ہوا جو ہونا تھا۔ ملک دو ٹکڑے ہو گیا تھا۔ پہاڑ ٹوٹ پڑے  
 تھے۔ وہ وقتِ تینمبری پڑا کہ جس نے انسانیت کے پرچھے اڑا دیئے۔ زمین انسانی خون  
 سے اسوک کے پھولوں جیسی سُرخ ہو گئی تھی۔ انسان درندوں کا روپ دھار بیٹھے تھے۔

جب نفرت اور تعصب کی خونیں آگ قدرے بجھنے لگی۔ ہم لوگ لوٹے۔  
 یہ ضیاء الرحمن کی حکومت کا ابتدائی دور تھا۔ ضیاء الرحمن ضیاء کے اچھے دوستوں میں سے  
 تھا۔ سب کچھ لُٹ لُٹا گیا تھا۔ گھر ضرور بچا تھا۔ پر اس میں تھا کیا؟ ہماری یادوں کے  
 مدفن۔ پھوٹ پھوٹ کر رونے اور یین ڈالنے کو جی چاہ رہا تھا۔ زندگی صفر سے شروع ہو رہی  
 تھی۔ بیٹی بیابان کی موزوں عمر سے باہر نکل آئی تھی۔ غریب الوطنی میں کیا کرتے؟ جانیں  
 اور عزتیں بچ گئی تھیں جو ہر غنیمت تھیں۔

سو مینا دیدی جیسی مہان عورت سے ڈھا کہ خالی ہوا پڑا تھا۔ اپنے نیپال قیام کے  
 دوران جس باقاعدگی سے میں نے انہیں خط لکھے شاید میں نے اپنے کسی عزیز کو بھی نہ لکھے  
 ہوں گے۔ وہ بھی مجھے جواب دینا یاد رکھتیں۔ حوصلہ بڑھاتیں کہ وقت ضرور مشکل ہے۔ پر تم  
 دونوں ساتھ ساتھ ہو۔ یہ دوسرا تپہ مشکلوں کو مشکل نہیں رہنے دے گی۔

اُن کے سارے خط میں نے بہت سنبھال کر رکھے ہوئے تھے۔ آج پرانے  
 کاغذات دیکھنے بیٹھی تو بیچ میں سے دیدی کے خط نکل پڑے۔ سب کچھ چھوڑ چھاڑ کر انہیں  
 پڑھنے بیٹھ گئی۔

تمہارے کم و بیش ہر خط میں ایک چھوٹی سی درخواست، ایک التجا ہے، آپ سے کچھ کہنا چاہتی ہوں۔ دیدی اگر برا لگے تو معاف کر دیجئے گا۔ جیسے استفہامیہ عنوان یا سرخیاں پر ان سے متعلق نفس مضمون تمہاری تحریر میں کہیں نہیں۔ تم کہنا کیا چاہتی ہو؟ جس کے لئے تمہیں باندھ رہی ہو۔ کوئی دوسرا پڑھے تو یہی سمجھے۔ پر میرے لئے سبھی روز روشن کی طرح واضح ہیں۔ اسی طرح جب تم ڈھا کہ میں تھیں۔ میرے ساتھ باتیں کرتے کرتے اچانک تمہارے ہونٹوں پر لرزرتے کانپتے چند الفاظ تو ضرور ابھرتے، پر شاید میرے جامد چہرے کے تاثرات کو دیکھتے ہوئے وہ دم توڑ دیتے۔ تم مجھ سے کیا کہنا چاہتی تھیں۔ میرے لئے اُسے سمجھنا دشوار نہ تھا۔

آمنہ اردما کو میں نے بیٹی نہیں اپنی سہیلی کے روپ میں دیکھا تھا۔ جب وہ چھوٹی سی تھی اور ریش کلکتے میں۔ ششمینا دیدی کا نیپال سے ایک دن فون آیا۔ میں بھری بیٹھی تھی۔ بلک بلک کر رو دی۔

انہوں نے کہا۔ پاگل ہو۔ بھگوان نے تمہیں سہیلی دے دی ہے۔ ذرا بڑی ہونے دو اُسے۔ تمہاری تنہائی کا روگ کٹ جائے گا۔ پر ریش نے میری یہ سہیلی بھی مجھ سے چھین لی۔ میں نے بہت کہا۔ ہو لی کراس کونونٹ ڈھا کہ میں بھی تو ہے۔

”نہیں نہیں سو مینا۔ ہمیشہ کی طرح اُس کی آواز میں اپنی بات منوانے والی ہٹ دھرمی تھی۔ شیلانگ کے کونونٹ کا کوئی مقابلہ نہیں۔ جو نیر کیمرج کے بعد دارجلنگ سے سینئر کیمرج کرے گی۔ یوں سینئر کیمرج کے بعد وہ ڈھا کہ آگئی۔“

اردما مجھ سے بہت پیار کرتی تھی۔ پر بے تکلف نہ تھی۔ اُس نے مجھ سے اس معاملے پر کوئی بات ہی نہیں کی اور چلی گئی اور میں اُسے یہ بھی طعنہ نہ دے سکی کہ کلچر، دھرم اور بھاشا کا فرق بہت سے دکھوں اور دردوں کو جنم دیتا ہے۔ تم کہاں کہاں اُن کے آگے ایک

آدمی کی محبت کا بند کھڑا کرو گی۔

آمنہ دو پہر ڈھلنے لگتی تو انجانے میں نظریں بیرونی پھاٹک کی کھڑکی پر جم جاتیں۔  
یوں لگتا جیسے ابھی یہ کھلے گی اور اردو ما کھل کھل کرتی اندر آ جائے گی۔

کان بچتے۔ ”ماں ماں کہاں ہو تم؟“ جیسی آوازیں تعاقب کرتیں۔

میں تو بھگوان کا یہ بھی شکر ادا کرتی کہ باپ کی یادداشت نہیں رہی تھی۔ میں رینش کے جذبات سے تو لاعلم ہی رہی کہ اُس نے ذاتی ڈکھ کبھی میرے ساتھ شیئر کرنے کی عادت ہی نہیں ڈالی تھی۔ ہاں البتہ رشتہ داروں کی باتیں سوہان رُوح ضرور تھیں۔

یہ کوئی پندرہ دن بعد کی بات ہے۔ میرے ٹیلی فون کی گھنٹی بجی۔ میں نے ہیلو کہا۔  
دوسری طرف ہیلو کہنے والی اردو ما تھی۔ میں نے فون بند کر دیا۔ گھنٹیاں بجتی رہیں اور میرے  
آنسو بہتے رہے۔ پھر ہر روز کا معمول ہو گیا۔

ادھر گھڑیاں کی سوئیاں گیارہ اور بارہ پر آئیں اُدھر میرے فون کی گھنٹیاں بجنے  
لگتیں۔ بکتیں، بند ہوتیں۔ یہ چکر پورے ایک بجے تک چلتا۔

ایسے ہی دنوں میں مینی بھی میرے پاس آئی تھی۔ وہ روتی تھی۔ اُس کی دکالت  
کرتی تھی۔ مجھ سے کہتی تھی۔ آپ اُسے معاف کریں۔

میرے ہونٹوں پر چُپ تھی۔ ایک نہ ٹوٹنے والی چُپ اور وہ تھک ہار کر چلی گئی۔  
یقیناً تمہیں اس کا علم ہوگا۔ مگر جاتے جاتے بہت سارے خط مجھے دیتی گئی۔ وہ خط جو وہ مینی  
کے نام پر بھیجتی تھی اور جو میرے لئے تھے۔ میں نے انہیں اٹھائے اور ڈسٹ بن میں ڈال  
دیئے۔

پر یہ کیا! آمنہ میں تو جیسے بے کلی کی سان پر جا چڑھی تھی۔ اندر باہر کے چکر شروع  
ہو گئے۔ کبھی کوئی کام کرتی۔ کبھی کوئی۔ پر اپنا دھیان بنانے کی ہر کوشش ناکام ہوتی۔ میری



نظریں بار بار کونے میں دھری ٹوکری کی طرف اٹھتیں، واپس لوٹتیں۔  
جب رات پڑ گئی میں لیٹ گئی۔ آنکھوں پر یونہی پوئے گرائے۔ اگلی صبح کا منظر  
سامنے تھا۔ چند کمرے کی صفائی کرتے ہوئے ایک ایک بات کا دھیان رکھتا ہے۔ ان  
ڈھیر سارے خطوں کو دیکھ کر پوچھنے آئے گا۔

”بی بی ریو پتر ہیں۔ انہیں کوڑے میں پھنک دوں کیا؟“  
”منہ پرے کرتے ہوئے میں کہہ بھی دوں کہ ہاں ہاں پھنک دو۔“ پھر کہیں میرا  
لہجہ بھیگا ہوا ہوگا۔ میری آنکھوں میں نمی اتر رہی ہوگی۔

یہی سب تو میں اروما سے چاہتی تھی۔ وہ مجھ سے باتیں کرے۔ اپنے اندر کو  
میرے ساتھ بانٹے۔ اب وہ بانٹنے لگی تھی تو کیسی خلیج پیچ میں حائل ہو گئی ہے۔ اور پھر مجھ سے  
رہانہ گیا میں اٹھی۔ میں نے خط نکالے اور پڑھے بغیر دراز میں رکھ دیئے۔

ہاں تو آمنہ ایک دن اُس کا فون نہیں آیا۔ یہ جنوری کا آخری ہفتہ تھا۔ اور دیکھو ذرا  
میرا اندر جیسے چیخنے لگا۔ کیوں؟ کیوں نہیں، کیوں نہیں کیا اُس نے فون؟ میں خود سے کہتی۔  
اندر باہر ایسا گھمسان کا رن پڑا کہ میرے شریک کی ہر زخمی بوٹی کا منہ کھل گیا اور خون فوارے  
کی طرح بہنے لگا۔ میں بڑھال بستر پر پڑ گئی۔

کوئی دس دنوں بعد اُسی مخصوص وقت پر فون کی گھنٹی بجی۔ کس بیٹابی سے میں نے  
اُٹھایا۔ مجھے اپنے آپ پر حیرت تھی۔

اروما تھی۔ اُس کا شو ہر تھا۔ اُس کا دس دن کا بچہ تھا۔  
آنسوؤں میں ٹوٹے پھوٹے الفاظ تھے۔ پھر یہ معمول ہنا۔ کبھی میں اُن تینوں کی،  
کبھی ماں بیٹے کی اور کبھی اروما کی آوازیں سنتی۔ اُن سے باتیں کرتی۔ میری راتیں اُس کے  
خطوں سے بہلنے لگیں۔ میں خط نکالتی اُسے پڑھتی۔ وہ تو اب میری سہیلی بنی تھی۔ جب

راہٹوں میں گڑ بڑ ہونے لگی۔ فون بند ہو گئے تو لندن کے راستے خط آنے لگے۔ اور آمنہ جانتی ہو۔ میں نے کتنی بار بھگوان سے اُن شہروں کی خیر مانگی جہاں میری اروما تھی، اُس کا بیٹا سلمان تھا۔ پھر خطوں میں بھی تعطل آنے لگا۔

یہ اُداسیوں اور ویرانیوں میں لپٹی دسمبر کی ایک سردی سہ پہر تھی۔ وہ اپنے وسیع و عریض گھر میں داخل ہوا تھا۔ میں اُس وقت آنگن میں آرام کرسی میں دھنسی ہڈیوں کی مٹھری بنی آنکھیں بند کئے دُھوپ میں بیٹھی تھی۔ کوئی آیا تھا۔ کوئی میرے پاس کھڑا تھا۔ کوئی مجھے دیکھتا تھا۔

ایک دُھواں دُھواں سا چہرہ میرے اُپر جھکا اور بولا۔

”سو مینا آنکھیں کھولو۔ میں آیا ہوں۔ اُس وچن کے ساتھ کہ تم کلکتہ پاسپورٹ

اور ویزا کے بغیر جاؤ گی۔“

میں نے آنکھیں کھولیں۔ اپنے سامنے کھڑے اُسے دیکھا۔

”ریش۔“ کتنا عام سا لہجہ تھا میرا۔ ریش کہنے میں نہ اندر سے محبت کی گرمی

دیکھی تھی، نہ چاہت کا کوئی انداز ظاہر ہوا تھا۔ یوں ٹھنکی لگائے دیر تک اُسے ایسے ہی دیکھا جیسے بالقابل کوئی اجنبی کھڑا ہو۔ پھر ہونٹوں نے کہا۔

”بڑے مُورکھ ہو۔ پیٹ اور جگر کے رشتوں میں فرق ہی نہیں جانتے۔ بھلا جگر

کے رشتے سے آگے کون؟ پاسپورٹ اور ویزا کے نئے چکر شروع کر دانے میں تم نے اپنی

حیثیت کے مطابق اپنا حصہ ڈال کر ممتا کے کلیجے پر پتھری چلا دی ہے۔ میں تو اب من چاہنے

پر اپنا ٹیچی کیس اُٹھا کر کچھی پاکستان نہ جاسکوں گی۔“

## اوغزہ کے بچو

دن جمعے کا تھا۔ جگہ شہر دمشق کی قدیم ترین دمشق سٹیڈیل

Damascus Citadel تھی۔ جہاں اُس اُموی خلیفہ ولید بن عبدالملک کا شاہکار اُمیہ مسجد ہے۔ عین سامنے جس کے وہ ساتھ المسکیہ کا میدان قدامت کی فسوں خیزی لیئے قلب و نظر کو حیرت زدہ کرتا ہے۔ آج تیسرا دن تھا۔ میں ہر روز دمشق کے محلوں، عجائب گھر اور اُس کے کوچہ بازاروں میں گھومتی پھرتی یہاں آجاتی۔

پہلے دن ہی اس کی سحر انگیزی نے مجھے جکڑ لیا تھا۔ کینا کے درخت تلے بیٹھی خوشگوار ہواؤں سے لطف اندوز ہوتی کبھی اپنے دائیں ہاتھ نوادرات کی دوکان کے چوبارے کی آبنوی کھڑکیوں کو دیکھتی جن کی چوبی کندہ کاری ایسی گھنٹی ہوئی تھی کہ نگاہیں اُن میں پھنس پھنس جاتیں۔ سامنے دمشق کے مشہور جمید یہ بازار کے اختتامیہ حصے پر بنے حداد (Hadad) ٹمپل کے کالم ٹوٹ پھوٹ اور خشکی کا شکار ہونے کے باوجود نظروں کو بھاتے تھے۔ پُخت پر اُمیہ مسجد کا پندرہ سولہ فٹ اونچا دروازہ، بلند و بالا دیواریں اور اس کے تین

مختلف سٹائل کے بنے مینار اس کی عظمت کے گواہ تھے۔

اس جمعے کے دن میری نگاہیں پتھر کے فرش سے پھسلتی کھجور کے صدیوں پرانے درخت کی جھالروں سے آنکھ منکا کرتی، پھڑ پھڑاتے کبوتروں کی اذان میں الجھتی، اُس لڑکی سے جا ٹکرائی تھیں جو خوبصورت تو ضرور تھی پر ایسی نہیں جیسا شامی حُسن ہوتا ہے کہ بندے کو جکڑ لیتا ہے۔

سادے سے سفید سُوتی سکارف سے ڈھانپے عُمر کے نیچے چہرہ دھوپ میں تہمتا سا رہا تھا۔ لوٹنگ سکرٹ ٹخنوں کو چھوتا تھا۔ جس لڑکے کا ہاتھ پکڑے اُسے گھسیٹ سی رہی تھی وہ سو فیصد یورپی نظر آتا تھا۔

جمعہ کی پہلی اذان ہو چکی تھی۔ چبوترے سے اتر کر میں میدان میں مسجد کے دروازے کی سمت رواں تھی جب اُس نے مجھ سے انگریزی میں پوچھا۔

"مردوں کیلئے مسجد جانے کا کون سا راستہ ہے؟"

"یہی جو تمہارے سامنے ہے۔"

جب وہ دونوں باب بربید سے گزر رہے تھے میں ان کے پیچھے تھی۔ لڑکا مردانے صحنے کی طرف بڑھنے لگا تو لڑکی نے انگریزی میں اُس سے کہا تھا۔ "نماز کے بعد ایک دو گھنٹے آرام کر لیتا۔"

اب وہ وضو کیلئے کدھر جانا ہے؟ جیسا سوال کرتی میرے ساتھ ہوئی۔

برآمدے میں سے گزرتے ہوئے میری نظروں کا بھٹکاؤ توبس لحوں کا ہی تھا۔ میرے لیے یہ کیسے ممکن تھا کہ اپنے بائیں ہاتھ کی بلند بالادیاؤں پر آرٹ کے فطرت سے متعلق صدیوں قدیمی شاہکاروں پر نظریں ڈالے بغیر آگے بڑھ جاتی۔ دارالخزانہ جیسے شاہکار سے آنکھیں پُرا کر اپنا راستہ مانتی۔ سچی بات ہے یہ تو سراسر اُس کی توہین تھی اور صحن میں بنا

چو کو مینا بھی ہرگز دیکھے بغیر گزر جانے والا نہ تھا۔

میں خود پر لگنے والے اس اعتراض کو سننے کے لیے تیار نہیں تھی کہ گزشتہ تین دنوں سے ہر روز ان کے نظاروں سے محظوظ تو ہو رہی تھیں۔ اب کیا انہیں گھول کر پی جانا تھا۔  
بھئی سچی بات ہے میں بھی اپنی بھوک اور حریصانہ نظروں کے ہاتھوں مجبور ہوں جو اس آنکھ مغلکے سے باز رہ ہی نہیں سکتیں۔ جب گردن سیدھی کی لڑکی غائب تھی۔  
"ارے"

بھونچکی سی ہو کر میں نے دائیں بائیں دیکھا۔ چکر کھا کر پٹت اور سامنے نگاہ کی لڑکی تو کہیں نہیں تھی۔ آنکھوں کو ٹٹماتے میں نے تاسف سے پھر ارد گرد کا یوں جائزہ لیا کہ جیسے وہ لڑکی تو نہیں سوتی تھی۔ یوں لگتا تھا جیسے ہاتھ میں پہنی بیش قیمت ہیرے کی انگلی ہے۔  
رگرگنی ہے۔

لڑکی کہانی تھی۔ جس لڑکے کا ہاتھ پکڑے راستہ پوچھتی تھی وہ سو فیصد یورپین تھا۔ جھلکاتے ہوئے میں نے خود سے کہا تھا۔

"کیسی بے حس لڑکی تھی۔ پہلی بار اس نادرتاریخی ورثے میں داخل ہوئی اور پیل بھر کیلئے رک کر کسی چیز پر نظر نہیں ڈالی۔ کچھ سوچا بھی نہیں کہ جہاں سجدہ کرنے آئی ہے وہ زمانوں قرونوں سے جائے عبادت تھی آرینائیوں، رومیوں، عیسائیوں اور اب مسلمانوں کی۔ یہ تاریخ کے کتنے بے شمار باب کھولتی ہے۔ اُس نے کسی کو بھی کھولنے یا پڑھنے کی کوشش نہیں کی۔

پہنمہ کا حوض تو ابھی بھی سامنے موجود تھا۔

اب افسوس اور جھلاہٹ کا فائدہ۔ کہانی تو مٹھی میں پکڑی ریت کی طرح ہاتھوں سے پھسل گئی تھی۔ سست قدموں سے وضو والے کمرے میں داخل ہوئی تو وہاں بھی دھیان

وضو میں کم اور لڑکی میں زیادہ رہا۔

ابھی تو خطبہ جاری تھا۔ سامنے والے حصے کی طرف بڑھنے لگی کہ چلو وہاں سجدہ بھی ہوگا اور نظارہ بھی۔ مسجد کا وسیع و عریض پننتہ صحن تنور بنا پڑا تھا۔ چھاؤں والے حصوں میں عورتیں پھسکڑے مارے بیٹھی تھیں۔ ذرا اُن سے بچتے دھیان سے آگے بڑھتی تھی کہ کسی کا ہاتھ کسی کی انگلی پاؤں کے نیچے آگئی تو سیپا پڑ جائے گا۔ تبھی کسی نے عبا کھینچی۔ پلٹ کر دیکھا تو بند دروازے کے آگے بنے پوڑے پر لڑکی بیٹھی تھی۔

خوشی سے نہال ہو جانے والا معاملہ ہوا تھا۔ میں نے اس کے پاس بیٹھنے ہی اُسے اپنی کیفیات سے آگاہ کیا۔

"سوری۔ دراصل ایک خاتون پر مجھے سلفیٹ Sulfit فلسطین میں اپنی ہمسائی کا گمان گزرا تھا۔ بھاگی تھی کہ اُسے پکڑ لوں کہیں جہوم میں ادھر ادھر نہ ہو جائے۔ پروائے حسرت وہ تو کوئی لبنانی نکلی۔

تو وہ فلسطین سے ہے۔ اور وہ لڑکا کون تھا۔

اندیشے سر سر کرتے لہجے میں دوڑتے چلے آئے تھے۔

لڑکی تو بڑی بیٹھی سی اور بڑی بیٹی سی دکھتی ہے۔ ہائے اللہ کوئی رولے غولے والا چکر تو نہیں۔

"بس کر۔ وڈی مولون۔"

ایسی پھٹکار کے باوجود پوچھ ہی لیا۔ لڑکا کون تھا؟

"میرا شوہر ہے۔" چلو اطمینان تو ہوا۔ پر سوال پھر ہو گیا کہ وہ تو یورپین لگتا ہے۔

"ہاں نا۔ برٹش ہے۔ اسلام قبول کیا ہے اُس نے۔"

پوئی جیسے ہاتھ کو بے اختیار ہی تھام کر چوم لیا۔ دھان پان سی لڑکی نے بڑا کارنامہ

سرا انجام دیا تھا۔ اوپر سے ترقی پسندی کی جتنی بھی ڈینگیں ماروں اندر سے مسلمانیت پھر بھی پلہ مار جاتی ہے۔

نماز کیلئے عورتیں صف بندی میں مصروف ہوئیں تو میں اُس کا ہاتھ تھام کر باب حیرون میں داخل ہوئی۔ یہیں قریب ہی مشہد الحسنین ہے۔ روایت ہے کہ عالی امام حسین کا سر مبارک یہاں دفن ہے۔

لڑکی نے چلتے چلتے رُک کر پوچھا تھا سنا ہے حضرت یحییٰ علیہ السلام کا روضہ مبارک بھی یہیں ہے۔

"ہاں محراب کے پاس ہی ہے۔ چنگی کاری کا بڑا خوبصورت کام ہے اُس پر۔"

فرش خوبصورت دبیز قالینوں سے ڈھپے ہوئے تھے۔ جن پر ساتھ ساتھ ہم کھڑے ہو گئے۔ کسری فرض پڑھ کر میں نے پشت دیوار سے نکا کر اُس سے دیکھا۔

اُس کی آنکھیں بند تھیں۔ دُعا کیلئے اُٹھے ہاتھوں کے ساتھ ساتھ اُس کا سارا وجود اُپر والے کے قدموں میں کسی طلب کیلئے کو یا مجسم تھا۔ چہرہ جیسے جُحون دیاس کی بارش میں بھگی رہا تھا۔

جب اُس نے آنکھیں کھولیں اور مجھے دیکھا۔ میرا دل تڑپ سا گیا۔ اس دید میں اپنائیت اور محبت تھی۔ میں نے اُسے ہانہوں کے گلاوے میں بھر کر اُس کے ماتھے پر بوسہ دیا اور چاہا کہ وہ میرے سامنے کھل جائے۔

پُرس کھول کر اُس نے ایک پوسٹ کارڈ نکالا۔ میرے سامنے کیا۔ میں نے دیکھا تھا۔ سفید اور سبز رنگوں میں چند لکیریں جن کی بظاہر صورت کسی راکٹ جیسی جو زمین کے سینے کو چھیدنے جا رہی ہو۔

"غور سے دیکھیں" جیسی بات پر اوپر لکھا ہوا پڑھا تو معلوم ہوا فلسطین کا نقشہ

ہے۔ 1946ء سے جب برطانیہ اور اس کے حواریوں نے اس پورے علاقے کی بندر بانٹ کی۔ ہائیس ٹکڑوں میں تقسیم کیا۔ ان ٹکڑوں کو نئے مملکتوں کے نام دیئے۔ اور باقی بچنے والے اس ٹوٹے کو اپنے پاس رکھا اور

A land without a people for a people without a land

کاراگ الاپنے والوں کو یہ تھمہ دیا۔

1946ء میں فلسطینیوں کی اس سر زمین میں بنی اسرائیل کی یہ ماہجرا اولاد محدود تھی۔ مغربی اور مشرقی کناروں کے تھوڑے سے حصے پر چادلوں کے دانوں کی طرح نکھری ہوئی۔ آخری نقشہ 2005ء کا تھا۔ ایک ہزار سال سے اس زمین کے باسی اُن کی جگہ لے بیٹھے تھے۔

فلسطین ایک المیہ سا ایک گہرا دکھ۔ عربوں کے سینوں میں پلتا ہوا ایک ماسور۔ کارڈ میرے ہاتھوں میں تھا۔ یونہی اس کی پشت کو دیکھ بیٹھی۔ بڑی موہ لینے والی لکھائی تھی۔ انگریزی میں لکھے گئے یہ اشعار کیسے دل چیر گئے تھے۔

If only our enemies would read our letters twice or three times,  
apologize to the butterfly for their game of fire

اُس نے ہرک کرمیری طرح اپنی پشت دیوار سے لگائی۔ ایک لمبی سانس نکالی اور آنکھیں بند کر لیں۔

میرے دادا کا گھر حیفہ میں تھا۔ حجاز ریلوے اسٹیشن کے پاس۔ حیفہ بحیرہ روم کے شمالی کنارے پر صدیوں پرانا تاریخی شہر ہے۔ یہاں سے ٹرین ہمارے مقدس شہروں مکہ اور مدینہ کو براستہ دمشق جاتی تھی۔ زائرین کیلئے عثمانیوں کا بنایا ہوا ریلوے اسٹیشن اب تو ظالموں نے اُس کا نام ہی بدل دیا ہے۔ حیفہ مشرقی اسٹیشن رکھ کر میوزیم بنا دیا ہے۔ میرے بچپن اور جوانی کی یادیں سلفیٹ Salfit شہر کی قصبائی جگہ حارث کے گلی



کوچوں سے وابستہ ہیں۔ ہمارے والد ڈاکٹر ابوموسیٰ بزاز بیروت کی امریکن یونیورسٹی کے تعلیم یافتہ جن کا بچپن اور جوانی حیفہ میں گزری تھی۔ یہ وہ دن تھے جب غریب فلسطینیوں سے بجز زمین خریدی جاتی یا ان کے شکستہ حال گھروں کا منگے داموں سودا کیا جاتا۔ غریب لوگ پیسے زیادہ ملنے پر خوش ہوتے۔ اس کے پیچھے جو مقاصد کام کر رہے تھے اُس کا تو انہیں شعور اور ادراک ہی نہیں تھا۔ کہیں کہیں زور زبردستی ہوتی۔ یوں بڑی بڑی خوبصورت کالونیاں بنتی جاتیں اور باہر سے یہودیوں کو لا کر بسایا جاتا۔ باہر کی دُنیا اِس صیہونی پروپیگنڈے کے شور و غل سے متاثر تھی کہ فلسطین کی سرزمین ایک بے آب و گیاہ صحرا ہے جو وہاں جتنی زمین چاہے خریدے۔ رہے عرب نرے کھوتے کے کھر۔ جاہل، اُجڈ اور بے شعوری قوم۔

میرے والد کی کلاس فیلو یا کل یہودی ہونے کے باوجود ان باتوں پر بہت جلتی کرہتی تھی۔ یاکل جرمن نژاد تھی۔ وہ اپنے والدین کے ساتھ حیفہ کی جرمن کالونی میں رہتی تھی۔

دھیرے دھیرے شہر بلکہ یہ کہنا زیادہ مناسب ہوگا کہ شہروں کو غریب فلسطینیوں سے پاک کرنے کا عمل زور پکڑ گیا۔ مہاجرین کے کیمپوں میں روز افزوں اضافہ، اُن کی زمینوں پر شاندار پلازے، کوٹھیاں اور صنعتی پونٹ تعمیر ہوتے گئے۔ فلسطینیوں کی چھوٹی چھوٹی زمینوں میں خونخاک پھیلاؤ آ گیا تھا۔

پھر وہ وقت بھی آیا جب میرے والد کو حیفہ چھوڑ کر حارث آنا پڑا۔ پر کہیں ایک ڈکھ کی لہران کے اندر سے اٹھتی تھی۔ انہیں اپنا باغ یاد آتا۔ اُس میں اُسے سنگتوں کے بیڑیاں آتے۔ بحیرہ روم کا ساحل، اپنا گھر، اس کی گلیاں، بہت وقت وہ مضطرب رہے۔ میری دادی کیلئے حیفہ چھوڑنا کو یا موت کو گلے لگانے جیسا تجربہ تھا۔

کبھی ہجرت کا زہر بھرا گھونٹ بھرا ہے؟ اُس نے سسکاری بھری۔

میں نے دہل کر اُسے دیکھا۔ میں خود تو اس تجربے سے نہیں گزری تھی کہ تقسیم ہند پر بہت کم سن تھی۔ مگر آنے والے بہت سالوں اس عملی مشاہدے سے گزری کہ میری دادی ہمہ وقت تیار ہی بیٹھی رہتی تھی کہ بس دیس واپس جانا ہے۔ کمروں کو اُس نے تالے کب لگائے تھے۔ وہ تو ہمارے مجبوری لوگوں کے اصرار پر باہر نکلی تھی۔

"پھوٹ لوگ تو باؤ لے ہو گئے ہیں۔ کوئی اپنا گھر بھی یوں چھوڑتا ہے۔ چلو دو چار دن بعد آ جائیں گے۔"

میری ماں چولہے کے پاس بیٹھی راکھ پھرتے ہوئے مدتوں دیس اور اس کی گلیوں کو یاد کرتی اور دیس کے ماسٹلجیا سے باہر نکلنے کا نام نہیں لیتی تھی۔

سابق مشرقی پاکستان میں شمالی ہند سے ہجرت کر کے آنے والی میری بہت سی دوستوں کے والدین اور خود وہ 1971 کے المناک حادثے کے بعد جس ٹوٹ پھوٹ کا ذہنی شکار ہوئیں اُن کی تو میں خود چشم دید گواہ تھی۔

تو مجھے اُس کی دادی کے جذبات سمجھ آتے تھے۔ اُس کے گھر کا آنگن بہت عشاہدہ تھا۔ دمشق، حلب اور فلسطین کے معززین کے گھروں جیسا جن کی دیواروں پر چڑھی انگور کی بیلوں پر ننوں پھل لگتا تھا۔ سنگترے کے بوٹے جب منوں و زنی بوجھ سے جھک جھک پڑتے تو اُس کی آنکھیں انہیں دیکھ دیکھ کر ہیروں کی طرح جگمگ کرتیں۔ صحن کے عین درمیان کنواں تھا۔ بڑے بھاری شہتیروں والے کمرے تھے جن شہتیروں پر اُس نے میرے دادا سے ضد کر کے گل کاری کر دئی تھی اور جو بہت خوبصورت لگتے تھے۔ وہ باؤلی سی آنکھوں میں آنسوؤں کے کٹورے بھرے ایک کمرے سے دوسرے میں جاتی تھی۔ لمبی لمبی محرابی جھروکوں والی بالکونیاں دیکھتی تھی۔

"دیکھو تو اس کمرے میں میرا چچا مفتی فلسطین امین الحسینی ٹھہرتا ہے۔ یہ کمرہ تو اُس کے لیے مخصوص ہے۔"

اُسے اپنی زمین پر زیتون کے باغوں کی فکر تھی۔ وہ بھیڑ بکریوں کیلئے ہلکان ہو رہی جاتی تھی۔

وہ پر بھی لکھی عورت نہیں تھی پر اپنے چچا کے گھر آنے پر معززین حیفہ کے ساتھ بیٹھک میں ان کی جو نشستیں جتتیں اور وہ شوق و محبت سے کھانے اور قہوے کی سرویس خود بھاگ بھاگ کر کرتی تو ایسے میں اُن کی باتیں سنتے سنتے وہ بہت بالغ ہو گئی تھی۔

شُرکوں کے فنیچے کرتی۔ مسلمان تھے پر کیسے مسلمان؟ ہمیں اپنی محکوم رعایا بنا کر رکھا اور ہمیشہ نظر انداز کیا۔ آخری عثمانی سلطان کے لٹے لیتی کہ جس نے اُس مرد و دبارن ایڈمنڈ رتھس چائیلڈ کو فلسطین میں ایک یہودی آبادی کی آباد کاری کی اجازت دی تھی۔ سارا معاملہ تو یہیں گڑبڑ ہو گیا تھا۔ تم مجھے سر اندر کرنے دو۔ بیٹھنے اور لیٹنے کی جگہ میں خود بنا لوں گا۔ وہ اُونٹ اور خیمے کی کہانی سنانا شروع ہو جاتی۔

تب دھیرے سے میرے والد انہیں سمجھانے کی کوشش کرتے کہ یہ کوئی ایسی بات نہیں ہے۔ ہجرت کا عمل صدیوں قرونوں سے ہے۔ ایک مسلک ایک عقیدے کے لوگ پرانی جگہوں پر اپنی آبادیاں بھی بنا لیتے ہیں۔ ہاں البتہ یہ غلط ہے کہ آپ اس حد تک چلے جائیں کہ مالکوں کو نکال باہر پھینکیں۔ پھر ان کی زمینیں چھین لیں اور انہیں اپنی ہی سر زمین پر قیدی بنا دیں۔

تب لعن طعن کے کولے برطانیہ اور اس کے حواریوں پر برسے لگتے۔ شریف مکہ پر طوفانی یلغار ہوتی۔

ارے وہ پاسان حرم تھا کہ ڈاکو۔ ہماری قیمت وصول کی۔ ہمیں سسکوں کے عوض

سچ ڈالا۔

میرے والد پُچپ چاپ اُن کی باتیں سنتے رہتے۔ وہ اُن کے جذبات سمجھتے تھے پر  
انہیں مزید دکھ سے بچانے کیلئے ہونٹوں کو سینے رکھتے۔ یہ اور بات تھی کہ اُن کے دل کی ہر  
دھڑکن نظار قبانی کے شعروں کے ساتھ دھڑکتی اور ان کے خون کی گردش تیز اور تیز تر ہوتی  
جاتی۔

میں وہشت گردی کا حامی ہوں  
اگر یہ مجھے روس، رومانیہ، پولینڈ اور منگولیا لے آئے مہاجرہوں سے بچا سکے  
یہ مہاجر فلسطین میں آجے  
انہوں نے القدس کے مینار اقصیٰ کے دروازے اور محرابیں پُجرائیں  
میں وہشت گردی کا حامی ہوں  
جب تک نیو ورلڈ آرڈر میرے بچوں کا خون کرتا رہے گا  
اُن کے ٹکڑے ٹکڑوں کے آگے ڈالتا رہے گا  
میں دہشت گردی کا حامی ہوں  
تب ان کی آنکھیں بھر آئیں۔ دائیں ہاتھ کی پوروں سے انہیں صاف کرتے  
ہوئے وہ وہاں سے اُٹھ جاتے۔  
اور گزرتے دنوں کے ساتھ ساتھ حیفہ کی زمین پر بس فلسطینیوں کا خال خال کوئی  
گھر رہ گیا اور یہی وہ دن تھے جب میرا باپ حیفہ چھوڑنے کو کہتا تھا اور میری دادی کو ہول  
اُٹھتے تھے۔  
"آپ سمجھتی کیوں نہیں؟ ہیت اور چینی میں آپ کے کتنے رشتے دار اور دوسرے  
لوگ تھے۔ کیا ہوا؟ سارا علاقہ مسما کر دیا گیا۔ عالیشان گھر بنے اور یورپ کے مُلکوں سے

اسرائیلی آئے اور قابض ہو گئے۔ مہربانی کریں ابھی گھر کے دام مل رہے ہیں۔ یہ نہ ہو کہ اس سے بھی جائیں۔"

وہ چمچم روتی تھی۔ اُس کا کلیجہ منہ کو آتا تھا اور روندمے گلے سے کہتی تھی۔ کہاں جانا ہے؟ اچھا تو چلو نظارت میں جاہستے ہیں۔

اُن کی ایک بیٹی نظارت کے پرانے شہر میں العید مسجد کے پاس مارکیٹ والے علاقے میں رہتی تھی۔

میرے والد پُچپ تھے۔ فیصلہ کرنے میں بہت سوچ و بچار کے بعد قدم اٹھانے والے۔ حالات کی نزاکت کے پیش نظر یہ سمجھتے تھے کہ گر جاؤں مناسٹیوں اور شینی گا کوں سے سبایہ قدیم شہر آنے والے وقتوں میں اسرائیل کی ظالمانہ گرفت میں ہوگا۔ تو پھر عکا چلتے ہیں۔ میری دادی نے آہ بھری تھی۔

عکا کیلئے میرے والد رضامند تھے۔ پانچ ہزار سال کے تہذیبی ورثے کا مالک بہت خوبصورت عکا۔ مغرب اور مشرق کا ایسا امتزاج شاید ہی کسی شہر میں دیکھنے کو ملے جیسا یہاں تھا۔ آرٹ اور مذہب کے امتزاج سے گندھا ہوا۔ دُنیا کی بہت ساری تہذیبوں اور ثقافتوں کی باقیات کو اپنے دامن میں سمیٹے ہوئے۔ قلعوں، گرجاؤں، مسجدوں، مندروں سے بھرا ہوا شہر جو اپنے قدیم جنگجوؤں، اپنے معماروں اور اپنی گزشتہ شان و شوکت کی کہانیاں سُناتا ہے۔

مگر پتہ نہیں کیوں انہوں نے سالفیٹ Sulfit کو ترجیح دی۔

وہ ڈاکٹر تھے۔ ہمدرد اور نرم گسار سے۔ نہ یہ دیکھتے کہ ان کا مریض عیسائی ہے،

یہودی ہے یا مسلمان۔

نئی جگہ بسنے کا واہو یا تو اپنی جگہ تھا۔ پر وہ حادثہ تو جیسے اُن کی جان پر گزر گیا۔ جوں

کے تپتے دنوں کا حادثہ۔ جائے نماز پر ہی بیٹھے بیٹھے آنسوؤں کی مالا پروتی جاتیں۔ کبھی شدید غصے سے لرزتی آواز اور کبھی غم میں ڈوبے لہجے میں میرے والد کو آواز دیتے ہوئے کہتی چلی جاتیں۔

"سننتے ہو ابو موسیٰ ان مصریوں کو چوڑیاں کیوں نہیں دے آتے۔ ارے ایسے بزدل۔ انہوں نے بٹہ لگا دیا عربوں کی روایات کو۔ بھاگنے میں گھوڑوں کو بھی مات دے دی۔ نہر سویر تک سارا سینا ئی دے دیا۔ کس آرام سے اُن کی جھولی میں ڈال دیا۔ شام اور اِس اُردن کو بھی ڈوب مرنا چاہیے۔ آج کولان کی پہاڑیاں چھینی ہیں کل دمشق پر ہاتھ ڈالیں گے۔ یروشلم تو گیا۔ مسلمانوں اور عیسائیوں کے مقدس مقامات کے رکھوالے بھی وہ ہوئے۔ ارے ابھی پتہ نہیں کیا کیا دیکھنا ہے؟"

پھر آہ و زاری بڑھ جاتی۔ جائے نماز پر بیٹھے بیٹھے کہیں آنسوؤں کے دھاروں میں بہتی آوازیں دیتیں۔

"ابو موسیٰ کہاں ہو؟ ارے جاؤ نکلو۔ دیکھو تو جنہیں دیس نکالا دیا ہے وہ کس حال میں ہیں؟ جیتے ہیں یا مر گئے ہیں۔ ان ظالموں نے بڑی کولہ باری کی ہوگی۔ توپ بندوقوں نے ان کے کلیجے چھلانی کر دیئے ہوں گے۔ ارے ڈاکٹر ہوتم۔ جاؤ ان کے زخموں پر مرہم رکھو۔"

ارے ابو موسیٰ اب اللہ کی مصلحتوں کو میں کیا نام دوں۔ تجھے ان دو لڑکیوں کی جگہ دو بیٹے دے دیتا تو کیا تھا میں ان کے ہاتھوں میں بندوقیں نہ سہی پتھر پکڑا دیتی۔ ارے ایک دو کے ہی سر پھوڑ دیتے۔"

ہماری والدہ اُس وقت ان کے قریب ہی کہیں موجود ہوتیں۔ میری بڑی دونوں بہنیں چھوٹی چھوٹی سی ان کے جائے نماز پر آگے پیچھے دادی کی باتوں کی کاٹ سے بے نیاز

چکر کا تھی رہیں۔

ایسے دکھ بھرے بہت سے لحوں میں انہیں قطعی یاد نہ رہتا کہ اُن کا بڑا سعادت مند بیٹا انہیں بتا کر ہی اُردن کے کمپوں میں گیا ہے۔  
تاریخ کا کتنا بڑا اجر۔ ہزاروں فلسطینی بے گھر ہو گئے۔ اُن کی بڑی تعداد شام اور اُردن کے مہاجر کمپوں میں ڈیرے ڈالی بیٹھی تھی۔  
اب فلسطین کا ہر گھر ماتم کدہ ہے۔ ہوا کرے۔ عرب اور مغربی دُنیا کو اس سے کیا۔

اور ایسے ہی دنوں میں میرے بڑے ماموں ہمارے گھر آئے اور ہماری دادی کے پاس بیٹھ کر انہوں نے نظار قبائی کی وہ نظم انہیں سنائی تھی جو شاعر کے ہونٹوں سے نکلنے ہی تند و تیز ہواؤں کے بھکڑوں کی طرح عرب دنیا میں پھیل گئی تھی۔ میری بہنیں مجھے بتایا کرتی تھیں کہ وہ نظم دادی کے ساتھ ساتھ انہیں بھی زبانی یاد ہو گئی تھی۔  
کوئی ایک ہاتھوڑی میری دادی بار بار ان اشعار کا ورد مقدس آیات کی طرح کرتیں۔

جان کی امان پاسکتا تو سلطان سے کہتا۔  
سلطان آپ دو جنگیں ہار چکے ہیں۔ آپ نسل نو سے گٹ چکے ہیں۔ دشمن ہمارے خون سے ہو لی کھیل گیا۔  
عرب بچو۔ مستقبل کو بتا دو تم ہماری زنجیریں توڑ دو گے۔ عرب بچو۔ سادان کے قہر و۔ تم ہی وہ نسل ہو جو شکست پر غالب آئے گی۔  
غزہ کے بچو اپنی جنگ جاری رکھو۔  
ہم مردہ اور بے کور ہیں۔

ان اطفال سنگ نے ہماری عباؤں پر سیاہی اٹھیل دی ہے۔  
اوغزہ کے دیوانو۔

وہ جب یہ اشعار پڑھتیں تو میری بہنوں کی طرف دیکھتیں۔  
"کاش یہ لڑکے ہوتے۔"

میرے والد مہینوں بعد آئے کمزور، مڑھال، شکستہ، ٹوٹے پھوٹے سے۔ کمپوں کی حالت زار ہسپتالوں میں نیپام بموں سے جھلسے ہوئے بے کس و لاچار فلسطینی۔ متاثرین تک پہنچنے کی راہوں میں حائل رکاوٹیں۔ بہت سے ڈاکٹروں کا اغوا اور ان کا اور عام لوگوں کا قتل عام۔

فلسطینیوں کو اپنی یہ لڑائی خود لڑنی ہے۔ کوئی عرب ملک ان کی امید نہیں۔ کوئی ان کے لیے کچھ نہیں کرے گا۔ سب اپنے اپنے مفادات کیلئے یکے ہوئے ہیں۔  
بستر مرگ پر بھی میری دادی فلسطین کیلئے مجزوں کی منتظر رہی۔ کسی صلاح الدین ایوبی کے اٹھ کھڑے ہونے کی دعائیں کرتی کرتی قبر میں اتر گئی۔

بیٹا تو میرے باپ کے شاید مقدر میں نہ تھا۔ تیسری لڑکی میری صورت میں گھر اور آگئی۔ گھر تین لڑکیوں سے بھر گیا۔ جب ہوش سنبھالا میری بڑی بہنیں قاہرہ پڑھنے جا چکی تھیں۔ بیروت تو آتش فشاں بنا ہوا تھا۔

اپنی بہنوں کے ساتھ میں دیر بعد شامل ہوئی تھی۔

وقت کے ساتھ ہتھکنڈے رکن ذلیلانہ حربوں پر اتر رہے تھے۔ ہمیں اس کا احساس ہر پھیرے پر ہوتا تھا۔ ہم تینوں بہنیں جب بھی گھر آتیں۔ جگہ جگہ ہماری گاڑی روکی جاتی۔ جا بجا چیک پوسٹوں پر ہمارے کاغذات چیک ہوتے۔ میری بڑی بہنیں جزیرہ ہوتیں۔ ان کی چوتھوں پر پڑے بل آج سمجھ آتے ہیں فوجیوں کی نگاہوں کا گرسنہ انداز کا



مفہوم تب نہیں آج میرا خون کھولانا ہے۔

مار دھاڑ، بے دخلی اور ہماری زندگی اجیرن کرنے کا ہر حربہ اپنایا جا رہا تھا۔ کنکریٹ کی دیواریں، برقی بازوئیں، آئزرویشن ٹاور، خندقیں، ٹرنکس اور پرمٹ سسٹم کیا کیا نہیں ہمارے لیے کیا گیا۔

وہ باغ وہ زمینیں جو کبھی فلسطینیوں کی تھیں اب اُن پر وہ قابض تھے۔ بچارے فلسطینی پھل اُن سے خریدتے اور سڑکوں کے کناروں پر کھڑے ہو کر انہیں بیچتے۔ اُن کی Settlements پر دھاڑی دار مزدور بن کر کام کرتے۔ مشرقی یروشلم اور مغربی کنارے پر جانے کیلئے سویرے سویرے لائنوں میں کھڑے ہو جاتے۔ پرمٹ سسٹم جیسے تکلیف دہ مرحلوں سے گزرتے۔

وہ دن بھی میں اپنی یادداشتوں سے کبھی نہیں نکال سکتی۔ میں اپنے باپ کے کمرے میں داخل ہوئی اور میں نے دیکھا تھا۔ وہ گری پر بیٹھے تھے اور ان کی آنکھوں سے آنسو بہتے تھے۔ غزہ کے جنوب مشرقی علاقے "زیتون" میں رہنے والی اُن کی بے حد پیاری پھوپھی کی بیٹی اسرائیلی بمباری سے شہید ہو گئی تھی۔ اسرائیلی طیاروں نے بمباری کی تھی۔ میزائل ان کے گھر گرا تھا۔ ان کے دو کمسن پوتے اور وہ خود شہید ہو گئی تھیں۔ تعزیت کیلئے بھی بہت دنوں بعد جاسکے کہ محاصرہ طول پکڑ گیا تھا۔

ڈاکٹر ابو موسیٰ بزاز دو بیٹیوں کی شادیوں سے فارغ ہو چکا تھا۔ سب سے بڑی ڈاکٹر لائیلا انگلینڈ تھی، نمبر 2 اسرائیلی پھوپھی کے گھر نظارت میں، تیسری میں یعنی آرینا اب اس مرحلے سے گزر رہی تھی۔ میری زندگی میں ڈاکٹر یشار البشر کا آنا بھی کسی معجزے سے کم نہ تھا۔ ڈاکٹر یشار البشر فلسطینی تھا۔ مگر پرائمری کے بعد آئرلینڈ اپنے بیچا کے پاس چلا گیا تھا۔ وہ ہیں اُس نے میڈیکل کیا۔

کو وہ باہر رہا مگر فلسطین اُس کے وجود کی رکوں میں خون کی طرح دوڑتا تھا۔ وہ جب بھی آتا حالات کے تیور دیکھ کر گھومتا، بیچ و تاب کھاتا اور اپنا خون جلاتا اور پھر دُور نزدیک جگہ جگہ پھرتا۔ لوگوں کو دیکھتا، انہیں چیک کرتا، دوایاں دیتا۔ تعلیم مکمل کرنے کے بعد وہ اپنے اِس اُجڑے بوجھلے محکوم و مجبور وطن آگیا۔ مسیحائی کا تھنہ اُسے قدرت نے انعام کی صورت دیا تھا۔ عجیب سی بات تھی وہ قرون وسطیٰ کے طبیبوں کی طرح مریض کو لٹا کر اُس کا سر سے پاؤں تک معائنہ کرتا۔ اور یہ کیسی حیران کن ناقابل یقین بات تھی کہ جونہی اس کے ہاتھوں کی مخروطی انگلیاں بیمار کے اعضاء چیک کرتے کرتے اس کے پاؤں کی انگلیوں تک پہنچتیں، مرض ہاتھ جوڑے اُس کے سامنے مجسم ہو جاتا۔ نہ کوئی ایکس رے نہ کوئی رپورٹ نہ کوئی ٹیسٹ۔

اُس کی اِس عجیب و غریب سی خوبی نے اُسے قرب و جوار میں خاصا مشہور کر دیا

تھا۔

ایک دن عجیب سی بات ہوئی۔

میں سو کر اُٹھی۔ میرے سر اور گردن میں ایسا شدید درد تھا کہ چیخیں نکلتی تھیں۔ نہ صرف میرے والد بلکہ چند دوسرے ڈاکٹروں نے بھی چیک کیا۔ ابھی ٹیسٹوں کا مرحلہ جاری تھا جب اتفاق سے یسار البشر حارث میرے والد سے ملنے آگئے۔ انہوں نے صرف پانچ سے چھ منٹ کے معائنے میں بتا دیا کہ اسے مینجیا ٹیس ہو گیا ہے۔ فوری تشخیص اور علاج نے مجھے نئی زندگی دی تھی اور میں ڈاکٹر کی عاشق ہو گئی تھی۔

میری اِس وابستگی کا اظہار میرے والد کی زبان سے ہوا اور یسار کی عنایت کہ اُس

نے اِسے پذیرائی دی۔

گھر کی آخری اور بے حد لاڈلی بیٹی کی شادی جس انداز میں ہوئی وہ داستان بھی

دل ہلانے والی تھی۔

اندرون وطن عزیزوں کے علاوہ بیرون ملک سے بھی رشتے کے چاچے، ماموں بھائیوں اور ان کے بال بچوں کا کٹھ ہوا پڑا تھا۔ اس رنگ رنگلی فضا کے سارے رنگ پھینکے پڑ گئے تھے۔ جب مغربی کنارے کی شمالی پہاڑیوں کے دامن میں اسرائیلیوں کی آتما ر Tamara Settlement میں فوگل Fogel فیملی کے پانچ افراد کو ان کی خوابگا ہوں میں چاقوؤں سے قتل ہو جانے کی خبر آئی۔

اسرائیلی ملٹری اور سیکورٹی سرورسز نے بغیر تحقیق کے ملحدہ فلسطینی گاؤں آوارتا Awarta پر چڑھائی کر دی۔ نوجوان لڑکوں کی گرفتاریاں، گھروں کی تلاشی، سامان کی توڑ پھوڑ چند گھنٹوں میں حشر نشر ہو گیا۔

یشار کا بڑا بھائی اور اُس کے تین بیٹے بھی اسی چکر میں دھر لئیے گئے۔ وہ شادی میں شرکت کیلئے تیاریوں میں تھے جب یہ قیامت ٹوٹی۔ نابلس میں کرفیو لگ گیا تھا۔ بارات کیسے آتی۔ آنسو میرے گالوں پر بہتے تھے۔

اور میں اپنی بہنوں سے کہتی تھی۔ میری شادی پر ہی یہ سب ہونا تھا۔

ابا کے اسرائیلی دوستوں سے رابطے، بھاگ ڈور، فلسطینی میر اور سب سے بڑھ کر انکل یوری ایوزی سابق ممبر اسرائیلی پارلیمنٹ کی کاوشیں رنگ لائیں۔ انکل یوری ایوزی اسرائیل میں رہتے ہوئے، سیاست دان ہوتے ہوئے، حق سچ کا علم اٹھائے رکھتے ہیں۔ ظلم و جبر پر بولتے اور لکھتے رہتے ہیں اور فلسطینیوں کے حقوق اور ان کی آزاد ریاست کے قیام کی حمایت میں ہمیشہ آواز بلند کرتے رہتے ہیں۔

لڑکے بارات میں پھر بھی شامل نہ ہو سکے کہ وہ تو زیر حراست تھے۔ بیچاروں کے کہیں فنکر پرنٹ، کہیں ڈی این اے ٹیسٹ ہو رہے تھے۔

یہ شادی نہیں تھی فرض کی ادائیگی تھی۔ میں نے میک اپ نہیں کیا۔ کپڑے نہیں پہنے۔ بس اسی حالت میں گاڑی میں بیٹھ گئی تھی۔

مہینوں میں اس ڈکھ سے باہر نہیں نکل سکی تھی۔ بیٹا مجھے سمجھاتا اور دلداری کرتا نہ تھکتا تھا اور میں کہتی تھی۔

" کمزور ہونا کتنا بڑا جرم ہے۔ "

بیٹا نابالوس کے رفید یہ اسپتال سے منسلک تھا۔ ایک دن کوئی دو بجے گھر آیا۔ میرے ہاں دوسرا بچہ متوقع تھا۔ کھانا تیار نہیں تھا۔

کچھ کھانے کو اس کے انداز میں ہمیشہ دھیما پن ہوتا۔

میں نے ذرا سے تامل ذرا سے تاسف سے اپنی خرابی طبیعت کا بتایا۔

چلو چھوڑو۔ زاطر تو ہے نا۔ اُسے ہی لے آؤ۔

میں نے میز پر حبش، زیتون اور زاطر سجا دیا۔

زاطر ہمارے ڈل ایسٹ میں بہت کھایا جاتا ہے۔ ہر بل اور تلوں کا آمیزہ جسے زیتون سے ملا کر روٹی کے ساتھ کھاتے ہیں۔

ابھی اُس نے نوالے کو زیتون میں ڈبو کر اُسے زاطر میں لتھیڑنے کیلئے نکالا ہی تھا کہ باہر کسی جیپ کے رکنے اور پھر بیل بجنے کی آواز آئی۔

میں دوسرے کمرے میں چلی آئی۔

خادمہ نے مجھے بتایا کہ اسرا کیل فوجی ہیں۔

میرا دل دھک سے ہوا۔ اسی سے پتہ چلا کہ ڈرائنگ روم کا دروازہ بند ہو گیا ہے۔

اندر کیا ہو رہا تھا؟ میرا دل سینے میں پھڑ پھڑاتا تھا۔

دیر بعد دروازہ کھلا۔ آنے والے جیب میں بیٹھے اور چلے گئے۔ یشار اندر آیا۔ مجھے فین بیٹھے دیکھا۔ سینے سے لگایا اور بولا۔  
 "حد ہوگئی ہے۔ مارل ہو جاؤ۔ لگتا ہے تمہارا دل جیسے ابھی اندر توڑ کر باہر آ جائے گا۔ اور جب میں نے کچھ جاننے کی کوشش کی اُس نے رساں سے کہا۔  
 "میں ڈاکٹر ہوں۔"

میرا اصرار حد سے بڑھا۔ اُس نے کہا۔ "مریض اگر اپنی بیماری کو راز میں رکھنے کا متنی ہے تو ڈاکٹر کو اختیار نہیں کہ وہ اس کا پردہ فاش کرے۔"  
 پر میری حد سے بڑھی ضد پر بالآخر اُسے بتانا پڑا۔

آنے والوں میں سے ایک اسرائیلی فضائیہ کا پائلٹ مسٹر پیری یا تم تھا۔ دوسرا اُس کا دوست۔ اُس پائلٹ کے ساتھ ایک گھمبیر مسئلہ ہو گیا۔ جونہی وہ کسی مشن پر جانے کیلئے جہاز اُڑا کر فضا میں لاتا اُس کے سر میں شدید درد شروع ہو جاتا۔ وہ اپنی بیماری ملٹری اسپتال کے کسی ڈاکٹر سے ڈیکس نہیں کرنا چاہتا تھا۔ میڈیکل گراؤنڈ پر فوراً ایکشن ہو کر سارا کیریئر داؤ پر لگ جاتا تھا۔ یشار کے بارے میں سنا تھا۔ علاج کیلئے آیا تھا۔

اس کی پریشان کن بیماری نے صحت یاب ہونے میں زیادہ وقت بھی نہیں لیا تھا۔ یشار کا معتقد ہو گیا۔ اسرائیلی افسروں میں اُس کی مسیحائی کا اچھا خاصا پرچار ہوا۔  
 یشار بے باک تھا۔ سچی بات کہنے سے اس کے منہ کو کوئی مصلحت روک نہیں سکتی تھی۔ ایک بار نہیں کئی بار وہ اسرائیلیوں اور لیبر پارٹی کے ارکان سے اُلجھا تھا کہ وہ پریشانی بن گئے ہیں۔ کل جو اُن کے ساتھ ہوا تھا وہی وہ فلسطینیوں کو لوٹا رہے ہیں۔ اس کا انجام جانتے ہو بہت خوفناک ہوگا۔ مت بھولو یہ سب جو بظاہر نظر آتا ہے اور جو تمہارے غلبے اور اقتدار کا شوآف ہے ایک دن تمہیں پاتال میں پھینک دے گا۔

ابھی بھی وقت ہے۔ کیا یہاں ایسی دو فلسطینی ریاستیں نہیں بن سکتی ہیں جو امن اور آتشی سے رہ سکیں۔

کچھ لوگ اگر اُس کی ایسی باتوں پر خار کھاتے تھے تو وہیں چند ایسے بھی تھے جو سمجھتے تھے کہ وہ ٹھیک کہتا ہے۔

مگر یہ ٹھیک سمجھنے والے تو آئے میں نمک برآمد تھے اور جو اُس سے نفرت کرتے تھے بالآخر وہ اُسے زمین کا رزق بنانے میں کامیاب ہو گئے۔

یہ تو ذرا بھی مشکل کام نہیں تھا۔ کسی معقول بہانے کی بھی ضرورت نہیں تھی۔ دوسرے بچے کی پیدائش پر میں کمرے میں تھی۔ بیٹا رچھت پر تھا۔

موسم میں کچھ غلی تھی۔ پیٹہ نہیں میرا دل کیوں گھبرایا۔ میں نے ٹی وی کھولا۔ دو تین چینل بدلے۔ فلسطین کی بہت سُرلی گلوکارہ خاتم السحر محمود درویش کی امر ہو جانے والی نظم گا رہی تھی۔

جنیل بہت خوبصورت ہیں باہر کی دنیا کے باغوں سے۔

ہم سے ہمارا وطن ہے اور وطن سے ہم ہیں۔

ہماری جنم بھومی، ہمارے اجداد کی، ہمارے بچوں کی، ہماری جنت۔

آؤ کہ ہم اپنے دشمنوں کو کیوتر کی غمر غوں سنائیں۔

اگر وہ سنا چاہیں۔

آؤ کہ انہیں سپاہیوں کے ہیلوں پر پھول اُگانا سکھائیں۔

اگر وہ سیکھنا چاہیں۔

میری آنکھوں سے آنسو بہنے لگے تھے۔ روتے روتے جانے کب سو گئی۔ بس

شور و غوغا سے آنکھ کھل گئی تھی۔ ساتھ کی چھت پر سونا سارا خاندان ان کی وحشت کی بھیشت

چڑھ گیا تھا۔ بیٹا ر خون میں نہایا ہوا تھا۔ اسرائیلی فوجیوں کا کہنا تھا کہ چند شہر پسندوں نے اُن پر کولیاں چلائی تھیں۔ ان کے تعاقب اور فائرنگ پر جوانی کا روائی میں یہ سب ہو گیا۔ اور جب وہ پائلٹ تعزیت کیلئے آیا میں نے کہا تھا۔

"مجھے بتاؤ میرے بچے بڑے ہو کر تم لوگوں سے انتقام نہیں لیں گے۔ ان کی پور پور میں جس نفرت کے بیج آج تم لوگ بوری ہو یہ کل فصل کی صورت میں پروان چڑھیں گے۔"

یا تم نے شرمندگی سے لبریز آنکھیں اٹھائیں۔ میری طرف دیکھا اور بولا۔

شاید آپ نہیں جانتیں۔ میں اسرائیلی ہوتے ہوئے بھی دوسرے درجے کا شہری ہوں کیونکہ میرا تعلق Sephardic Jews سے ہے جو اگرچہ عبرانی جانتے ہیں مگر ہسپانوی النسل ہیں جو کیتھولک عیسائیوں کے سپین پر قبضے کے بعد اُن کے ظلم و ستم اور اپنا مذہب نہ تبدیل کرنے کے جرم میں ہجرتوں کے مسافر بنا دیئے گئے۔ جائے پناہ ملی تو کہاں؟ مغرب میں مراکش سے لے کر مشرق میں عراق تک اور بلغاریہ سے لے کر جنوب میں سوڈان تک۔ مسلم دینا ہمارا ٹھکانہ بنی۔

اُس کے اندر سے ڈکھ اور یاس میں لپٹی بڑی لمبی آہ نکلتی تھی۔ ان کا تکبر، ان کا غرور اور ان کا ظلم انہیں ایک دن لے ڈوبے گا۔  
اُس نے سر جھکا لیا تھا۔

نظارت میں رہنے والی اپنی بہن کی جھولی میں اپنے دونوں بیٹے ڈالتے ہوئے میں نے کہا تھا۔ "اپنے بیٹوں کے ساتھ انہیں بھی پال لیا۔ میں باہر جاتی ہوں تاکہ ان کے لیے بند قوں اور بستوں کا بندوبست کر سکوں۔"

"دیکھو یا درکھنا اگر بند قیں نہ ملیں تو پتھر اور ڈمڈے ضرور پکڑا دینا۔ مزاحمت کی

تاریخ تو ضرور مرتب ہوگی۔"

ربایہ ٹوٹی کلف اب ابراہیم یو یو بی پیچھے پڑ گیا تھا۔ محبت کرنے لگ گیا تھا۔ میرے پاس کیا تھا؟ اسلام سے متاثر تھا۔ میرے پیار میں الجھا تو سرتاپا اس چلن میں ڈوب گیا۔ شادی کے لیے جب اصرار بڑھا میں نے شرط رکھ دی کہ اگر تم سے میرے لڑکے ہوں تو میں انہیں فلسطین بھیج دوں گی۔ اُسے تو کوئی اعتراض نہ تھا۔

دو بیٹے ہیں۔ ابھی بہت چھوٹے ہیں۔

وہ رُک گئی تھی۔ چند لمحوں تک خلا میں دیکھتی رہی پھر میری طرف دیکھا۔ آنکھوں میں جذبات کا طوفان اُمنڈا ہوا تھا۔

"ابھی تھوڑی دیر قبل میں صلاح الدین ایوبی کے مزار پر تھی۔"

دنیا کے تہذیبی تصادم کے بھی کتنے جبر ہیں جو تاریخ کے سینے میں درج ہیں۔ ایک اُس ہو چھ فرانسیزی جرنیل ہنری کورڈ کا ہے۔ دوسری جنگ عظیم کے خاتمے پر مال غنیمت کے طور پر فرانس کو ملنے والے مُلک شام کے اینڈسٹریٹری کی حیثیت سے دمشق میں داخلے پر سب سے پہلا کام اُس کا یہاں صلاح الدین کے مزار پر آنے، قبر پر کھڑے ہونے اور اپنی آواز کی پوری شدت سے چلا کر کہنے کا تھا۔

"صلاح الدین سنئے ہو۔ ہم فاتح بن کر لوٹ آئے ہیں۔ دیکھو۔ ہم نے ہنر ہلائی

پرچم کو مرنگوں کر دیا ہے۔ صلیب ایک بار پھر اپنے عروج پر ہے۔"

آنسو بہاتے ہوئے میں نے پوچھا تھا۔

"تم نے یہ سب سنا اور پُپ رہے۔ صلاح الدین بہت آرام کر لیا ہے تم

نے اب اٹھ جاؤ۔ صدی بیت گئی ہے۔ فلسطین کے بیٹے اور بیٹیاں بہت بے آہد ہو گئی

ہیں۔"



## بُجان رنگ و خون

پل کے ہزاروں حصے میں بھی لاریف ہادی اس بات کا تصور تک نہیں کر سکتا تھا کہ اس کا بیٹا لبریشن مائیکر زاف نائل جیسی جنگ جُو اور دہشت گرد تنظیم کے اجلاسوں میں شرکت کرتا ہے۔ تنظیم کے بانی ویلو پلائی پر بھا کرن سے عقیدت اس کے مقاصد سے ہمدردی اور تاملوں پر سہنائیوں کی زیادتیوں کے خلاف جاننا کے مضامین میں ہونے والے چھوٹے موٹے جلسے جلوسوں میں کچی پکی تقریریں جھاڑتا ہے۔ حالیہ خودکش حملوں میں مرنے والے چند نوجوانوں سے بھی اُس کا یارا نہ تھا۔

اُس کی آنکھوں میں حیرت ہی نہیں تھی وہ شدید کرب سے بھی خوفناک حد تک پھیلی ہوئی تھیں۔ اس کا دل و سوسوں کی آماجگاہ بنا ہوا تھا۔ یہ کیسے ممکن ہے؟ وہ اتنا بے خبر تھا۔ کیا وہ اس پر یقین کرے یا نہ کرے؟ اس کا بیس سالہ پانچ فٹ گیارہ انچ لمبی قامت والا بیٹا کب اور کیسے اس جال میں پھنسا۔ اور کیوں پھنسا؟ یہ سارے سوال جواب وہ خود سے کئے چلا جاتا تھا۔

ڈاکٹر حسب اللہ نے آہستگی سے اُس کے شانے پر ہاتھ رکھا۔ وہ اس کے اندر کے

اُتار چڑھاؤ سے بخوبی واقف تھے۔ سمجھ رہے تھے کہ وہ کس اذیت ناک کیفیات سے گزر رہا ہے؟

یہ سری لنکا کے خوبصورت شمالی ساحلی شہر جانفنا Jaffna کی خوبصورت سی صبح تھی۔ پیراڈینیہ Paradenliya یونیورسٹی سے ڈاکٹر حسب اللہ کل یہاں آئے تھے۔ وہ کاروبار کے سلسلے میں رتنا پور گیا ہوا تھا۔ رات کو واپس آیا تو انور سبحانی نے بتایا کہ صبح مسجد میں نماز کے بعد ڈاکٹر صاحب کا لیکچر ہے۔ لاریف ہادی کی خوشی کی انتہا نہ تھی۔ ڈاکٹر حسب اللہ مسلمانوں کی سری لنکن تنظیم کے بانی اراکین میں سے ایک تھے۔ پارے کی طرح متحرک یہ شخصیت سری لنکا کے مسلمانوں کے لئے اُمید اور حوصلے کا پیغام تھی۔

جانفنا کی پچاس فیصد مسلمان آبادی کاروباری لحاظ سے خاصی مضبوط تھی۔ ڈاکٹر حسب اللہ کا دو تین ماہ بعد یہاں کا چکر ضرور لگتا تھا۔ مقامی مسلمان اُن کی آمد کے منتظر رہتے۔ سری لنکا کے شمالی علاقوں میں تامل ٹائیگرز کی سرگرمیاں بہت بڑھ چکی تھیں۔ مسلمان کمیونٹی ان سرگرمیوں سے خاصی پریشان بھی تھی۔

”ڈاکٹر صاحب!“ لاریف ہادی کی آواز جیسے غم سے بوجھل تھی۔

”کہیں کوئی غلط فہمی تو نہیں ہوئی۔ میرا بیٹا یقین نہیں آتا۔“ آواز جیسے ٹوٹ پھوٹ رہی تھی۔

”گھبراؤ نہیں! حوصلے سے کام لو۔ صورت حال کو بُردباری سے سنبھالو۔ میری معلومات غلط نہیں اور ہاں دیکھو تخی کی ضرورت نہیں۔ جوان خون ہے پھر جائے گا۔ آرام اور دلداری سے باز پرس کرو۔“

اس وقت ان دونوں کے ساتھ مسلم رائٹس آرگنائزیشن کے انیس احمد بھی تھے۔

ہادی جب گھر جانے کے لئے کھڑا ہوا تو اسے محسوس ہوا تھا جیسے اس کی ریڑھ کی

ہڈی تڑاؤ کھا گئی ہو۔ پتا نہیں کیسے وہ مسجد سے باہر نکلا اور گھر آیا۔ بیوی نے اُڑی اُڑی رنگت دیکھ کر پوچھا۔

”خیرت تو ہے؟“

”ہاں بس ایسے ہی ذرا دل گھبرا رہا ہے۔“

آنگن کے کونے میں پڑے کچے کولڈن ماربل کا ڈھیر لگا پڑا تھا۔ اس نے تیز دھار کے گنڈاسے سے اس کا اوپر والا حصہ کاٹا اور کمرے میں آئی جہاں ہادی لیٹا ہوا تھا۔ بیوی کے ہاتھوں میں پکڑا کولڈن ماربل اور اُس کے چہرے پر چھائے تفکر نے اُسے اٹھا کر بٹھا دیا۔ دھیرے دھیرے گھونٹ گھونٹ ڈاب پیتے ہوئے اُس نے اپنے اندر کی تلخی کو کم کرنا چاہا پر اسے محسوس ہو رہا تھا جیسے کہیں آگ لگی ہے پھر دفعتاً اُس نے بیوی کا ہاتھ پکڑ کر اُسے پاس بٹھالیا اور بولا۔

”لاطف کہاں ہے؟“

”گھر میں تو نہیں، کہیں باہر گیا ہے۔“

”ابھی نوبت کے ہیں اور باہر بھی چلا گیا ہے۔ تمہیں بتا کر نہیں گیا۔“

بیوی کو ہادی کے یوں بات کرنے پر قدرے حیرت سی ہوئی۔ یہ کوئی نئی بات تو تھی نہیں، وہ تو ہمیشہ سے صبح سویرے باہر نکل جاتا تھا۔ کبھی رات گئے گھر آتا۔ ابھی گریجویٹیشن سائنس فائنل کا تو اسٹوڈنٹ تھا۔

ایک لمحے کے لئے ہادی کا جی چاہا کہ وہ بیوی کو اپنی پریشانی اور تفکر سے آگاہ کر دے۔ اپنا ڈکھ اور کرب اس سے شیئر کرے، مگر وہ رُک گیا۔ اُس نے دل میں اپنے آپ سے کہا۔

”اِس کا کچھ فائدہ نہیں ہوگا۔ عورت ذات یونہی خوف زدہ ہو جائے گی۔“

ہادی کا فشننگ کا کاروبار تھا۔ جاننا میں اس کی اچھی ساکھ تھی۔ اپنی دو لائیں اور دو فریاں تھی۔ اس کے کارندے مچھلی Kankesantura سے آگے ہندوستان کے ساحلی شہروں تک لے جاتے تھے۔

سائیکل رکشا پر بیٹھ کر وہ اپنے دفتر آ گیا۔ جو مورروڈ پر تھا۔ جونہی وہ سائیکل رکشا سے اُترا، دفتر کے چھوٹے سے دروازے کے سامنے لطف کھڑا تھا۔ بیٹے کو دیکھتے ہی اس پر غصہ، رنج اور یاسیت کے ملے جلے جذبات کا حملہ سا ہوا، پر خود کو سنبھالتے ہوئے اُس نے بیٹے کو اندر آنے کا اشارہ کیا۔ لطف باپ کے پیچھے پیچھے کمرے میں آ گیا۔ بید کی کرسی پر بیٹھتے ہوئے کرا اُس نے کسی قدر حیرت سے باپ کو دیکھا جو پریشان نظر آ رہا تھا۔

ہادی نے گہری نظروں سے بیٹے کو دیکھا اور مدہم آواز میں کہا۔

”لطف میں نے زندگی اور کاروباری معاملات میں ہمیشہ سچ بولنے اور سچ برتنے کو ترجیح دی۔ جھوٹ، غلط بیانی اور منافقت کبھی میرے کسی معاملے کی بنیاد نہیں رہے۔ وہ اصول جو میرے رہے اور ہیں انہی پر میں تمہیں بھی گامزن دیکھنا چاہتا ہوں۔ آج میں جو تم سے پوچھوں گا تم مجھے سچ بتاؤ گے۔“

لطف حیران تھا، اُس کے باپ نے کبھی لمبی چوڑی باتیں تمہیدی انداز میں نہیں کی تھیں، وہ ہمیشہ سے مختصر بات کرنے کا عادی تھا۔ اُس کا دل دھڑکا اور اُس نے خود سے کہا ”یہ کیا کہنا چاہتے ہیں؟“ پھر وہ حوصلے سے بولا۔

”آپ جو پوچھنا چاہتے ہیں پوچھیں۔ آپ کو بھی پتا ہے کہ میں صاف اور کھری بات کرنے کا عادی ہوں۔“

”تامل ٹائیگرز سے تمہارا کیا تعلق ہے؟“

ہادی نے اپنی آنکھیں اس کے چہرے پر گاڑ دیں۔

لاطف کارنگ بدلا۔ شاید وہ ذہنی طور پر اس سوال کے لئے تیار نہیں تھا۔  
 ”تعلق“ اُس نے زیر لب کہا اور پھر کسی قدر جرات مندانہ انداز میں بولا۔  
 ”میں بس ان کے اجلاسوں میں کبھی کبھار شریک ہو جاتا ہوں۔ جس کا ذکر کے لئے  
 وہ جہد و جہد کر رہے ہیں میں اُسے درست سمجھتا ہوں۔“

ہادی کا چہرہ بیٹے کی بات پر تپ اُٹھا۔ وہ غصے سے چیخا۔  
 ”شرم آئی چاہیے تمہیں ان کے کار سے ہمدردی کرتے ہوئے۔ بے گناہ معصوم  
 لوگوں کو قتل کرتے ہیں، بھرے محضوں میں بم پھینکتے اور انسانوں کا قتل و غارت کرتے ہیں۔  
 انسانی جانیں اُن کے نزدیک کیڑے مکوڑوں سے زیادہ اہم نہیں۔۔۔ پل بھر کے لئے وہ  
 رُکا۔ اُس کی آواز بھرا رہی تھی جب اُس نے بات دوبارہ شروع کی۔

ہمارے جانفنا کے میسر ایملفر ڈور پاپا یہ کیا قصور تھا صرف یہ کہ وہ سہیلیوں تاملوں  
 مسلمانوں اور عیسائیوں سمجھوں کا ہمدرد نہیں مل جل کر امن و آشتی سے رہنے کی تلقین کرنے  
 والا ایک مہذب اور شریف النفس انسان تھا جو انہیں ہضم نہیں ہو رہا تھا۔

”مگر وہ آزادی چاہتے ہیں۔“ لطف نے باپ کی بات کاٹ دی۔  
 بھونچکا سا ہو کر اُس نے بیٹے کی اس بات کو سنا۔ اُس کا جی چاہا اپنا سر پیٹ لے۔  
 یہ اُس کا بیٹا کیسی لایعنی بات کر رہا تھا۔

”کس سے آزادی؟ سہیلیوں سے جو انتہائی شریف لوگ ہیں۔ عیسائیوں سے  
 جو ملک کا بیس 20% ہیں۔ مسلمانوں سے جو آبادی کا دس فیصد ہیں۔ تامل ہندو لوگوں سے  
 جو وہ خود ہیں۔ شریپندوں کی یہ قوم انڈیا کے ہاتھوں کچی ہوئی ہے۔ انڈیا جسے اپنے ہمسائیوں  
 کے معاملات میں دخل اندازی کا بے حد شوق ہے۔ جو چھوٹے ہمسایہ ملکوں کو چین سے رہنے  
 نہیں دیتا، جس کا بڑا مقصد سری لنکا کے شمالی حصے کو اپنے جنوبی حصے سے ملانا ہے۔ آج تم جن

کے ہاتھوں ناچ رہے ہوکل یہ تم مسلمانوں کا سب سے پہلے صفایا کریں گے۔“

”آپ طیش میں مت آئیے۔ جذباتی ہونے کی بھی ضرورت نہیں۔ دلیل سے بات کریں۔ احتجاج اور ہتھیار کبھی بھی بغیر وجہ کے نہیں اٹھائے جاتے۔ ان کے پس منظر میں معاشروں کے اندر پلنے والی محرومیاں، نا انصافیاں، ایک طبقے کا دوسرے طبقے پر فوقیت، غلبہ اور احساس پرتری جیسے جذبات و احساسات کا کارفر ہونا ہوتا ہے۔ زیادتی اور برتری کی پہلی اینٹ 1954ء میں اس دن رکھ دی گئی تھی جب پارلیمنٹ میں سہنالیوں کی اکثریت نے سہنالی زبان کو سرکاری زبان قرار دے دیا تھا۔

تامل لوگ کتنے غریب تھے اور ہیں۔ کتنے دھتکارے ہوئے ہیں سری لنکا کی کسی ایک حکومت کا نام لے دیں جس نے انہیں اُنکے حقوق دیئے ہوں۔ اقتدار کو تو سہنالیوں نے اپنی جدی جاگیر بنا لیا ہے۔ اب وہ کھڑے ہو گئے ہیں۔ انہوں نے ہتھیار اٹھائے ہیں۔ علیحدگی اور خود مختاری کی باتیں کرنے لگے ہیں تو انہیں مصیبت پر لگنی ہے۔ اب بھگتیں۔

ہادی کا جی تو چاہا تھا ایک زمانے کا تھپڑ اس کے رخسار پر مارے اور کہے

”حرامزادے تاملوں اور اُن کے حقوق کیلئے جذبات کی اتنی اُگل اُچھل کبھی اپنی کیموٹی کا بھی سوچتے ہو۔“

پر کمال ضبط سے خود سے پر قابو پاتے ہوئے دھیمی اور رساں بھری آواز میں بولا۔

”لاطف تم ابھی ما سمجھ ہو۔ اُن کی چالوں اور ریشہ دو انہوں کو نہیں جانتے۔“

وہ کھڑا ہو گیا اور باہر کی طرف جانے کے لئے دروازے کی جانب بڑھتے ہوئے

اک ذرا زکا اور بولا۔

”اب میں اتنا بھی بچہ اور نا سمجھ نہیں۔“

کمرہ خالی تھا اور ہادی کو یوں محسوس ہوا تھا جیسے اُس کے وجود میں سے کسی نے زندگی کی ساری حرارت کشید کر لی ہے۔ جیسے وہ پتھر کا ہو گیا ہو، سوچنے سمجھنے کی صلاحیت سے عاری۔ پھٹی پھٹی آنکھوں سے اپنے سامنے بظاہر پر کہیں خلاؤں میں گھورتا ہوا۔ دیر تک وہ اس کیفیت میں رہا پھر اپنے بیٹے کے بے شمار روپ اُس کی آنکھوں کے سامنے ابھرے۔ اُس کا بڑا بیٹا جس کے وجود سے اُس کی بے شمار توقعات وابستہ تھیں۔ بہت سارے خواب جن کی تعبیریں اُس کی زندگی کا حاصل تھیں۔

بازی کیسے اُلٹ گئی؟ بیٹے نے ریل کی پٹری کے کانٹے کی طرح راستہ کیسے بدل لیا؟ اُس کی تربیت میں کہاں کمی رہی؟

جے جے ویرا سنگھ اُس کے سامنے آکھڑا ہوا۔ ویرا سنگھ کو تامل تھا مگر بڑا صلح پسند اور امن و آشتی سے محبت کرنے والا انسان۔ اُس کا بیٹا بھی تحریک کارکن بن گیا تھا۔ بڑا جوشیلا جوان تھا۔ مرکزی حکومت کے وزیر صنعت کا ”مینار“ میں بڑا اہم دورہ تھا۔ ہم دھماکے کے لئے اُس کو چنا گیا۔ سازش بروقت ناکام ہو گئی۔ ویرا سنگھ کا بیٹا پکڑا گیا۔ سائمنٹیڈ کا کیپسول جو اُس کے گلے میں بندھا ہوا تھا اُس نے فی الفور وہ کھا کر زندگی کا رشتہ اپنے ہاتھوں سے ختم کر دیا۔

ایک لمبی آہ اُس کے سینے سے نکلی۔ جذبات سے لبریز یہ ہالی عمر جس میں ہوش کے بجائے جوش غالب ہوتا ہے، اُسے جس طرف چاہے موڑ لیا جائے۔

پھر وہ اٹھا، اپنے بے دم سے وجود کو گھسیٹا اور دفتر سے ملحقہ چھوٹے سے کمرے میں جہاں وہ بالعموم دوپہر کا کھانا کھا کر تھوڑی دیر لیٹتا تھا داخل ہوا۔ جونہی وہ چٹائی پر بیٹھا۔ اُس کا ضبط جواب دے گیا۔ اُس کے اندر کا دکھ آنسوؤں کی صورت باہر آنے لگا۔ وہ روتا رہا۔ اپنے چہرے کو اس پانی میں نہلاتا رہا پھر لیٹ گیا۔ پتا نہیں کب اُسے اوگھسی آگئی۔

جب وہ اس کیفیت سے نکلا، نظہر کا وقت تھا۔ اُس نے نماز پڑھی۔ آج اُس کے سجدوں میں جو تڑپ تھی اُس نے اُس کی آنکھوں کو بار بار بھگوایا۔ دُعا کے لئے جب ہاتھ اٹھائے تو آنکھ بار آنکھیں بند تھیں اور وہ خُدا سے مخاطب تھا۔ بہت دیر تک وہ ہتھیلیاں پھیلائے جامد و ساکت حالت میں بیٹھا رہا۔

پھر جیسے اس گھناٹو پ اندھیرے میں روشنی کی ایک منہی منی ہی کرن جھلملائی۔ مایوسی کی وہ انتہا جس پر وہ اس وقت پہنچا ہوا تھا۔۔۔ دل گرفتگی جس میں وہ الجھا ہوا تھا قدرے کم ہوئیں۔ جیسے کسی گھٹن زدہ ماحول میں تازہ ہوا کا جھونکا میسر آ جائے کچھ ایسی ہی اُس کی کیفیت تھی۔ وہ اٹھا اور گھر آیا۔ بیوی نے اُس کا اتر اہوا چہرہ دیکھ کر بُو چھا؟

”کچھ بتاؤ تو سہی، میں صبح سے دیکھ رہی ہوں پریشان نظر آ رہے ہو۔“

بغیر کچھ کہے وہ چٹائی پر بیٹھا پھر بولا۔ ”تم کھانا لاؤ۔“

اُس نے اُبلے چاولوں کی قاب رکھی۔ مٹی کی چھوٹی سی ہنڈیا میں پول سبیل (کوکینٹ کی بھجیا) تھی۔ دوسری ہنڈیا میں ناریل کے دودھ میں پکائی گئی مچھلی اور سبزی کی کرٹھی تھی۔ دونوں ڈشیں اُس نے ہادی کے سامنے سجادیں۔ پانی کا جگ اور گلاس رکھا اور خود بھی پاس بیٹھ گئی۔

ہادی چپ چاپ کھانا کھاتا رہا۔ جب کھا چکا اور شکر الحمد للہ کے الفاظ ادا کئے تو بیوی نے ایک بار پھر کہا۔

”کوئی کام کاج کی پریشانی ہے کیا؟ تمہاری کیا بُری عادت ہے کہ تم کچھ کہتے نہیں۔“

ہادی نے خاموش نظروں سے اُسے دیکھا اور چند لمحے دیکھتے رہنے کے بعد کہا۔

”تمہیں اگر کسی بات کی سمجھ نہیں تو بحث مت کیا کرو۔ کوئی ایسا مسئلہ نہیں۔“



بیوی نے برتن سمیٹے اور خاموشی سے اٹھ گئی۔

ہادی کا چھوٹا بھائی پندرہ سال سے امریکا کی ریاست نیویارک میں مقیم تھا۔ سات آٹھ سالوں سے اُس کے مالی حالات بہت اچھے ہو گئے تھے۔ پہلے چند سال تو دھکے ہی کھاتا رہا تھا۔ پراب چند پیٹرول پمپوں اور ایک بڑے سٹور کا مالک ہو گیا تھا۔ ہادی کی اُمید کی کرن اُس کا یہ چھوٹا بھائی ہی تھا جس کے پاس وہ بیٹے کو فی الفور بھیج دینا چاہتا تھا۔

لینے کے بجائے اُس نے اُسی وقت بھائی کو تفصیلی خط لکھ کر اپنی پریشانی سے آگاہ کیا۔ اپنا سارا درود کاغذ کے صفحوں پر اُتار دینے سے وہ ہکا ہو گیا تھا۔ خط بند کرنے کے بعد اُس نے لباس تبدیل کیا۔ بیوی سے کہا کہ وہ پوزین جا رہا ہے۔ کل واپسی ہوگی۔

بیوی صبح سے ہی اُس کی متغیر صورت پر پریشان سی ضرور تھی پر وہ کچھ بھید کھول نہیں رہا تھا۔ دوسرے شہروں میں جانا تو یوں بھی اُس کا معمول تھا۔ جانفا کی نسبت پوزین بڑا شہر تھا۔ ڈاک کا انتظام یہاں زیادہ بہتر تھا۔ یوں تو اُس کا دل اس خط کو کولمبو جا کر پوسٹ کرنے کا چاہ رہا تھا تا کہ جتنی جلدی ہو سکے اُسے پتہ چلے کہ اُس کا بھائی اُسے اس مشکل سے نکالنے کے لئے فی الفور کون سا قدم اٹھانے کو ترجیح دے گا۔

بس میں کیا بیٹھا جیسے خیالوں کے گھوڑے پر سوار ہو گیا۔ وہ وقت جب اُس کا بھائی ماہ روف بیس سال کی عمر میں امریکا گیا، اُس وقت اُن کے مالی حالات بہت بہتر تھے۔ ترکی سے جرمنی وہاں سے انگلینڈ وہاں سے امریکہ ڈیڑھ سال کے عرصے نے اُس کے پیروں میں جیسے پیسے لگا دیئے تھے۔ جگہ جگہ کا پانی پیتے اور محنت مزدوریاں کرتے کرتے وہ ایک ایسے ملک میں داخل ہوا جس نے شروع میں اُسے رگیدا اور پھر آسائشوں کے دروازے اُس پر کھول دیئے۔ ماہ روف بہت سعادت مند لڑکا ثابت ہوا۔ جب وہ دھکے

کھاتا تھا تب بھی وہ بھائی کو کچھ نہ کچھ بھیجتا رہتا۔ اُس کی اس مدد نے لاریف ہادی کو بہت سہارا دیا۔ اُس کا کاروبار دھیرے دھیرے بہتر ہوتا چلا گیا۔

ماروف نے شادی بھی سری لنکن لڑکی سے کی جو کولمبو میں کھاتی پیتی مسلم کمیونٹی سے تھی۔ خُدا نے بچے بھی دیئے، ایک لڑکی اور دو لڑکے۔ چند سال قبل وہ مع بیوی بچوں کے آیا تھا۔ امریکہ میں رہتے ہوئے بھی وہ سب اپنے مذہبی طور طریقوں کی پابندی کرنے میں پیش پیش تھے۔ دس سالہ زہرت نماز کی پابند تھی۔ لڑکے بھی اسی انداز میں تربیت یافتہ تھے اور یہ چیزیں ہادی کے لئے بہت طمانیت بخش تھیں۔

شام ڈھل رہی تھی جب وہ پوزین پہنچا۔ خط پوسٹ کیا۔ ماہ روف کی طرف سے جب تک اُس کے خط کا جواب نہ آ گیا اُس وقت تک ہادی نے کسی سے اس بابت کوئی بات نہ کی۔ جو نبی خط اُسے ملا جس میں ماہ روف نے لاطف کو فی الفور بھوانے کا لکھا تھا۔ ساری ہدایات درج تھیں۔ کولمبو جاؤ، فلاں فلاں سے ملو فلاں کو میرا حوالہ دو کون کون سے کاغذات درکار ہیں۔ کہاں کہاں سے ملیں گے؟ وغیرہ وغیرہ۔

اُس دن ہادی نے پہلی بار بیوی کے سامنے زبان کھولی پر صرف اس حد تک کہ وہ لاطف کو امریکہ بھیج رہا ہے۔

”پر کیوں؟“ بیوی کی آنکھوں میں آنسو آ گئے اور وہ جیسے پھٹ پڑی۔ امریکہ تو وہ جائے جس کے پاس یہاں کام نہ ہو۔ تمہارا تو اپنے کاروبار کو بیٹے کی شرکت اور ساتھ کا ضرورت ہے۔ تم کیوں اپنے ہاتھ کاٹ کر ٹنڈا ہونا چاہتے ہو۔ لاکھ تمہارے ملازم وفادار اور ایمان دار ہیں پر اپنے خون کی بات ہی اور ہے۔ جو نگرانی وہ کر سکتا ہے کوئی دوسرا کیسے اس معیار پر اترے گا۔

ہادی اُسے کچھ بتانا نہیں چاہتا تھا۔ وہ سب معاملات راز دارانہ انداز میں آگے

بڑھانا چاہتا تھا۔ یہ تنظیم اتنی خطرناک تھی کہ کسی بھی ساتھی کے اِدھر اُدھر ہونے کی صورت میں اِنہما پر جاسکتی تھی۔ تنظیم میں اُس کی حیثیت کیا تھی یہ وہ نہیں جانتا تھا۔

بیوی لاکھ سر پختی رہی، اُس نے منہ پر قفل لگائے رکھا۔ لاطف سے جب بات ہوئی۔ پہلے تو اُس نے مخالفت کی۔ جوان خون میں جو سرکشی اور جوشیلا پن تھا اُس کی تسکین تنظیم میں شمولیت سے بہت عمدہ طریق سے ہونے لگی تھی۔ ہادی نے سمجھ داری سے صورت حال کو سنبھالا۔ امریکہ کے بارے میں ممکنہ حد تک سبز باغ اُسے دکھائے پھر اُسے ساتھ لے کر کولمبو جانے کے لئے گاڑی میں سوار ہو گیا۔ نوے کی دہائی میں سری لنکا کے مقامی باشندوں کا امریکہ جانے کا کوئی مسئلہ ہی نہیں تھا۔

کولمبو کی مسلم کمیونٹی نے بھی ہادی کی پوری مدد کی اور یوں پندرہ دن کی بھاگ دوڑ کے بعد جس شام اُس نے بیٹے کو جہاز میں سوار کرایا اُس کی آنکھوں سے خوشی کے آنسو بہ رہے تھے۔

جہاز میں بیٹھے لاطف کے احساسات عجیب سے تھے۔ بیک وقت وہ دو متضاد کیفیات کا شکار ہو رہا تھا۔ اُس کی زندگی کے گزشتہ دو سال جس سنسنی خیزی، ہنگامہ پروری اور تھرل سے دوچار ہوئے تھے اُس نے اُسے زندگی گزارنے کا ایک نیا مفہوم دیا تھا۔ پہلی بار اُس کا کلاس فیلو اور گہرا دوست اجیت جو نسلاً تامل تھا اُسے کینڈی روڈ پر ایک بڑی عمارت کے تہ خانے میں ہونے والے اجلاس میں لے کر گیا۔ جتنی بھی تقریریں ہوئیں وہ سب ظلم و استبداد کے خلاف تھیں۔ سرمایہ داروں اور وزیروں امیروں کے خلاف تھیں جو غریب کو زندگی گزارنے نہیں دیتے اور اُسے کیڑے مکوڑے کی طرح پیس کر رکھ دیتے ہیں۔ بظاہر تو کچھ ایسا نہیں تھا۔ اُسے وہاں جانا اچھا لگا پھر وہ اکثر اُن کی میٹنگوں میں شریک ہونے لگا۔ ان کے کا ز اور سرگرمیوں کو سراہنے لگا مگر کسی کے سامنے نہیں اپنے دل میں، اپنے اندر۔ تنظیم

کے بارے میں سنہالی بدھ اور مسلمان اچھی رائے نہیں رکھتے تھے۔ آغاز میں تنظیم تاملوں کے حقوق کی بات کرتی تھی۔ مقبولیت کے ساتھ ساتھ تشدد کے راستے اپنانے لگی۔ تامل ریاست کا مطالبہ ہونے لگا۔ ”را“ سے تعلق جوڑ لیا۔ اور مدراس کے تامل ماڈوں سے مل کر ایک دہشت پسند تنظیم بن بیٹھی۔

پہلی بار جب وہ اُن کے ہیڈ کوارٹر ’مولائی ٹیوڈ‘ Mullaitivu اُجیت کے ساتھ گیا۔ گھر میں تو اُس نے دوستوں کے ساتھ مولائی ٹیوڈ جانے کا کہا تھا۔ کسی کو شک بھی نہ ہوا۔ ہادی تو یوں بھی ان دنوں انورا دھاپو رگیا ہوا تھا۔

سری لنکا کے شمال اور شمال مشرقی ساحلوں کے ساتھ ساتھ جانفا سے لے کر Killinochchi, Nallur اور ٹرانکومالی Trincomalee تک گھنے جنگلوں میں اُن کی زیر زمین پناہ گاہیں، اسلحہ خانے اور تربیت گاہیں تھیں۔ اُجیت نے اُسے بتایا تھا۔ کہ یہاں ایئر پورٹ بھی ہیں۔ حد درجہ پراسرار کسی جاسوسی کہانی کی طرح پھیلا ہوا اسکا لمبا چوڑا نیٹ ورک۔ اُجیت کے ساتھ وہ عام جگہوں پر ہی گیا۔ تاہم فضا میں ایک دہشت کا احساس پایا جاتا تھا۔

کلمو چی جی میں نوجوانوں کو خود کش حملوں کے لئے تیار کیا جاتا تھا۔ مولائی ٹیوڈ میں سیر کرتے ہوئے اُجیت اُسے ایک خاص کمرے میں لے گیا۔ یہاں عورتیں بھی تھیں۔ یہیں لاطف نے اُس خوبصورت اور پُرکشش لڑکی کی تصویریں دیکھیں جس نے ابھی چند دن پہلے مدراس میں وزیر اعلیٰ کی آمد پر بم دھماکا کیا تھا۔ لاطف کی میل ملاقات صرف سطحی لوگوں سے ہی ہوتی تھی۔ پارٹی کے خاص لوگوں کے بارے میں اُجیت بھی نہیں جانتا تھا۔

لاطف کچھ خوف زدہ بھی تھا مگر اندر سے وہ ایسی زندگی کو سراہ بھی رہا تھا۔ ہر جنگ جو کے گلے میں سانسائیڈ کا کپسول بندھا ہوتا ہے۔ کسی بھی ہنگامی صورت حال میں یہ کپسول

اس کی حفاظت کا آخری سہارا ہے۔ جسے فی الفور کھا کر وہ مر سکتا تھا۔ گرفتار ہونے کے بجائے موت ان جوانوں کی ترجیح ہوتی۔ یہ سب اجیت نے اُسے بتایا تھا۔

اس پُراسرار اور خوفناک دُنیا سے واپسی پر لطف چند دن گم صُم رہا پھر وہ ان کے اجلاسوں میں جانے لگا۔ پرا بھی باقاعدہ رکن بننے میں اُس کی آزمائشوں کا سلسلہ شروع ہونے ہی والا تھا جب قسمت نے اُسے جہاز میں بٹھا دیا اور اب وہ ایک ایسی دُنیا کی طرف رواں دواں تھا جس کے قصے اور داستانیں وہ ہر دوسرے روز سنتا تھا۔

جہاز نیویارک کے جان ایف کینیڈی ایئر پورٹ پر لینڈنگ کے لئے پر تول رہا تھا۔ کھڑکی کے شیشے سے چپکی اُس کی آنکھیں نیچے رنگ اور روشنیوں کا ایک سیلاب دیکھ رہی تھیں۔ بہت سے مرحلوں سے گزر کر وہ باہر آیا جہاں اُس کے چچا اور چچی اُسے لینے اور اُس کے استقبال کے لئے موجود تھے۔ چچا نے اُسے اپنے سینے سے لگایا اور اپنی سنہالی زبان میں اُس کے سفر کے خیریت سے گزرنے کے بارے میں پوچھا۔ ہراساں سے لطف نے مادری زبان کے ساتھ ہی اپنی بشارت لوثقی محسوس کی۔ چچی نے پیار کیا اور اُس کے والدین اور بہن بھائیوں کا پوچھا۔

چند لمحوں بعد گاڑی گھر کی طرف بھاگی جا رہی تھی۔ رات دن کی طرح جوان اور روشن تھی۔ اُس کے چچا کا گھر ”برائنکس“ میں تھا۔ یہ ایک پندرہ منزلہ بلڈنگ کا چوتھا فلور تھا۔ بڑا خوبصورت اور سجا ہوا۔ چچا کے بچے سو رہے تھے۔ چچی نے کھانے پینے کا پوچھا پر اُس نے بتایا کہ جہاز میں اتنی ٹھونسا ٹھونسی ہوتی رہی کہ اب قطعاً گنجائش نہیں اور جب وہ سونے کے لئے اپنے کمرے میں گیا تو تھوڑی دیر تک وہ قدرت کے اس عجیب و غریب فیصلے پر حیران ہوتا رہا پھر نیند کی دادیوں میں اُتر گیا۔

چچا کے بچوں سے ناشتے پر ملاقات ہوئی۔ تو اترتا سبھی گھر میں تھے۔ لڑکے تو

خوب ہنسوڑ اور گھٹلنے ملنے والے بچے تھے۔ اُسے دیکھ اور مل کر خوش بھی بہت ہوئے، پر زہرت چچا کی اکلوتی تیرہ سالہ بیٹی پیٹ ٹیمش پر اسکا رف پہننے ہوئے تھی۔ خوش طبع ضرورتھی پرتھوڑا سالنے دینے والی بھی محسوس ہوئی۔

اگلے چند دن اُس نے نیویارک سٹی کی سیر کی۔ کبھی چچا کے بیٹوں کے ساتھ اور کبھی اکیلے۔ نیویارک کے سب علاقوں میں اسے مین ہٹن سب سے زیادہ اچھا لگا۔ یہاں آسمان کو چھوتی ہوئی عمارات، سینما، تھیٹر، بینک، دفتر اور کمرشل پلازوں کی بھرمانظر آئی۔ پندرہ بیس دن اُس نے یہی کام کیا۔ چچا نے بھی اُسے کھلی چھٹی دی کہ وہ ماحول کے ساتھ رچ بس جائے اور ہوم سکنس کا شکار نہ ہو۔ پھر وہ اپنے چچا کے پیٹرول پمپ اور گیس اسٹیشن پر کام کرنے لگا۔ کسٹمرز کو ڈیل کرنے میں اُس کی سمجھ داری، محنت اور ذمے داری نے چچا کو متاثر کیا۔ شام کی کلاسز میں اُس نے پڑھائی کا سلسلہ بھی شروع کر دیا۔ رات گئے وہ گھر جاتا۔ اپنا کھانا گرم کرتا، کھاتا اور سو جاتا۔

ایک دن شام کی کلاس نہیں ہوئی۔ وہ جلد گھر آ گیا۔ لینوگ روم میں بڑے صوفے پر زہرت نیم دراز کچھ پڑھنے میں محو تھی۔ یہ پہلا موقع تھا کہ اُس نے زہرت کو نظر بھر کر کسی قدر تنقیدی انداز میں دیکھا۔ عام سری لنکن لڑکیوں کے برعکس اُس کے نقوش بہت دلکش تھے۔ چینیلی جیسا رنگ بڑی ملاحظہ لئے ہوئے تھا۔ اُس کے بال سیاہ اور لمبے تھے جو اُس وقت اُس کے سینے پر بکھرے ہوئے تھے۔ وہ پڑھنے میں اتنی محو تھی کہ اُسے احساس ہی نہیں ہوا کہ کوئی اُسے یوں دیکھ رہا ہے۔ زیادہ دیر تک کھڑے رہنا اُسے خود بھی اچھا نہیں لگا۔ اُس نے ہلکی سی چاپ پیدا کی جس پر زہرت نے چونک کر نگاہیں اٹھا کر اُسے دیکھا۔

”آج تو آپ جلدی آگئے ہیں۔“ زہرت نے رسالہ قریبی تپائی پر رکھتے

ہوئے اپنی اٹلی پلیٹ نشست سیدھی کی۔

”دراصل آج کلاسز نہیں ہونیں۔ پر سب لوگ کہاں ہیں؟“ اُس نے اپنے گروڈپیش کا جائزہ لیتے ہوئے پوچھا۔

”می اور ڈیڈی ہنری سنی کے ساتھ مسز راجہ کے گھر گئے ہیں۔ وہ شاید اپنا گھر سیل کرنا چاہتی ہیں۔ آپ کھانا تو کھائیں گے نا پر لطف بھائی میں ذرا مغرب کی نماز پڑھ لوں۔“

زہرت کی خوبصورت آنکھیں کلاک کو دیکھ رہی تھیں اور زبان اس سے مخاطب تھی۔

اُس نے کوئی جواب نہیں دیا۔ قریبی ریک پر پڑے رسالوں میں سے ہاتھ بڑھا کر اُس نے ایک رسالہ اٹھالیا اور اُس کی ورق گردانی کرنے لگا۔

اُسے تو یہ سمجھ نہیں آتا تھا کہ اس مادر پدر آزاد معاشرے میں اُس کا چچا کیوں اتنا رجعت پسند ہے۔ چچا چچی اور یہ زہرت اس ماحول میں کتنے اجنبی سے لگتے ہیں۔

وہ اپنے ماحول سے خاصا مختلف بچہ تھا۔ بچپن ہی سے کسی حد تک من مانی کرنے والا، کچھ باغی سا۔ ہادی جب بھی اس پر نماز کے لئے سختی کرتا وہ چٹائی پر کھڑا ہو جاتا۔ اٹھک بیٹھک بھی کرتا، پراگر موڈ نہ ہوتا تو کچھ نہ پڑھتا۔ کبھی کبھار باپ کے پوچھنے پر غلط بیانی بھی کر جاتا۔ ماں کے سامنے تو وہ بول بھی پڑتا۔

”آخر آپ لٹھ لے کر ایک ہی بات کے پیچھے کیوں پڑ جاتے ہیں؟ پڑھ لوں گا نماز اور رکھ لوں گا روزے۔ ایک ہی کام رہ گیا ہے آپ لوگوں کا۔“ ماں جو ابابولتی اور کوسنے بھی دیتی۔

اس کھٹلے ڈلے ماحول کو اُس نے بے حد پسند کیا تھا۔

زہرت نے کھانا میز پر لگا کر اُس سے آواز دے ڈالی اور جب وہ کرسی گھسیٹ کر اس

پر بیٹھا تو میز پر سجے ڈونگے میں سالن دیکھ کر اُس کی آنکھیں چمک اٹھیں اور وہ سرشار سے لہجے میں بولا۔

”ارے یہ ڈوسا کس نے پکایا ہے؟“

”مما اور میں نے۔“ زہرت نے مختصر کہا۔

اُس کی ماں اپنے علاقے کی یہ خاص ڈش بہت چاہت سے بنایا کرتی تھی۔

جب بھی یہ پکاتا وہ تڑپ تڑپ کر کھاتا۔

”زہرت یہ بہت عمدگی سے پکایا ہے۔ میری ماں سے بھی اچھا۔“ وہ کھاتا رہا اور

باتیں کرتا رہا۔

وہ کام کرتا رہا، پڑھتا رہا پھر اس نے کمپیوٹر انجینئرنگ کے لئے صبح کی کلاسز جو اُس

کر لیں اور شام کو کام کرنے لگا۔ اپنے مستقبل، اپنی تعلیم اور اپنے کیریئر کے لئے بہت

کریزی تھا اور سیر سپاٹوں اور لڑکوں کے ساتھ دوستیاں کرنے میں بھی ماہر تھا۔ پر اس کے

ساتھ وہ بہت ذہین اور سوچو جھو جھو والا لڑکا تھا۔ نہ کبھی چچا کو شکایت کا موقع دیا اور نہ کبھی کوئی

ایسی صورت پیدا کی جو اُس کے لئے پریشانی اور مصیبت کا باعث بنتی۔ ایشیائی لوگوں کے

ساتھ نئے نئے دن جو کچھ ہوتا وہ اُس کی آنکھیں کھولنے کو کافی تھا۔

چھ سال وہ اپنے چچا کے ساتھ رہا۔ اپنی ذہانت، ذمے دارانہ رویے، کام اور

پڑھائی کے ساتھ لگن جیسی اچھی خوبیوں کے باعث وہ اپنے چچا اور چچی کو متاثر کرنے اور اُن

کی خصوصی محبت حاصل کرنے میں بہت کامیاب رہا اور جب اُس نے انجینئرنگ کی تعلیم

مکمل کر لی اور اچھی کمپنیوں میں اپلائی کر دیا اور شکاکو کی ایک بڑی کمپنی میں انٹرویو بھی دے

آیا تو اُسے یقین نہیں تھا کہ وہ اُسے ایشیائی ہونے کے باوجود اس بہترین پوسٹ کے لئے

سلیکٹ کر لیں گے، پر کمپنی کا جو بورڈ انٹرویو کے لئے بیٹھا تھا انہوں نے اُس کے سانولے



وجود میں ایک زرخیز اور تخلیقی ذہن کا اندازہ لگایا تھا۔ اس میں شک نہیں کہ جب خوشی سے بھرپور لہجے میں اُس نے یہ خبر اپنے چچا کو سنائی تو جہاں اُسے اُس کی ذات پر فخر محسوس ہوا وہیں تھوڑا سا اُس کے چلے جانے کی صورت میں رنج بھی ہوا۔

زہرت کے لئے وہ ایسے ہی ہیرا سے لڑکے کا خواہش مند تھا۔ شروع میں اُس کا خیال تھا کہ وہ شاید زہرت میں دلچسپی لے پر وہ تو ہمیشہ کام سے کام رکھتا۔

اپنے بھائی سے وہ یہ بات کر بیٹھا تھا۔ بھائی نے لطف کو لمبا چوڑا خط بھی لکھا تھا کہ بھلا اُس کے لئے زہرت سے اچھی کون سی لڑکی ہو سکتی ہے؟ خط پڑھ کر اُس نے چند لمحوں کے لئے سوچا اور پھر اُسے ڈسٹ بن میں ڈال کر اپنے آپ سے کہا۔

”کمال ہے ذرا دیکھو تو ان کی سوچوں کو ٹھیک ہے زہرت اچھی لڑکی ہے مگر اتنی مذہبی لڑکی سے میرا گزارہ بہت مشکل ہے۔“

اُس نے باپ کو خط لکھ دیا کہ وہ فی الحال شادی جیسے کسی موضوع پر کوئی بات یا سوچ بچار کے لئے تیار نہیں۔ اُسے ابھی آگے بڑھنا ہے۔ وہ اپنی ذاتی کمپنی بنانے میں کوشاں ہے اور اپنی محنت کے بل بوتے پر اُسے یقین ہے کہ وہ اس میں کامیاب ہوگا۔

ہادی دل سے چاہتا تھا کہ بیٹا کسی طرح اس رشتے پر راضی ہو جائے۔ وہ بھائی کا احسان مند تھا، پر لطف کی دو ٹوک تحریر اور فون پر دو ٹوک گفتگو نے اُس پر واضح کر دیا کہ وہ اُس پر راضی نہیں۔ یوں اپنے طور پر وہ کبھی کبھی اُسے ضرور لکھ دیتا۔

زہرت جب سری لنگائی تو تاپا تائی سے بھی ملی۔ ہادی اُس کے انداز و اطوار دیکھ کر دنگ ہی تو رہ گیا۔ پہلے ایک دو بار جب آئی تو پکی تھی لیکن اب جوان ہو چکی تھی۔ کس قدر شائستہ اور مہذب، ادب آداب والی شائستہ سی لڑکی۔ ہادی کا کلیجہ منہ کو آنے لگا۔ جب وہ گھر آیا تو اُس نے بیٹے کو لمبا چوڑا خط بھی لکھ دیا کہ ایسی لڑکیاں نصیب والوں کو ملتی ہیں۔ زہرت کا

ساتھ اُس کی زندگی کو جنت بنا سکتا ہے۔

لاطف یہ خط پڑھ کر بہت ہنسا۔ سگریٹ سلگا کر اُس نے کش لیا اور اپنے والد کو تصور میں لا کر بولا۔

”میرے پیارے ڈیڈی آپ کس جنت جہنم کے چکر میں پڑ گئے ہیں؟ جنت لے کر کیا کرنی ہے، میرے جیسے آدمی کے لئے دوزخ ہی ٹھیک ہے۔“  
چند دنوں بعد ایک دن اُس کے چچا کافون آیا۔

”بھئی لاطف تم نیویارک کا چکر لگا لو۔ زہرت سری لنکا سے آئی ہے، تمہارے امی ابو نے کچھ چیزیں بھیجی ہیں تمہارے لئے۔ ہمیں مل بھی جاؤ اور انہیں لے بھی جاؤ۔“  
وہ جس دن نیویارک آیا، آسمان بادلوں سے بھرا ہوا تھا اور ٹھنڈی ہوائیں چل رہی تھیں۔ زہرت گھر پر نہیں تھی۔ چچا بھی نہیں تھے۔ چچی نے محبت سے استقبال کیا اور اُس کے بہت کم آنے کا گلہ کیا۔

”اب شکا کو کو تو یوں لگتا ہے جیسے تم نے لاس اینجلس بنا لیا ہے۔ کتنا عرصہ ہو گیا ہے تمہیں آئے نہیں۔“

”ارے چچی مصروفیت، کام۔۔۔ کام۔۔۔ میں اب اپنا کام بھی تو سیٹ کر رہا ہوں۔ ہاں یہ زہرت کدھر ہے؟“

”یونیورسٹی میں کوئی سیمینار تھا۔ بس آتی ہی ہوگی۔“

کوئی گھنٹے بعد اُس نے زہرت کو اندر آتے دیکھا۔ پرٹی وی لائونج میں جہاں وہ بیٹھا تھا وہاں آنے کے بجائے وہ اوپر چلی گئی۔ باہر پھوار پڑ رہی تھی۔ عین ممکن ہے بھگ گئی ہو اور چینیج چاہتی ہو۔ اُس نے سوچا۔

اور واقعی یہی بات تھی۔ تھوڑی دیر بعد وہ سُرخ اور سیاہ پھولوں والی میکسی پینے اندر

آئی۔ میکسی پر ہلکے شوخ پٹھولوں کی طرح اُس کا چہرہ بھی کھلا ہوا تھا۔ کس قدر بیباک تھی اُس کے لہجے میں جب اُس نے ماں کو چائے کی ٹرائی تھپتھپتے دیکھا۔

”ارے واہ کتنی طلب تھی اس وقت چائے کی۔“

لاطف اُس کی لابی چوٹی کو کمر پر جھولتے دیکھ رہا تھا۔ سیاہ اسکارف کی ماٹ اُس کے گلے میں تھی۔ اب وہ لاطف کی طرف متوجہ ہوئی۔

”تو آپ اپنی چیزیں لینے آئے ہیں۔ ویسے تو آنے کی قسم کھالی ہے۔“

لاطف ہنسا اور بولا۔

”یہ تمہیں سری لنکا جانے کی کیا ہزک اٹھی۔“ اُسے اپنے باپ کے اصرار بھرے

خطوط یاد آئے تھے۔

”کمال ہے، ہزک کیوں نہ اٹھے وطن ہے ہمارا۔ سارے رشتے تو وہیں سے

نچوے ہوئے ہیں۔ دراصل جینی بھی چاہ رہی تھی۔ تمہیں تو معلوم ہی ہے۔ سیاحت اُس کی

ہابی ہے۔“

جینی ان لوگوں کے ہمسائے میں رہتی تھی۔ سیر سپاٹوں کی دلدادہ۔ نئی دنیا میں

دیکھنے کی شوقین۔ لاطف اُسے تب سے جانتا تھا جب وہ یہاں رہتا تھا۔

میں نے تو بہتر ازور مارا تھا کہ مت جاؤ۔ سیاحوں کیلئے ابھی حالات سازگار

نہیں۔ پر تم تو جانتے ہی ہو وہ کیسی مڈرا اور جیالی لڑکی ہے۔ تک کر بولی تھی۔

”لو مجھے ڈراتی ہو۔ ایک سری لنکا کیا دنیا بھر میں وہشت گردی کی اہر رقص کر رہی

ہے اب اس ڈر سے کہیں جانا چھوڑ دیں۔“

”کیا حالات ہیں اب؟“

”کمزور ملکوں کے حالات کا کیا کہنا؟ بڑے ہمسائے ملک نگل لینا چاہتے ہیں

انہیں۔ اب کوئی پوچھے انڈیا سے کہ ذرا سی چنگاری تھی اُسے ہوا ہی نہ وہ ہوا بھی دی اور تیل بھی چھڑکا۔ بھڑکایا اور اب فوجیں اُسے بچانے کو اُتار دیں۔ عالمی منظر نامے کے رنگا رنگ تماشے۔

”ویسے ایک بات!“

زہرت نے چائے کا کپ ماں کے ہاتھوں سے پکڑا، چھوٹا سا سب لیا اور بات کو جاری رکھا۔

”سری لنکن اگر کہتے ہیں کہ A Land Like No Other تو یہ غلط نہیں۔ چھوٹے تھے تو ایک دفعہ گئے تب اتنا شعور نہیں تھا پر اب تو اُس فطرت دیکھ کر دنگ رہ گئی۔ سچی بات ہے سری لنکا کا قدیم تہذیبی ورثہ دیکھ کر مجھے تو فخر محسوس ہوا۔ جینی تو میوزیم میں زیورات کا سیل دیکھ کر گنگ رہ گئی تھی۔“

”پر کچھ انسانوں کا بھی بتاؤ کہ وہ کیسے لگے؟“

لاطف ہنسا، اُس کے لہجے میں شوخی تھی اور کسی قدر طنز بھی۔

”اُوپر والے کی تخلیق پر میں کون ہوتی ہوں رائے دینے والی۔ ویسے وہ اگر صورتاً اچھے نہیں لیکن سیرتا تو کمال کے ہیں۔ ایسے محبت کرنے والے کہیں دیکھے ہیں تم نے۔“

”کہاں کہاں گئیں، کون کون سی جگہیں دیکھیں؟“

”کینڈی، سیکریا، نویرا علیا، آدم پیک۔ انورا دھاپورا، جاننا اور راستوں میں پڑنے والے سب چھوٹے بڑے شہر۔“

”مائی گاڈ تم آدم پیک گئیں!“ لاطف کے لہجے میں حد درجہ حیرت تھی۔

تبھی زہرت لاطف کو کھانے کے لئے اُٹھنے کے لئے کہتے ہوئے بولی۔

”مما ڈیڈی کے ساتھ بہت ملکوں کو دیکھنے کا اتفاق ہوا ہے۔ نماز کے لئے ڈیڈی

کے ساتھ اٹھنے کے بعد ہم دونوں تو پھر کبھی نہیں سوتے تھے، گھومنے پھرنے ہی نکلتے تھی بات ہے ایسی نشلی صحتیں دیکھنے کو ملتیں کہ لطف آجاتا۔ لیکن سری لنکا کی صحتوں کا جواب نہیں۔

”خیر یہ بات بھی درست نہیں۔ اسکاڈے نیوین ممالک کی صحت شامل اپنے اندر محسن کے خزانے رکھتی ہیں۔ یہ چونکہ ہمارا وطن ہے اس لئے اس کے ساتھ ایک جذباتی وابستگی بھی ہے جو اس کی ہر چیز کو خوبصورت بنا دیتی ہے۔“

”پر چند باتوں نے مجھے اس بار شدید متاثر کیا ہے۔ سچی بات ہے میں تو اس پر سنجیدگی سے کام کرنے کو پلان کر رہی ہوں۔“

”مثلاً۔“ لطف نے حیرت سے زہرت کو دیکھا۔

”سفر کے دوران میں نے جب بھی نماز کی ادائیگی کے لئے راستے میں نظر آنے والی کسی مسجد کا رخ کیا۔ مجھے مسجد کے اندر نماز کی ادائیگی سے روکا گیا۔ مولویوں کی یہ تنگ نظری مجھے بہت کھلی۔ چندے کا مطالبہ بھی کئی جگہ ہوا۔ میرے اس احتجاج پر کہ میں تو ان مقدس جگہوں پر سجدہ دینا چاہتی ہوں جہاں ہر روز پانچ بار مختلف پیشانیاں اپنی عبودیت کے اظہار کے لئے جھکتی ہیں، پر میری یہ بات ان کے کھوپڑوں میں گھسکتی ہی نہ تھی۔ سمجھتے تھے، ملحقہ کسی چھوٹے سے کمرے میں دھکیلنے کی کوشش کرتے تھے تاکہ پردے کا اہتمام رہے۔ بھاڑ میں گیا پردہ۔“

روشن خیالی، وسعت نگاہی، ذہنی اُفتخ کی بلندی اور مذہبی روح کو سمجھنے کے لئے ان کی اعلیٰ تعلیم کا اہتمام از حد ضروری ہے۔ دوسری بات جس نے مجھے شدید تکلیف دی وہ مسلمان بچیوں کی اعلیٰ تعلیم کے لئے لاپرواہی تھی۔ ملک میں موجود تینوں فرقے ہندو، عیسائی اور بدھ لڑکیوں کی تعلیم کے لئے بہت کریزی ہیں۔ چند ایسی تنظیمیں جو مسلمانوں کی بہبود کے لئے کام کر رہی ہیں میری اُن سے ملاقات ہوئی اور یہ نقاط میں نے وہاں اُٹھائے۔

انہوں نے بھی اعتراف کیا کہ واقعی اس میدان سری لنکن مسلمان پیچھے ہیں۔ میں تو انشاء اللہ اب اس پر کام کرنے والی ہوں۔“

”مسلمانوں کی انتہا پسندی لبرل ازم اور سیکولر سوچ سے مارل ہو سکتی ہے۔ ترقی کے لئے سیکولر ہیومنسٹ ہونا بے حد ضروری ہے۔“ لاطف نے کھانے کی میز پر بیٹھتے ہوئے کہا۔

”سیکولر کیوں؟ مسلمان اپنے مذہب کی روح کو سمجھیں۔“

بحث شاید طول پکڑ جاتی جب زہرت کی ماں نے ذہل اندازی کرتے ہوئے کہا کہ بس بہت باتیں ہو گئیں۔۔۔ اب کھانا کھاؤ۔“ لاطف کھانے میں مصروف تھا جب زہرت نے یہ کہا۔

”مجھے تو اپنے مسلمان ہونے پر فخر ہے اور میرا مذہب میری پہچان ہے۔“

لاطف کے چہرے زاویے بگڑے تھے۔ کھانے کے عمل نے اس ناگواری کو چھپا لیا تھا۔ مگر نتو اُس کے تاثرات بہت نمایاں ہوتے۔ تاہم پھر بھی وہ کہے بغیر نہ رہ سکا۔

”مسلمان تو دنیا بھر میں رسوائے زمانہ ہیں۔ شرم آتی ہے خود کو مسلمان کہنے پر۔ وہ ہشت گردی میں بڑا نام پیدا کر رہے ہیں۔“ زہرت تملائی۔ اور پھٹ سے بولی۔

تمہاری محبوب تنظیم لبریشن ٹائیگرز فائل ایلام نے تو خیر سے سبھوں کو مات دے دی ہے ایسی جیالی ننگی پہلے القاعدہ کی ہمراہی تھی۔ اُس سے یارانہ گانٹھا۔ کچھ سبق پڑھے کچھ چالیں سیکھیں۔ پھر ایسے تخلیقی جنگی معرکے مارے کہ اُسے بھی پیچھے چھوڑ گئی خود کش حملوں کی نئی تکنیک ایجاد کر ڈالی۔ دنیا بھر سے اپنی انفرادیت منوالی۔ چوٹ تو گہری تھی۔ تاہم ہنستے

ہوئے بولا۔ ”تاریخ کی دُرستی بہت ضروری ہے۔ خود کش حملے تاملوں کی ایجاد نہیں خیر سے زاروں کے ستائے ہوئے ماٹھے غریب روسیوں کے جذبات کا اظہار تھے۔“

شاید دونوں میں تلخی پھر بڑھ جاتی۔ زہرت کی ماں نے کہا۔

”تم لوگ کن باتوں میں اُلجھ گئے ہو۔ کھانے کو زہر کر رہے ہو۔“

بلکی پھلکی سی ڈانٹ کے ساتھ کہتے ہوئے موضوع بدلوادیا۔

لاطف کو شاید یہ اعتراف کرنے میں اپنی سبکی محسوس ہوئی تھی کہ اُس کا اب تامل ٹائیگرز سے کیا واسطہ اور ماطہ سائٹرنیٹ سے کبھی کبھار کی حاصل کردہ معلومات اُس کے لئے کچھ اتنی دل خوش کن نہ تھیں۔ تنظیم کے بانی رکن ویلو پلائی پر بھا کرن کے بارے میں جانکاری کا رخ بھی کچھ اتنا اچھا نہ تھا۔ وہ مذہبی گھرانے کا پڑوردہ تامل ہندو لڑکا جس کا باپ اُسے بڑا افسردہ دیکھنے کا خواہشمند تھا۔ بڑا پڑھا کو تھا تو دوسری طرف تخلیقی و تخریبی ذہن کا مالک بھی تھا۔ اسکا نیٹ ورک۔ دنیا بھر میں اس کے رابطے غیر قانونی منشیات، مختلف کمپنیوں میں غیر قانونی سرگرمیوں، غیر قانونی تارکین وطن کی منتقلی اور سنگٹنگ جیسے فوج دھندے تنظیم کی آمدنی کے ذرائع تھے۔ اُس نے پلٹ کر کبھی اپنے اُس ماضی میں جانے یا جھانکنے کی خواہش نہیں کی تھی جس کے لئے وہ اپنے باپ سے اُلجھا تھا۔

لاطف اگر محنتی تھا تو قسمت کا دھنی بھی تھا۔ شکا کو آنا اُس کے لئے بہت باہر کت ثابت ہوا تھا۔ اپنی منزل کی طرف وہ سرعت سے بڑھ رہا تھا۔ پیسے عہدے مرتبے اور خوشحالی نے اُس کی شخصیت کو نکھار دیا تھا۔

سانو لاسلو ناما کمزور سالز کا جو تاڑ جیسا نظر آتا تھا اب ایک دلکش نوجوان کی صورت میں سامنے آیا تھا۔ بہت سی لڑکیوں سے اُس کی دوستی تھی۔ شادی کی اُسے قطعی جلدی نہ تھی۔ یہ کام کہیں اُس کے مستقبل بعید کے کسی شیڈول میں تھا۔ زہرت کسی بھی طرح روکنے

جانے والی لڑکی نہیں تھی۔ حد درجہ دلکش اور پسندیدہ اطوار کی حامل ہونے کی بنا پر وہ ہر بار اُسے بیک ورڈ کہتے ہوئے اپنے دل میں زد کرتا تھا۔ جب وہ واپس شکا کو آ رہا تھا اُس نے زہرت کے بارے میں اپنے آپ سے کہا تھا۔

”اُف میرے خدا کس قدر جوفی ہے یہ۔“

تھوڑا سا وقت اور آگے بڑھ گیا تھا۔ اُس نے اور کامیابیاں حاصل کیں۔ چچا سے بس کبھی کبھار فون پر ہی بات ہوتی۔ زہرت کے بارے میں چچا سے ہی سننے میں آیا کہ اُس نے ایک این جی او بنائی ہے۔ سری لنکا میں وہ تعلیم پر بہت کام کر رہی ہے۔ یہ سال 1990ء اور مہینہ اکتوبر تھا۔

وہ کسی میننگ کے سلسلے میں نیویارک آیا ہوا تھا۔ نیویارک ہارٹوں کے پانیوں سے دُھلا کر نکھرا ہوا تھا۔ گاڑی کو نینیز بولیو ارڈ پر بھاگتی ہوئی جانسن ہوٹل کی طرف جا رہی تھی۔ مین ہٹن کا یہ علاقہ اُسے بہت پسند تھا۔ سہ پہر سونے میں گزاری اور شام کو وہ سیر سپاٹے کے لئے نکل آیا۔

پہلے اس نے چچا کے گھر جانے کا سوچا۔ پھر اس خیال کو چھٹکنے ہوئے وہ خود سے

بولا۔

”ہٹاؤ یار، وہاں جا کر بور ہونے سے بہتر ہے فورٹی سیکنڈ سٹریٹ چلوں اور شام

بھی اچھی گزاروں اور کچھ خریداری بھی کروں۔ جرابوں اور چند ٹائیوں کی ضرورت ہے۔“

گھومتے گھومتے وہ ٹائمفر اسکوآر آ گیا۔ درمیان کی کول سی بلڈنگ پر زیپر چل رہی

تھی۔ ساری دُنیا کی اہم تازہ خبریں ایک پٹی کی صورت چمک دار حروف میں سامنے آرہی

تھیں۔ اس کا تو قطعاً کوئی ارادہ نہیں تھا ان خبروں کو دیکھنے کا۔ پر جانے کیسے نظر اٹھ گئی اور جو

اُٹھی تو اُٹھی رہ گئی۔ کسی سنگی بت کی طرح وہ جہاں کھڑا تھا کھڑا رہ گیا۔ ٹائمفر اسکوآر، اس



میں گھومتے پھرتے لوگ سب جیسے اوجھل ہو گئے۔ صرف ایک چینی چنگھاڑتی خبر تھی جس نے اُس کی آنکھوں کو، اُس کے اعضا اور اُس کے وجود کو ساکت کر دیا تھا۔

سری لنکا کے شمالی علاقوں کے اہم شہروں اور قصبوں سے تامل ٹائیگرز اور اس کی ذیلی تنظیم بلیک ٹائیگرز کے مسلح فوجی دستوں نے سنگینوں اور بندوقوں کی نوک پر ان علاقوں کے مسلمانوں کے گھروں پر قبضہ کر کے انہیں باہر نکال پھینکا ہے۔ سری لنکا کے ان شہروں میں اتر صورت کے پیش نظر امن و امان کی حالت سخت مندوش ہے۔

سائیں سائیں کرتے کان، دھڑ دھڑ کرتا اُس کا دل اور زپیر پر قصاں اُس کی نگاہیں سب جیسے اس خبر کی صداقت سے انکاری تھے۔ بھلا یہ کیسے ممکن ہے۔ پروہی خراب پھر سامنے تھی اور اُس سے بتا رہی تھی کہ اُس نے جو کچھ دیکھا ہے وہ اس پر یقین کرے۔

پھر جیسے وہ پاگلوں کی طرح بھاگا۔ اُسے یہ بھی نہ خیال آیا کہ فون پر وہ اپنے چچا سے بات کرے۔ اُس نے ٹیسی پکڑی اور برائیکس کا کہہ کر نیم دراز ہو گیا۔ اُس کے دل و دماغ میں جیسے آندھیوں کے جھگڑتے۔ جاننا، مینار، کلوچی، دہیانیا اور مولانا دی کے مسلمانوں کو وہ اچھی طرح جانتا تھا۔ امن پسند صلح جو قسم کے یہ لوگ جو کبھی کسی جھگڑے میں ملوث نہیں ہوئے، ہمیشہ اپنے کام سے کام اور اپنی کمیونٹی کی فلاح و بہبود میں خود کو مصروف رکھتے تھے۔

تاملوں اور سنہالیوں کے درمیان کبھی کبھار کے جھگڑوں میں ہمیشہ اس گروپ کا ساتھ دیتے جو انصاف پر ہوتا۔

اُس کے چچا کا گھرا لاک تھا۔ یہ لوگ کہاں گئے ہیں؟ اُس نے گہرے ڈکھ سے

سوچا۔

پیٹرول پمپ فون کرنے پر اُن کے میٹر سے پتا چلا کہ چچا کی ساری فیملی آسٹریلیا

گئی ہوئی ہے۔ واپسی پر اُن کا ارادہ سری لنکا ہو کر آنے کا بھی ہے۔

اُس نے جاننا فون کیا۔ کوئی جواب نہیں تھا۔ اُس کا باپ، اُس کے بھائی، بہن اُس کی ماں کہاں ہوں گے؟ زندہ بھی ہیں یا نہیں پھر اُس نے کولمبو چچا کے سسرال فون کیا۔ چچا کے سالے کی بیوی نے بتایا۔

”ابھی تو کچھ پتا نہیں۔ سری لنکن فوج نے ایکشن تو لے لیا ہے پر ابھی حالات بہت مخدوش ہیں۔ مسلمانوں پر بڑا کڑا وقت ہے۔ ان دہشت گردوں نے تو انہیں اتنی بھی مہلت نہیں دی کہ وہ اپنا کوئی سامان بھی اٹھا سکتے۔“

وہ شکا کو واپس آ گیا۔ وہ سری لنکا جانے کے لئے تیار ہو رہا تھا، ان چند دنوں میں جب وہ اپنے بزنس معاملات اور دیگر امور کو اپنی عدم موجودگی میں نمٹانے کے بندوبست میں مصروف تھا اُس نے کتنی بار سوچا، کتنی بار اس تلخ احساس نے اُس کو کچھو کچھ لگائے کہ یہ وہی نائل ٹائیگر زلیبیشن ہے جسے وہ حق پر سمجھتا تھا جس کے کاڑ سے اُسے ہمدردی تھی جسے وہ ممبر بن کر اپنی خدمات سونپنا چاہتا تھا۔ وہ کیسا احمق تھا؟ کس قدر بے وقوف اور گھامڑ تھا۔ وہ بس نام کا مسلمان تھا۔ پر اس حادثے نے اسے اندر تک بھنجوڑ کر رکھ دیا تھا۔ اُس کی مسلمانیت جیسے جوش کھا کر رڑ پی تھی۔ اُس کا باپ کتنی صحیح بات کہا کرتا تھا۔ یہ بنو دو، یہود کبھی مسلمانوں کے دوست نہیں ہو سکتے۔

ان دنوں وہ کس اذیت سے دوچار تھا اس کا اندازہ صرف اُسے ہی تھا۔ اُس کی سیکولر کمیونسٹ سوچوں کے جیتھڑے اُڑ گئے تھے۔ بین الاقوامی میڈیا پر اُس کی صرف ایک خبر تھی۔ کتنے گھر بے گھر ہوئے۔ کتنے معصوم اور بے گناہ مارے گئے۔ کچھ علم نہ تھا۔ اس کھلی جارحیت پر کہیں احتجاج نہیں تھا۔ جانے سے ایک دن پہلے اُس نے کولمبو فون کیا۔ اُس کے چچا چچی سب مع زہرت کے وہاں آ چکے تھے اور کولمبو میں اپنے گھر میں مقیم تھے۔ اُس کے

والدین اور بہن بھائی سب اُس کے چچا کے پاس تھے۔ دو دن پہلے اُس کے چچا انہیں کینیڈا کے کیچپ سے لائے تھے۔ زہرت ان دنوں کیچپوں میں امدادی پارٹیوں کے ساتھ دن رات کام کر رہی تھی۔ یہ بات اُسکے والد نے اُسے فون پر بتائی تھی۔

اپنے والدین اور بہن بھائیوں سے بات کر کے اُسے قلبی سکون تو ضرور ملا تھا، پر جیسے وہ اندر سے جل رہا تھا۔ اتنا بڑا ظلم! کیوں اور کس لئے؟

رات کے تین بجے وہ بندرمانیکے انٹرنیشنل ایئر پورٹ پر اترتا تو اُس کی آنکھوں میں آنسو آگئے تھے۔ دس سال بعد اُس نے اپنے وطن کی سرزمین پر پاؤں رکھا تھا۔ یورپ کے ایئر پورٹوں کے مقابلے میں یہ کس قدر چھوٹا اور چمکتی دیکتی شان و شوکت سے عاری تھا۔

میجسٹک سٹی میں چچا کا خرید ہوا خوب صورت گھر جو ابھی خاموشی کے سناٹے میں ڈوبا ہوا تھا۔ اُس کے اندر پاؤں دھرنے کے ساتھ ہی جاگ اٹھا تھا۔ دکھ، کرب اور اذیت کے وہ مشترکہ محسوسات جن سے وہ سب اپنی اپنی جگہ دوچار ہوئے تھے۔ مل بیٹھنے اور باتیں کرنے سے قدرے سکون پذیر ہوئے۔

”آخر ایسا کیوں ہوا؟“ اُس نے اپنے باپ سے سوال کیا۔

”مسلمان طبقے کا ہاٹر ہونا انہیں کھلنا تھا۔ انہیں وسطی حصوں میں دھکیل کر وہ پورے لنکا میں ایک اشتعال انگیز صورت حال پیدا کر کے مسلمانوں کو بقیہ فرقوں سے لڑانا چاہتے تھے تاکہ انہیں بالکل بے اثر کیا جاسکے۔“

ہلکے سے ناشتے کے بعد وہ سو گیا تھا۔ رات کے کھانے پر ماں نے اُسے اٹھایا۔ وہ جب گہری نیند اور اس کی مدہوشی سے قدرے باہر ہوا اُسے زہرت کی آواز سنائی دی تھی۔ اور ایسا پہلی بار ہوا کہ اُس آواز کے سنتے ہی اُسے اپنی دھڑکنوں میں ارتعاش سا محسوس ہوا۔ چند لمحے وہ ساکت لیٹا اُسے سنتا رہا۔ وہ کسی کیچپ کا حال سن رہی تھی۔

وہ اٹھا، واش روم میں جا کر اُس نے منہ ہاتھ دھویا اور پھر باہر آیا۔ کاہی رنگی ساڑھی میں وہ صوفے پر بیٹھی باتیں کر رہی تھی۔

سفر کی تھکاوٹ کا ہلکا سا کس اُس کے چہرے پر تھا۔ لہجے میں تیزی اور گفتگو میں زور تھا۔ اُسے دیکھ کر مسکرائی۔ "یقیناً یہ ایسی ہی مسکراہٹ تھی جیسی وہ ہمیشہ اُسے دیکھ کر اپنے ہونٹوں پر کھیرا کرتی تھی۔"

مگر لطف کی نظریں آج وہ نہیں تھیں جو پہلے ہوا کرتی تھیں۔ زہرت نے نقشے کے ذریعے ان تمام مقامات کی نشان دہی کی جہاں جہاں مسلمانوں کے کیمپ لگے ہوئے تھے۔ اسے تقریباً ہر کیمپ کی حالت کا علم تھا کہ کہاں کس کس چیز کی ضرورت ہے؟ اس بھاگ دوڑ میں کولمبو کی پوری مسلم کمیونٹی سرگرم عمل تھی۔

گھر کے بقیہ لوگ تو سونے کے لئے اپنے کمروں میں چلے گئے تھے۔ لطف کی ماں نے اُسے زہرت کے ساتھ باتیں کرتے دیکھ کر وہاں بیٹھنا مناسب نہ سمجھا اور اٹھ گئی۔ دفعتاً باتیں کرتے کرتے لطف نے کہا۔

”زہرت میں بھی اس مشن میں تمہارے ساتھ شامل ہونا چاہتا ہوں۔“

حیرت زدہ سی زہرت نے اُسے دیکھا۔

”ہوش میں تو ہوں۔“

وہ مسکرایا۔ زہرت کا حیرت زدہ ہونا اُسے سمجھ میں آتا تھا۔ وہ اُس کے خیالات سے بخوبی آگاہ تھی۔

”بالکل ہوش میں ہوں اور بقائمی ہوش و حواس تمہارے مشن میں ایک ادنیٰ کارکن

کے طور پر کام کرنے کا خواہش مند ہوں۔“

”پر لطف میں تو اپنے مشن کو دنیا بھر میں ہر اُس جگہ لے جانا چاہتی ہوں جہاں

مسلمان مظلوم ہیں۔ سری لنکا میرے والدین کا وطن ہے۔ اُس کے ہم پر حقوق ہیں۔ پر مجھے وطنیت کی سطح سے اُوپر اُٹھ کر کام کرنا ہے۔ رنگ اور نسل کی سطح سے بالاتر ہو کر۔“

”میں اور میرے سب وسائل تمہارے ساتھ وہاں تک چلیں گے جہاں تک تم ہمیں لے جانا چاہو گی، زہرت!“ لاطف کا لہجہ گلوگیر سا تھا۔ ”زہرت“ کہہ کر وہ کچھ دیر خاموش رہا پھر بڑی بوجھل آواز میں بولا۔

”میں نے تو اپنے دل کے دروازے تم پر بند رکھے۔ حالانکہ تم میں اندر جانے اور وہاں رہنے کی ساری خوبیاں موجود تھیں، پر میں تو خود کو ہی بھلا لے بیٹھا تھا۔“ اُس نے زہرت کا ہاتھ اپنے بھاری ہاتھوں میں تھاما اور بولا۔

”میں معافی چاہتا ہوں زہرت۔“

زہرت کی آنکھوں میں شبنم اُتر آئی تھی۔

اپنے باپ کی طرح لاطف اُس کی بھی پسند تھا، پر اُس نے کبھی اس پسندیدگی کا ہلکا سا اظہار کرنا بھی پسند نہ کیا۔ اُس کا ہاتھ لاطف کے ہاتھوں میں تھا۔

”ہم تو اپنے دشمن آپ بن بیٹھے ہیں۔ وہ آفاقی پیغام جو ہماری اساس ہے، اُس کی روح کو سمجھنے اور اُس پر عمل کرنے سے انکاری ہیں۔ رنگوں، نسلوں، فرقوں، گروہوں میں بٹے ہوئے، اپنے مرکز سے بھٹکے ہوئے، معجزوں کی توقعات میں زندہ، عمل سے عاری لاشے ہیں۔“

”لاطف تم نے مجھے اپنا آپ دیا ہے، میں بہت خوش ہوں۔ آؤ چھوٹا سا دیا جلائیں اور اُسے ان دیوں میں شامل کریں جو کہیں کہیں جل رہے ہیں۔ شاید یہ ایک قافلہ بن جائے اور شاید کہیں کوئی صلاح الدین ایوبی اس قافلے کی مہار اپنے ہاتھ میں تھام لے۔“

## لٹن امیر استنبول کے کیپلی کاری میں۔

اناٹرک ایئر پورٹ پر جو نہی میری متحس آنکھوں نے دائیں بائیں اور مضطرب  
قدموں نے منی چینیج آفس کی تلاش میں آگے پیچھے ملنے کی کوشش کی سیمایر وز نے کسی قدر  
خشمتیں نگاہوں سے مجھے گھورتے ہوئے کہا۔

”کبخت ذرا دم تو لے لو۔ چھری تلے گردن آگئی ہے تیری کیا۔ رات بھر کے سفر  
نے ادھ موا کر دیا ہے۔ ہوٹل والوں کا کوئی بندہ بھی باہر انتظار میں ہوگا۔ چھوڑ گیا تو اور سیا پاپڑ  
جائے گا۔ پہلے ٹھکانے پہنچو صورت حال کو واضح ہونے دو۔ یورو (یورپین کرنسی) ڈالر کا پیتہ تو  
چلے۔ ریٹ کیا ہیں؟ ناواقفیت میں کہیں ہاتھ ہی نہ ہو جائے۔“

بات تو ٹھیک ہی تھی۔ سوٹھک سے دل کو لگی۔ ”چلو اچھا“ کہتے ہوئے  
میں نے ٹرائی کا رخ باہر جانے والے راستے کی طرف موڑ دیا۔

آرہوائے ہوٹل میں ریسپشن پر کھڑی لڑکی بڑی چھمک چھلو قسم کی چیز تھی آنکھیں  
تو کو یا ماتھے پر رکھی ہوئی تھیں۔ کسی لگی لپٹی اور لحاظ کے بغیر صورت کو واضح کر دیا۔ ایک یورو  
1.74 اور ایک ڈالر 1.35۔ جبکہ بینک سے اس کا 1.85 اور 1.45 ملنے کا امکان تھا۔

لیکن دن اتوار کا تھا اور بینک بند۔ سیمانے سو یورو کو بدلوایا اور کھاتے کو مشترکہ کر دیا۔

پر حضرت ابو ایوب انصاری کے مزار کی زیارت اور شام کو باسٹورس کے آخری دہانے پر بیٹھ کر ہواؤں کے جھلار میں آہنائے کے اندر سیٹھم جہازوں میں لوگوں کی لددائی اُڑائی اور اُس کے دونوں کناروں پر پھیلے ایشیا اور یورپ کی خوبصورتیوں سے اپنی آنکھیں سینکتے اور اپنے اردگرد پھیلی جھلی، برگر، اُبلے بھٹوں اور بہت سی ایسی دوسری چیزوں جن کے ذائقوں اور ناموں سے شناسائی نہ تھی کی خوشبوئیں سونگھتے مجھے احساس ہوا تھا کہ ایسی چھوٹی چھوٹی چیزوں کی خریداری کے لیے بیگ میں سے نوٹ نکالنے، دینے، لینے، ہتھیلی پر رکھی غیر ملکی ریزگاری گننے اور حساب کتاب کرنے میں تھوڑا سا بھیجاڑا آنے کا تو ایک اپنا چارم ہے۔ سورج کی الوداعی کرنیں تاحد نظر پھیلے پانیوں کو زنگار بنانے کے بعد اب کہیں اور اپنی جلوہ گری کی نمائش کے لیے رخصت ہو گئی تھیں۔

اذان کی دلکش آواز نے میرے سارے سر پر میں وہ لطیف اور گداز سا ارتعاش پیدا کیا تھا جس نے مجھے وحدتِ ملتِ اسلامیہ کی اُس زنجیر میں پروئے ہوئے ہونے کا احساس دیا جو رنگ نسل اور جغرافیائی حدود سے بالا ہے۔

یہی وہ وقت تھا جب میرا مومو عدنان میندرلیس کا شکر گزار ہوا جس نے اقتدار میں آنے کے بعد عصمت انونو کے ترکی زبان میں دی جانے والی اذان کے حکم کو ختم کیا۔ ”اب اگر یہ اس وقت ترکی زبان میں ہوتی تو میرے پلے کیا خاک پڑتی تھی۔ اس اجنبی سرزمین پر اپنائیت کی میٹھی سی جذباتی کیفیت بھلا کیوں کر پیدا ہو سکتی تھی؟“ اللہ اکبر اللہ اکبر میری آنکھیں بھیگ رہی تھیں۔ میں نے اُٹھتے ہوئے سیمانے سے کہا۔

”آؤ سجدہ کریں۔ قسطنطنیہ (موجودہ استنبول) کی اُس سرزمین پر جس کی فتح کی

بشارت میرے پیارے نبیؐ نے دی تھی۔“

اور جب میں ایکی نو نو تہنی جامع (مسجد) کے اندر اُس کے طرز تعمیر اور تزئین کاری کے حُسنِ جمال کو دیکھتی تھی۔ مجھے کچھ یاد آیا تھا۔

”ہاں سیما دیکھو صبح سب سے پہلا کام کرنسی بدلوانے کا کرنا ہے۔“

پر جب رات کو ٹرام میں سفر کے مزے کُٹتے ہوئے ہم واپس ہو گئے۔ ریسپشن پر کھڑے لڑکے نے ایک مرد شہر ہمارے ہاتھوں میں تھما دیا۔ جس میں شہر کی خوبصورت جگہوں کی سیر کا بیج تھا۔

میں نے بے اعتنائی سے اُسے دیکھا۔ چھوٹے ہی انکار کر دیا اور آگے بڑھ گئی۔ کسی بھی جگہ کی سیر کے لیے میرا طریق کار ہمیشہ بڑا مختلف رہا۔

پر مجھے مزہ کر دیکھنا پڑا تھا۔ سیما اپنی جگہ جمی کھڑی تھی۔ حسین تھی۔ چہرے پر غصے اور رعونت کے آڑھے ترچھے عکس بکھرے ہونے کے باوجود بڑی دلکش لگ رہی تھی۔ کہیں میرے جیسی صورت ہوتی تو نری بہارن لگتی۔

وہ خرائی تھی۔

”نہ تمہیں تجل خوار ہونے کا بڑا چاؤ ہے نہ تو وہ بھی ہو لیں گے پر کو تو سہی ذرا۔ خُتر بے مہاروں کی طرح ادھر ادھر بھٹکنے کی بجائے چلو کسی گروپ کے ساتھ نہتی ہو جائیں اور قاعدے طریقے سے کچھ دیکھ لیں۔“

اُسکے پاس باتوں اور دلائل کا ایک ڈھیر تھا۔ یہ اور بات تھی کہ وہ سب میرے نزدیک فضول تھے۔

دیکھو نہ کتنے لوگ ہڑ ادھر بگڑ کر دار ہے ہیں۔ یہ سب پاگل تو نہیں۔

بہر حال میں نے اُس کی خواہش کا احترام کرتے ہوئے 50 یوروفی کس کے



حساب سے ایک دن کے پروگرام پر تک لگا دی۔ اب پھڈ تو ڈالنا نہیں تھا۔  
یہ گائیڈ لوگ بھی بڑے کائیاں ہوتے ہیں۔ ٹورسٹوں کو اپنی مرضی سے پٹھنیاں  
دیتے ہیں۔ پہلے دو ڈھائی گھنٹے اُس نے کارپٹ اور ہینڈی کرافٹ کی اُن دوکانوں میں  
دستی کاری دیکھانے میں لگائے جن سے۔ یعنی اُن کا کمیشن طے تھا۔  
ترکی قالین۔ یعنی بے مثال تھے۔ پر سب سے بڑا اکمال تو سیز مینوں کی مہارت تھی  
کس خوبی اور سٹائل سے وہ بھاری بھر کم قالین ہاتھوں میں لہراتے انہیں چکریاں دیتے  
زمین پر گراتے تھے۔

مجھے بے اختیار وسطی پنجاب کے گاؤں کی وہ الہڑتیاں یاد آئی تھیں جو گندم کے  
آٹے کے بیڑوں کو منڈے (پھلکے) بنانے کے لیے ہاتھوں میں لہراتے گھماتے ہوئے اسی  
دلربا یا نہ انداز میں توی پر پکنے کے لیے ڈالتی ہیں۔

مٹی سے ظروف سازی اور اس پر تزئین کاری کا عمل بھی ہمارے ہاں کے  
کمہاروں جیسا ہی تھا۔ وہی چاک پر مٹی کے لوتھڑے کو گھمانے اور اُسے شکل دینے کا عمل۔  
تاہم یہاں کام میں جدت اور ماڈرن ازم تھا۔ کمرے میں رکھی گئی نمائشی اشیاء نے رنگ و نور کی  
بارش برسا رکھی تھی۔

میرے صبر کا بیانیہ اُس وقت لہریز ہو گیا جب ایا صوفیہ کو دیکھنے کے لیے صرف  
آدھ گھنٹہ ملا۔ ایا صوفیہ سے میری جذباتی وابستگی زمانوں سے تھی۔ اس کی فیئٹسی نے ہمیشہ  
مجھے مسحور رکھا۔

ساتویں جماعت میں پڑھنے والی وہ لڑکی ہمیشہ میری یادداشتوں میں محفوظ رہی جو  
اپنی اردو کی کتاب میں ایا صوفیہ کی کہانی پڑھ کر اپنی کلاس میں ہی بیٹھی رہی۔ تصویر کو دیکھتی اور  
سر عبد القادر کا لکھا ہوا حوالہ پڑھتی رہی۔ اور سکول خالی ہو گیا تھا۔ وہ لڑکی میں تھی اور

ایا صوفیہ آج میرے سامنے مجسم تھی۔

پُر ہیبت طلسم سے بھری ایا صوفیہ بہت سے ادوار کی کہانیاں سناتی ہے۔ وہ کہانیاں جنہیں سننے کی مجھے شدید تمنا تھی۔ بازنطینی طرز تعمیر، مشرقی رومن ایمپائر کے دہدے اور عظمت کی مظہر اس کی فضاوں میں عثمانی سلاطین کی مذہبی رواداری کی خوشبو ہے۔ اس خوشبو کو محسوس کرنے اور سونگھنے کیلئے وقت درکار تھا۔

میں ججوم سے الگ ہو گئی تھی۔ میرے حسابوں آدھ گھنٹہ تو اُونٹ کے منہ میں زیرے والی بات بھی نہ تھی۔ میں تھی اور ایا صوفیا تھی اور اندر باہر پاکستانی پاکستانی کی سارے میں ڈھنڈیا پڑی تھی۔ گائیڈ مجھے تلاش کرتے کرتے بے حال تھا۔

سیما میرے یوں کواچی گاں کی طرح منہ ماری پر تلملارہی تھی مجھے بھی تپ چڑھی ہوئی تھی۔ اسی لیے میں نے بس میں چڑھنے کے ساتھ ہی گائیڈ کو دیکھتے ہوئے زوردار آواز میں اعلان کر دیا تھا۔

”ہم آپ کا پیکیج ہاف ڈے کا کر رہے ہیں۔ ہوٹل والوں کو مطلع کر دیجئے۔“

استنبول کی جگہیں ٹھنڈے روح افزا شربت کے وہ گلاس ہیں جنہیں مزے لے لے کر گھونٹ گھونٹ پینے کی ضرورت ہے۔ یہ لوگ تو پورا گلاس سانس لیئے بغیر حلق میں انڈیل دینا چاہتے ہیں۔ یوں تو اچھو لگ جائیگا۔ اچھا رہ بھی ہو جائے گا۔

میں نے سیما کی طرف دیکھتے ہوئے اپنا حتمی فیصلہ سنا دیا تھا۔

ہاف ڈے پیکیج کا آخری آئیٹم گرینڈ بازار کی سیر تھی۔

”چلو اچھا ہے کرنسی بدلوانے کی کوئی صورت تو نکلیے گی۔“ میں نے خود سے کہا۔

گرینڈ بازار کے بیرونی دروازے کے ساتھ ہی منی چینج آفس تھا۔ میں اور سیما فوراً اسمیں گھس گئیں۔ جگہ تنگ اور لوگ زیادہ۔ میں آخری کونے میں جا کر کھڑی ہو گئی۔

شیشے کی چھوٹی سی دیوار میں بنے قوس نما کٹ میں سے سر کو جھکاتے ہوئے سیٹ پر بیٹھے بائیس 22، تیس 23، سالہ خوش شکل سے لڑکے سے میں نے ڈالراور یورو کار میٹ پوچھا۔  
 ”1.42 اور 1.82“ جواب ملا۔

”پر یہ تو کم ہے ریٹ تو 1.46 اور 1.85 ریٹ ہے۔“  
 دفعتاً کچھ سوچتے ہوئے اپنا ہیت کے اظہار کے طور پر میں نے پاکستانی ہونے کا بتایا۔ لڑکا کھلکھلا کر ہنسا اور بولا۔

”پھر تو 1.40 ہونا چاہیے۔“  
 میں کچھ حیرت زدہ سی ہوئی۔ ٹرک پاکستان اور پاکستانیوں سے بہت محبت کرتے ہیں۔ سُنی سنائی اور پرہی پڑھائی باتوں کے برعکس ہمارا ڈیڑھ دن کا تجربہ اگر بہت زیادہ حوصلہ افزا نہیں تو مایوس کن بھی نہ تھا پر یہ تو خاصی دل شکنی والی بات تھی۔  
 تاہم میں نے سر جھٹکا اور نوٹ گننے لگی جو 1.42 کے حساب سے 284 لیرا ہی تھے۔

گرینڈ بازار الف لیلوی کہانیوں کی طرح تھا۔ بیضوی چھتوں کے ساتھ آگے اور دائیں بائیں اطراف سے محراب در محراب پھیلتا، ہلکے زردنی رنگ میں ڈوبا ہوا، جس پر شوخ رنگوں کی نقش و نگاری اُسے بازاروں کی دنیا میں ایک انفرادیت دیتی تھی۔ برقی قہقہوں کی تیز جگمگاتی روشنیوں میں اسکی سچی ہوئی دوکانیں سیاحوں کے دلوں پر برق بن کر گرتی ہیں۔

284 لیرے جو پرس کی اندرونی جیب میں آسانی سے کھڈے لائن لگ گئے تھے۔ دوسو ڈالر کی تو میرے ملک میں نوٹوں کی اچھی خاصی تھدی بنتی ہے۔ بیرون ملک بیشتر پاکستانیوں کی طرح میرے سینے سے بھی لمبی آہیں نکلتی ہیں۔ مقابلوں اور موازنوں میں ”کاش“ کی ہوک کلیچہ تر پاتی ہے۔

شاپنگ کبھی میرا کریر نہیں رہا۔ سہما جب دوکانیں چھانکتی تھی۔ میں شیشے کے چھوٹے سے گلاس میں بغیر دودھ کے سیلا قہوہ جسے میں نے پانچ چھ چینی کی کیوبز سے میٹھا کر لیا تھا پیت تھی۔

دوسو چوراسی لیرے چار دن چلے۔ پانچویں دن توپ کی سرائے میوزیم کی آرمیائی طرز تعمیر کی خوبصورتیوں اور حرم کی چنگی کاری و تزئین کاری کی ہوش ربا رنگینیوں سے طلسم زدہ سے باہر آئے تو نائٹس ٹونے کے قریب تھیں اور کسی بینک کو کھوجنے کی ہمت نہ تھی۔

عام طور پر ٹرک انگریزی بولنا پسند نہیں کرتے۔ آتی بھی ہوتی تھی دے جاتے ہیں موٹر سائیکل مارکر چہرے پر ایسے تاثرات بکھیرتے ہیں کہ بندہ حیران سا ہو جاتا ہے۔ اور اس وقت (body language) کے استعمال پر میری طبیعت قطعی آمادہ نہ تھی اور گریڈ بازار سے ملحقہ منی چینج آفس کا لڑکا انگریزی سمجھتا تھا۔

وہیں پہنچے بیارا سا خوش شکل لڑکا دیکھ کر ہنسا۔ سوڈا لڑکا نوٹ سوراخ سے اندر گیا۔ پیسے لیے اور ٹیکسی میں بیٹھ کر ہوٹل آگئے۔

ہوٹل کے سامنے رُک کر جب ادا ہوئی کیلئے میں نے پرس کھولا تو تہہ کیے ہوئے سارے لیرے ہاتھ میں آگئے۔ میں نے انہیں کھولا۔ ٹیکسی ڈرائیور نے ہلکے نیلے رنگ کے ایک نوٹ کو بھونچا چاہا تو میں نے بھی اسکا نوٹس لیا۔ یہ نامانوس سا نوٹ تھا۔ میں نے نوٹوں کو مٹھی میں بند کر لیا۔ سیما کو ادا ہوئی کیلئے کہا اور بدحواس سی دروازہ کھول کر باہر آگئی۔ خوشگوار ٹھنڈی ہوائ نے میرے اڑتے حواسوں کو ذرا معتدل کیا۔ ہوٹل کے ریسپشن پر کھڑے لڑکے کو نوٹ دکھائے اس نے نیلے نوٹ کی طرف اشارہ کیا۔

”یہ تو متروک ہو چکا ہے۔“

میں نے پلکیں جھپکا ہیں اور یہ سوچنا چاہا کہ کاؤنٹر پر پیسے لیتے وقت میں نے انہیں دیکھا تھا کیا؟

اور یہ کس قدر حیرت انگیز بات تھی کہ مجھے اپنی ذہنی سکریں پر اپنے چوسٹ بینک سے سوڈا لرن کا نوٹ نکالنے کا عمل اپنی پوری جزیات کے ساتھ یاد تھا۔ وہ چھوٹی سی خالی جگہ کیش کاؤنٹر تک جانے لڑکے کے ہنسنے نوٹ دینے لینے کے سب مراحل متحرک تصویروں کی مانند سامنے تھے۔

پراگے منظر پر دبیز دُھند تھی۔

اب بہت سے سوال تھے جو میرے ذہن میں ابھرے۔ میں نے نوٹوں کو ہاتھ میں پکڑا۔ کیا گنا تھا؟ کیا مجھے اُن میں کوئی خاص چیز نظر آئی؟ لیروں سے تو میں پہلے ہی دن شنا سا ہو گئی تھی۔

میری ذہنی سلیٹ صاف تھی اور اُس پر ان میں سے کسی کا جواب نہیں تھا۔ میں گم سُم سی کھڑی تھی۔ ایک سو میں لیروں کے ساتھ ہاتھ ہو گیا تھا۔ کو یا تقریباً پانچ ہزار پاکستانی روپے کو تھک لگ گیا تھا۔

جاپان اور تائیوان کے سیاح لاؤنج میں میرے قریب ہی کھڑے اس مسئلہ کو خاصی دلچسپی سے دیکھ رہے تھے۔ اُن میں سے کسی نے کہا۔ فوراً پولیس اسٹیشن رپورٹ کریں۔

”میں اگر لڑکے کے پاس جاؤں تو“

میں نے ریپشنسٹ کی رائے لی۔

اُس کا بڑا حتمی جواب تھا۔ ”یہ زیادہ مناسب ہے پولیس کو رپورٹ کریں۔“  
اس استفسار پر کہ پولیس اسٹیشن کہاں ہے؟ تائیوانی نے چھوٹا سا بازو پھیلا کر

لاؤنج کے کونے کی طرف یوں اشارہ دیا جیسے پولیس اسٹیشن تو یہیں کونے میں ہی ڈیرے ڈالے بیٹھا ہو۔

میں بھی حد درجہ حتمی اور گھما مڑ عورت کہ ساتھ چلنے کی درخواست کر بیٹھی اُس نے تو بھڑاسا چہرہ فی الفور نفی میں بلا دیا۔

میں اور سیما اب اس نئی مہم پر نکلیں۔ پوچھتے پوچھاتے جب جائے مقررہ پہنچیں اس وقت ایسا صوفیہ اور جامع (مسجد) سلطان احمد کے نوکیلے مینار زرفشاں کرنوں میں چمک رہے تھے اور دونوں تاریخی جگہوں کے درمیان پارکوں میں ٹورسٹوں کے پڑے مست خرام تھے۔

پولیس اسٹیشن میں سناٹا تھا اور ایک بے حد خوبصورت نوجوان ایک کمرے میں اکیلا بیٹھا ہوا تھا۔

سلام کے جواب میں تپاک تھا۔ پاکستان کا جان کر لہجے میں محبت کا اظہار تھا۔ میں نے مسئلہ کوش گزار کیا تو سوالات کا سلسلہ شروع ہوا۔

”کیا وصولی کی کوئی رسید لی تھی؟“

میں نے ہونقوں کی طرح دیکھا اور سر نفی میں بلا دیا۔

”جگہ پہنچتی ہیں آدمی کو شناخت کر لیں گی؟“

دونوں سوال ظاہر ہے ایسے تھے کہ میرا جواب جو ٹیلی فون کی ”ہاں“ میں تھا۔

”گھبرائیے نہیں آپ کے پیسے ضرور آپ کو ملیں گے۔“

پُر یقین لہجے سے چھلکتی اُمید کی آس نے مجھے تازہ دم کر دیا تھا۔

”مگر“

میں نے گھبرا کر اُسے دیکھا۔

”یہ پُچھو کہ criminal case ہے۔ آپ کو کرائمٹل پولیس اسٹیشن جانا ہوگا۔  
یہ ٹورزم پولیس اسٹیشن ہے۔ بیازت یہاں سے زیادہ دور نہیں۔“  
اور جب وہ واکی ٹاکی پر غالباً بیازت والوں کو میرے بارے میں بتا رہا تھا میں  
نے اپنے آپ سے پوچھا تھا۔  
”ارے میں کون ہوں؟“

اس وقت مجھے یہ بھی احساس ہوا تھا کہ جیسے میں لاہور کے نوکھاپولیس اسٹیشن میں  
بیٹھی ہوں اور مجھے یہ کہا جا رہا ہے کہ محترمہ یہ کیس تو اچھرا پولیس کا ہے۔ وہاں جائیے۔  
گاڑی کے لیے معذرت ہوئی۔ ٹیکسی منگوا دی گئی اور یہ بھی تاکید ہوئی کہ اسے  
صرف پانچ لیرے دینے ہیں۔

اُس وقت مجھے پھر اپنی پولیس اس گمان کے ساتھ یاد آئی تھی کہ وہ تینا ایک غیر ملکی  
خاتون کو ٹیکسی میں رونے کی بجائے گاڑی میں بھیجتی۔

ماشاء اللہ سے ٹیکسی ڈرائیور نے ہیرا پھیری میں پاکستانیوں کو بھی مات کر دیا تھا۔  
اللہ جانے کن کن راستوں پر بگسٹ بھاگا اور میٹر بڑھائے چلا جاتا تھا۔ جونہی ایک چوک پر  
گاڑی رکی۔ ”تقسیم“ پر نظر پڑی۔ سیمانے بے اختیار اپنے گلنے پر دو ہنر مارا  
”ارے دیکھو تو ذرا تقسیم پر لے آیا ہے۔“ وہ غصے سے چلائی۔ پر اس کا فائدہ وہ  
انگریزی نہیں جانتا تھا۔ ہماری بکواس کا کچھ اثر نہیں تھا۔ اور وہ بڑے مزے میں تھا۔ باہر  
رات تاریک اور بتیاں روشن تھیں۔

تقسیم مرکزی چوک ہے جہاں سے مختلف جگہوں کو راستے نکلتے ہیں۔ ہاتھوں میں  
نقشے پکڑ کر صبح سے شام تک بسوں اور ٹراموں میں جنل خوار یوں سے ہمیں شہر کے چہرے  
مہرے سے خاصی جان پہچان ہو گئی تھی۔

میٹر بچپس لیروں کی نشاندہی کر رہا تھا۔

پھر ایک جگہ گاڑی روک کر اُس نے سامنے بلڈنگ کی طرف اشارہ کیا اس وقت  
34 لیرے روز روشن کی طرح میٹر پر جگمگا رہے تھے۔ ہم ٹیکسی سے اترے۔ پانچ لیرے کا  
نوٹ میں نے فرنٹ سیٹ پر پھینکا اور جی داری سے کہا۔

”ہمیں یہی دینے کو کہا گیا تھا۔“ حلق کے اندر سے گھن گرج کے ساتھ آواز

نکالی۔

سیما کا ہاتھ پکڑ کر تیر جیسی رفتار سے آگے بڑھتے ہوئے میں نے پیچھے پلٹ کر نہیں  
دیکھا تھا۔ کو تعاقب میں شور و غوغا تھا۔ لاکارتی بھیا نک سی آوازیں تھیں۔ اساطیری کہانیوں  
کی طرح پتھر بننے کا ڈرتو ہرگز نہیں تھا۔ بس جیب کہیں ڈھیلی نہ ہو جائے سارا رول اسی کا تھا۔  
میڑھیاں شیطان کی آنت کی طرح لمبی تھیں۔ استنبول کا سارا شہر کم بلندی والی  
ڈھلانی پہاڑیوں پر ایک مربوط اور خوبصورت ترتیبی صورت میں بکھرا ہوا ہے۔

برآمدوں اور راہداریوں کے چکر کاٹتے ہوئے سطلو پہ جگہ پہنچے۔

اب میری داستان امیر حمزہ پھر شروع ہوئی۔ یہ بھی مقام شکر تھا کہ پولیس افسر کے  
پاس انگریزی کا تھوڑا سا دال دلیہ تھا۔ تفتیشی سوالات ہوئے۔ ماشاء اللہ سے ہاتھ اکھیس  
زبان سب چلیں۔ یوں معاملے نے فہم و فراست کی منزلیں بڑی عمدگی اور حد درجہ تعاون سے  
طے کیں۔

اب خاموشی تھی نتیجے کا اعلان جو ہونا تھا۔

نتیجہ جو سنایا گیا وہ کچھ یوں تھا کہ چونکہ اب رات کے آٹھ بج رہے ہیں اور آفس  
بند ہو گیا ہے لہذا کل نوبتے تشریف لائیے ہر ممکن مدد کی جائے گی۔

اُترائی کی مشقت اور ٹرام اسٹیشن تک پیدل چلنے کی صعوبت جھیل کر ہوٹل پہنچنے



تک کے وقتے میں مجھے دو تین بار یہ خیال آیا کہ دفع کرو کوئی مارو اس قصے کو۔  
سیما کا بھی کہنا تھا ”چل چھوڑ زندگی میں ہزار آئے اور ہزار گئے جان کا صدقہ  
سمجھ اور دفع ڈور کر۔“

لیکن بستر پر لیٹنے اور تھوڑا سا سستا لینے کے بعد میرے اندر کا کہانی کار اور سیاح  
بھلا چین سے ٹھٹھا اور اسے یونہی دفع ڈور کر دیتا۔  
”ماں جی ماں“ من چلے دل نے کہا۔  
بات نکلی ہے تو ڈور تک جائے گئی۔  
برے کو برے کے گھر تک پہنچا کے آئے گئی۔

صبح ناشتے کے بعد میں نے بالوں میں کنگھا چلایا۔ جوتا پہنا۔ رات کے پہنے  
ہوئے کپڑوں کی سلوٹوں اور شکنوں کو ہاتھوں سے قدرے صاف کیا بیگ کندھے سے لٹکایا  
اور سیما سے یہ کہتے ہوئے ”جانم میں ذرا پولیس اسٹیشن بھگتا آؤں تب تک تم تیار ہو جانا۔“  
سیما پوری بیگم ہے۔ تک سک سے آراستہ ہوئے بغیر باہر نکلنے کا سوچ بھی نہیں  
سکتی۔

نوبکے جب میں مطلوبہ جگہ پہنچی۔ ماشاء اللہ سے سیٹ پر ایک نیا چہرہ بیٹھا تھا۔ وہ  
نوجوان لڑکے کی بات پر اُونچے اُونچے یوں بول رہے تھے۔ جیسے یہ تھا نہ تو نہ ہو گلی محلے کی  
کوئی بیٹھک ہو۔ جہاں کسی بات پر ٹوٹو میں میں ہو گئی ہے۔  
لڑکوں کو بھگتا کروہ میری طرف متوجہ ہوا۔

اب میرا بیان شروع ہوا۔ حنظل ما تقدم کے طور پر میں نے سب ممکنہ سوالوں کے  
جواب بھی اس میں شامل کر دیئے کہ فیضول کی تفتیشی تکرار سے جان چھٹے۔

داستان گل بکاؤلی سناتے، خطابت کے جوہر دکھاتے جب فراغت ہوئی۔

فاتحانہ شان کلہ تو آنکھوں میں لئے جب میں نے اُسے دیکھا میرا جی اپنا سر پیٹ لینے کو چاہا کہ میں نٹھی تو اتنی دیر سے بھینس کے آگے بین بجا رہی تھی۔

وہ چہرے کے بائیں رخ کو بائیں ہاتھ کی ہتھیلی پر ٹکائے بٹریٹ میرا منہ دیکھتا تھا۔ شدت سے ایک خواہش سینے میں مچلی کہ ایک کرارا سا جھانپڑ اُس کی گمڈی پر ماروں۔ تارے دکھ جائیں دن میں۔ یا پھر اپنے سر کو پھوڑ لوں جو یوں دیوانہ بنا چکریاں کاٹ رہا ہے۔

میں نے مارا، سر پر نہیں پاؤں پر۔ ٹینشن والے انداز میں پاؤں نے فرش بجایا اور گلے سے ٹکلی کرخت آواز نے چھت پھاڑی۔  
”ہے یہاں کوئی جو میری بات سُنے۔“

فوراً ہی سامنے والے بند دروازوں میں سے ایک دروازہ قدرے زوردار آواز سے کھٹلا اور ایک لڑکی بھاگنے کے انداز میں میرے سامنے آ کر بہت سُستہ انگریزی میں بولی۔

”بتائیے کیا بات ہے؟“

میری بولتی کو جیسے سانپ سونگھ گیا تھا۔ آنکھیں، ناک، ہونٹ، صراحی دار گردن سے نیچے لشکارے مارتا اُس کا قدرے عریاں سینہ، ننگے سڈول بازو اور سرد جیسا قد میری آنکھوں میں فٹ ایکسرے مشین میں سے ہو کر گزرا۔

”اللہ یہ کمبخت اس حُسن جہاں سوز کے ساتھ پولیس اسٹیشن پر کیا کر رہی ہے؟“ میں نے اپنے آپ سے کہا تھا۔

اسے تو پ کاپی سرائے پبلس یا دولما باشی جیسے محل مینارے میں عثمانی سلطان کے جمید، جمید، نذیر کوسک میں جام و سُبُو پیش کرتے ہوئے۔ ہونا چاہیے تھا۔

لڑکی پھر بولی۔

”بتائیے کیا مسئلہ ہے؟“

”گھبر جاؤ۔ مسئلہ تو بعد میں بتاؤں گی۔ پہلے تمہارے حُسن کو سراہ دو لوں۔“  
لڑکی کھلکھلا کر ہنس پڑی۔ اور مجھے یوں لگا جیسے بند کلیوں نے چمک کر اپنے منہ  
کھول لیے ہوں۔

حُسن کی فسوں خیزی سے نقلی تو اصل مسئلے کی طرف متوجہ ہوئی۔

چلیے جناب۔ کہانی میرے لُغے کی پھر دہرائی گئی۔

اُس نے یوں چنگی بجائی جیسے انگلیوں کی پوروں میں طلسماتی جن مقید ہو۔  
”ابھی یہ پولیس مین آپ کے ساتھ جائے گا اور سارا مسئلہ حل کر آئے گا۔ ذرا بھی  
گھبرانے کی ضرورت نہیں۔“

میں نے پولیس مین کو دیکھا جو ہمارے پاس ہی کھڑا تھا اور جس کی طرف اشارہ  
ہوا تھا۔ چوچہ سامیرے سکول کے دسویں جماعت میں پڑھنے والے لڑکوں جیسا جن کی مسیں  
ابھی بھیکتی ہی ہیں کہ وہ جوان دکھنے کے چکر میں گالوں اور ہونٹوں کے بالائی حصوں کو بلیڈ  
سے چھیل ڈالتے ہیں۔

میں نے بہت لمبی سانس بھری تھی اس میں میری کل شام سے لے کر اب تک کی

مشقت کا درد چا ہوا تھا۔

قہر درویش برجان درویش اس کے ساتھ چلنے کے سوا کوئی اور چارہ کار تھا کیا؟ سو  
چلی۔ بلڈنگ کی سیڑھیاں اترنے کے بعد جب وہ مجھے اُس کھلی جگہ پر لایا جہاں گاڑیاں  
کھڑی تھیں مجھے سو فیصد یقین تھا کہ وہ مجھے گاڑی میں بٹھائے گا اور گاڑی شور مچاتی، ہوڑ  
بجاتی، ہشوڑکوں، راستہ دو کا عملی مظاہرہ کرتی گرینڈ بازار میں داخل ہو کر منی چینج آفس کے

سامنے رُکے گی۔

”واللہ کس قدر مہزور مگن نظارہ ہوگا۔“ میں نے تصور میں اس منظر سے حظ اٹھاتے ہوئے آنکھیں نیچائیں۔

پر جب بڑا سہجنتہ میدان کراس کرنے کے بعد وہ اگلے ڈھلانی راستے پر اترنے لگا تو بے اختیار میں رُک گئی۔

”گاڑی کدھر ہے؟“ میں نے ہوا میں ہاتھ لہرائے۔

وہ ہونقوں کی طرح میری صورت دیکھتا تھا۔ اور میں اپنے آپ سے کہتی تھی۔  
میرے ملک کی پولیس کتنی ہی بدنام سہی پر بے مروت تو ہرگز نہیں۔ جتنی چمڑی والوں کے تو آگے پیچھے بھرتی ہے۔

”ہائے ایہہ تے وڈی بدل لیا اے۔“

میں نے اپنے گھٹنوں کو ہاتھ لگایا۔ اپنے پاؤں کو چھوا اور اشاروں سے یہ واضح کرنے کی کوشش کی کہ ان میں درد ہے اور چلنا ڈشوار ہے۔

اُس نے اشاروں کی اس زبان کو سمجھا اور اچھے بیٹے کی طرح مجھے بازو سے تھام کر چلانا چاہا۔ مجھے ہنسی آگئی تھی۔

”چلو میاں چلو“

میں نے خود کو تھپکی دی۔ بلاوجہ ہی گاڑی کی آس میں پاؤں بھاری کر لیے تھے۔  
بھگاؤ درووں درووں کو اور بندوں کی طرح قدم اٹھاؤ۔

استنبول کے سلطان احمد ایریا کی گلیوں اور چھوٹے چھوٹے بازاروں میں سے گزرتا ہوا وہ ایک جگہ آکر رُک گیا۔

گرینڈ بازار۔ اُس نے سامنے بازار کی طرف اشارہ کیا۔

بازار چہرے مہرے سے تو ویسا ہی تھا۔ ”پ“

یہ پڑ بڑاسا سوالیہ نشان تھا۔

اب میں دیدے پٹ پٹ گھماتی ہوں۔ بھونچکی سی پچاس گز ادھر پچاس گز ادھر دیکھتی ہوں۔ نہ وہاں کوئی منی چینیج آفس، نہ دوسری سمت خوبصورت مسجد، جس میں ہم نے عصر کی نماز پڑھی تھی۔

میں نے سر کا تو لفٹی میں بلایا۔ اشاروں سے منی چینیج آفس کی بائیں رخ پر جائے وقوع کی وضاحت کی اور نور عثمانیہ مسجد دائیں ہاتھ۔ خوب اشارے بھی دیئے اور زبان بھی چلائی سمجھانے میں جو جو ہاتھ پلا مار سکتی تھی مارا۔ چلو خیر کسی نے رہنمائی کی اور پھر چل پڑے۔

ہو بہو گرینڈ بازار جیسے ایک اور بڑی سی سرنگ نما دروازے کے نمودار ہونے پر بھی یہی صورت پیش آئی۔ پر اب اُس اُس وٹے پر اٹھما کر کرنے کی بجائے میں خود بھاگی۔ نور عثمانیہ جامع، نور عثمانیہ جامع (مسجد) کیا بات تھی میری۔ کیا ایکٹنگ تھی۔ آدھا بازار مجھے دیکھتا تھا۔

پھر کسی نے اُسے سمجھایا۔

ٹانگیں پھر چلیں۔ اب جس بازار میں داخلہ ہوا تھوڑا سا ہی چلنے کے بعد مجھے اندازہ ہو گیا کہ ہم صحیح راستے پر ہیں اور جائے وقوع عیس آنے ہی والی ہے۔

میرا قیامہ درست تھا۔ جونہی بازار کا اختتام ہوا نور عثمانیہ مسجد اور منی چینیج آفس دونوں نظر آگئے تھے۔ میں نے فوراً اُسے بازو سے تھاما۔ اندر لے گئی اور لڑکے کی سمت اشارہ کر دیا اور خود کونے میں بنے چھوٹے سے زینے کے دوسرے پوڈے پر کھڑی ہو کر کاروائی کے جائزے میں مصروف ہو گئی۔

ایک عجیب سی بات لڑکے نے صرف ایک چھلکی ننگا سے مجھے دیکھا اور چہرہ جھکا

لیا۔

اور جب پولیس مین اُس سے بات کرتا تھا۔ وہ ہیں کون سے ایک اونچا لمبا خوش شکل تیس کے ہیر پھیر میں نوجوان شکرے کی طرح اُس پر چھپنا۔ یقیناً وہ آفس کا انچارج ہو گا۔ اونچائی پر کھڑے ہونے سے ایک اور بات میرے مشاہدے میں آئی۔ اس کی گردن میں صلیبی کراس والی چین تھی۔ مجھے تھوڑا سا ذہنی جھٹکا لگا۔ یہ عیسائی ہے اور دوسرا لڑکا بھی یقیناً یا عیسائی ہوگا یا یہودی۔

استنبول میں یونانی عیسائیوں کے ساتھ ساتھ یہودیوں کی بھی خاصی تعداد ہے۔ سین پر کیتھولک عیسائی غلبے کے بعد جب یہودیوں اور مسلمانوں کو دیس نکالا دیا گیا تو عثمانی ترکوں نے کھلے دل سے یہودیوں پر اپنی مملکت کے دروازے وا کیے تب سے آج تک وہ یہیں آباد ہیں۔

ذاتی طور پر میں بنی نوع انسان کے بشری تقاضوں، اُس کی فطری کمزوریوں اور بلند ظرفیوں کو مدنہی۔ لسانی اور تہذیبی خانوں میں بٹے ہوئے نہیں دیکھتی ہوں۔ ہر قوم ہر مذہب ہر فرقے اور ہر گروہ میں اچھے بُرے عناصر ازل سے موجود ہیں اور ابد تک رہیں گے کہ کائنات ہستی کا توازن اسی اصول میں مضمحل ہے۔ دھوکہ دہی کے اس کیس میں انہیں اس حوالے سے دیکھنا مناسب ہی نہیں تھا۔

جو بات مجھے اُس لمحے کلک ہوئی تھی وہ لڑکے کے وہ الفاظ تھے کہ جب میں نے اُسے اپنے پاکستان سے تعلق کا حوالہ دیا تھا۔ اسکی طنز یہ ہنسی بھی مجھے یاد آئی تھی۔

تو کیا اُن کے ذہن اُس عالمی پروپیگنڈے سے متاثر ہیں جو اسلامی، عیسائی اور

یہودی دُنیا میں اس وقت جاری ہے؟

میرے پاس اس سوال کا کوئی جواب نہ تھا۔

تھوڑی سی گرمی اور ٹوٹو میں میں کے بعد پولیس مین مجھے بازو سے پکڑ کر باہر لے آیا۔ گرینڈ بازار کے باہر ڈیوٹی دیتے وردی والے سپاہی اکٹھے ہو گئے تھے۔ انہیں وہ مختصراً کچھ بتا کر سامنے والی دوکان سے مترجم لے کر آیا جس نے مجھے بتایا کہ وہ تو یکسر انکاری ہیں۔

اپنے دفاع میں میں نے دلیل دی کہ میں تین ستمبر کو استنبول میں داخل ہوئی ہوں۔ میرے پاس یہ متروک شدہ اتنا بڑا نوٹ کہاں سے آسکتا ہے۔ یہ بات پولیس مین کو سمجھائی گئی۔ وہ پھر اندر گیا میں بھی ساتھ تھی۔ اب پھر زوردار گفتگو شروع ہو گئی۔ مزے کی بات کہ لڑکے نے اس بار بھی مجھ سے آنکھ نہیں ملائی۔ چپ چاپ کھڑا سب دیکھتا تھا۔ پولیس مین بے چارہ بھنگی ملی اور وہ ہل میر میر۔ پھر ہم دونوں باہر آ گئے۔ مترجم آیا جس نے مجھے کہا کہ میں پولیس اسٹیشن جا کر تحریری درخواست دوں تاکہ اس پرائیکشن ہو۔

اتنی مشقت بھری نجل خواری کے باوجود میری ہنسی چھوٹ گئی تھی۔ ہونٹوں اور آنکھوں میں بکھری اس ہنسی میں نے بہت دور تک گرینڈ بازار کے نقش و نگار کی شوخیاں دیکھیں۔ اور پھر دونوں ہاتھ مترجم کے سامنے جوڑتے ہوئے گویا ہوئی۔ جناب میں کیس کو ڈراپ کرتی ہوں۔ استنبول پولیس کی یہ آئیاں اور جاینیاں بڑھی دل خوش کن ہیں۔ اس کی شاندار کارکردگی کو سیلوٹ مارتی ہوں۔ جو کچھ جاننے کی خواہش مند تھی وہ جان گئی ہوں اور مزید جان کاری کی ہرگز متمنی نہیں۔ ہماری زبان کی ایک کہادت ہے کہ پنڈ کاپتہ روڑیوں سے لگ جاتا ہے۔

میں نے پولیس مین کے سینے پر محبت بھرا ہاتھ پھیرا اور کہا۔

”جاؤ بیٹا۔“

اور جب مجمع مکھر گیا پھر پتہ نہیں مجھے کیا ہوا؟ میں کیوں منی چینیج آفس میں چلی گئی۔ اُسی جگہ جا کر کھڑی ہوئی۔ اس بار دونوں نے مجھے دیکھا پر میں صرف لڑکے سے مخاطب ہوئی۔

تم تو بالکل مجھے اپنے بیٹے جیسے لگے تھے۔ پیارے سے چمکتی آنکھوں والے۔ بوڑھی عورتیں جو مائیں ہوتی ہیں انہیں تو دنیا بھر کے بچے اپنے بچوں جیسے ہی لگتے ہیں تو میری جان اُن کے ساتھ ہیرا پھیری نہیں کرتے اور جو کرنے کو دل مچلتا پھر یہ بانگی سجیلی لڑکیوں کے بڑے کیا کم ہیں اس کام کے لیے۔

اپنی کسی بھی بات کا رد عمل دیکھنے کے لیے میں رُکی نہیں تیزی سے باہر آ گئی۔ سُو رَج کی آب و تاب ابھی اپنے جو بن پر نہیں آئی تھی۔ بازار کی رونقیں ابھی انگڑائیاں لے لے کر بیدار ہو رہی تھیں۔ ملحقہ سڑک پر چلتی میں گرینڈ بازار کے دوسرے دروازے کیپلی کاری کے سامنے نفیس اور شاندار سے ریسٹورنٹ کے سامنے کمپاؤنڈ میں آ گئی فراخ اور کشادہ کمپاؤنڈ میں دھری۔ گرسیوں میں سے ایک پر بیٹھ کر پُر نکال (مالٹوں) کا جوس گھونٹ گھونٹ پیتے ہوئے اپنے آپ سے کہتی تھی۔

چلو اچھی ایکٹو بنی رہی۔ 5200 پاکستانی روپوں میں پڑنے والی یہ کہانی کچھ ایسی بُری بھی نہیں۔



## بھید بھری زمین پر۔ بھید بھری کہانی۔

قاہرہ میرے گلے میں اسی طرح پھنس گیا تھا جیسے چھوٹا سانپ کے گلے میں کہ جسے نہ اگلے بنے اور نہ نکلے۔

چلوغزہ، اسکارہ اور میمنفس اہرام، فراعنہ اور ابو الہول کے مجسموں اور اُنکی لمبی چوڑی نقیل سی تاریخ کے ساتھ تھوڑے بہت ہضم کیے۔ پر قاہرہ کے وجود پر شریانوں کی طرح پھیلے بازار مسجدیں اور جا بجا بکھرے اسلامی تہذیب کے نشاں اُس پر طرہ قاہرہ قدیم کے محلے گلیاں اُن میں سر اُٹھائے پُرانی عمارت اور اُن سے وابستہ ہر ایک کے ساتھ تاریخی داستانیں ہونکانے اور سانس پھلانے کے لیے بہت کافی تھیں۔

ثنا (میری بھانجی سفری ساتھی) نے اپنے خوبصورت مخروطی ہاتھ منتی کے انداز میں جوڑ کر میری ناک کی پھنگی سے مس کرتے ہوئے دھیمے سے تنبیہی انداز میں کہا۔

”آئی خدا کے لیے ہسٹری کے اس پٹارے کو بند کر دیجیے۔ حشر ہو گیا ہے۔ قاہرہ کی زیر زمین ٹرینوں بسوں ویگنوں اور ٹراموں نے رول دیا ہے۔ کروڑ کا پیکیج لیجیے۔ نیل کی نیلگوں اہروں پر چند دن کی یہ عیاشی بہت ضروری ہے۔“

گرینڈ پرنس کا ایک سو نوے ڈالر کا پیکیج۔ قاہرہ سے لکسر تک ٹرین لکسر سے آگے اسوان تک تین راتیں اور چار دن کا کروڑ پر قیام۔ جا بجا قابل دید مقامات پر ٹھہراؤ کے ساتھ ساتھ رنگین اور ہوش ربا پروگراموں کی تفصیل اور تصویروں سے سجا کتا بچہ دیکھ کر سوچا۔

”چلو ذرا غربانہ سے انداز سفر کو شاہانہ رنگ دے کر بھی دیکھتے ہیں۔“

پر یہ کب گمان میں تھا کہ آسمان سے گر کر کھجور میں اٹکیں گے۔ رات بھر کے سفر کے بعد صبح سویرے پیکیج کا گائیڈ ذرا سا ستانے اور نیل کے مشرقی اور مغربی کناروں پر صحرا میں اُگے جنگلی گلاب کی طرح دل کش لکسر Luxor شہر کو جسے الاقصر (محللات کا شہر) اور طپس (قدیمی نام) بھی کہتے ہیں کو نظر بھر کر دیکھنے کی بجائے قدیم ترین تہذیبی اور ثقافتی ورثوں میں لے جائے گا جنہوں نے دنیا بھر میں مصر کو تاریخی حوالوں سے انتہائی معتبر اور منفرد گردانتے ہوئے اُس پر سیاحت کے ذریعے پیسے کی بارش کر دی ہے کہ ہر ہر قدم پر 50 اور 75 مصری پاؤنڈ کے ٹکٹ جیب سے عشوہ طراز محبوباؤں والا سلوک کرتے ہیں۔ لکسر (طپس) کے نیچے پورا ایک شہر دریافت ہوا ہے۔ کھدائیاں جاری اور دنیا بھر سے ٹورسٹوں کے پُرے حاضر اور شہر کا ہر شہری کسی نہ کسی رنگ میں سیاحت کے پیسے سے وابستہ۔

ویلی آف کنگز ویلی آف کیوز۔ ویلی آف نوبلز۔ ویلی آف ورک مین۔ کبخت مارے شیطان کی آنت کی طرح پھیلے ویلز کے سلسلے۔ سورج نصف النہار پر چمک رہا تھا۔ میں گاڑی سے نہیں اُتری تھی۔ ٹانگیں ٹوٹی پڑی تھیں۔ دفعتاً میں نے باہر دیکھا۔ صحرا کی

زردنی ریت سے پرے لائم سٹون کے پہاڑوں پر تیز بارشوں اور آندھیوں نے اُن میں جو دراڑیں ڈال رکھی تھیں وہ فرعونوں کی مختلف شکلوں میں ڈھلی ہوئی تھیں۔

میری تو ہنسی چھوٹ گئی۔ اللہ مصر کی سر زمین تو اُس خوبصورت سیکسی عورت کی طرح ہے جسے فقط مرد کا لمس ہی حاملہ کر دے۔

کلوی آف ممنون رڑے میدان میں کھڑے دیوہیکل بیس میٹر اونچے دو میٹر لمبے پاؤں اور ایک میٹر چوڑائی والے ایمنوفس III کے وہ جُسمے تھے جن کے ٹوٹے پھوٹے لمبی دراڑوں والے خلاؤں کو دیکھ کر خوف سے بھری جھرجھری وجود کو ہلاتی تھی۔ ٹانگوں کے ساتھ دو عورتیں بندھی ہیں ایک ماں اور دوسری بیوی۔ بیچاری عورتیں۔ ماضی بعید ہو ماضی قریب یا حال ہو۔ پاؤں اور ٹانگوں کے ساتھ ہی ان کے رشتے ہیں۔ یہاں ٹکٹ نہیں تھا۔ پر جس انداز میں دھڑا دھڑا کام ہو رہا تھا وہ اس رعایت کے جلد ہی چھیننے کا اعلان تھا۔

یہاں ایک اور دلچسپ کہانی سننے کو ملی کہ صبح سورج کی روشنی کے ساتھ ہی ان جُسموں سے بڑے افسردہ اور غم زدہ گیت فضا میں نکھرتے تھے۔

یونانی شاعروں کو ایسے مواقع اللہ دے۔ بھاگے اور ان گیت گانے والے ممنون کے جُسموں کو دیوتاؤں کا درجہ دے دیا۔ سیدھی سی بات تو اتنی تھی کہ 27 قبل مسیح میں آنے والے زلزلے نے ان جُسموں کی توڑ پھوڑ کی۔ ان میں رات بھر کی ٹھنڈک کے بعد صبح کی پہلی شعاعوں سے پیدا ہونے والی حرارت کی کپکپاہٹ جو ارتعاش پیدا کرتی تھی وہ افسردہ گیتوں کی صورت میں محسوس ہوتا تھا۔

چلو اللہ اللہ خیر صلا۔ کہتے ہوئے گاڑی میں بیٹھے۔

لُنج کروڑ پر تھا۔ بہت سی سیڑھیاں اُتر کر نیل کے دہانے پر لنگر انداز

The Great Princess کا چہرہ مہرہ رعب داب اور شان و شوکت دیکھ کر مجھ جیسی

ٹٹ پونجی سیاح دم بخو درہ گئی۔ ریسپشن روم سے بالائی حصوں کو چڑھتی چمکتے پتیل کی ریڈنگ والی سیڑھیاں بہترین قالینوں سے سجے فرش، بھانت بھانت کی بولیاں بولتے کورے کوریاں۔

تین جوڑے کپڑوں کے اٹاٹے پر مشتمل مضبوط سا شاپر میں نے سیڑھی کے دوسرے پوڈے پر ایک جانب بیٹھتے ہوئے اپنے پاس ہی نکال لیا۔ دائیں بائیں دھرے صوفوں پر تو چپہ برآمد جگہ نہ تھی۔ عُباروں کی طرح پُھولے لہو جو دہرا جمان تھے۔

پاسپورٹ اُن کے پاس تھے۔ معمول کی کاروائی جاری تھی اور پیٹ میں بچوے بلیاں گودتی تھیں۔ پر اندراج ہونے اور کمرہ کی چابی ملنے سے پہلے ہمارا ڈاکٹنگ ہال میں داخلہ ممنوع تھا۔

میری نظروں کے عین سامنے داخلی دروازہ تھا جس کے ساتھ معلق راستے hanging path پر باہر سے آنے والے جھولتے جھومتے اندر داخل ہوتے تھے۔

دفعتا جیسے برق سی کوئد جائے۔ ایک بے حد دلکش خاتون آنکھوں پر گانگزل لگائے سی گرین چکن شیفون کی شلوار قمیض میں ملبوس داخل ہوئی۔ عقب میں مرد بھی تھا۔ بڑھا پے کے باوجود ایسی جاذب نظر تھی کہ ساتھی مرد کو دیکھنے اور جوڑی کا موازنہ کرنے کی مہلت نہیں دے رہی تھی۔

ایڈین یا پاکستانی۔ میرا ذہن ابھی اسی محضے میں تھا، جب شانوری طور پر اپنا اودی رنگا سکرٹ سنبھالتی ہوئی اٹھی قریب گئی۔ بات چیت کی اور پھر اپنے خوبصورت چہرے پر ہم وطنی کے خوشگوار سے مثبت اثرات بکھیر کر مجھے اُس کے پاکستانی ہونے کا سگنل بھی دے ڈالا۔

پر جوئی اُس نے parada گا گلز اُتار کر ہاتھ میں پکڑی اور رنگی آنکھوں سے

گر دو پیش کا جائزہ لینے میں مصروف ہوئی۔ میرے اندر جیسے بھونچال سا آ گیا۔ کہاں دیکھا ہے اسے؟ یہ دیکھا بھالا چہرہ ہے۔ مانوس سا لگتا ہے۔ سوالوں کے تو جیسے تار توڑ حملے ہو رہے تھے۔

کاؤنٹر سے چابی لینے کے اشارے پر شانے نے مجھے اٹھنے کے لیے کہا۔ فسٹ فلور پر مقامی ملبوسات اور سونیہ ز سے سچی شاپ، پیانو بار اور تنگ سی راہداری ریمس اول، دوم اور ملکہ نفریتی کی تصویروں سے مزین نے مجھے مکمل طور پر متوجہ نہیں کیا۔ ذہن میں کھلبلی سی جو پھٹی ہوئی تھی۔

”مائی گاڈ۔“

دروازہ کھولتے اور بتیاں جلاتے ہی کمرے کی اونچے درجے کی آرائش وزینائش پر شا تو جیسے خوشی سے نہال ہو گئی۔ پل بچھکنے ہی اُس نے کھڑکی کے بھاری پردوں کو جھٹک جھٹک کر کناروں پر کیا اور نیل کے پانیوں کو دیکھنے لگی جو کھڑکی سے ذرا ہی نیچے مدہم مدہم سروں میں انگڑائیاں لیتے تھے۔

میں نے بیگ ڈریسنگ ٹیبل پر رکھا اور بیڈ پر دراز ہو گئی۔ پیٹ میں بھوک کی پچی ہا ہا کا رہی کہیں خاتون کے چہرے میں گم تھی۔ وہ پچاس کے ہیر پھیر میں نظر آنے کے باوجود حد درجہ سمارٹ اور تروتازہ نظر آ رہی تھی۔

شا ہاتھ روم سے فارغ ہو کر اب ڈریسنگ ٹیبل کے سامنے کھڑی اپنے ٹھیلے کو درست کرتے ہوئے کہتی تھی۔

”آئی واش روم سے ہو آئیے پھر لُنج کے لیے چلیں۔ ڈھائی بج رہے ہیں۔“

ڈائننگ ہال میں وہ موجود تھی۔ ہم نے پلیٹوں میں کھانا لیا اور اسی میز کی طرف بڑھیں جہاں وہ دونوں بیٹھے تھے۔

مرد عام سے نقوش والا پر دراز قامت تھا اور بے حد سمارٹ بھی۔ سلیقے سے سنوارے گئے گرے بال اُسے سجتے تھے۔

مختصراً تعارف ہوا۔ ایک بہت بڑی بے حد اچھی شہرت کی حامل کیمیکل کمپنی کا چیف ایگزیکٹو تھا۔ جرمنی میں ہونے والی کسی نمائش میں شرکت کے بعد مصر سیر سپاٹے کے لیے آئے تھے۔ کیونکہ وہ کھانا ختم کر کے ٹیپکین سے ہاتھ صاف کرتے ہوئے اُٹھنے ہی والے تھے جب ہم نے پلیٹیں ٹیبل پر رکھیں۔ کرسی کے طور پر تھوڑی دیر کے پھر چلے گئے۔

مجھے خود پر شدید غصہ آ رہا تھا۔ اتنا شاندار کھانا حرام ہو رہا تھا۔ یادداشت پر تو بس نہیں چل رہا تھا کہ کہیں گرفت میں ہونو کیڑے کی طرح نچوڑ کر رکھ دوں۔ اپنے بڑھاپے پر غصہ آ رہا تھا۔ سچ تو یہ تھا کہ اس وقت جیسے میرے پیچھے میں شدید جھنجھلانے والی خارش نے کھلبلی مچا رکھی تھی۔ جی چاہتا تھا تاکہ کتنوں میں تیلیاں گھسیڑ کر وہ چھینکلیں لوں کہ چودہ طبق روشن ہو جائیں۔

کمرے میں آ کر میں نے سر تکیے پر رکھا اور ساتھ ہی مجھے یوں محسوس ہوا جیسے گاڑھے اندھیرے میں ڈوبا میرا دماغی کمرہ کسی کے کلک کرنے سے روشن ہو گیا ہے۔

عافیہ باجی۔ آواز آئی۔

”وہ کیسے ہو سکتی ہیں؟“ اندر سے سوال اُٹھا۔

ایسی بانکی مارچیل چھیلی سی وہ تو مجھ سے بارہ تیرہ سال بڑی تھیں۔ پر نہیں جیسے میرے وجدان نے کہا تھا کہ تمہیں بوجھنے میں غلطی نہیں ہوئی ہے۔

میں باہر بھاگی۔

ریسیپشن پر کھڑے مرد سے میں نے اُس پاکستانی جوڑے کا کمرہ نمبر پوچھا۔ اور

پھر 211 پر میرے ہاتھوں نے دستک دی۔

دروازہ کھلا۔ میں نے آرام میں خلل اندازی کے لیے معذرت کی اور ساتھ ہی سوال اور جواب دونوں داغ دیئے۔

”آپ عافیہ باجی ہیں؟ میں سلمیٰ ہوں خالہ جی کلثوم کی بیٹی اور آپ کی دوست فاطمہ کی بھانجی۔“

”ارے تم سلمیٰ ہو۔“ اُس نے فرط محبت سے مجھے کھینچ کر اندر کیا اور بازوؤں کے بالوں میں لپیٹ لیا۔

”ضیاء سلمیٰ ہے۔ تمہیں شاید یاد نہ ہو۔“

مرد لیٹا ہوا تھا۔ ایک خاتون اور وہ بھی بیوی کی شناسا اُنٹھ کر بیٹھ گیا۔

ایلیٹ کلاس سے تعلق کے باوجود اسکے انداز میں جو میرے لیے والہانہ پن تھا میں خوش ہوئی تھی۔ وہ مجھ سے باتیں کرنے کی خواہشمند تھی۔ پر میں نے اُس کے ہاتھوں کو دباتے ہوئے کہا۔

”عافیہ باجی سکون سے بیٹھیں گے۔ کروڑ پر کافی دن ہیں۔ آپ بھی آرام کیجیے۔ میں بھی بڑی تھکی ہوئی ہوں۔“

اِس کمرے میں اُسے آئے ہوئے کتنی دیر گزری تھی۔ محض دو تین گھنٹے۔ پر اتنے مختصر سے وقت میں بھی ڈریسنگ ٹیبل Dior کے قیمتی کاسمیٹکس اور نینا رچی کے پرفیوم سے سجتی ہوئی تھی۔

کمرے سے باہر آ کر میں نے اپنی تھکن زدہ آنکھوں کے پوٹوں کو دبایا۔ اور اپنے آپ سے پوچھا۔

”میرے اللہ یہ کون سا آبِ حیات پی رہی ہے جس نے اسے ریورس گیئر لگا دیا ہے۔ دولت اگر اس کے پاس ہے تو غریب میں بھی نہیں۔ پھر یہ اتنا فرق کیسے؟“

کمرے میں ڈریسنگ ٹیبل پر پڑا دو جوڑوں والا میرا غریبانہ سا شاپر میرا منہ  
چڑاتے ہوئے فرق کی تفصیل مجھے بتا رہا تھا۔

بستر خواہ کتنا ہی آرام دہ کیوں نہ ہوتا اور فطرتاً میں چاہے جتنی مرضی بے نیاز اور  
لا پرواہ ہی ہوتی۔ کیا میں سو سکتی تھی؟ ہرگز نہیں۔

میری سماعتوں میں اُس دن سالہ لڑکی کی چیخیں تھیں جس کی چھوٹی خالہ دوری والا  
گھوٹا ہاتھ میں پکڑے جلا دینی پوچھتی تھی بولو بتاؤ عافیہ تمہیں لے کر کہاں گئی تھی؟  
گالوں پر ہلینا آنسو نہیں تھے۔ پر صورت جس خوفناک انداز میں سُتی ہوئی تھی اور  
اس پر جو تاثرات نکھرے ہوئے تھے وہ ہلینا آنسوؤں سے زیادہ خطرناک تھے۔  
”نہیں کیو گی تو اس ڈنڈے کو ٹھننے سے ہڈیاں توڑ دوں گی۔“ چھوٹی خالہ کی  
آنکھیں اُٹلی ہوئی تھیں۔

”چھوٹی ماسی چھوٹی ماسی۔ میں گھگھیائی۔ مجھے نہیں پتہ۔“  
گھوٹا میری ناگوں پر پڑا اور ساتھ ہی میرے بالوں نے آسمان کو جیسے پُچھا۔  
بڑی خالہ اوپر چھت پر بیت الخلاء میں تھیں۔ دہل کر لوٹے سمیت بھاگی بھاگی  
نیچے آئیں۔

”حد کرتی ہو نہیں۔ بچی کو ذبح کرنا ہے کیا؟“  
”یہ بڑی دنگا رہے۔ سب جانتی ہے۔“ چھوٹی خالہ نے فتویٰ صادر کر دیا۔  
میں بھاگ کر بڑی خالہ کی ناگوں سے چمٹ گئی۔  
”صفو ماسی۔“

صفو ماسی نے میرا منہ دھلایا۔ پیار کیا اور مجھ سے واقعے کی تفصیل جانی۔  
”میں تو آنگن میں بیٹھی اپنا ہوم ورک کرتی تھی۔ عافیہ باجی نے کوٹھے کے جنگلے



سے آواز دے کر اُوپر بلایا۔ اور تھوڑی دیر کے لیے ساتھ چلنے کو کہا۔ ہماری ڈیوڑھی میں ہی کھڑے ہو کر انہوں نے برقعہ پہنا۔ پہلی سڑک پار کی، پھر دوسری، اگلے محلے کے ایک گھر کی سیڑھیاں چڑھ کر وہ اُوپر گئیں۔ وہاں کوئی نہیں تھا۔ برآمدے میں مجھے بٹھا کر وہ خود اندر چلی گئیں۔ وہ بہت دیر اندر رہیں۔ صفوماسی مجھے تو بہت ڈر لگا تھا۔

میں بھی اول نمبر کی حرامزادی اور مکا رلو کی تھی۔ فی ماسی ٹھیک کہتی تھیں۔ وہ مجھے جانتی تھیں۔ بڑا پکا پیٹھا چہرہ بنا کر میں نے صفوماسی کی ہمدردی سمیٹی تھی۔

سچ تو یہ تھا کہ مجھے قطعی ڈر نہیں لگا تھا۔ میں تو بڑے مزے سے سارا وقت اُس ایک روپے کے جوڑ توڑ میں پھنسی رہی جو عافیہ باجی نے راستے میں میری ہتھیلی پر رکھا تھا۔ ایک روپیہ سولہ آنے والا جس میں چونٹھ پیسے ہوتے تھے۔ قریشی جی (سکول کینٹین والے) کو ایک پیسہ دے کر میں چلانا شروع کرتی۔

”قریشی جی سنگترہ اور مچھیاں۔ دونوں چیزیں ہاتھوں میں تھام کر میں پھر ہانک لگاتی۔ قریشی جی تھوڑے سے چھو لے دے دنا۔“

چھو لے لے کر ایک دو ملوکوں کے لیے بھی منت طرہ ہوتا۔

میری روزانہ کی بک بک سے تنگ آ کر ایک دن قریشی جی نے میرا پیسہ گھما کر پھینکا تھا اور غرّا کر بولے تھے۔

”تم تو دمڑی میں ساری دکان لیما چاہتی ہو۔“

ساری بک میں روتے روتے میرے آنسو نہیں سوکتے تھے۔ اب یہاں بیٹھ کر میں نے پکا تہیہ کر لیا تھا کہ ایک اکئی تو قریشی جی کے منہ پر ماروں گی۔

پھر گھر واپسی کے ساتھ بیان اختتام پذیر ہوا۔ صفو خالہ دیر تک چُپ چاپ کسی گہری سوچ میں ڈوبی رہیں پھر تاسف بھرے لہجے میں چھوٹی خالہ کی طرف دیکھتے ہوئے

بولیں۔

”بڑا شریف اور مہذب گھرانہ ہے۔ اور یہ عافیہ بھی بڑی نیک اور بیسی لڑکی ہے پر کس راستے پر چل پڑی ہے یہ۔ بھائی غیر قوم میں رشتہ کیسے کر دیتے؟ بڑی احمق ہے۔ سمجھتی کیوں نہیں؟ ماں ویسے ہی بستر مرگ پر ہے۔“

چند دنوں بعد ہمارے گھر میں گھٹی گھٹی سرکوشیوں پر محلے میں کٹھوں کے بیروں تک میں گردش کرتی خبر قصاں تھی۔

عافیہ اور اس کی چھوٹی بہن دونوں رات کے اندھیرے میں گھر سے بھاگ گئی تھیں۔

صفوخالہ نے غم کی اتھاہ گہرائیوں سے ہوک نکالی۔

”ارے ماں تو جیتے جی مر گئی اور بھائی زندہ درگور ہو گئے۔“

اماں بے کل تھیں کہ کیسے جا کر عافیہ باجی کی امی سے افسوس کریں۔

ہائے نچ جو منڈریاں فی جیناں خان نوائے (کاش وہ نہ پیدا ہوں جو خان یعنی

بڑوں کو نیچا دکھاتی ہیں)

فہمی خالہ کی تو وہ گہری سہیلی تھی۔ پر فہمی خالہ بڑی ظالم اور بے رحم عورت تھی جس

کے ہاں خاندانی وقار اور آن کے مقابل محبت بڑی اغوا اور فضول چیز تھی۔

واقعی اُن کی امی چار دن بھی نہ نکالنے پائیں۔ بھائی آئے۔ لبوں پر توپے لگائے

گردنیں جھکائے ماں کے مردہ جسم اور چھوٹی بہن کو پنڈی لے گئے۔ کچھ عرصہ بعد مکان بھی

بک بکا گیا۔

نیند تو ہرگز نہیں تھی۔ اولکھ آگئی تھی کہہ سکتی ہوں۔ ٹیلیفون کی گھنٹی بج رہی تھی۔ میں

نے سنا۔ نیچے لابی میں ہمارا گائیڈ انتظار میں تھا۔ کرنک اور لکسر ٹمپل دیکھنے جانا تھا۔

شاواش روم سے باہر آئی تو میں نے کہا۔ جلدی چلو بھئی۔

ہمارے ساتھ ایک نوجوان ملائی جو ڈرامسٹر کول اور مسز لارا کول تھے۔

کرنک کا پہلا منظر ہی ڈراماؤنی جادوئی کیفیت اور تاثر کا حامل تھا۔ جنگلی گلابوں کی کیا ریوں کے عقب میں بھیڑ کے سروں سے مشابہ ابو الہول (Sphinxes) کے پچاسوں جیسے دورو یہ سچے ہوئے تھے۔ بلند و بالا سنگی اور کہیں کہیں سے شکستہ دیواروں میں لگے چھوٹے سے آہنی گیٹ سے آگے اسی ٹائپ کے تین اور انسانی سروں والے Sphinxes کی ایک قطار ننگے آسمان کی چھت تلے شام کے اس جھٹ پے میں خوف کی لہروں کو سارے سریر میں ایک سنسنی کی صورت میں بکھیر رہی تھی۔

پیو سٹائل ہال حقیقتاً مصری طرز تعمیر کا بہترین نمونہ تھا۔ ان بلند و بالا کالموں اور ستونوں جن پر کھدی انسانی صورتوں کے ایک دوسرے سے مکالموں کی کیفیات اور واقعات دیکھتے ہوئے انسان حیرت زدہ ہو کر بے اختیار سوچتا ہے۔ قبل مسیح دور کا انسان کسی بھی طرح اپنے ماحول اور حالات کے مطابق کم ذہین اور فطین نہ تھا۔ 23 میٹر بلند یہ ستون جنہیں دیکھنے کے لیے گردن کو بہت اُونچا کرنا پڑتا ہے کیسے تعمیر ہوئے؟ دیوہیکل قسم کے پتھر کہاں سے لائے گئے؟ کون سی مٹی گارا چونما مسالا انہیں جوڑنے کے لیے استعمال ہوا جو صدیوں پر محیط بارشوں اور موسم کی سختیوں کے باوجود ابھی تک اُسی آن بان سے کھڑے ہیں۔

مقدس جھیل کے پاس بیٹھ کر میں نے اپنے آپ سے پوچھا تھا۔ فرعونوں کی طاغوتی طاقت قوت اُن کے جاہ و جلال، اُن کی شان و شوکت اور سطوت کے یہ کھنڈر عبرت کے نشان ہیں جو یہ بتاتے ہیں کہ بندے کا پتہ بنو۔ اور یہ جانو کہ دنیا میں باقی رہ جانے والا سچ صرف وحدت ہے۔

یہ جھیل ایموفس III کے زمانے میں مذہبی رہنماؤں کے لیے تھی کہ وہ اپنے روزمرہ

کے فرائض انجام دینے سے قبل اس میں غسل کرتے تھے۔ اور دن میں چار بار غسل ہوتا تھا۔  
بورڈ پر لکھا یہ سب پڑھ کر مجھے ہنسی آئی۔ بے چارے اسی کام میں لگے رہتے ہوں گے۔  
تیرہ سالہ ایک خوبصورت سی لڑکی کیپری پر چھوٹا سا بلاؤز پہنے ایک دیوبند کل پتھر  
کے پاس کھڑی تھی جس پر کمال کی گھدائی تھی اور جسے فرعون مصر نے کیپری دیوتا کے نام  
منسوب کیا ہوا تھا۔

باہر گر دوغبار کے بادل تھے۔ کرنیں اور بل ڈوزر مار دھاڑ میں لگے ہوئے تھے۔  
کبیں میدان ہموار اور کبیں کھدائی ہو رہی تھی۔  
بہت دور پارک کی گئی گاڑی میں بیٹھی تو عافیہ باجی یاد آئیں۔ انہیں میں نے کبیں  
نہیں دیکھا تھا۔ مغرب ہو گئی تھی۔ نماز کے لیے کہاں جاؤں؟ سمجھ میں نہیں آتی تھی۔  
”چلو رات کو عشا کے ساتھ پڑھوں گی۔“

کروڑ پر پہنچ کر گائیڈ اور گاڑی دونوں رخصت ہوئے۔ پر ہمارا تو موڈ سیر سپاٹے  
پر ابھی مائل تھا۔ نیل کے کناروں پر عالیشان بلند و بالا عمارت کی جگمگاتی روشنیوں نے اگر  
فضا کو کھنڈور بنا رکھا تھا تو نیل کے پانیوں میں بھی ان کے شرارے رقصاں تھے۔  
جا بجا چلتی شاندار کھیاں اور ان کے سائیس شہر کی سیر کی دعوت دیتے تھے بھاؤ  
تاؤ ہوا اور سات مصری پاؤنڈ میں ہم نے شہر کی سیر کی۔

ڈنر کے لیے ڈائننگ ہال جاتے ہوئے عافیہ باجی سے سیڑھیوں پر ٹکراؤ ہوا۔ شام  
میں وہ کہاں تھیں؟ جیسے میرے استفسار پر انہوں نے لگسرمیو زیم کا بتایا۔ ساتھ ہی انہوں نے  
میرے ہاتھ میں ایک چھوٹی سی سلپ تھما دی۔ میں نے نیچے اتر کر اُسے پڑھا۔ لکھا تھا۔  
ضیا جلدی سونے کے عادی ہیں۔ دس بجے میں عرشے پر آ جاؤں گی تم بھی آ جاؤ  
باتیں کریں گے۔

چورنالوں پنڈ کالی والا حال تھا۔ میں بے اختیار مسکرا دی۔ مجھے تو جاننے کا اضطراب تھا ہی وہ سنانے اور بتانے کے لیے مجھ سے بھی زیادہ مضطرب تھیں۔ چلو یہ بھی اچھا ہوا۔

کھانا کونینکل تھا۔ بھوک زوروں پر تھی۔ گزشتہ ہفتہ بھر سے اچھے کھانے کے لیے ترسیدہ تھے۔ ایسے میں بیشتر لوگوں کے اٹھ جانے پر بھی ہمارے وہاں ڈیڑھ گھنٹہ تک بیٹھے رہنے کا جواز سمجھ میں آتا تھا۔

لاؤنج بار میں ڈسکو ڈانس تھا۔ ٹاڈا ہاں چلی گئی اور میں عرشے پر آگئی۔ کیسا سحر انگیز سماحول تھا۔ کورائے تاریک تھی پر یہاں ریکی بھی بڑی رومانوی قسم کی تھی۔ چوٹی راستے پر چلتی میں سوئمنگ پول کے پاس ریٹنگ کے ساتھ کھڑی ہو کر نیل کو دیکھنے لگی۔ دنیا کا شاید ہی کوئی دریا اس درجہ تاریخ سے بھرا ہوا ہو جیسا یہ ہے۔

دیر بعد میں نے رُخ پھیرا۔ انگلش پب اس وقت ویران تھی۔ بیسویں بیچ بیڈز بھی خالی تھے۔ دو جوڑے عرشے کی بیک پر صوفوں میں دھنسے سگریٹ نوشی کرنے اور باتوں میں مصروف تھے۔

سوئمنگ پول کے اطراف میں لگے پائپوں سے پانی شرل شرل کرتا اندر گر رہا تھا۔ کنارے پر بیٹھ کر میں نے ہاتھ اندر ڈالے۔ نیم گرم پانی کس قدر فرحت بخش سا تھا۔ میرا کھینڈن کو مانگے چاند جیسی خواہشوں کا اسیر دل کسی شوخ شرارتی بچے کی طرح پانی میں دھم سے چھلانگ مارنے پر مچل رہا تھا۔ پراواخر مارچ کی یہ رات خنکی سے لابلاب بھری ہوئی تھی کپڑوں کی بھی قلت تھی ننگے ہو کر ایسی خواہش کی تکمیل ناممکن تھی۔ یوں بھی جوانی والی چستی اور تیزی طرازی کوئی قصہ پارینہ تھی۔ پردیس میں بیماری اور بستر میں لیٹنے کی عیاشی سے بھی ڈر لگتا تھا۔ اس لیے ایسی بے سرو پا خواہش کا گلا گھونٹنا بہت ضروری تھا۔

ابھی جب میں اس ضروری کام سے فارغ ہو رہی تھی۔ میڑھیوں سے ایک سورج طلوع ہوا۔ اور میری یادداشتوں میں سے ایک منظر اُڑتا ہوا سامنے آ گیا۔ پورے چاند کی رات جب دونوں گھروں کی عورتیں چھتوں کے درمیان حائل پردے کی چارٹھی دیوار کے ساتھ کھڑی باتیں کیا کرتی تھیں ہم بچے بھی بیروں پر چڑھے بیٹھے ہوتے۔ آگے پیچھے میڑھیاں چڑھتی عافیہ باجی اور انکی چھوٹی بہن سامیہ باجی کو میری مانی جو پنجابی شاعری کی بڑی دلدادہ تھیں نے دیکھتے ہوئے انکی والدہ سے کہا۔

زیب تیری عافیہ کا حسن تو آفتاب جیسا ہے۔ نگاہوں کو پُندھیانا اور خیرہ کرنا پر تیری سامیہ ماہتاب جیسی ہے۔ مدھم ملام ٹھنڈک اور طمانیت سے بھری ہوئی۔ اور ان کی امی کی ہنسی اور بات مجھے آج بھی یاد تھی۔

”ماں جی دُعا کریں ان کے نصیب بھی سورج چاند جیسے ہی ہوں۔“

کین کی آرام دہ کرسیوں سے جب ہم نے اپنی کمرے چکالیں۔ عافیہ باجی نے مجھے دیکھا اور کہا۔

”تو میں اب سمجھی ہوں مجھے مہر آنے کی اتنی ہڑک کیوں اٹھی تھی کہ میری زندگی کا وہ ہم باب جو زمانوں سے بند تھا کھلنے والا ہے۔“

”آپ کے شو ہر ضیاء وہی ہیں جن سے ملنے کے لیے آپ مجھے اپنے پاؤں گاڑ کے طور پر لے کر گئی تھیں اور واپسی پر مجھے چار چوروں والی مار پڑی تھی۔“

اُن کی ہنسی بھی اُن کی طرح خوبصورت تھی۔ نیل کے پانیوں پر بہت دور تک تیرتی ہوئی گئی۔ ظاہر ہے جس کا ہاتھ پکڑا تھا اُس نے لاج رکھی اور تو ڈبھایا۔

”بجنت در ہیں آپ۔“ میں نے بس اتنا ہی کہا۔

ایسے منفی اقدام کے بالعموم تلخ نتائج سے متعلق کوئی بات کہنی اُس وقت مجھے

مناسب نہیں لگی تھی۔

تو چلو آؤ وقت کی اُس ٹنل میں چلتے ہیں جہاں جانے کی مجھے ہمیشہ بڑی تمنا ہوتی

ہے۔

محلہ کو پرانے شہر میں ہی شمار ہوتا تھا، پر اُس گھر کی گلی چوڑی اور گھر اپنی بیرونی  
وضع قطع کھڑکیوں دروازوں کی نسبت سے پوری گلی میں سب سے خوبصورت سمجھا جاتا تھا۔  
پہلی منزل کو کرایے پر اٹھوانے کے فیصلے میں چھوٹے بڑے سبھی شامل تھے۔

پینشن اور بڑے لڑکے کی تنخوا میں حلق تا لو گیا نہیں ہوتا تھا۔ مگر بہت بڑا تو نہ

تھا۔ تین لڑکیاں دو لڑکے اور چھٹی ماں۔

باپ کو تو افسری برتنی نصیب نہ ہوئی تھی۔ تقسیم کے فوراً بعد کا ایم۔ اے

پاس۔ مقدر نے اونچی گری پر بٹھا دیا تھا۔ عزت پیسہ رتبہ چھوٹی عمر میں ہی مل گیا۔

دل کے دورے ابھی اتنے عام کہاں ہوئے تھے۔ جانے کس منحوس کی نظر اُس

کے خوبصورت اونچے لمبے سراپے اور عہدے پر بڑی کہ پتھر پھاڑ نکلی۔ ایک ہی بلے میں

معاملہ جھٹ پٹ آر پار ہو گیا۔

نجیب الطرفین سے لوگ مشرقی پنجاب کے ضلع جالندھر سے ہجرت کر کے آنے

والے۔ ایسی چوٹ پڑی، ایسی قیامت کا منہ دیکھا کہ دنوں کیا مہینوں اوندھے منہ پڑے

رہے۔ آخر کب تک؟ اٹھنا پڑا۔ ہوش سنبھالنا پڑا۔

بڑا بیٹا پائلٹ بننے کے خواب دیکھتا تھا۔ اپنے خوابوں کو سمیٹ کر باپ کے دفتر

میٹرک کے بعد ملازم ہو گیا۔ زندگی کی گاڑی جوں جوں ریگنے لگی۔ باوجودیکہ خاندان مالی

بحران کا شکار تھا مگر وضع داری اور رکھ رکھاؤ کا بھرم رکھنے کی ہر ممکن کوشش ہوتی۔ پھر چھوٹے

بیٹے کو بھی سرکاری ملازمت مل گئی۔ کوئی دوسرے شہر میں تھی پر کچھ بہتری کی آس میں اضافہ تو

ہوا۔

بڑی بیٹی عافیہ کی منگنی ماموں زاد سے ہو چکی تھی۔ ماں تو چھوٹی کے لیے بھی اسی گھر میں مٹنی تھیں پر بھابھ ایک نمبر کی شاطر عورت۔ ایک رشتے پر ہی چیں بچیں۔ کجا دوسرا۔ وال گنتی نظر نہ آتی تھی۔ دونوں بیٹے بھی شوہر نے اُن کی کمسنی ہی میں اپنی بہن کی بیٹیوں سے جوڑ دیئے تھے۔ نند بھی تیز طرز اعرورت تھی۔ بھابھ اور نند میں دو پار کی رشتے داری تھی۔ بہت ساری گھمبیر سوچیں تھیں جو ہمہ وقت خاتون خانہ کو گھیرے میں لیے رکھتیں۔ کبھی وہ خود سے کہتیں۔

”اگر عافیہ سامیہ سجاد کے گھر چلی جائیں تو میری ساری پریشانیاں ختم ہو جائیں۔ بھائی ہے میرا۔ پنا مارے گا تو چھاؤں میں بھی بٹھائے گا۔ باقی مقدر میں لکھے گئے دکھ کھ تو بھو گئے ہی ہوتے ہیں۔“

دن گرم تھا۔ وقت شکر دوپہر کا جب پسینہ چوٹی سے اڑی تک بہتا ہے۔ گھر کی اطلاعی گھنٹی بجی۔ چھوٹی لڑکی نے بڑے کمرے کی کھڑکی سے جھانک کر نیچے دیکھا۔ خاکی پتلون اور سفید قمیض میں ایک نوجوان لڑکا تھا۔ لڑکے کی پیشانی پسینے سے تر تھی جسے وہ اپنے نیلے رنگ کے رومال سے صاف کرتا تھا۔ مریم نے اُلٹے پاؤں واپس جا کر ماں کو بتایا۔

”شاید کوئی مکان کے لیے آیا ہو؟“

ماں سوچتے ہوئے اُنھیں اور دھیرے دھیرے سیڑھیاں اتر کر نیچے آئیں۔ ڈیوڑھی کے دروازے پر ایک قبول شکل لڑکا کھڑا تھا۔ سلام دُعا ہوئی۔ خاتون خانہ نے شفقت سے کہا۔

”آؤ بیٹا اندر آؤ۔“

بیٹھک میں چار کرسیاں آنے جانے والوں کے لیے ہی رکھی ہوئی تھیں ماں نے



پنکھا چلا دیا۔ ذرا سکون ہونے پر اس نے آنے کا مدعا بتایا کہ وہ مکان لیما چاہتا ہے۔ کسی نے ان کے گھر کا پتہ بتایا تھا۔ اپنے بارے میں اُس نے تفصیل سے بتایا کہ اس کا نام ضیاء احمد، اُس کے بھائی کا نام عطاء احمد ہے۔ لاہور کی ایک بڑی فیکٹری میں دونوں کیمیکل انجینئر ہیں۔ تمہا ہیں۔ ماں باپ اور بھائی بہن حیدر آباد ہیں، جہاں ان کے باپ کی ملازمت ہے۔

تھوڑی دیر تک وہ بغور اُسے دیکھتی رہیں۔ لڑکا شریف، گفتگو سے مہذب اور نستعلیق قسم کا لگتا تھا۔

”چلو آؤ پہلے گھر دیکھ لو۔“ وہ اُنھیں اور ان کے ساتھ ہی لڑکا بھی کھڑا ہو گیا۔ کمروں میں گھوما، ہاتھ روم اور کچن کا جائزہ لیا۔ مکان اُسے پسند آیا تھا۔ کرائے کی تفصیلات طے کیں اور ایڈوانس ان کے ہاتھ پر رکھتے ہوئے بولا۔

”ماں جی مکان مجھے پسند ہے ہم جلد ہی شفٹ ہو جائیں گے۔“

وہ بھی خوش ہو گئیں کہ صاف ستھرے لوگ ہیں بڑے خاندان والوں اور چھوٹے بچوں سے وہ بہت گھبراتی تھیں۔ مکان کا ناس مار دیتے ہیں۔

آسودہ سی مسکراہٹ لبوں پر تھی جب وہ اوپر آئیں۔ عافیہ نے کچن میں سے جھانک کر پوچھا۔

”بہت خوش نظر آرہی ہیں امی جان۔“

”ارے ہاں منی اچھے لوگ لگتے ہیں۔“

پر بڑے بیٹے نے شام کو گھر آنے پر نئے نوجوان کرایہ داروں کے بارے میں سُن کر اپنے خدشے اور خفیف سے ڈر کا اظہار ضرور کیا۔

”گھر میں جوان لڑکیاں ہیں امی جان کچھ مناسب نہیں لگتا۔“

پر ماں نے یہ کہتے ہوئے ”ارے نہیں بیٹے بہت جیسا اور شریف لڑکا دکھتا ہے“  
تسلی کر دی۔

ایک ہفتہ گزر گیا پھر ایک دن ٹرک آیا۔ سامان زیادہ تو نہ تھا مگر پھر بھی گھرداری  
ضرورتھی۔ صوفہ سیٹ، پٹنگ، تپانیاں، کھانے کی میز اور گرسیاں۔ لڑکے غالباً کیلے رہ کر سلیقہ  
جان گئے تھے۔ انہوں نے آٹا فانا سامان کمروں میں سیٹ کر لیا۔ عافیہ سے ماں نے کہا۔  
”کھانا زیادہ بنانا۔ نیچے بھیجنا ہے۔ نئے آئے ہیں۔ بیچارے کہاں چولہا جھونکتے  
پھریں گے؟“

مریم بڑی بڑے میں کھانا سجا کر لے گئی تو ضیاء نے فوراً اُس کے ہاتھ سے پکڑ لیا۔  
”گڑیا بھلا اس تکلیف کی کیا ضرورت تھی۔“  
اور گڑیا نے چپ رہنے کی بجائے جواب دینا ضروری سمجھا۔ پٹ سے بولی۔  
”تکلیف کیسی ہم نے نہیں کھانا تھا۔“

دونوں بھائیوں نے اُسے اپنے پاس بٹھالیا۔ عطاء نے بڑے خالی کی اور اس میں  
ڈھیر سارے آم ڈال کر خوان پوش سے ڈھک دیئے۔ تھوڑی دیر بعد جب وہ جانے لگی تو  
اُسے بڑے تھما دی۔ اس نے کہا بھی۔

”آپ کیا کرتے ہیں؟ امی جان ناراض ہوں گی۔“  
”ارے نہیں ہوں گی۔ دیکھو ہم نے کھانا رکھا ہے یا نہیں۔“  
مریم جب بڑے لے کر اوپر آئی۔ ماں نے اسے دیکھا تو بولیں۔  
”یہ کیوں لائی ہو تم؟“

”امی جان میں کیا کرتی۔ انہوں نے زبردستی میرے ہاتھوں میں تھما دی۔“  
حقیقی معنوں میں وہ خاندانی اور باکردار لڑکے ثابت ہوئے۔ مہینوں تو ان کی

موجودگی کا پتہ ہی نہ چلا۔ کب اُٹھتے؟ کب کام پر چلے جاتے؟ رات ڈھلے آتے اور سو جاتے۔ چھٹی کا دن گھر کے اندر ہی گزار دیتے۔ کھانا وہ غالباً باہر کھاتے تھے بس ناشتہ گھر پر کرتے۔

ایک دن عافیہ صبح ناشتہ بنانے کے لیے کچن میں آئی تو نیچے سے آتی ایک نسوانی آواز نے حیران کر دیا۔

”حد ہو گئی ہے۔ کتنی بے ترتیبی ہے تمہارے ہاں۔ ساری زندگی تمہاری ہوسٹلوں میں گزری اور سلیقہ تم میں پھر بھی نہیں۔ تم لوگ تو بڑے ہی پھوہڑ ہو۔ اب بتاؤ! مجھے سویرے چائے کی عادت ہے اور یہاں نہ تھی کا پتہ چل رہا ہے اور نہ کیتلی کا۔“

عافیہ نے آنگن کے جنگلے سے نیچے جھانک کر دیکھا۔ ایک خوش پوش سی لڑکی چولہے کے پاس کھڑی بدنتوں کی الماری میں چیزوں کا جائزہ لے رہی تھی اور بولتی جاتی تھی۔ عافیہ خود صبح سویرے چائے پینے کی عادی تھی۔

”اگر پسند کریں تو اوپر آجائے میں اپنے لیے چائے بنانے والی ہوں۔“  
آواز پر لڑکی نے اُپر دیکھا۔ کیسی حسین اور شاندار لڑکی اُس کے سامنے جنگلے پر ہاتھ رکھے اُسے دیکھ رہی تھی۔ وہ چند لمحوں تک حیرت زدہ لنگ سی اُسے سمجھتی رہی اور پھر سیڑھیاں چڑھتی اُپر آ گئی۔

چھٹی کا دن تھا گھر کے سب لوگ ابھی سو رہے تھے۔ وہ ذرا جھجکتی صحن میں آ کر رُک گئی۔ عافیہ نے کچن کے دروازے سے نکل کر نرمی سے کہا۔

”رُک کیوں گئی ہو؟ آگے آؤ۔“

وہ کچن میں آ گئی۔ اُس نے پیڑھی اُس کی طرف بڑھائی اور کپوں میں چینی ڈالنے لگی۔ دونوں کپ چھوٹی تپائی پر رکھے اور اُسے دیکھتے ہوئے پوچھا۔

”چائے کے ساتھ کچھ لیس گی؟“

”نہیں بس خالی چائے پینے کی بُری عادت پڑ گئی ہے۔“

”اضافی عادتیں کبھی کبھی تنگ کرتی ہیں۔“ وہ مسکرائی اور کپ لہوں سے لگا لیا۔

”چلیے اب تعارف ہو جائے۔“ عافیہ نے چائے کا چھوٹا سا سپ لیتے ہوئے

سانولی سلوٹی لڑکی کو دیکھا۔

”وہ ہنسی۔“

”تعارف تو بس دو لفظوں کا ہے۔ آپ کے کرایہ دار دونوں لڑکوں عطا اور ضیا کی

چھوٹی بہن نام شہناز تعلیم بی۔ ایس سی۔ ایم ایس سی میں داخلہ نہ لے سکی کہ اتناں کو

میرے ایڈمیشن والے دنوں میں ہی بیمار پڑنا تھا۔ لاہور کی سیر کرنا چاہتی تھی اس لیے ان کے

پاس آئی ہوں۔“

کچھ دیر عافیہ کے پاس بیٹھی باتیں کرتی رہی پھر جب نیچے جانے کے لیے اٹھی تو

بولی۔

”اپنے آپ کو روکا تو بہت ہے میں نے کہ پہلی پہلی ملاقات ہے اور اتنی بے تکلفی

کا اظہار مناسب نہیں، لیکن کروں کیا؟ کہے بغیر دل نہیں مانتا۔ خُدا نے آپ کو کتنی محبت

اور فرصت سے بنایا ہے۔“

عافیہ کے لبوں پر بڑی مدھری مسکراہٹ بکھری اور پھر معذوم ہو گئی۔

کاش ایسی آنکھیں اُس کی سسرال کے پاس ہوتیں۔

دوستانہ تو ہونا ہی تھا۔ ہوا اور ہر گزرتے دن کے ساتھ گہرا ہوتا گیا۔ ناشتہ نیچے

کرنے کی چو ضرور ہوتی۔ باقی کھانے اور گلیوں میں بقی الم غلم سب چیزوں کی منہ ماری

اُنکے ساتھ کرتی۔

دن بڑے اُداس سے تھے۔ خزاں درختوں کے گرتے پتوں میں ہی نہیں موسم کی ہر شے میں اُتری ہوئی تھی۔ دھوپ کے سنہری پن میں جیسا ایک پھیکا پن درآ یا تھا۔ گولوں اور آندھیوں کے جھکڑا اس اُداسی کو اور گہرا کرتے تھے۔

ایسے ہی دنوں میں سے ایک دن جب عافیہ کی امی عافیہ کی سُسرال کجرات گئی ہوئی تھیں۔ کچھ سُن گئی لیما چاہتی تھیں۔ کچھ جاننے کی خواہشمند تھیں۔ کیا پروگرام ہے اور کب کا ارادہ ہے؟

شہناز نے دعوت کا اہتمام کر لیا۔

انہوں نے سُننا تو کہا۔

”لو ایک کیلی تمہاری جان اور ہم تین۔ چھوڑو کس پراگے میں پڑنے لگی ہو۔“

پر شہناز مُصر کہ ہرگز نہیں۔ روز اُوپر تو کھاتی ہوں۔

”چلو دیکھتے ہیں کیا پکاتی ہو؟“ عافیہ ہنسی۔

دو بجے اُس نے میز لگا دی اور تینوں بہنوں کو آواز دی۔ مریم سکول سے آچکی تھی۔

تینوں نیچے اُتر گئیں۔ کھانے کی میز پر بیٹھیں تو سامیہ نے سلیقے سے سچی میز کو تو صیغی نظروں سے دیکھتے ہوئے کہا۔

”بھئی رنگ رُوپ تو زبردست ہے۔“

شہناز نے دعائیہ انداز میں کہا۔

”اللہ کرے اب سوادی بھی ہو۔“ اُس نے ”سوادی“ کو جس انداز میں

کہا۔ تینوں بڑی محفوظ ہوئیں۔

کھانا ابھی شروع ہی کیا تھا کہ بیرونی دروازہ کھلا دونوں بھائی اندر آئے۔

شہناز نے حیرت سے انہیں دیکھا اور پوچھا۔

”آپ لوگ کیسے؟“

”فیکٹری میں ہڑتال ہو گئی ہے۔“

اب صورت یہ تھی کہ دونوں بھائی شرمندہ شرمندہ سے دوسرے کمرے میں تھے۔ شہناز بوکھلائی ہوئی اور خود اُن دونوں بہنوں کے قلمے ان کے ہاتھوں میں۔ شہناز نے آہستہ سے ان کے پاس آ کر کہا۔

”اگر آپ بُرا محسوس نہ کریں تو بھیا لوگ بھی ساتھ بیٹھ جائیں۔“

عافیہ تو ابھی تذبذب میں تھی پر سامیہ متانت سے بولی۔

”ہاں ہاں کوئی حرج نہیں۔ پر دیکھو ڈیوڑھی کے دروازے کو کنڈی لگا آؤ۔“

شہناز دونوں بھائیوں کو لے آئی۔ ضیاء اور عطاء نے سُسن و خوبصورتی کے ان جُسموں کو پہلی بار دیکھا تھا۔ کبھی ٹکراؤ ہی نہیں ہوا تھا۔ دنگ رہ گئے تھے۔ اُن کے آجانے سے ماحول پر گھمبیر سی خاموشی چھا گئی البتہ مریم دونوں بھائیوں سے خاصی بے تکلف تھی وہ ہنستے ہوئے بولی۔

”ارے کچھ بات کیجیے نا۔ سب خاموش ہو گئے ہیں مجھے خاموشی اچھی نہیں لگتی۔“

اُس کی معصومانہ سی بات پر سبھی مُسکرا پڑے۔ ضیاء نے دھیرے سے لگا ہیں اُٹھا کر عافیہ کو دیکھا اور کچھ سوال جواب کیئے۔ اُس کی تعلیم اور مشاغل کے متعلق پوچھا۔

بڑا مختصر سا جواب تھا۔ کہ میٹرک کے بعد بی۔ اے تک کی تعلیم تو ساری گھر پر ہی ہوئی۔

اور یہ سوال کہ ایم۔ اے کیوں نہیں کرتیں۔

اُس نے سادگی سے کہہ کر بات ختم کر دی۔ شاید ایم اے مشکل ہے۔ یا پھر یہ کرنا مجھے مشکل لگا۔

ماحول میں تھوڑی سی بے تکلفی پیدا ہو گئی تھی۔ عطا نے بھی سامیہ کے ساتھ ہلکی پھلکی باتیں کیں۔

تینوں بہنیں جب کھانا کھا کر جانے کے لیے اٹھیں تو ضیاء اور عطا نے دونوں کو جس والہانہ انداز سے دیکھا اُس نے دونوں بہنوں کے سر جھکا دیئے۔ اوپر آ کر انہوں نے مریم کو منع کر دیا کہ وہ کسی کو نیچے کھانا کھانے کے بارے میں نہ بتائے۔

وہاں تو وہی بات ہوئی تھی کہ دیکھا اور دل میں اتر گئیں۔ شام تک وہ پلنگوں پر لیٹے سگریٹ پیتے اور دھوئیں کے مرغولوں میں اُن کے پیکر دیکھتے رہے۔ شہناز نے ضیاء سے شاکی انداز میں کہا۔

”بھیا اب آپ مجھے کہیں سیر کے لیے بھی لے کر جائیں گے یا یوں ہی گھر کے اندر رکھ کر ایک دن حیدرآباد کی گاڑی چڑھا دیں گے۔“

دونوں سلجھے ہوئے، متین اور رُردبار سے نوجوان تھے مگر نہ ضیاء کا دل تو چاہا تھا کہ وہ کہے ”بھئی جتنی سیریں کہو کروا دیتے ہیں۔ پر اُسے ساتھ لے لو جو عافیہ ہے۔“  
پر یہ تو دل نے کہا تھا اور دل کی بات ہونوں پر لانا اُس جیسے نوجوان کے لئے کہیں ممکن تھا۔

ماضی کے دُھند لکوں میں گم کہانی سننے اور سننے کا عمل اس درجہ محویت سے جاری تھا کہ پتہ ہی نہیں چلا کب کوئی آیا۔

بس ان لفظوں نے ماحول کے طلسم کو توڑا۔ ضیاء اپنی دراز قاتمی کے ساتھ خفیف سے جھکے اپنی بیوی سے کہتے تھے۔

”عافی رات کا ایک بچ رہا ہے۔ میری آنکھ کھل گئی تھی۔ کوشش بسیار کے باوجود نیند نہیں آئی۔ آؤ چلو باقی باتیں کل پر رکھنا۔“

عافیہ باجی کس سرعت سے اٹھی تھیں۔ میں حیرت زدہ رہ گئی۔ میں بھی کھڑی ہو گئی۔ ہم تینوں ایک دوسرے کے آگے پیچھے چلتے ہوئے سیڑھیاں اترنے لگے۔ اس وقت بلیر ڈوم اور لاؤنج بار بھی جگہ سناٹا تھا۔

بستر پر لیٹ کر بھی مجھے بہت دیر تک نیند نہ آئی۔ سر ہانے لگی روشنی نے اُسے کیا کہ لگس پر لٹریچر ہی پڑھ لوں۔ پڑھتے ہوئے بے اختیار ہی اس شہر کے مقدر پر رشک آیا جس کے قریب ہی چھوٹے سے گاؤں اٹوڈ میں خدا کے جلیل القدر پیغمبر حضرت موسیٰ نے جنم لیا تھا۔

اب پتہ نہیں کب سوئی پر خوابوں میں بھی اٹوڈ میں ہی گھومتی پھری۔ سویرے ہی جاگ گئی۔ اوپر بھاگی کہ طلوع آفتاب کا نظارہ کروں۔ مجھے تو یہاں ایک اور کنفیوژن سے پالا پڑا تھا۔ کہ کعبہ کا تعین غروب آفتاب کی سمت سے نہیں طلوع آفتاب کی سمت سے ہوتا ہے۔ ادھر کہ ادھر! انہی چکروں نے الجھائے رکھا اور پھر سامنے نیل کے پار کی پستہ قامت پہاڑیوں کے اوپر ہی سرے کرنوں میں نہانے نظر آئے تو سخت مایوسی ہوئی۔

ناشتہ کرنے تک میں اپنے آپ سے یہی سوال کرتی رہی۔ اگر میں اٹوڈ چلی جاؤں تو ساڑھے دس کروڑ کی روانگی تک واپسی ہو سکتی ہے۔ اب جواب عجیب گھمن گھیری میں پھنسا ہوا تھا۔ اسی نیل کے کنارے رمیس دوم کا وہ محل تھا جہاں حضرت موسیٰ کی پرورش ہوئی۔ وہ چھوٹی سی لڑکی بھی میرے تصور میں تھی جو اپنے بھائی کے پانی پر بستے صندوق کے ساتھ ساتھ کتنی دور تک دوڑتی چلی گئی تھی۔

”میرے مولا اس نیل کو بھی تو نے کتنی فضیلتوں سے نوازا ہے۔ کہیں اس نے پیغمبر

کا بارامانت اٹھایا کہیں تاریخ اسلام کی عظیم ہستی عمر نے اسے مخاطب کیا۔“

اور میں اوپر سے دل سے لگس کی گلیوں بازاروں میں گھومتی پھرتی تھی۔



ساڑھے دس کی بجائے کروڑ نے ساڑھے گیارہ بجے حرکت کی۔ وقت کی اس زیادتی نے اور میرے دل کو جلایا۔ ہم دھیرے دھیرے لکسر کی بلند و بالا عمارت سے دور ہوتے جا رہے تھے۔ عرشے پر اس وقت مسافروں کا رش تھا۔ دھوپ بھی تیز تھی اور ہوائیں بھی ٹھنڈی تھیں۔ سوئمنگ پول کے گرد رنگین Bikni کے دھنک رنگ بکھر گئے تھے۔ تھل تھل کرتے مردوزن کے نیم عریاں اجسام عجیب سی کراہت کا احساس پیدا کر رہے تھے۔ رفتار تیز ہو گئی تھی۔ کونیل کے دونوں کناروں پر مناظر کی خوب صورتیاں گرفت میں لینے والی فسوں خیزیوں جیسی تو نہ تھیں جہاں بندہ بے اختیار بول اٹھے کہ دامن دل می کشد کہ فردوس این جا است۔

تاہم اپنے تمام تر تہذیبی اور ثقافتی ورثے کے ہمراہ زردی پہاڑیوں گنے اور کیلے کے کھیتوں کچے پکے مکانوں سیاہی مائل سبز پانیوں کے ساتھ ایک خوبصورت اور دلکش تاثر کے نمائندہ تھے۔

پران منظروں کا حسن دو چند ہوا جب تیز دھوپ کی کوکھ سے شام نکل کر فضا میں پھیلی۔ کھجوروں کے درختوں کے نوکیلے پتوں کی تیز ہوا کے بلکھوں سے اسی طرح مانگوں نے لشکارے مارے جیسے جوان لڑکیوں کے بالوں سے لمبی لکیریں اشارے کرتی ہیں۔

عرشے پر چائے کا اہتمام نے شام کی رنگینی اور بڑھادی۔ مغرب نے ایک اور انوکھا منظر دکھایا۔ کروڑ Esna سے ٹرن لے رہا تھا اور بے شمار کشتیوں نے اُس کا گھیراؤ اسی انداز میں کیا جیسے پولیس کسی مشتبہ گھر کو چاروں جانب سے گھیرے میں لے لے۔ پلاسٹک کے شاپروں میں رکھی شالیں کشتی والے گیند کی طرح اُچھالتے ہوئے عرشے پر کھڑے لوگوں کی طرف پھینکتے۔ بھاؤ تاؤ کے لیے خوب خوب بولا جاتا۔ نہیں، ہاں ہاں کی تکرار ہوتی۔ کچھ شاپرواپس بھیج جاتے کچھ پانی میں گرتے۔ کشتیاں انہیں پکڑنے کے لیے تیزی

سے حرکت کرتیں۔ واہ کیا انداز تھا شاپنگ کا۔ انوکھا اور زالا۔ ضرورت ایجا دکی ماں شاید اسی کو کہتے ہیں۔

میرے پاس کھڑی خاتون فوٹو کاپی کیے چند کاغذات ہاتھوں میں پکڑے ان کے مطالعے میں محو تھی میں نے نظریں دوڑائیں۔ ایسا کے بارے میں لکھا ہوا تھا کہ کبھی یہ بالائی مصر کا کیپٹل سٹی تھا ماضی میں Latopolis کے نام سے شہرت رکھتا تھا اور یہ نام اسے یونانیوں نے مقدس پھیلی لیٹو کے نام پر دیا تھا۔ اسکے موجودہ گاؤں میں یہاں صرف ایک ہی ٹمپل خونم دینا کے نام سے موسوم ہو چکا ہے۔

رات کے کھانے پر سوک ویل (فرانی پھیلی) کوشت اور چکن تھا۔ چاولوں سے تھی قاب یوں دیکھتی تھی جیسے برتن بچے موتیوں سے بھرا ہو۔ چھ اقسام کے بیٹھے اسپر طرہ کھانے کے فوراً بعد پریزینشن کا کٹیل کا شور ہوا۔ لاؤنج میں عملہ ایک کے بعد ایک تالیوں اور مدہم سی موسیقی کے شور پر بھاگا بھاگا آتا اور سامنے کھڑا ہو جاتا۔ ایک خوبصورت سانو جوان گلا پھاڑتی آواز میں غالباً تعارفی جملے بولتا تھا۔ ہمارے تو سر سے الفاظ گزر رہے تھے۔ چھت سے منعکس رنگا رنگ روشنیوں کے جلو میں سوفا ڈرنک اور کیک بیٹس کیا گیا۔

میں جب عرشے پر آئی تو خشک اور لطیف ہواؤں میں تاروں بھرے ٹنماتے آسمان کی چھت اور روشنیوں سے جگمگاتے زمین کے آنگن خوبصورت منظروں کے عکاس تھے۔ مجھے ڈیڑھ گھنٹہ گزرنے کا احساس تک نہ ہوا۔ عافیہ باجی آئیں اور ہم پھر کہانی میں ڈوبے۔

لیکن جب دونوں بھائی دفتر میں اکٹھے بیٹھے تو وہ بات دونوں کے لبوں پر آگئی جو وہ رات اور دوپہر سے ایک دوسرے سے کہہ نہ پائے تھے۔

”دو ماہ رہتے ہو گئے ہیں اس گھر میں۔ یہ چاند اور سورج کہاں چھپے ہوئے

تھے؟“

عطانے کہا ”یار کیسا نرم ٹھنڈا اور دلکش حسن تھا اُس سامیہ کا۔“  
اور یہ بھی محض اتفاق ہی تھا کہ عافیہ کی امی کجرات سے بڑی بکھی بکھی سی آئیں۔  
بہت سارے لنگڑے لگڑے لے بہانے سننے کو ملے تھے۔

”لڑکا تو ابھی نیا نیا نوکر ہوا ہے کچھ سیٹ تو ہونے دیں اُسے اور ہاں تمہارے  
لڑکے بڑے ہیں پہلے اُن سے تو نپٹو۔ تمہاری ہند بکھی جوان لڑکیاں لیے بیٹھی ہے۔“  
اب انہوں نے کہا بھی میں بیوہ عورت ہوں۔ بہوؤں کے آنے سے پہلے بیٹیوں  
کو وداع کرنا چاہتی ہوں۔

پر کمزور کی بات ہمیشہ سے بے وزن ہلکی اور بے وقعت ہے۔ یہی اُن کے ساتھ بھی  
تھا۔

اُن کے خاموش اور گہرے تفکر کو بیٹی نے سمجھا اور پوچھا تو عجیب سے یاس بھرے  
لہجے میں دُکھ سے بولیں۔

”آٹا راجھے نہیں لگتے۔ کھل کر اور دو بدوا نکار تو نہیں کیا پر نوشتہ دیوار صاف ہے  
اور میں اُسے پڑھ آئی ہوں۔“

وہ صبر ایوب کی قائل تھیں۔ جانے کتنا دُکھ اندر سمیٹے بیٹھی تھیں پر اُس دن  
بے اختیار ہی پھٹ پڑیں۔

”بیٹے تو ابھی سے پھوپھی کی زبان بولتے ہیں۔ جب بیویاں آگئیں تو بات  
کرنے سے بھی جائیں گے۔ رشتوں کا ویسے کال پڑا ہوا ہے۔ ہوشیار چالاک میں ہوں نہیں  
۔ لوگوں سے بھی کچھ میل ملاقات نہیں۔“

سوچتی تھی۔ تمہاری شادی ہو جائے تو شاید سامیہ کے لیے بھی راہ نکل آئے۔

بھائی کے دل میں کوئی رحم کا احساس جاگ جائے۔ پر میں ہی احمق تھی ریت سے مکان بنانے بیٹھ گئی۔“

عافیہ نے اپنے دل میں اُمنڈتے اُس طوفان پر کیسے کیسے بند لگائے جو آنسوؤں کی صورت باہر لپکنے کو بے تاب تھے یہ صرف وہی جانتی تھی۔ پر اپنی ماں کے اندر اُمنڈتے طوفان کا تو وہ اندازہ ہی نہ لگا سکی۔ کیسا خوفناک دباؤ تھا۔ دل پر کتنی گھٹن تھی جو نصف شب کے قریب پھٹ کر دورے کی صورت باہر نکل آئی۔ ماں کا پیلا پھٹک پسینے سے تر پتر چہرہ اور اسکی اتر حالت نے اُنہیں چیخنے چلانے پر مجبور کر دیا کہ گھر میں تینوں لڑکیاں ہی تھیں۔ بڑا بیٹا تو پنڈی ٹرانسفر ہو گیا تھا چھوٹا بیٹا سہالہ میں تھا۔

آہو بکا کی آوازیں سن کر شہنازا اور عطا ضیا بھی گھبرا کر اُو پر بھاگے۔ دونوں بھائی اندر آئے۔ دیکھا۔ ایک نے دوسرے کو فوراً فیکلری فون کرنے اور گاڑی لانے کے لیے کہا۔ کوئی پون گھنٹے میں گاڑی آگئی۔ دونوں بڑی بیٹیوں کی جان مٹھی میں آئی ہوئی تھی چہروں پر ہوائیاں اُڑ رہی تھیں۔ ننگے پاؤں ہی ماں کے ساتھ چل دیں۔ جب ضیا نے دھیرے سے عافیہ کو شانوں سے تھام کر پیچھے کیا۔

”خدا پر تو کُل رکھیں کمرے میں جا کر دوپٹہ بدل لیں اور چپل پہنیں۔“

شہنازا نے دونوں بہنوں کے چپل اُن کے پاؤں میں ڈالے۔ چادریں دیں اور پھر وہ گاڑی میں ماں کے دائیں بائیں بیٹھیں۔ ضیا اور عطا ڈرائیور کے ساتھ جڑ گئے۔ ایمر جنسی میں داخلہ ہو گیا۔ فوری طبی امداد دی گئی۔ ساری رات دونوں بھائیوں کی بھاگتے دوڑتے۔

میڈیکل سٹور سے دوائیں لاتے، دھرا دھرا جاتے گزری۔ دونوں بہنوں کی رو رو کر آنکھیں سو جھ گئی تھیں۔ کبھی عطا انہیں تسلی دیتا اور کبھی ضیا۔ صبح پو پھٹی تو عافیہ نے ضیا سے

کہا۔

”آپ میں سے ایک گھر چلا جائے مریم تنہا ہے اور بڑے بھیا کوفون بھی کر

دیں۔“

اُس کے جواب میں ضیاء نے کہا۔ عطا گھر کا چکر لگا آیا ہے تسلی بھی دے آیا ہے۔ میرے خیال میں بڑے بھیا کوفون کرنے کی ضرورت نہیں اس لیے کہ وہ یہاں آکر کیا کریں گے۔ بس اللہ سے دعا کریں۔ ان کی حالت ذرا سنبھل جائے تو انہیں اطلاع کر دیں گے۔ عطا اُس وقت باہر تھا۔ وہ اندر آیا تو اُس کے ہاتھ میں تھرماں اور نوکری تھی۔ اس نے نوکری میں سے کپ نکالے۔ چائے اُن میں انڈلی پیکٹ میں سے چند بسکٹ نکال کر پلیٹ میں رکھے اور کپ اُن کی طرف بڑھائے۔

عافیہ نے دُکھ بے بسی اور شرمندگی کے جذبات سے لبالب بھری آنکھوں سے

اُسے دیکھا۔

ضیاء نے کپ اُسے تھمایا اور صرف اتنا کہا۔

”پریشانیوں کا مقابلہ ہمت اور حوصلے سے کرتے ہیں۔ انسان دل ہار بیٹھے تو

بات

نہیں بنتی۔“

پہلی بار اس سارے وقت میں سامیہ نے آنکھیں اٹھا کر عطا کو دیکھا اور اس کی

آنکھوں میں آنکھیں ڈال کر دل گرفتہ آواز میں بولی۔

”آپ ہمارے لیے کس قدر تکلیف اٹھا رہے ہیں۔“

”آپ چائے لیجیے۔ غیروں والی باتیں مت کریں۔“

عافیہ کو شہباز سے کبھی کوئی قلبی لگاؤ نہ تھا۔ وہ اُس کی منگیتر ضرور تھی مگر منگیتر بنانے

میں اُس کی ماں کا ہاتھ تھا۔ وہ چھوٹی سی تھی جب ایک بار اُس کا ماموں اور ممانی ان کے گھر آئے۔ ممانی نے اس من مانی صورت کو حیرت سے دیکھا اور بے اختیار بولی۔

”باؤ تمہاری یہ بیٹی تو شہزادی دکھتی ہے۔“

اور ماں نے ہنستے ہوئے کہا۔

”پیاری لگتی ہے تو تم لے لو۔“

یوں ماں نے کئی دفعہ کہہ سُن کر منگنی کروائی۔ عافیہ جب بڑی ہوئی اور اُسے یہ

سب معلوم ہوا تو وہ بہت جربز ہوئی۔ ماں نے رساں سے سمجھایا۔

”پانگل ہو بیٹی۔ باپ سر پر نہیں۔ بھائی کونسا اتنے بڑے اور سمجھدار ہیں۔ میں

کہاں رشتے ڈھونڈتی پھروں گی۔ یہ اپنے تو ہیں ما۔“

دونوں بہنوں کو ممانی ناپسند تھی۔ ماموں بھی اچھا نہیں لگتا تھا۔ شدید قسم کا زن

مرید۔ بہن پر مصیبتوں کے پہاڑ ٹوٹے پر مجال ہے جو کبھی انہوں نے ایک پیسہ بھی خرچ کیا

ہو۔

ایک ہفتہ ہسپتال والوں نے ماں کو خصوصی دیکھ بھال کے وارڈ میں رکھا۔ یہ سب

ضیا اور عطا کی وجہ سے ہوا۔ انہوں نے بہت بھاگ دوڑ کی۔ دو ڈاکٹر تو ان کے ایف ایس سی

کے کلاس فیلو نکل آئے تھے۔

دونوں بہنوں کو انہوں نے اُسی دن گھر بھیج دیا یہ کہتے ہوئے کہ ہم کافی ہیں۔

وہ بس ملاقات کے وقت آئیں۔ تیسرے دن مکمل ہوش آ گیا تھا۔ ضیا ہی ان کے

پاس تھا جو اُن پر جھکا طبیعت کا پوچھ رہا تھا۔ جواب دینے کی بجائے اس کا ہاتھ پکڑ کر انہوں

نے اپنے ہونٹوں سے لگالیا۔

سچ تو یہ تھا کہ دلوں کے فاصلے جنہیں شریف گھروں کی نیک بخت لڑکیاں سالوں

مہینوں میں طے کرتی ہیں وہ دونوں بھائیوں کے ایسا راہ اور قربانی نے دنوں میں طے کروا دیئے تھے۔ دونوں ضیا اور عطا کے لیے بہت لطیف جذبات محسوس کرنے لگی تھیں۔

اب ماں کافی بہتر تھیں۔ بیٹھ کر جوس پیتی تھیں۔ بیٹیاں آتیں تو ان سے باتیں کرتیں۔ دو تین دنوں میں اسپتال سے بھی ڈسچارج ہونے والی تھیں۔ عافیہ اُس دن ضیا کے لیے کھانا لے کر آئی تھی۔ عطا ڈیوٹی پر تھا۔ ماں سو رہی تھیں۔ اُس نے لٹرن بکس بیچ پر رکھا اور ضیا سے مخاطب ہوئی۔

”آپ کھانا کھالیں۔“

اُس کی اس بات کا جواب دینے کی بجائے ضیا نے اُسے دیکھا اور کہا۔  
 ”عافیہ مجھے ان دنوں پر خواب کا سا گمان گزرتا ہے۔ میں تمہیں پسند ہی نہیں چاہنے لگا ہوں۔ پر ڈرنا ہوں تمہارے میرے درمیان زبان اور معاشرت کی اونچی دیواریں حائل ہیں۔ میرے گھر والوں کو تو پنجابی گھرانے میں شادی پر اعتراض نہیں ہے مگر تمہارے گھر والے مجھے اور عطا کو قبول نہیں کریں گے۔ خصوصاً ایسی صورت میں جب کہ تم کسی سے منسوب بھی ہو۔“

لہجے میں یاس گھل گیا تھا۔ آنکھوں میں آنسو آگئے تھے جب وہ بولی۔  
 ”منسوب ہونے کی تو ایک تہمت ہی ہے۔ نہ وہ لوگ میری چاہتوں میں کہیں ہیں اور نہ ہی میں اُن کی۔ جیسے کوئی زبردستی گلے مڑھ دیا جائے۔ بس یہاں بھی وہی بات ہے۔“

چھوڑیے ان باتوں کو۔ کھانا کھائیں۔“ اُس نے دیکھا تھا قلمہ ضرور ضیا کے ہاتھ میں تھا مگر اُس نے اسے منہ میں نہیں ڈالا تھا۔

کہنے کو تو اُس نے ضیا سے کہا تھا مگر خود وہ اور سامیہ انہی سوچوں سے مڑھال

تھیں۔ سامیہ نے ابھی کل شام ہی کہا تھا۔

”ہم کیسے لوگ ہیں۔ کہیں زبان، کہیں مسلک، کہیں عقیدے، کہیں معاشرت، کہیں علاقائی حد بند یوں کی زنجیروں میں جکڑے خود کو افضل و اعلیٰ سمجھے بیٹھے ہیں۔ اچھے انسان کتنے نایاب ہیں؟ بڑے بخت و ر ہیں وہ لوگ جنہیں زندگی کی راہوں پر کہیں ایسے من موہنے لوگ مل جائیں۔ مگر یہ ہماری کتنی بد نصیبی ہوگی کہ جھوٹی انا اور دنیا کی باتوں کے پیچھے اُن سے نااط توڑ لیں۔ عافیہ سچی بات ہے میں تو عطا کے لیے جوگ لے لوں گی پر کسی دوسرے سے بیاہ نہیں کروں گی۔“

عافیہ کچھ نہیں بولی تھی۔ بولتی بھی کیا؟ سامیہ ٹھیک کہتی تھی انسانوں نے کیسے اپنے آپ کو لسانی کر دیوں، ذات پات کے قبیلوں، فضول رواجوں خود ساختہ اصولوں اور رسوم کے تکلیف دہ شکنجوں میں جکڑا ہوا ہے۔ انسانیت کو کون دیکھتا ہے، مذہب ان سب کا انکاری ہے اس کی پرواہ کیسے ہے؟ کون دلیر اور جری ہے جو ان کے خلاف آواز اٹھائے ان زنجیروں کو کاٹے۔ یہاں تو کچے کانوں والے بھائی اور کمزور دہو قسم کی پردہ نشین صلح جو قسم کی ماں جو رشتہ داروں سے حد درجہ خائف اور اس پریشانی میں ہمہ وقت مبتلا کہ کوئی ایسی بات نہ ہو جائے کہ خاندان کو یہ کہنے کا موقع ملے کہ:

”دیکھانا باپ سر پر نہیں تھا۔ بن باپ کی بیٹیاں ایسے ہی گل کھلاتی ہیں۔“

اب ایسے میں عافیہ ٹھنڈی سانس ہی بھر سکتی تھی۔

پر دل پر کسی کا اختیار نہیں تھا۔ وہ تو اُسے البیلے خواب دکھانے لگا تھا اور وہ تاریک راتوں میں یہ خواب دیکھتی بھی تھی یہ اور بات ہے کہ صبح کی روشنی میں آنکھیں مسلتی تو خواب بھی مسل دیتی۔

سامیہ اس معاملے میں زیادہ جذباتی واقع ہوئی تھی۔ اس شام جب شہناز مریم



کے ساتھ بڑے کمرے میں بیڈ پر لیٹی تھی دونوں غالباً باتیں کرتے کرتے سو گئی تھیں جب عطا نے نیچے سے آواز دی۔ سامیہ نے جنگلے سے جھانک کر دیکھا اور پوچھا۔

”کچھ کام تھا۔“

اُس نے آنکھیں اوپر اٹھائیں۔ چند لمحے اُسے دیکھتا رہا۔

پھر بولا۔

”ہاں چائے کا ایک کپ پینا چاہتا تھا۔“ اس وقت خود بنانے کو جی نہیں چاہ رہا

ہے۔

”میں لاتی ہوں۔“ کہتے ہوئے سامیہ چائے بنانے چلی گئی۔

چائے دانی میں چائے ڈال کر اور اُسے ٹی کوڑی سے ڈھانپ کر وہ ٹرے خود ہی نیچے لے گئی۔ کپ میں چائے ڈال کر جب اس نے عطا کو دی تو وہ اسے ہی دیکھ رہا تھا سامیہ کو ہنسی آگئی۔ کچھ جھینپ بھی گئی۔

”چائے لیجیے۔ کپڑوں پر گر جائے گی۔ میرا کیا ہے؟ مجھے تو فرصت میں بھی دیکھ

سکتے ہیں۔“

عطا اس بات پر ہنس پڑا۔

”ارے کہاں؟ تمہاری صورت تو سب سے دیکھی جاتی ہے۔“ اس نے چائے

کا کپ ہونٹوں سے لگا لیا۔ دو گھونٹ بھرے اور بولا۔

”سامیہ میں یہ تو نہیں کہوں گا کہ تم نہ ملیں تو خود کشی کر لوں گا لیکن میری زندگی

تمہارے بغیر ایک کرناک المیہ ہوگی۔ یقین کرنا مجھے کبھی کسی لڑکی نے ایسے متاثر نہیں کیا۔“

کپ اس نے تپائی پر رکھ دیا اور خود کھڑے ہو کر سامیہ کے ہاتھ اپنے ہاتھوں میں

تھام لیے۔ اس کے انداز میں ایک التجا تھی۔ ایک دکھ اور ایک کرب تھا۔

”سامیہ حالات خواہ کیسے ہی کیوں نہ ہوں تم نے میرا ساتھ دینا ہے۔“  
 سامیہ دونوں ہاتھ چھڑا کر اُدھر بھاگ آئی۔ اُس کی آنکھوں سے آنسو جاری تھے۔  
 مصیبتیں شاید کبھی تنہا نہیں آتیں۔ بہت سے دکھوں اور پریشانیوں کے لاؤٹشکر  
 بھی اپنے ہمراہ لاتی ہیں۔ جب لڑکیاں ماں کی بیماری سے اُلٹی ہوئی پڑی تھیں عافیہ کی  
 پھوپھی اور دونوں لڑکوں کی ہونے والی ساس اچانک ایک دن آ گئی۔ بھابھ کو دیکھنے  
 اسپتال بھی گئی۔ بستر پر دراز جیسے موت کی دہلیز پر کھڑی عورت کی بے بسی دیکھ کر بھی  
 خدا خوفی اور رحم کی کوئی علامت چہرے پر نہ ابھری۔

البتہ اس کی زندگی کو بچانے کی تنگ و دو میں پریشان اور بھاگ دوڑ کرنے والے  
 لڑکے لڑکیاں اُس کی نظروں میں کسی خار کی طرح کھٹکے۔ تھوڑی سی زہریلی کوہر افشانی اُس  
 نے گھر میں کی۔ باقی طوفان اپنے گھر جا کر اُٹھایا۔ ہونے والے دامادوں کو نہ صرف مطلع کیا  
 بلکہ پورے مہرے مصالحے کے ساتھ تفصیلات بھی گوش گزار کیں۔ عافیہ کے سسرال بھی  
 اطلاع پہنچ گئی۔

دس دن بعد ضیا ہی ماں کو اسپتال سے لے کر آیا۔

محلے کی چند عورتیں مزاج پُرسی کے لیے آئیں۔ چند ایک بڑی گھاگ شر پسند ٹوہ  
 میں رہنے والی سازشی فطرت کی حامل برسمیل تذکرہ دونوں کرایہ دار لڑکوں کا ذکر چھیڑ بیٹھیں۔  
 عافیہ نے گھبرا کر ماں کو دیکھا۔ بیماری نے اُن کا چہرہ تو پہلے ہی پیلا پھٹک کر رکھا تھا پر اب تو  
 یوں لگتا تھا جیسے رہا سہا خون بھی کشید کر لیا گیا ہو۔

بات تو تھی کہ دونوں کے دفتر کی گاڑی میں ہر روز کوئی نہ کوئی ہسپتال جاتا آتا تھا  
 اب محلے کی عورتیں باتیں کیسے نہ کرتیں۔ اُنکے پاس کونسے دوسرے موضوع تھے باتیں کرنے  
 کے۔

دونوں بیٹے اطلاع ملنے کے باوجود دس دن بعد آئے اور جب آئے تو لگا جیسے اگلے پچھلے جنموں کی تلخیوں کا حساب پھکانا چاہتے ہوں۔ وہ زبان دراز کبھی نہیں تھے۔ نہ بد تمیز تھے۔ اونچا بولنے کی بھی انہیں عادت نہیں تھی۔ ماں انگشت بدندان تھی۔ وہ موت کے منہ سے بچ کر آئی تھی پر انہیں تو رقی برابر پرواہ نہیں دکھتی تھی۔ ہاں اگر پرواہ دکھی تھی کسی بات کی تو وہ بس اتنی ہی کہ غیر لڑکے اُن کی جوان بہنوں کو لئے لئے پھرے۔

”ارے ہم تو نہیں گئے تھے۔“ ماں نے منہ کھول کر انہیں بتانا چاہا کہ اس جان لیوا بیماری نے انہیں کیسے پنخیاں دیں۔ پروہ تو بات سننے کے روادار نہ تھے۔ انہیں تو خاندان میں ذلیل و رسوا ہونے کا غصہ تھا محلے والوں کی فکر تھی وہ کیا کہتے ہوں گے۔

آپ کو ایک لمحے کے لیے اپنی عزت و ناموس کا خیال نہیں آیا۔ کیسے آپ اور آپ کی بیٹیوں نے اُسکا جنازہ نکال دیا۔ بھائی کے گھر دوسرا رشتہ بھی چاہتی تھیں۔ انہوں نے وہ بھی نہیں کرنا جس کی آپ بات طے کیے بیٹھی ہیں۔

میں اور سامیہ دونوں باہر بیٹھی یہ سنتی تھیں۔ سامیہ نے وضاحت اور اپنی مدافعت میں بولنے کے لیے اندر جانا چاہا پر میں نے اُسے روک دیا مجھے محسوس ہوا تھا ان کی سوچیں اُن کی باتیں اُن کی اپنی نہیں کہیں سے گروی لے کر آئے ہیں۔

ہمارا آنسوؤں پر بس تھا۔ سو وہ ہم نے فراخ دلی سے بہائے۔ دونوں صرف ایک دن ٹھہرے اور اگلے دن گاڑیوں پر چڑھ گئے اور جانے سے قبل کرایہ داروں کو الٹی میٹم دے گئے کہ فی الفور گھر خالی ہو جانا چاہیے۔

گھر خالی ہو گیا۔ تینوں بہن بھائی چلے گئے۔

کہانی کا یہ موڑ بڑا اُداس کرنے والا اور المیہ رنگ لیے ہوئے تھا۔ رات کا جانے کون سا پہر تھا۔ عرشے پر ہم دونوں کے سوا کوئی نہ تھا۔

چلیے عافیہ باجی! اب ذرا نیند سے باتیں کرتے ہیں۔ اس عمر میں یہ بھی نہ کی جائیں تو ساری بٹاشٹ اور تا زگی مفقود ہو جاتی ہے۔

کوئی نوبکے صبح ایڈ فو پر کروڑ لنگر انداز ہوا۔ کنارے پر جانے کے لیے راستہ ایک دوسرے کروڑ میں سے دیا گیا جو آگے کھڑا تھا۔ ایسی ہی شان و شوکت والا۔ جن کے راہداریوں میں کھڑے عملے نے پاس چیک کرنے کے بعد گزارا۔ مصر کی وزارت سیاحت نے ہر اہم شہر کے کناروں کو پختہ کر کے ان چھوٹے جہازوں کے کھڑا ہونے کے لیے پختہ جیٹیاں بنا دی تھیں۔ باہر لٹکارے مارتے سیاہ لکڑی کے تانگے کھڑے تھے۔ اونچے اونچے کراہیوں میں کمی بیشی کا عمل زور و شور سے جاری تھا۔ ایڈ فو اس لحاظ سے بہت شہرت کا حامل ہے کہ اس غیر اہم اور چھوٹے شہر نے مصر کے قدیم ترین ٹمپل جو کرناک کے بعد اہم ہے کو محفوظ کر رکھا ہے اور جو ”دیونا ہورس“ کے نام سے منسوب ہے۔

کوچ بان نے بیٹھنے کے ساتھ ہی پوچھا۔

”انڈیا انڈیا“

”نہیں نہیں۔“ ہم سب اس انداز میں چلائے کو یا ہماری دکھتی رگ کسی نے دبا

دی ہو۔ پاکستان پاکستان۔ ساتھ ہی میں نے پنجابی میں کہا۔

”کچھو انڈیا کے سوا کچھ اور بھی نظر آتا ہے تمہیں۔“

زور دار لہجے میں الحمد للہ الحمد للہ کا ورد ہوا۔ کوچ بان محمد تھا۔ پکا مسلمان۔ جس نے پل جھپکنے میں اپنی مسلمانی کا اظہار کھیلے ڈلے انداز میں ہاتھوں کو فضا میں لہرا کر کیا۔ امریکہ کو تیرہ دن سے نوازا۔ حسنی مبارک کو کوسنوں سے۔ اسامہ بن لادن کے گلے میں گلابوں کے ہار ڈالے۔ افغانستان اور فلسطین کے لیے دعائے خیر کی۔ اللہ اللہ اسلام اسلام کا بول بالا۔

ایڈ فوجھوٹا سا شہر جیسے ہا نہیں کھولتو ایک ہی کلاوے کے دائروں میں آجائے۔  
 بچے تو صبح کے نو تھے پر بازار اپنی پوری رونقوں کے ساتھ سجا ہوا تھا۔ ٹورسٹوں  
 کے پرے تا نگے جھولتے تھے تو بازاروں میں دوکانوں کے آگے بیٹھے مصری شیشہ (حقہ)  
 پیتے تھے۔

بالائی مصر کا یہ چھوٹا سا غیر اہم شہر اس لحاظ سے مثالی اہمیت کا حامل ہے کہ اس نے  
 'ہورس' دیوتا کے نام سے منسوب اس ٹمپل کی بہترین انداز میں حفاظت کی ہے۔ یہ  
 137 میٹر لمبا اس کا فرنٹ 79 میٹر چوڑا اور اس کا دروازہ 36 میٹر اونچا ہے۔ داخلی دروازہ  
 خوبصورت سیاہ سنگِ خارا کے عقابانی مجسموں جو ہورس دیوتا کو ظاہر کرتے ہیں سے سجا ہوا  
 ہے۔ یہ ٹمپل پلوٹومی III نے شروع کیا۔ جس کی تعمیر آخری ملکہ قلوپٹرہ ہشتم تک جاری رہی۔  
 اس کے بڑے ہال کی چھ کالموں پر مشتمل تین قطاریں جو عبادتوں کے مختلف نظاروں سے  
 بھری پڑی ہیں آگے جا کر ایک اور ہپوسٹائل ہال جس کے دروازے دو ایسے کمروں میں لے  
 جاتے ہیں جہاں عبادت کے لیے تیاری کا اہتمام ہوتا ہے۔ یہاں سے آگے سیڑھیاں چڑھ  
 کر ٹیرس جس کے آگے عبادت گاہ جو ابھی بھی اسی آن بان سے کھڑی ہے۔

دیواروں کے خوبصورت سین بہت دلچسپ تاریخی حوالوں کے منہ کھولتے ہیں۔  
 ٹمپل کی تعمیر کی رسومات دیوتا ہورس کے والد کے قاتلوں پر فتح کی کہانیاں ہورس کی پیدائش  
 کے مناظر سب کا دیکھنے سے تعلق تھا۔

ٹمپل میں دو چیزیں نمایاں تھیں۔ اندر داخل ہونے سے قبل میمسی Mammisi  
 کا پورشن ہے جس کا مطلب ہے بچے کی پیدائش کی جگہ۔ یہ علامتی طور پر ہورس سے متعلق  
 ہے جہاں اس کی ہر روز پیدائش ہوتی تھی۔ یہ مقدس جگہ خیال کی جاتی ہے شیر خوار بچوں کی  
 ماؤں اور ان سب عورتوں کے لیے جو بے اولاد ہیں اور بچے کی تمنا رکھتی ہیں۔ واقعاً ان

کمروں میں کھدی عورتوں کی تصویریں بچوں کو دودھ پلاتی نظر آتی ہیں۔

دو تین اور چار منزلہ عمارات والا شہر۔ ہر شہر کا ایک اپنا کلچر۔ سادہ سے لوگ چنے پہنے ہوئے۔ عورتیں برقعوں میں ملبوس کہیں چہرے ڈھپے ہوئے اور کہیں ننگے۔ دوکانیں آلو پیاز نمٹاڑوں اور سیبوں مالٹوں کیلوں سے بچی ہوئیں۔

والیسی پر استقبال بڑا ہی آئی پی قسم کا تھا۔ Sterilized تولیوں سے ہاتھوں کی صفائی اور لیمن ڈرنک سے تواضع کا مزہ آیا۔ اور چند لمحوں کے لیے ہم نے بھی اپنے آپ کو اہم سمجھا۔

میں جب اوپر آئی نیل کے خوبصورت کٹاؤ کے مناظر تھے۔ رنگوں کا طلسم تھا۔ کہیں کہیں کوئی ایسی جگہ جہاں دونوں اطراف کے قدرے اونچائی کے سلسلے یہ بتاتے تھے کہ کبھی ان میں زندگی ہوگی۔ ستون دروازے کہیں تنگ سی گلی شاید یہاں کچھ لوگ رہے ہوں۔

تیونس کی لطیفہ خانم جا نگیکہ پہنے نہا رہی تھی۔ اللہ یہ مسلمان عورت جو گزشتہ شب قرآن کی آیات پر بحث کرتی تھی۔

کہیں کہیں بہت دور تا حد نظر افق کے کناروں سے ملتا ہوا سرمئی اور ہادامی رنگ آمیز پھیلا ہوا صحرا پرندوں کی اڑتی قطاریں۔ پانی کی ہر دوں پر دھیرے دھیرے حرکت کرتا جیسے بہتا کرور۔

میں گھنٹوں بیٹھی ان مناظر سے آنکھوں کو سیکتی رہی۔ جب شام کے سائے ڈھل رہے تھے چند بلند و بالا خوبصورت عمارات سے مزین ایک منظر سامنے سے ابھرا۔ نیل نے بھی اپنی سمت کا رخ بدلا۔ کئی کرور جہازوں کی قطاروں کا لمبا چوڑا سلسلہ تھا۔ چھوٹی چھوٹی کشتیاں کناروں سے بندھی تھیں۔ کنارے پر بازار بھی سجا تھا اور ٹمپل بھی سامنے ہی تھا۔

سورج کی کرنیں راستہ بناتی تھیں۔ ایک چمکتا راستہ پیچھے اور زمینی آگے۔ تین جہازوں سے گزر کر باہر آئے۔ سیڑھیاں چڑھیں تو ایک جانا پچانا مانوس منظر سامنے آیا۔ ایک مصری زمین پر بیٹھناگ اور تین کے ساتھ کھیل رہا تھا۔

کہیں پس منظر میں دف اور رباب کی آوازیں تھیں۔ ڈوبتی شام کے ساتھ اس اجنبی سرزمین کا یہ منظر کس قدر دل آویز تھا۔

اب بھلا یہ کیسے ممکن تھا کہ دف کی کھنک دار آواز فضا میں بکھری ہو اور رباب کی سُریلی تانیں کانوں میں رس گھولتی ہوں۔ بلا سے مخالف سمت روشنیوں سے جگمگانا اور مقامی مصنوعات سے سجا بازار بھی دہائیاں دیتا ہو۔ آپ تو ادھر ادھر جا ہی نہیں سکتے۔

کوئی ایک ایکڑ کے رقبے پر پھیلا ہوا یہ حصہ سجاوٹ اور مقامی کچھ کے رنگوں سے آراستہ اپنی مثال آپ تھا۔ آنکھوں کو کھٹا تا اور تھیرا کو جا کر کرتا تھا۔

کرسیوں میزوں سے بچے ریٹوٹ جن کی دیواریں دوم کے پھل کی لمبی لنگتی زنجیروں سے مزین تھیں اس دوم کی شکل ہمارے ہاں کے دیسی خشک اناج جیسی تھی۔ اور یہ مقامی درخت کا پھل تھا۔ چوتڑے پر بیٹھے سانولے سلونے سازندے ساز بجاتے تھے۔ شام کے جھٹ پٹے میں اجنبی سرزمین کے اس تاریخی قصبے کی پُرفضا اور تفریحی جگہ پر خاموشی سے بیٹھ کر سازوں سے لگتی مانوس سی دھنوں کو سننا کس قدر لطف اندوز تھا۔

مغرب کی ادائیگی جہاں کی وہ بھی کیا خوب جگہ تھی لوہے کے کھڑے اور بیٹھے راڈوں پر وسیع و عریض مستطیل کمرے جنکی چھتیں رنگین ڈیزائن دار اُونی دریوں سے بنی ہوئیں۔ دیواریں اور فرش سُرخ قالینوں سے سجے ہوئے۔ اطراف میں ڈیزھ فٹ چوڑے لمبے میٹرس جن کے آگے رکھی چھوٹی تپائیاں جن پر دھرے لمبے پائپوں والے حقے اُن سیاہوں کے منتظر تھے جن کے پُرے اوپر ٹمپل دیکھتے تھے۔ رنگوں کی مار دھاڑ ہوئی پڑی تھی

یہاں۔ دعا مانگی اور باہر آئی۔ ٹمپل دیکھنے کے لیے دو تین پوڈے ہی ابھی چڑھی تھی کہ بازار نے آواز دے ڈالی۔

چلو ذرا دل خوش کر آؤں خریدنی تو مجھے دھیلے کی شے نہیں تھی۔ جونہی اس کی حدود میں داخل ہوئی انڈیا یا انڈیا کا شور ہوا۔ ایک تو کبخت اس انڈیا نے مار ڈالا۔ جدھر دیکھو اسی نام کی آوازیں تعاقب کرتی پھرتی ہیں۔ اور جب میں ایک بگ شاپ پر کتابیں دیکھتی تھی دوکاندار نے میرے شانوں پر پھیلی خوبصورت کشمیری کڑھت والی اس پشمینے کی چادر کو ہاتھوں سے چھوتے ہوئے بیچنے کی بات کی۔ اس درجہ عجیب اور انوکھی سی بات پر بھونچکی سی ہو کر میں نے اس کی صورت دیکھی۔ وہ جھلاتے ہوئے پھر بولا۔

”یہ کتابیں لے لو۔“ اُس نے مصر پر لکھی گئی دو کتابیں میرے ہاتھوں میں تھمائیں اور یہ مجھے دے دو۔

”ارے پاگل ہو گئے ہو۔ تمہیں کیوں دوں۔ نیکی ہونا ہے مجھے کیا۔“

میں ہنس دی۔

ساتھ والی دوکان سے وہ فوراً ایک چادر لے آیا۔ اب تبادلے پر پھر اصرار ہوا۔ میرے انکار پر قیمت پوچھی گئی۔ بہر حال کوئی آدھ گھنٹہ اسی چکر بازی میں گزرا۔ بمشکل جان چھڑائی۔

ٹمپل دیکھنے کے لیے اُد پر چڑھی۔ رات تو تاریک تھی پر روشنیوں کی یلغار نے اس کا تخم مار ڈالا تھا۔ کومبو دراصل اسوان اور ایدفو کے درمیان واقع ہے۔ یہ پاسیسیبق کا قدیم ترین شہر پاسیسیبق دیوتا کا گھر جو دراصل کروکوڈائل دیوتا تھا۔ جس کی فراعنہ مصر کے دور سے قبل پرستش کی جاتی تھی۔ دراصل یہ دو ممالک پر مشتمل ایک ٹمپل ہے۔ دائیں ہاتھ والا سیبق دیوتا جو دراصل دنیا کی تخلیق کا دیوتا خیال کیا جاتا تھا۔ جبکہ بائیں ہاتھ والا جنگ کا دیوتا



عظیم ہورس سے معنون ہے۔ دونوں ٹمپل اس چار دیواری کے اندر واقع ہیں جس کے دروازے دریائے نیل کے پانیوں میں اترتے ہیں دونوں ٹمپلوں اور ان کے پوسٹائل ہال جن میں دیو ہیکل کالموں کی قطاریں اُن پر کھدی انسانی تصویریں اور ان کے ایکشن سب کہانیاں سناتے تھے۔

میں نے مزے سے یہ سب دیکھا اور سنا۔ مجھے ذرا جلدی نہیں تھی۔

لوگ چلے گئے تھے ایک میں تھی اور دوسرے جیسے اور جنونی تھے۔ بہت دیر بعد جب اُتری تو مجھے کروڑ کی سمجھ نہیں آتی تھی کہ وہ کس نمبر پر کھڑا ہے۔ چلو خیر بھاگ دوڑ سے یہ مسئلہ حل ہوا پھر میرے لیے پیشل راستہ لگایا گیا۔ مزے سے میں نے ٹھپ ٹھپ کرتے ہوئے اسے طے کیا۔ ایک میں داخل ہوئی وہاں سے دوسرے میں اور پھر گرینڈ پرنس پر قدم دھرا۔

رات ہم پھر عرشے پر تھیں۔ کہانی پھر شروع ہوئی۔

شاید اب تک کی زندگی میں یہ پہلا موقع تھا کہ اپنی ماں کی اتنی دیو قسم کی فطرت سے مجھے نفرت محسوس ہوئی پر یہ صرف چند لمحوں کے محسوسات تھے۔ دراصل ان کی شخصیت اُن کے حالات کی اسیر تھی۔

بچپن ہی میں تیتی اور بیسری دونوں ذاتوں سے آشنا ہو گئی تھیں۔ تیرے میرے جیسے رشتہ داروں کے ہاں پلنے بڑھنے سے شخصیت میں ڈراما، سچ بات کا اظہار نہ کر سکتا، اندر ہی اندر الجھنا اور گھوٹنا جیسی عادات پیدا ہوئیں۔

بیاہ کے بعد پڑھے لکھے افسر آدمی اور تیز طرار ساس نندوں کی گرفت میں آئیں۔ گھر تو کوئی بیس دنوں میں خالی ہو گیا۔ پر ہماری بے رنگی زندگی میں بہت سے اور رنگوں کا اضافہ ہو گیا۔ یہ رنگ مایوسیوں، نا اُمیدیوں اور رسوائیوں کے تھے۔

مایوسی اور نا اُمیدی تو پہلے بھی تھی پر رسوائی کے دھبوں سے جیسے ہماری چیٹانی

سجائی گئی اس کا تو ہمیں وہم و گمان بھی نہ تھا۔ امی جان تو گم سم ہو گئی تھیں۔ یا اُن کے آنسو تھے یا اُن کی چُپ تھی۔ نہ ہم سے آنسو دیکھے جاتے اور نہ چُپ توڑی جاتی۔ آخر دلاسا دینے کے لیے تھا کیا؟ جھوٹے الفاظ جو ہونٹوں پر آنے سے قبل ہی دم توڑ دیتے۔

یہ کس قدر اعصاب شکن سے دن تھے۔ ان کے تصور سے آج بھی میرے رونگٹے کھڑے ہوتے ہیں۔ وہ باتیں کرتے کرتے رُک گئی تھیں۔ اُن کا لہجہ بھڑاسا گیا تھا۔ ایک وجود بستر مرگ پر تھا اور چند دوسرے چلت پھرت پر چھائیوں کے عکاس تھے۔ روشنی اور ہوا کے سارے روزن بند تھے۔

پھر ایک دن عجیب سی بات ہوئی۔ انہونی سی۔ انہوں نے کاغذ قلم مانگا۔ وہ اُٹھ کر بیٹھیں اور کچھ لکھنے میں مُصرّف ہوئیں۔ سامیہ میرے پاس کچن میں آئی۔ اس کی آنکھوں میں مچلتے بہت سے سوالات میں نے پڑھے اور دھیرے سے کہا۔

”اپنے بھائی کے منت طرے کر رہی ہوں گی کچھ وضاحتیں، کچھ التجائیں، کچھ معافیاں کہہ اُن کی بیٹیوں پر رحم کرے اور انہیں قبول کرے۔

پر تھوڑی دیر بعد مجھے انہوں نے پکارا اور پوچھا۔

”ضیا لوگ جہاں شفٹ ہوئے ہیں کچھ وہاں کا اتہ پتہ معلوم ہے۔“ میں نے حیرت سے لہریز آنکھوں سے انہیں دیکھا۔

”میں معلوم کرتی ہوں شاید مریم کے پاس ہو۔“

ایڈریس میرے پاس تھا۔ ضیا کا خط اور ایڈریس دونوں شہناز نے مجھے دیئے

تھے۔

ایک سر بند خط انہوں نے مجھے دیا۔ تمہارے گھر سے جانے اور ساتھ میں تمہارے ہی گھر کے کسی بچے کو لے جانے کی بھی تاکید کی۔ اب وہ بچہ تم بن گئیں۔ اُنکا چھوٹا سا ہتھہ فضا

میں کونجا۔

ہم دونوں سے حیرت نہیں سنبھالی جا رہی تھی۔ جی چاہتا تھا کہ خط کھول کر پڑھوں پر  
سامیہ نے منع کیا۔

”اگر ہماری ماں کی بے بسی کا اس میں اظہار ہے تو یہ بھی ہمیں رلائے گی۔ اللہ پر  
چھوڑو سب باتیں۔“

تو پھر میں نے تمہیں ساتھ لیا اور ضیا سے ملی۔

یوں وہ عورت جس کا حوصلہ اور دل چڑی کے پونے جتنا تھا۔ کیسے شیر جیسے کلیجے کی  
مالک بن گئی۔ وہ گیلی مٹی تھیں پر اس سارے واقعے نے انہیں آگنیس روک (igneous  
rock) میں بدل دیا تھا۔

شب کی گہری تاریکی میں جب سارا عالم سوتا تھا۔ وہ دھیرے دھیرے بیڑھیاں  
اُتریں ہمارے ساتھ اُس گاڑی میں بیٹھیں جو ضیا نے ملحقہ سڑک پر لا کر کھڑی کی تھی۔ اس  
کے دوست کے گھر رسم نکاح میں شامل ہوئیں۔ پھر ایک عجیب سی خواہش کی بھی تکمیل کہ  
نکاح نامے پر کوا ہوں والے خانے میں اپنے دستخط اور یہ تحریر کہ یہ سب میری مرضی سے ہو  
رہا ہے۔ درج کیا۔ ہماری بیٹیاں نیوں پر طویل پیار کیا۔ آنسو جو ہماری آنکھوں سے پرنا لوں کی  
صورت بہتے تھے۔ پونچھے اور گھائل لہجے میں بولیں۔

”پونچھ ڈالو انہیں میرے لیے۔ بہت سکون سے مرنے دو مجھے۔“

تو بس دو تین دن ہی زندہ رہیں اور پھر مر گئیں۔ بیٹوں کی کھٹی کھٹی باتیں اور  
زہریلے تبصرے سنے بغیر۔ ان کی لعن طعن اور ملامت بھرے بولوں کی کڑواہٹ کو مزید چکھے  
بغیر۔

چند لمحوں تک سو کواری کی بوجھل سی فضا میں سانس لینے کے بعد میں نے اُن کی

طرف دیکھتے ہوئے کہانی کے آخری کردار مریم اور یہ کہ وہ اپنے بھائیوں سے بھی ملتی ہیں یا نہیں کے متعلق جاننا چاہا۔

پیسے میں بڑی طاقت ہے۔ وہ بے اختیار بزنس پڑیں۔

ہمارا خاندان پاکستان کی ٹاپ بزنس کمیونٹی میں شمار ہوتا ہے۔ جن کے تعلقات کا دائرہ بہت اُپر تک پھیلا ہوا ہے۔ اپنے بارے میں ہم کسی حُسنِ ظن کا شکار نہیں۔ ایک چھوٹے سے گھر میں حسرت زدہ زندگی تھی ہماری۔ یہ یقیناً اُن دعاؤں کا نتیجہ ہے جو ہماری ماں کے دل سے نکلی تھیں اور جنہوں نے ضیاء عطا کو پارس بنا دیا کہ وہ مٹی کو ہاتھ لگاتے تو وہ سونے کے ڈالے بن جاتی۔

مریم ہماری سب سے چھوٹی دیورانی ہے اور ہماری کسی بھی تقریب میں شرکت کرنا ہمارے رشتہ داروں کے لیے ایک اعزاز اور فخر کی بات ہے۔

تو یہ اُس کہانی کا انجام تھا جو زمانوں سے میرے اندر مصر کی پُراسرار زمین کی طرح گچھم گچھا ہوئی پڑی تھی۔ جس کے کرداروں کے بارے میں زندگی کی گہما گہمیوں میں اُلجھنے کے باوجود خیال آنے پر کچھ جاننے کا تجسس اور اضطراب بے کل رکھتا تھا۔ تو یہ بھید بھیدوں بھری زمین پر کس انداز میں میرے اُپر کھلا۔

میں حسرت زدہ تھی۔